
ମୁଖବନ୍ଧ 


“ଜଣେ ଯାତ୍ରୀ” ବହିର ମୁଖବନ୍ଧ ଲେଖ୍‌ଦେବା ପାଇଁ ଅନାଦି 
ମତେ ଅନୁରୋଧ କରିଛନ୍ତି । ଯେଉଁ କାମ ପାଇଁକି ମୁଁ ସମ୍ପୂର୍ଣ୍ଣ 
ଅପାରଗ । କେବଳ ଅନାଦିଙ୍କ ଅନୁରୋଧ ଭାଙ୍ଗିପାରିବି ନାହିଁ 
ବୋଲି ପଦେ ଲେଖ୍‌ଦେଉଛି । 

“' ମନୁଷ୍ୟତ୍ସଂ, ମୁମୁକ୍ଷୁତ୍ଵଂ, 
ମହାପୁରୁଷ -ସଂଶ୍ରୟ” 

ଏ ତିନୋଟି ଜୀବନର ସବୁଠାରୁ ବଡ଼ କାମ୍ୟ ବୋଲି 
ମହାଜନ କହିଛନ୍ତି । ମୋର ଆଶା ଏ ବହି ଖଣ୍ଡିକ ଆମମାନଙ୍କୁ 
ମହାପୁରୁଷ -ସଂଶ୍ରୟର ଫଳ ଦେବ | 


ଥୋରିଆ ସାହି, କଟକ 
୩।୮। ୬୩ ରମା ଦେବୀ 


କୈଫୟତ୍୍‌ 

କେତେଥର ଆଚାର୍ଯ୍ୟ ମହାଶୟଙ୍କ ଆଗରେ କାଗଜକଲମ ଧରି ମୁଁ ଅଝଟ କରିଛି, ' ଆପଣ 
ନିଜ ଜୀବନର ଘଟଣା ସବୁ ଡାକି ଯାଆନ୍ତୁ' ବୋଲି | କିନ୍ତୁ ସେ ସେସବୁ କିଛି ଶୁଣନ୍ତି ନାହିଁ । ମୁଁ 
ଜାଣେ ଯେ-ଆଚାର୍ଯ୍ୟ ମହାଶୟଙ୍କୁ ଓଡ଼ିଶାର ଘରେ ଘରେ ପିଲାଠାରୁ ବୁଢ଼ାଯାଏ ସମସ୍ତେ ଭଲ 
ପାଆନ୍ତି । ପିଲାମାନେ ଏହି ପଦଯାତ୍ରୀଙ୍କର ଦାଢ଼ି ଟାଣି ଖେଳନ୍ତି । ବଡ଼ମାନେ ନଇଁ ପଡ଼ନ୍ତି ତାଙ୍କର 
ପାଦ ଉପରକୁ ଆଶୀର୍ବାଦ ଭିକ୍ଷାରେ । ଏହିପରି ଭାବେ ସମସ୍ତେ ତାଙ୍କର ପ୍ରିୟ । ସମସ୍ତେ ତାଙ୍କରି 
କୁଟୁମ୍ବ । 

ଏହି ଯୁଗାଚାର୍ଯ୍ୟ ଯାତ୍ରୀଙ୍କର ଜୀବନୀ ଭାରତବର୍ଷର ଅହିଂସକ ବିପ୍ଳବର ଏକ ବିରାଟ ଅଧ୍ୟାୟ, 
.ଉତ୍କଳର ଜାତୀୟ ଜୀବନର କ୍ରମବିକାଶର ଗୋଟାଏ ଶତାବ୍ଦୀରୁ ତିନିଚତୁ ଥାଁଂଶ । ସୁତରାଂ, ଏହି 
ମହାନ୍‌ ବ୍ୟକ୍ତିଙ୍କର ଜୀବନରୁ ପ୍ରତ୍ୟେକଟି ଘଟଣା ପ୍ରତ୍ୟେକ ମଣିଷ ଉପରେ ପ୍ରଭାବ ପକାଇଲା 
ଭଳି । ସେସବୁକୁ ପୁଙ୍ଖାନୁପୁଝ ଭାବେ ଆଲୋଚନା କରି ଜୀବନୀକସଗ୍ରନ୍ଥ ପ୍ରକାଶ କରିବା ଏକ 
ଆୟାସ ସାଧ୍ଯ ବ୍ୟାପାର । ସେପରି ଗୁରୁତର ପ୍ରଚେଷ୍ଟା ମୁଁ କରିନାହିଁ | 


୧୯୫୮ ମସିହାର ଅଗଷ୍ଟ ପନ୍ଦରରେ ପଦଯାତ୍ରା କରିବାର ସେ ଯେଉଁ ସଂକଳ୍ପ କଲେ, 
ତା'ର ବହୁ ପୂର୍ବରୁ ସେ “ଜଣେ ଯାତ୍ରୀ” । ପଦଯାତ୍ରାରେ ତାଙ୍କ ସଙ୍ଗେ ବୁଲୁଥ୍‌ବାବେଳେ ମୁଁ ତାଙ୍କୁ 
“ଜଣେ ଯାତ୍ରୀ? ଦୃଷ୍ଟିରେ ହିଁ ଦେଖ୍‌ଆସିଛି । 

'ଭଦୟ ଭାନୁ'ର କୋମଳମତି ସଲ ପିଲାଙ୍କ ପାଇଁ ଏହି 'ଜଣେ ଯାତ୍ରୀ”ଙ୍କର ଜୀବନୀରୁ 
କେତୋଟି ସରସ ଅଧ୍ୟାୟ ଯୋଗାଇ ଦେଇ ଚୁପ୍‌ ରହିବାହି ମୋର ଉଦ୍ଦେଶ୍ୟ ଥୁଲା । ମାତ୍ର ପ୍ରଥମ 
ଲେଖାଟି ପ୍ରକାଶ ପାଇ ସାରିଲା ପରେ ସଂପାଦକ .ମହାଶୟ କହିଲେ-ଆଚାର୍ଯ୍ୟ ମହାଶୟଙ୍କ 
ସମ୍ବନ୍ଧରେ କେତୋଟି ନୁହେଁ କେତେଗୁଡ଼ିଏ ତଥ୍ୟକୁ କେନ୍ଦ୍ରକରି ଏକ ଅବ୍ୟାହତ ଲେଖାଙ୍କ ( ସିରିଜ୍‌ 
ଅଫ୍‌ ଆଟିକ୍ଲସ୍‌ ) ପ୍ରକାଶ କରିବା ପାଇଁ । 


ଫଳରେ ବର୍ଷେ ତିନିମାସ ପର୍ଯ୍ୟନ୍ତ ଚାଲିଥୁବା ଏ ସିରିଜ୍‌ର ଲେଖାଗୁଡ଼ିକ ବିଭିନ୍ନ ସମୟରେ 
ଲେଖାଯାଇଛି । ଏଣୁ ବିଭିନ୍ନ ସମୟର ମାନସିକ ସ୍ଥିତି ଏଥ୍‌ରେ ପ୍ରତିଫଳିତ ହେବା ମୋ ପରି 
ଅନଭ୍ୟସ୍ତ ଲେଖକ ପକ୍ଷେ ହୁଏତ ଏକ ସ୍ଵାଭାବିକ କଥା । ଦିଅଁ ଗଢ଼ିବାକୁ ଯାଇ ବାସ୍ତବରେ କ'ଣ 
କରିଛି, ତାହା କହିପାରିବା ମୋ ପକ୍ଷେ କାଠିକର ପାଠ | 

ଉଦୟ ଭାନୁ 'ରେ ପ୍ରକାଶ ପାଇଥ୍ବା ଲେଖାଗୁଡ଼ିକୁ ଥରେ ଶୁଣିବାପାଇଁ ଅନେକ ଥର 
ଆଚାର୍ଯ୍ୟ ମହାଶୟଙ୍କ ପାଖରେ ଅଝଟ କଲି । ସେ ଫାଙ୍କି ଦେଲେ । ଏଣୁ ଥରେ ପୁରୀର ଗୋପବାନ୍ଧୁି 
ଭବନକୁ ଯିବାକୁ ହେଲା । ମୁଁ ଜାଣେ ଯେ, କେହି ଭୁଲ କଥାଟାଏ କହୁଥ୍‌ଲେ, ଆଚାର୍ଯ୍ୟ ମହାଶୟ 


ତୁରନ୍ତ ତାକୁ ଠିକ୍‌ କଥାଟା ବତେଇ ଦି ଅନ୍ତି । ଏଣୁ ଯାହା ତାଙ୍କଠାରୁ ବା ବିଭିନ୍ନ ସୂତ୍ରରୁ ସଂଗ୍ରହ କରି 
ଲେଖ୍ଥୁଲି, ସେ ସବୁକୁ ତାଙ୍କ ପାଖରୁ ଦୁଇହାତ ଛଡ଼ାରେ ପାଟିକରି ପଢ଼ିବାକୁ ଲାଗିଲି | ଏଥର 
ସେ ଯାଆନ୍ତେ କୁଆଡ଼େ ? ବାଧ୍ଯ ହୋଇ ଶୁଣିଲେ । ସ୍ଥାନେ ସ୍ଥାନେ ସଂଶୋଧନ କରିବାକୁ କହିଲେ । 
ଅଧାରୁ କିଛି ଅଧ୍‌କ ଶୁଣିବା ପରେ ଠେଙ୍ଗାଟି ଧରି ସଚ୍ଚିବାବୁଙ୍କୁ ଡାକିଲେ । ମୁଁ ବୁଝିଲି ଯେ, ଏଥର 
ଉଠିବା ଯୋଗ | 

ପରଦିନ ଦିନ ଦଶଟାବେଳେ ଆଚାର୍ଯ୍ୟ ମହାଶୟ ଓ ମୁଁ ଉଭୟେ ଜଣଙ୍କ ଘରକୁ ଯାଉଥାଉଁ । 
ମୁ ଫେରେ ସେଇକଥା ଉଠେଇଲି । ଏଥର ସେ ନିଜର ରୋକ୍‌ଠୋକ୍‌ ମତ ଦେଇଦେଲେ । 


‹ ବଞ୍ଚ୍‌ ଥାଉଁ ଥାଉଁ କୌଣସି ଲୋକର ଜୀବନୀ ଲେଖାଯିବା ଉଚିତ୍‌ ନୁହେଁ | ଅନେକ 
ମୋ ଜୀବନୀଟା ଲେଖ୍ଦିଅ' ବୋଲି କହନି 1 କିନ୍ତୁ ମୋର ସେ ପ୍ରକୁ ତି ନୁହେଁ |”? 


ସେଦିନ ଜୁଲାଇ ୧୭ ତାରିଖ ୧୯୬୨ ମସିହା । 


ଦେଢ଼ବର୍ଷ ସମୟ ମଧ୍ଯରେ ବହୁ ଶୁଭାଧ୍ଯାୟୀ ଗୁରୁଜନ, ବନ୍ଧୁ ଏବଂ କନିଷ୍ଠଙ୍କର ଆଗ୍ରହ ମୋ 
ନିକଟରେ ପ୍ରକାଶ ପାଇଟି 'ଜଣେ ଯାତ୍ରୀ 'କୁ ପୁସ୍ତକ ଆକାରରେ ଦେଖ୍ବା ପାଇଁ । ଏଣୁ ପ୍ରକାଶକ 
ମହାଶୟ ଏପରି ଏକ କାର୍ଯ୍ୟ କରିଦେଇଥୁବାରୁ ଶ୍ରଦ୍ଧାର ପାତ୍ର ହୋଇଛନ୍ତି । 


୨୮ ଓ ୮“ « 


ଶ୍ରୀଯୁକ୍ତ ଶଶିଭ୍ରୁଷଣ ମିଶ୍ର ଛାପାଖାନ।କୁ ଯିବା ପୂର୍ବରୁ ପାଣ୍ଡୁଲିପିଟି ଦେଖ୍‌ ଏ ସଂପର୍କରେ 
କେତେକ ଗଠନମୂଳ କ ପରାମର୍ଶ ଦେଇଥୁ୍ବାରୁ, ବାସ୍ତବିକ୍‌ ମୋତେ ଉପକୂତ କରିଛନ୍ତି । 

ଓଡ଼ିଶା ସରକାରଙ୍କ ଲୋକସଂପର୍କ ବିଭାଗ, ଢେଙ୍କାନାଳର ନିଉ ଫଟୋଡିଲକ୍ଧ ଓ ଚ ମ୍ପରିମୁଣ୍ଡା 
ଜୀବନ ବିଦ୍ୟାଳୟର ଗୁରୁଜୀ ଶ୍ରୀ ଜୟନାରାୟଣ ଦାସ କେତେକ ଫଟୋ ଯୋଗାଇ ଦେଇଥ୍‌ବାରୁ 
ସେମାନଙ୍କୁ ମୁଁ ମୋର ହାଙ୍ଦିକ କୃତଜ୍ଞତା ଜଣାଉଚି । 


ଭୂଦାନ ଅଫିସ, କଟକ ୪୦” 5 
ତା ୨୦/୭/୬୩ ରିଖ 77 


ଦ୍ବିତୀୟ ସଂସ୍କରଣର ମୁଖବନ୍ଧ 


“ଜଣେ ଯାତ୍ରୀ” ବହିଟି ପ୍ରଥମେ ଯେତେବେଳେ ପ୍ରକାଶ ପାଇଲା ସେତେବେଳକୁ 
ମୋର ଭଲ କରି ଦାଢ଼ି ଉଠି ନ ଥାଏ । ଏବେତ ଦାଢ଼ି ପାଚିଗଲାଣ । 


ଆଚାର୍ଯ୍ୟ ମହାଶୟଙ୍କ ସାନିଧ୍ୟ ଆହୁରି ବହୁ ଲୋକଙ୍କ ପରି ମୋତେ ମଧ୍ୟ ଖୁବ୍‌ 
ପ୍ରଭାବିତ କରିଛି । ସ୍ନେହ, ତ୍ୟାଗ ଏବଂ ସେବାର ସେ ଥଲେ ମୂରିମନ୍ତ ପ୍ରତୀକ । ଏବେ 
ବି ତାଙ୍କ କଥା ମନେ ପଡ଼ିଲେ, ମନଟା ପୂରି ଉଠେ | ଆପେ ଆପେ କହି ହୋଇଯାଏ 
““ ଆଚାର୍ଯ୍ୟ ମହାଶୟ ଥାଆନ୍ତେ କି !'! 


ଆଚାଯ୍ୟ ହରିହର ଦାସ ଥୁଲେ ସ୍ଵାଧୀନଚେତା, ସ୍ବାଧୀନତା ସଂଗ୍ରାମୀ ଓ ବକୁଳ 
ବନର ପଞ୍ଚସଖା ଭିତରୁ ଜଣେ । ତାଙ୍କର ଆତ୍ମାହୂତି ଓ ତିତିକ୍ଷା ସମସ୍ତଙ୍କ ଲାଗି 
ଅନୁକରଣୀୟ ହୋଇ ରହିଛି ଓ ରହିବ । 


ବର୍ଭମାନ ପିଢ଼ିର ଯୁବକ ଯୁବତୀଙ୍କ ଆଗରେ ଆଚାର୍ଯ୍ୟ ମହାଶୟଙ୍କ ବ୍ୟକ୍ତିତ୍ସକୁ 
ଅବସ୍ଥାପିତ କରିବା ପାଇଁ ଦ୍ବିତୀୟ ସଂସ୍କରଣ ମାଧ୍ଯମରେ ମୁଁ ଚେଷ୍ଟା କରିଛି । ସେମାନେ 
ଆଚାର୍ଯ୍ୟ ହରିହର ଦାସଙ୍କ ବିଷୟରେ ଏଥ୍‌ରୁ ସୂଚନା ପାଇ ତାଙ୍କ ବିଷୟରେ ଆହୁରି 
ଖୋଳି ତାଡି ଜାଣିବାକୁ ଇଚ୍ଛା କରିବେ ବୋଲି ମଁ ଆଶା କରୁଛି । ଖାଲି ଆଚାର୍ଯ୍ୟ 
ମହାଶୟ ନୁହନ୍ତି ଓଡ଼ିଶାର ଜନ ମାନସକୁ ତିଆରି କରିବା ପାଇଁ ତାଙ୍କ ପରି ଯେଉଁମାନେ 
ଆତ୍ମାହୂତି ଦେଇଛନ୍ତି ସେଭଳି ବହୁଲୋକଙ୍କ ବିଷୟରେ ତଥ୍ୟ ସଂଗ୍ରହ କରି ଦୁନିଆ 
ଆଗକୁ ଆଣିବାର ଦାୟିତ୍ଵ ରହିଛି ବତ୍ତ ମାନ ପିଢ଼ିର । କଲେଜ, ବିଶ୍ବବିଦ୍ଯାଳୟ, 
ସରକାରୀ, ବେସରକାରୀ ସଂସା ସମସ୍ତେ ଏଥ୍ପାଇଁ ଉଣା ଅଧ୍କେ ଦାୟିତ୍‌ ବହନ 
କରିବା ଉଚିତ୍‌ | 

ତାହା ଘଟାଇବା ଦିଗରେ ଏ ବହିଟି ଯଦି କିଂଚିତ୍‌ ସାହାଯ୍ୟ କରେ ତେବେ ନିଜକୁ 
ଉପକୃତ ମନେ କରିବି । ପୂଜ୍ୟା ଅନ୍ନପୂଣ୍ଠା ମହାରଣାଙ୍କ ଠାରୁ ତାଗିଦ୍‌ ଆସି ନ ଥ୍ଲେ, 
ଜାଣେନା - ଏ କାର୍ଯ୍ୟଟି କେବେ ପୂରା ହୋଇ ଥାଆନ୍ତା ! 

ଆଜି ନୂଆ ନୁହେଁ । ଯୁବକ ହରିହର ନିଜର ଟୋକା ବୟସରୁ ଏ ଦେଶର ଦୁଃଖ ଦାରିଦ୍ର୍ୟକୁ 
ତଡ଼ିବା ପାଇଁ ଯାତ୍ରା ଆରମ୍ଭ କରିଛନ୍ତି । 

୧୮୭୯ ମସିହା ଫାଲ୍ଲୂ ନ ଶୁକ୍ଳ ଚତୁଙ୍ଦ୍ଦଶୀର ଏକ ଶୁଭକ୍ଷଣରେ ହରିହର ସାକ୍ଷୀଗୋପାଳର 
ଶ୍ରୀରାମଚନ୍ଦ୍ରପୁର ଗାଆଁରେ ଜନ୍ମ ଗ୍ରହଣ କରିଥ୍ଲେ । ତାଙ୍କର ମାତାଙ୍କ ନାମ ଶ୍ରଦ୍ଧାଦେବୀ । 
ହରିହରଙ୍କର ପିତା ମହାଦେବ ବ୍ରହ୍ମା ଜଣେ ବିଦ୍ଵାନ ବ୍ରାହ୍ମଣ ଥ୍‌ଲେ । ପିଲାଦିନୁ ମା” ଛେଉଣ୍ଡ 
ହରିହରଙ୍କର ଲାଳନ-ପାଳନର ଭାର ବିମାତା ଓ ବୃଦ୍ଧା ପିତାମହୀଙ୍କ ଉପରେ ପଡ଼ିଥ୍ଲା | ଏଣୁ 
ଏବେ ବି ନିଜ ମା'ଙ୍କ ସମ୍ବନ୍ଧରେ କେହି ତାଙ୍କୁ ପ୍ରଶ୍ନ ଜଲେ, ତାଙ୍କ ଆଖିରେ ଲୁହ ଜକେଇ ଆସେ | 
ମହାଦେବ ବ୍ରହ୍ମା ପୁଣି ଥରେ ବିବାହ କରିଥ୍‌ଲେ । ସାବତ ମା ' ହୀରାଦେବୀ ହରିହରଙ୍କୁ ପୁଅଠାରୁ 
ଅଧ୍‌କ ସ୍ନେହ କରୁଥୁଲେ । ନିଜ ପିଲାଦିନକୁ ମନେ ପକେଇ ହରିହର ଅତି ପରିଣତ ବୟସରେ 
ଅନେକ ଥର କାନ୍ଦିବା ଶୁଣାଯାଇଛି - ' ' ଯଦି ସାବତ ମା'ର ସ୍ନେହ ଏତେ ମଧୁର, ତେବେ ମା'ର 
ସ୍ନେହ କେତେ ମଧୁର ହୋଇ ନ ଥୁବ -- ମୁଁ ଖାଲି ଏ କଥାଟା ମନେ ମନେ ଅନୁମାନ କରେ |!' 

ଏଥ୍‌ପାଇ ପିଲାଦିନରୁ ଶଙ୍କରାଚାର୍ଯ୍ୟଙ୍କ ““ କୁପୁତ୍ରୋଜାୟତେ କୁମାତା ନ ଭବତି” କଥାଟା 
ତାଙ୍କ ମନକୁ ଖୁବ୍‌ ନିବିଡ଼ ଭାବରେ ଛୁଇଁଥ୍‌ଲା । 

ଗୀ ଚାହାଳିରୁ ପାଠ ଶେଷ କଲାରୁ ହରିହରଙ୍କୁ ଗାର ଭର୍ଣ୍ରାକୁଲାର ସ୍କଲରେ ପଢ଼ିବାକୁ 
ହୋଇଥଲା । ଯେଉଁ ସ୍କଲଗୁଡ଼ିକରେ ଇଂରେଜୀ ପଢ଼ାର ବ୍ୟବସ୍ଥା କିଛି ନ ଥ୍ଲା, ସେ ସ୍ଲକୁ 
ଭଣ୍ଡା କୁଲାର ସ୍କଲ ବୋଲି କୁହାଯାଉଥ୍‌ଲା । ସେଠାର ପିଲାମାନେ କେବଳ ଓଡ଼ିଆରେ ହିଁ ପାଠ 
ପଢ଼ୁଥ୍‌ଲେ । ସରକାରୀ ବୂର୍ତିପାଇ ସେ ପୁରୀ ଜିଲ୍ଲା ସ୍କଲରେ ଏଣ୍ଟ୍ରାନୂସ୍‌ ପଢ଼ିଥ୍‌ଲେ । ହାଇସ୍କଲ 
ପରୀକ୍ଷାକୁ ଏଣ୍ଟ୍ରାନ୍ସ ପରୀକ୍ଷା ବା ପ୍ରବେଶିକା ପରୀକ୍ଷା କୁହାଯାଉଥ୍‌ଲା । କାରଣ ହାଇ ସ୍କଲରୁ ପାସ୍‌ 
କଲେ ଯାଇ, କଲେଜରେ ପ୍ରବେଶ କରିବା ସମ୍ଭବ | ସେ ଖୁବ୍‌ ଭଲ ପଢ଼ୁଥ୍ଲେ | କିନ୍ତୁ କମ୍‌ ଦୁଷ୍ଟ ନ 
ଥ୍‌ଲେ । ଇସ୍କଲ ଛୁଟି ହେଲେ ସମୁଦ୍ରରେ ପହରିବା, ପୁରୀରୁ ଘରକୁ ଫେରିବା ବାଟରେ ଖରାଦିନେ 
ପରଗଛରୁ ଆମ୍ବ, ଲଙ୍କା ଆମ, ବେତକୋଳି ଖାଇବା, ଜହୁରାତିରେ ରାମଚଣ୍ଡୀଙ୍କଠାକୁ ଯିବା ଓ 
ସପ୍ତାହରେ ଥରେ ଦୁଇ ଥର ଭୋଜୀ କରିବା ପ୍ରଭୃତି ତାଙ୍କର ରୀତିମତ ଅଭ୍ୟାସ ଥୁଲା । ହରିହରଙ୍କୁ 
ଛ ବର୍ଷ ହେବାବେଳକୁ ମା” ଶ୍ରଦ୍ଧାଦେବୀଙ୍କର ମୃତ୍ୟୁ ଘଟିଥ୍‌ଲା । ମା” ଛେଉଣ୍ଡ ପୁଅ । ଘରର କେହି 
ପଦେ ଅଧେ କେବେ କେମିତି କହିଦେଲେ, ସଙ୍ଗେ ସଙ୍ଗେ ପିଲା ହରିହର ନାକରେ କାନ୍ଦୁଥ୍‌ବାରୁ 
ତାଙ୍କୁ ବିଶେଷ କେହି କିଛି କହନ୍ତି ନାହିଁ । ଏବେ ବି ପିଲା ଦିନର ବହୁ ସାଙ୍ଗଙ୍କର ନାମ ତାଲିକା 
ତାଙ୍କ ମନରେ ଅଛି । 

ଏତେ ପ୍ରକାର ଦୁଷ୍ଟାମି ଭିତରେ ଗାଆରେ ରୋଗ ହେଲେ, ମେଳା ମଉଢ୍ୁବ କିମ୍ବା କାମ 
ଦାମରେ ସେ ଆଗତୁରା କେତେ ଜଣ ସାଥୀଙ୍କୁ ଘେନି ବାହାରି ପଡ଼ନ୍ତି । ଏଣ୍ଟ୍ରାନ୍‌ସ୍‌ ପଡ଼ିବାବେଳେ 


୨ ଜଣେ ଯାତ୍ରୀ 
ଗାଆଁରେ ଏକ ସମ୍ମିଳନୀର ଆୟୋଜନ ସେମାନେ କରିଥୁଲେ । ଏହି ଗ୍ରାମ ସମ୍ମିଳନୀକୁ ପୁରୀ 


ଏବଂ ଆଖପାଖ ଗାର ବିଦ୍ଵାନ ତଥା ବିଶିଷ୍ଟ ବ୍ୟନ୍ତିମାନେ ନିମନ୍ତ୍ରିତ ହୋଇ ଆସିଥ୍ଲେ । ଗ୍ରାମ 
ଲୋକେ ଏଥ୍‌ପାଇଁ କିପରି ନାଚାର ହୋଇ ସହଯୋଗ କରିଥୁଲେ, ଏବେ ବି ତାଙ୍କଠାରୁ ସେ କଥା 
ଶୁଣିଲେ ଭାରି ମଜା ଲାଗେ । 

ହ, ଗୀରେ ତାଙ୍କର ଆଉ କେତେ ଖେଳସାଥୀ ଏବଂ ପଢ଼ାସାଥୀ ଥା ଆଝି | ଆଜିର ପଣ୍ଡିତ 
ନୀଳକଣ୍ଡ ଦାସ ତାଙ୍କଠାରୁ ପାଞ୍ଚ ବର୍ଷ ସାନ । ଏକା ଶାସନ ଭିତରେ ଘର । ହିସାବରେ, ସେ 
ହରିହରଙ୍କର ଦଦେଇ ପୁଅ ଭାଇ ହୁଅନ୍ତି । ଗୀଆର ନାନା ପ୍ରକାରର ସେବା କାର୍ଯ୍ୟରେ ଉଭୟେ 
ଖୁବ୍‌ ଆଗ୍ରହରେ ଲାଗି ପଡ଼ନ୍ତି । ଫଳରେ ଗାର ପରସ୍ପର ବିରୋଧୀ ସବୁ ଲୋକଙ୍କର ତାଙ୍କ ପ୍ରତି 
ଶୁଭେଚ୍ଛା ଥାଏ । 

ଆଜିକାଲି ଦଶ ଜଣ ପିଲାଙ୍କୁ ଠିଆ କରାଇଲେ ପ୍ରାୟ ସାତ ଆଠ ପ୍ରକାରର ବେଶ ପୋଷାକ 
ଓ ମାଙ୍ଗୁ' ଭଙ୍ଗା ଦେଖୁବାକୁ ମିଳିବ । ମାତ୍ର ସେତେବେଳେ ବତ୍ତମାନ ଭଳି, ଭଳିକି ଭଳି ପ୍ୟାଣ୍ଠ, 
କୁରୁତାର ବହୁଳ ପ୍ରଚଳନ ହୋଇ ନ ଥୁଲା । ମୁଣ୍ଡରେ ଦେଢ଼ହାତ ଲମ୍ବର ବାଳ । ତନ୍ତବୁଣା ସାତହାତୀ 
ଧୋତୀ ଆଉ ଚାଦର ହରିହରଙ୍କର ପିଲୀ ଦିନିଆ ପୋଷାକ । ଏବେ ବି ତାଙ୍କର ସେହି ପୋଷାକ 
ରହିଛି । ଛଅ ହାତ ଲମ୍ବର ଆଣ୍ଠର ଉପର ଲୁଗାପିନ୍ଧା ଆଉ ଦେହରେ ଖଣ୍ଡିଏ ଚାଦର ଦେଖି ମନେ 
ହୁଏ ସତେ ଯେପରି ସେ ପିଲା ପାଲଟି ଯାଇଛନ୍ତି । ପରେ ବଡ଼ ବେଲକୁ ଗାଁଆଁରେ ଯେତେବେଳେ 
ସେ ନାନା ପ୍ରକାରର ସଂସ୍କାରମୂଳକ କାର୍ଯ୍ୟ ଆରମ୍ଭ କଲେ, ପିଲା ଦିନର ଲୋକସେବା ତାଙ୍କୁ 
ବହୁତ ସାହାଯ୍ୟ କଲା । ଗାଆଁ ଲୋକେ ଟିକିଏ ବିରକ୍ତ ହେଲେ ସିନା, ବିପଦ ବେଳେ ଉପକୀର 
ପାଇଥ୍ବାରୁ ଭରସି କରି ବିରୋଧ କଲେ ନାହିଁ | 


(୨) 

ସ୍କୁଲକୁ ଯିବାବେଳ ହୋଇ ଗଲାଣି । ପିଲାଟି ବାଡ଼ି ପୋଖରୀକୁ ଗାଧୋଇ ଗଲା । ପୋଖରୀକୁ 
ଯିବା ବାଟକୁ ଲାଗି ଦୁଇ ପଟେ ନଡ଼ିଆ ବଗିଚା. ନଡ଼ିଆ ଟିଏ ମଝି ବାଟରେ ଝଡ଼ି ପଡ଼ିଥାଏ । 
ଗାଧୋଇ ସାରି ଫେରିବା ବେଳେ ପିଲାଟି ବାଟରେ ଗୋଟାଏ ନଡ଼ିଆ ପଡ଼ିଥୁବା ଦେଖି ଘରକୁ 
ନେଇ ଆସିଲା । ବୁଢିମା” ପଚାରିଲେ, ' 'ନଡ଼ିଆଟି କେଉଁଠୁ ଆଣିଲୁ ?'! ପିଲାଟି ଜବାବ ଦେଲା 
-- ' ' ମଝି ବାଟରେ ପଡ଼ିଥୁଲା |”? 

-- ' ଆମ ଗଛ ତ ଏବେ ଝଡ଼ା ହୋଇଛି | ଏଣୁ ଫଳଟି ଆମର ନୁହେଁ | ପଡ଼ିଶା ଘରର 
ହୋଇଥ୍ବ । ଯା? ଫେରାଇ ଦେଇ ଆ ” ` | ବୁଢିମା ଆଦେଶ ଦେଲେ | 


ବଡ଼ ଲାଜ ଲାଗିଲା । ନଡ଼ିଆଟା ଘରକୁ ଆଣି ପୁଣି ଫେରାଇ ଦେବାକୁ ହେବ ! ପଡ଼ିଶା 
ଘର କଂଣ କହିବେ ? କିନ୍ତୁ ମାଂ ଯେ ଏଣେ ନଛୋଡ ବନ୍ଦୀ । ଏଣୁ ବାଧ୍ୟହୋଇ ପିଲାଟି ନିଜେ 
ସେହି ଓଦା ଲୁଗାରେ ନଡ଼ିଆଟି ଫେରାଇ ଦେଇ ଆସିଲା । ଏ ପିଲାଟି କିଏ ? 


ସେହି ହରିହର ¬ ପ୍ରତ୍ୟେକ ଦିନ ଘରୁ ସ୍ଫଲକୁ ପ୍ରାୟ ୨୦ କିଲୋମିଟର ଯିବା ଆସିବା 


ଜଣେ ଯାତ୍ରୀ ୩ 


କରନ୍ତି । ସେତେବେଳେ ସମୁଦାୟ ଜିଲାରେ ଏକ ମାତ୍ର ପୁରୀ ସହରରେ ହି ଗୋଟିଏ ହାଇସ୍କଲ । 
ହଷ୍ଟେଲରେ ରଖ୍‌ ପାଠ ପଢ଼େଇବାକୁ ବାପାଙ୍କର ତ ପଇସା ନାହିଁ । ଏଣୁ ଯିବା ଆସିବା କରିବା 
ଛଡ଼ା ଉପାୟ ନ ଥ୍ଲୀ । ଖରାଦିନେ ନିଧ୍ଧୁମ ଖରାବେଳେ ଘରକୁ ଫେରିବା ବେଳେ ଗୋଡ଼ ଘୋଳାଇ 
ପଡ଼େ | ଖରାଦିନିଆ ସ୍ଫ୍ଲ ଓଳିକିଆ ହୋଇଥାଏ । ସ୍ଫ୍ଲ ଛୁଟି ହେଲାପରେ ହରିହର ସମୁଦ୍ର କୃଳକୁ 
ଯାଆନ୍ତି ପହଁରିବା ପାଇଁ । ଖରା ନଇଁଲେ ଘରକୁ ଫେରନ୍ତି । ˆ ସ ସମୟରେ ପୁଅମାନେ ତାଙ୍କ 
ବୟସରେ ବି ଜଟ ରଖୁଥୁଲେ । ବାଟରେ ଆସୁ ଆସୁ ସମ୍ବଦ୍ର-ପାଣିରେ ଓଦା ହୋଇଥ୍ବା ଲୁଗାକୁ 
ଶୁଖାନ୍ତି । ମାତ୍ର ବାଟରେ ବର୍ଷା ହେଲେ ତ ଲମ୍ବା କେଶ ଶୁଖ୍‌ପାରେ ନା । ଓଦା କେଶରୁ ଓଷୁମୁଳିଆ 
ଗନ୍ଧ ତାଙ୍କୁ ବେଳେବେଳେ ବିରକ୍ତ କରେ । କିନ୍ତୁ ସମସ୍ତଙ୍କ ପରି ତାଙ୍କୁ ବି ଜଟ ରଖ୍‌ବା କୁ ପଡ଼ିଥାଏ ¦ 
ଥରେ ସାଙ୍ଗପିଲାମାନେ ଥଟ୍ଟା କରିବା ଛଳରେ ତାଙ୍କର ଚୁଟିଟିକୁ କାଟିଦେଲେ | ମାତ୍ର ଚୁଟିହୀନ 
ହରିହର ଯେତେବେଳେ ଘରକୁ ଆସିଲେ ଗାଆର ସମସ୍ତେ ଆଶଙ୍କା କଲେ ଯେ, ହରିହର ଇଂରାଜୀ 
ପାଠ ପଢ଼ି ଖିରସ୍ତାନ ହେବାକୁ ବସିଛନ୍ତି । ଅବଶ୍ୟ ହରିହର ନିଜେ ଚୁଟି ରଖୁବାର ପକ୍ଷପାତୀ ନ 
ଥ୍‌ଲେ । ମାତ୍ର ସାଇପଡ଼ିଶାଙ୍କ ଡରରେ ତାଙ୍କର ସେତକ ରହିଥ୍ଲା । ସାଙ୍ଗ ଜଣକ ଲୁଚାଇ କରି 
ଯଦି କାର୍ଟି ଦେଲେ, ତେବେ ସେ ଆଉ କ'ଣ କରି'ଥାଆନ୍ତେ ? ପ୍ରଥମେ ଅକଡ଼େଇଲେ ସୁଦ୍ଧା 
ପରେ ସାଇପତିଣୀ ଲୋକେ ବୁଝିଗଲେ । ହରିହର ଖିରସ୍ତାନ ହେଲେ ନାହିଁ । ବ୍ରାହ୍ମଣ ହୋଇ 
ରହିଲେ । 

ହରିହର ଏଣ୍ଟ୍ରୀନୂସ୍‌ ପାସ କରି ଏଫ୍‌.ଏ ପଢ଼ିଲେ | କଲେଜ ପଢ଼ାର ପ୍ରଥମ ଦୁଇ ବର୍ଷକୁ 
କୁହାଯାଉଥ୍‌ଲା ଏଫ୍‌.ଏ ବା ଫାଷ୍ଟ ଇନ୍‌ ଆର୍ଟସ | ବିଜ୍ଞାନ ଓ କଳା - ଏ ଉଭୟ ବିଷୟ ଏଫ୍‌.ଏ. 
କ୍ଲାସରେ ପଢ଼ା ଯାଉଥଲା । ବିଜ୍ଞାନ ସମ୍ପର୍ବିତ ପ୍ରୟୋଗ କରିବାଲାଗି ଟେଷ୍ଟ ଟିଉବ୍‌ର ଅଭାବ । 
ବିଶି ଆଙ୍ଗୁଳିକୁ ଆଗକୁ ବଢ଼େଇ ଅଧ୍ୟାପକ କହୁଥୁଲେ ' ˆ-ମନେ କର ଏଇଟି ହେଲା ଟେଷ୍ଟ ଟିଉବ୍‌ | 
ତାହାହେଲେ. ... ” | 

ରେଭେନ୍ସା କଲେଜ ସେତେବେଳେ କଟକରେ ଏକ ମାତ୍ର କଲେଜ । ଏଣୁ କଟକ ଆସିବାକୁ 
ହେଲା । ସରକାରୀ ବୂଉଭ୍ତି ମଧ୍ଯ କିଛି ମିଳୁଥାଏ । ଘରୁ କିଛି ସାହାଯ୍ୟ ଆସେ । ବିଶେଷ ଅସୁବିଧା 
ହୁଏ ନାହିଁ । ଏଣ୍ଟ୍ରାନୁସ୍‌ ପାସ୍‌ କଲା ବେଳକୁ ହରିହରଙ୍କର ବିବାହ ସରି ଯାଇଥାଏ । ବ୍ରାହ୍ମଣ 
ଘରମାନଙ୍କରେ ପୂର୍ବେ ବାଲ୍ୟବିବାହ ଚଳୁଥ୍ଲା । ଏଣୁ ସେ ତାହା ମାନି ନେଇଥ୍‌ଲେ । ସେତେବେଳେ 
ପିଲା ବୟସରେ ବାହାହେବାର ବିଧାନ ଥୁଲା । ତାଙ୍କର ସ୍କ୍ରଲ ଶିକ୍ଷକ ମଧୁସୂଦନ ମିଶ୍ରଙ୍କ ଝିଅ 
ଟେରି ସହିତ ହରିହରଙ୍କ ବିବାହ ଘଟିଲା ମାତ୍ର ବାଳିକା ପତ୍ନୀ ବେଶୀ ଦିନ ବଞ୍ଚୁ ନ ଥ୍ଲେ । ହରିହର 
ଏଫ. ଏ. ପଢ଼ିଲା ବେଳେ ତାଙ୍କର ସ୍କୀ ମରିଯାଇଥ୍ଲେ | କିନ୍ତୁ ପତ୍ନୀଙ୍କର ସ୍ବରୂପ ହରିହର ଦେଖ୍‌ £ 
ଥ୍‌ଲେ | 

କଟକରେ ପଢ଼ିଲାବେଳେ ବଢ଼ିଲା ନଭରେ ପହଁରିବା ତାଙ୍କର ଗୋଟିଏ ସଉକ । ସେଥରକ 
କଲେଜର ଗଣେଶ ମେଢ଼ ବୁଡାଇବାକୁ ସାଂଗ ପିଲାମାନଙ୍କ ସଙ୍ଗେ ସେ ଯାଇଥାଆନ୍ତି । ମେଢ଼ 


୪ ଵଣେ ଯାତ୍ରୀ 

କାଠଯୋଡ଼ିର ପାଣିରେ ଭସେଇଦେଇ ଅନେକେ ପହରିବାରେ ଲାଗିଲେ । ହରିହର ମଧ୍ୟ 
ଭାଗନେଲେ । ଭଉଁରୀ ଖେଳୁଥାଏ । ସୁଅ ପଡିଥାଏ । ବୁଡ଼ି ବୁଡ଼ି ନଭ ମଝିକୁ ସେ ଚାଲିଗଲେ । 
ଏକା ନିଶାରେ ତ ଚାଲିଥାଆନ୍ତି । ପଛକୁ ବୁଲି ଚାହିଁଲାବେଳକୁ ସେ ଏକାକୀ ନଭ୍ଚ ମଝିରେ ଅଥଚ 
ଅନ୍ୟମାନେ କୃଳକୁ ଫେରିଲେଣି । ଟିକେ ଭୟହେଲା । ସେ ଖୁବ୍‌ ବେଗରେ କୂଳକୁ ଲେଉଟିଲେ । 
କାଠଯୋଡ଼ିର ପୁରୁଣା କଲେଜ ତୁଠର ବୁରୁଜ ଛୁଇବାକୁ ଆଉ ପ୍ରାୟ ପନ୍ଦର ହାତ ବାକୀ ଅଛି, ସେ 
ସଂପୂର୍ଣ୍ଣ ଥକି ପଡ଼ିଲେ । ଭାସିବା ବଦଳରେ ବୁଡ଼ିବାକୁ ଲାଗିଲେ । ନଭର ସୁଅ ତାଙ୍କୁ କାନ୍ଥ କଡ଼କୁ 
ନେଇ ଆସିଲା । ବଳସିନା ସରି ଯାଇଥାଏ, ବୁଡ଼ିଯାଉଥ୍ଲେ ବି ବୁଦ୍ଧି ତ ଥାଏ | ଏଣୁ ପଥର ଖଣ୍ଡରେ 
ହାତଭରା ଦେଇ ଉଠିବାକୁ ଚେଷ୍ଟାକଲେ । ପଥରରେ ତ ଟିପ ମାଡ଼ିବାକୁ ଫାଙ୍କ ନାହିଁ । ଦୁଇଥର 
ଚେଷ୍ଟାକରି କିଛି ହେଲା ନାହିଁ । କିନ୍ତୁ ତୃତୀୟଥର, ଡାହାଣ ହାତର ବୁଢ଼ା ଆଙ୍ଗୁଳି-ନଖ ତାଙ୍କୁ 
ରଖ୍‌ନେଲା । କୌଣସି ପ୍ରକାରେ ଅକସ୍ମାତ ନଖଟା ତାଙ୍କର ମାଙ୍କଡ଼ା ପଥରର ସନ୍ଧିରେ ପଶ ଗଲୀ । 
ସେ ଉଠି ଆସିଲେ । ଟୋକା ବୟସରେ ବୁଡ଼ି ଯାଉ ଯାଉ ଯେଉଁ ନଖ ତାଙ୍କୁ ରକ୍ଷାକଲା, ତା ପ୍ରତି 
ତାଙ୍କର କେମିତି ଗୋଟାଏ ମମତା ରହିଯାଇଥୁଲା । ସେଥ୍ପାଇଁ ସେ ଟିକିଏ ଲମ୍ବା ନଖ ରଖୁଥ୍‌ଲେ । 


କଲେଜ ହଷ୍ଟେଲରେ ଥୁବାବେଳେ ପଣ୍ଡିତ ଗୋପବଂଧୁ ବଷେ ତାଙ୍କ ସାଂଗରେ ଥୁଲେ । 
ପରବର୍ତୀ କାଳର ପଶ୍ଡିତ ନିଳକଣ୍ଠ ଦାସ ପଣ୍ଡିତ ହୋଇ ନଥାନ୍ତି । ପାଠ ପଢ଼ିବାକୁ କଟକ 
ଆସିଥାଆନ୍ତି । ତାଙ୍କ ନାମ ଥାଏ କଣ୍ଠ । ହରିହର ନୀଳକଣ୍ଠ ଏକା ବଖରାରେ ରହୁଥାଆନ୍ତି । ଥରେ 
ନରସିଂହପୁରର ରାଜବୈଦ୍ୟ ହଷ୍ଟେଲ ଭିତରକୁ ଆସିଲେ । ରାଜାଘର ବୈଦ୍ୟ କି ନା ! ସେଥ୍‌ପାଇଁ 
ତାଙ୍କର ସବୁତକ ଷଧ ମିଠା । ପଢ଼ାସାଥୀ ଗୋପ ବନ୍ଧୁ ବାବୁ ଝାଡ଼ା ସଫା କରାଇବା ପାଇଁ କିଛି 
ଓଷଧ ତାଙ୍କଠାରୁ ରଖିଲେ । ଖାଇବାକୁ ତ ଭାରି ମିଠା | ସେମିତି ସାଥୀ ପିଲାମାନଙ୍କର ସମସ୍ତଙ୍କର 
ମନ ହୁଏ ସେଥୁରୁ ଟିକେ ଟିକେ ଖାଇବାକୁ । ପ୍ରତ୍ୟେକ ଅନ୍ୟମାନଙ୍କୁ ଲୁଚାଇ ଓଁଷଧ ସେବା କରନ୍ତି । 
ଓଁଷଧ ତ ଠଣାରେ ଥାଏ ଚିନ୍ତା କ'ଣ ! କିନ୍ତୁ କେହି ଢାଣିପାରୁ ନ ଥାଂନଚ୍ତି ଯେ ବୋତଲଟା ଏତେ 
ଚଞ୍ଚଳ ଖାଲି ହେଉଛି କେମିତି ! 


ଦିନେ ହରିହର କଲେଜରୁ ଫେରି କୋଠରୀ ଭିତରକୁ ପଶିଲା ବେଳକୁ କଣ୍ଠବାବୁ ଫାଁ କରି 
ପଡ଼ିଥାଆନ୍ତି । ବିସୂଚୀକା ରୋଗରେ ଆକ୍ରାନ୍ତ ରୋଗୀପରି ତରଳ ଝାଡ଼ା ଗୁଡ଼ା ବହିଯାଇ ଘରସୀରା 
ଭାସୁଥାଏ । ଦେହଟା ତାଙ୍କର ପୂରାପୂରି କାଲୁ ଆ ମାରିଯାଇଥାଏ । ହଇଜ୍ଚା ଡରେ, ଅନ୍ୟ 
ସାଥୀମାନେ ସେ କୋଠରୀରୁ ପଳାଇ ଯାଇଥାଆନ୍ତି । ହଷ୍ଟେଲର ଆଉ କେହି ଦରଜା ମଧ୍ଯ ମାତ୍ଣ 
ନ ଥାନ୍ତି । ଏଣୁ ଏକୁଟିଆ ଲାଗିପଡ଼ି ହରିହର ପ୍ରଥମେ ଘରଟାକୁ ସଫା କରିଦେଲେ । ରୋଗୀର 
ପହିଲି ଚିକିତ୍ସା ଯାହା କରିବାର କଥା, କଲେ | ବୈଦ୍ୟ ମହାଶ ୟଙ୍କୁ ଖବର ଦିଆଗଲା | ସେ ଆସି 
ଓଁଷଧ ପତ୍ରର ବ୍ୟବସ୍ଥା କଲେ । ରାତି ସାରା ହରିହର କଣ୍ଠଙ୍କୁ ଜଗି ବସିଲେ । ନରସିଂହପୁରର 
ମିଠା ଞ୩ଷଧ ଦୟାରୁ ହରିହର ପ୍ରଥମ ଥର ପାଇଁ ରୋଗୀସେବା କଲେ ¦ ତା' ପରେ ସେ ବହୁତ 
ରୋଗୀସେବା କରିଛନ୍ତି । ଏମିତି କେତେ ଅନୁଭୂତି ତାଙ୍କର ଦେହସୁହା ହୋଇଯାଇଛି । ହେଲେ 


ଜଣେ ଯାତ୍ରୀ ୫ 
ସେବକ-ଜୀବନର ପହିଲି ଅନୁଭୂତି ସେ ଭୁଲି ନାହାଚ୍ତି । 


(୩) 

ସୁଆଣ୍ଡୋ ଗାରେ ଗୋପବନ୍ଧୁଙ୍କର ଘର । ଶ୍ରୀରାମଚନ୍ଦ୍ରପୁରରୁ ଅନେକ ପିଲା ଇସ୍ଫଲରେ 
ପାଠ ପଢୁଥା 'ନ୍ତି | ଏଣୁକରି ଗୋପ ବନ୍ଧୁଙ୍କର ସେମାନଙ୍କ ସଂଗେ ପରିଚୟ ଘଟେ । କେତେବେଳେ 
ଗୋ ପବାନ୍ଧୁ ଶ୍ରୀରାମଚନ୍ଦ୍ରପୁରକୁ ଆସନ୍ତି ଥ, ଆଉ କେତେବେଳେ ଏଠା ପିଲେ ସେ ଗୀକୁ ବୁଲିବାକୁ 
ଯାଆନ୍ତି । ଛୁଟି ଦିନ ହେଲେ ଭାରି କଉତୁକ ହୁଏ । ଗୋପୀ ଭାଇନା, ଗୋପବଂଧୁ, ହରି, କଣ୍ଢଠ, 
କୃପାସିନ୍ଧୁ, ଅନନ୍ତ ପ୍ରଭୂତି ସବୁ ପିଲାଙ୍କର ଏକାଠି ବସିବା ଓ ଏକାଠି ଖାଇବା ହୁଏ । କେତେ ରକମର 
ଗପସପ ଚାଲେ । ଗୋପବଂଧୁଙ୍କ କଥାଗୁଡ଼ା ଏପରି ସରସ ଆଉ ଥଟ୍ଟାଳିଆ ଯେ, ସମସ୍ତେ ସେଥ୍‌ରେ 
ହସି ହସି ନାକେଦମ୍‌ | 

ସେଇମିତି ଗୋଟିଏ କଥା : - 

ନଡ଼ିଆ ପତ୍ରର ଚଟ ଉପରେ ଗାମୁଛା ବିଛେଇ ଶୋଇବା ହୁଏ | କାଠ ପିଢ଼ାଟିଏ ଲେଖାଏଁ 
ମୁଣ୍ଡ ତଳେ ଦେଇ ସେମାନେ ଶୁ ଅନ୍ତି କାରଣ ସମସ୍ତଙ୍କ ପାଇଁ ଯୋଗାଇଲା ଭଳି ସଂଖ୍ୟାରେ ତକିଆ 
ମହଯୁଦ ନଥାଏ | ମୁଣ୍ଡ ତଳର କାଠ ପିଢ଼ାକୁ ଗୋପବନ୍ଧୁ ଦାସ କହନ୍ତି 'କାଷିିଭୂତ ନର୍ମଦା”? - 
ଅର୍ଥାତ୍‌ ତାହା ନରମ ଦିଏ ମୁଣ୍ଡକୁ । ମାତ୍ର ତିଆରି ହୋଇଛି କାଠରେ ¦ ନାନା ପ୍ରକାର ଥଟ୍ଟା କଥା 
କହିପାରିଲେ ସୁଦ୍ଧା ସେ ଜଣେ ବୁଦ୍ଧିମାନ ଛାତ୍ର ଥୁଲେ । 

ରେଭେନ୍ସା କଲେଜରେ ଗୋ ଦପବିନ୍ଧୁ ବାବୁ ଥାଆନ୍ତି । ହରିହର ଆସି ତାଙ୍କ ପାଖେ ଯୁଟିବାରୁ 
ଉଭୟେ ଏକା ବଖରାରେ ରହିଥାଆନ୍ତି । ଗୋପବନ୍ଧୁବାବୁଙ୍କର ବହି ଧରିଲେ ନିଦ ଆସେ । ଏଣୁ 
ରାତିରେ ବେଶି ସମୟ ଅନିଦ୍ରା ରହି ସେ ପଢ଼ନ୍ତି ନାହି । ଗୋପଵଂଧୁବାବୁ ଖୁବ୍‌ ବୁଦ୍ଧିମାନ ଛାତ୍ର 
ଥୁଲେ । ଏଣୁ ଅନ୍ଥ ସମୟ ବହି ଦେଖ୍‌ଦେଲେ ତାଙ୍କର ଚଳିଯାଏ । ସଂଧ୍ୟାବେଳକୁ ହରିହର ଏବଂ 
ଗୋପବଂଧୁ ଉଭୟେ ବୁଲିବାକୁ ଯାଆନ୍ତି । ଫେରିବାବେଳକୁ ରାତି ପ୍ରାୟ ଆଠଟା । 

କଲେଜ ହତାରୁ କାଠଯୋଡ଼ି କିମ୍ବା ମହାନଦୀ କୃଳଯାଏ ଚାଲି ଚାଲି ଯାଇ ସେଠୁ ଫେରିବା 
ବେଳକୁ ବେଶ୍‌ ଥକ୍କା ଲାଗିଥାଏ । ଭୋକ ବି ହୁଏ । ମେସ୍‌ରେ ଖାଇବା ପାଇଁ ଟେବୁଲ ପଡ଼ିଥାଏ । 
ମାତ୍ର ଟେବୃଲ ଉପରେ ଗୋପବଂଧୁ ବାବୁ ରୋଷେଇ ଘରେ ଚକା ପକାଇ ଖାଆନ୍ତି । ଉଭୟେ 
ଖାଇ ବସିବାବେଳକୁ ରନ୍ଧା ସରି ନ ଥାଏ । ଗୋପବନ୍ଧୁଙ୍କ ଆସନ ପକେଇବା ଦେଖ୍‌ ତରକାରୀ 
ଛୁଙ୍କଦିଆ ହୋଇ ନ ଥାଉ କି ଭାତ ଦର ଫୁଟିଥାଉ କିଛି ଯାଏ ଆସେନା । ପୁଝାରୀ ଦେଇଦିଏ । 
ଖାଇବସିବାବେଳେ ଗୋପବଂଧୁ ବାବୁ କେତେ ରକମର ଗପ ଆରମ୍ଭ କରନ୍ତି । ଏଣେ ଅନ୍ୟମାନଙ୍କର 
ଖାଇବା ପାଇଁ ପ୍ରସ୍ତୁତି ସରି ଯାଇଥାଏ । ଦ୍ବିତୀୟ ଥର ପରଷିବା ବେଳକୁ ପୁଝାରୀ ପେଜଗଳା 
ଭାତ ଆଉ ବଘରା ଡାଲି, ତରକାରୀ ଦେଇଦିଏ | ସମସ୍ତେ ଯୁଟନ୍ତି | ଗପ ଜମେ | ଦୁନିଆର ଏ 
ମୁଣ୍ଡରୁ ସେ ମୁଣ୍ଡଯାଏ କେତେ କଥା ପଡ଼େ । ଶ୍ରୋତା, ବକତା ସମସ୍ତେ ହସି ହସି ବେଦମ୍‌ | 

ଗୋପବଂଧୁ ବାବୁ ଜଣେ ଧୂରନ୍ଧର ଯୁବକ ଥୁଲେ । ବିଭିନ୍ନ ଶାସ୍ତ୍ର ଅଧ୍ୟୟନ କରିବା, କବିତା 


୬ ଜଣେ ଯାତ୍ରୀ 
ଲେଖ୍‌ବା, ବକୁତା ଦେବା, ଗୀର କାମ କରିବା, ସବୁଥ୍ରେ ସେ ପାରଙ୍ଗମ ଥୁଲେ | ଏଣୁ ହରିହର 
ତାଙ୍କ ପ୍ରତି ଅତ୍ୟନ୍ତ ଆକୃଷ୍ଟ ଥ୍‌ଲେ । ତାଙ୍କରି ଆଦର୍ଶରେ ହରିହର ସିଦ୍ଧାନ୍ତ କଲେ ଯେ, ସେ ସରକାରୀ 
ଚାକିରୀ କରିବେ ନାହି । 

ଦେଶ ତ ପରାଧୀନ ଥାଏ ¦ ଏଣୁ ସ୍ଵାଧୀନତା ପାଇଁ ମଧ୍ଯ ଲଢ଼ିବାକୁ ହେବ । କେବଳ ଜଣେ 
ଗୋପବଂଧୁ କି ଜଣେ ହରିହର ଏହା ତୁଲାଇ ପାରିବେ ନାହିଁ । ବହୁତ ଲୋକ ଦରକାର । ଏଣୁ 
ନୂଆ ପାଠ ସୃଷ୍ଟି କରିବାକୁ ହେବ । ସେ ମନେ ମନେ ପଣ କଲେ -- ଜଣେ ଆଦଶ୍ ଶିକ୍ଷକ ହେବାକୁ | 

କେବଳ ପ୍ରତିଜ୍ଞା କରିଦେଲେ କୌଣସି କାର୍ଯ୍ୟ ପୂରା ହୋଇଯାଏ ନୀହିଁ । ଏଥ୍‌ଲାଗି ଜୀବନ 
ପଣ କରି ଚେଷ୍ଟା କରିବାକୁ ପଡେ । ପରିବେଶ ମଧ୍ଯ ଦରକାର ¦ ଓଡ଼ିଶା ସାରା ନ ହେଲେ ବି, 
ଅନ୍ତତଃ ନିଜ ଅଞ୍ଚଳରେ ଗୋଟିଏ ନୂଆ ପ୍ରକାରର ଇସ୍ଫଲ କରିବାର ପ୍ରସ୍ତାବ ଗୋପବଂଧୁ ବାବୁଙ୍କର 
ଥ୍‌ଲା । ଅନ୍ୟମାନଙ୍କ ମନକୁ ମଧ୍ଯ ତାହା ଠିକ୍‌ ରୂପେ ପାଇଲା । ଇତିମଧ୍ୟରେ ହରିହର କଟକରୁ 
ଏଫ.ଏ. ପାସ୍‌ କଲେ | ଆଉ ବି.ଏ. ପଢ଼ିବାକୁ ତାଙ୍କର ଇଚ୍ଛା ହେଲା ନାହିଁ । ଇଂରେଜମାନେ 
ଲୋକଙ୍କୁ ଗୋଲାମ କରୁଛନ୍ତି । ତାଙ୍କ ପାଠ ପ୍ରତି ମନରେ ସେ ଘୃଣା ଭାବ ରଖ୍‌ଲେ । ପୁଣି ତ 
ଗୋଟାଏ କିଛି କରିବାକୁ ହେବ ! ଏଣୁ ନିଜର କର୍ମପନ୍ଥା ଖୋଜିବାକୁ ଲାଗିଲେ । 

ଉଚ୍ଚଶିକ୍ଷା ଲାଗି ଏତିକି ବେଳେ ଓଡ଼ିଶାରୁ କେତେକ ପାଠୁଆ ଯୁବକଙ୍କୁ ଜାପାନ ପଠାଇବାର 
କଥା ଉଠିଲା । ପ୍ରେରକ ବିଜ୍ଞାପନ ଦେଲେ । ପ୍ରାର୍ଥୀମାନେ ନିବେଦନ କଲେ । ମାତ୍ର ଯୋଗତା 
ନିଣ୍ଢୟ କରିବାର ଭାର ଥାଏ ବାରିଷ୍ଟର ମଧୁସୂଦନ ଦାସଙ୍କ ଉପରେ । 

ହରିହର ମଧ୍ଯ ମନ କଲେ ଜାପାନ ଯିବାକୁ । ଗୋପବଂଧୁ ବାବୁଙ୍କ ପରାମର୍ଶ କ୍ରମେ ଦରଖାସ୍ତ 
କଲେ । ଶେଷରେ ତାଙ୍କୁ ଦେଖା ସାକ୍ଷାତ ପାଇଁ ଡକାଗଲା । 

ସେ ଦିନ ଦିନ ଦଶଟାରେ ହରିହର ମି: ଦାସଙ୍କ ଘରେ ପହଞ୍ଚୁଲେ । ଇଂରେଜୀରେ ପ୍ରଶ୍ନ 
ହେଲା ¬ ' 'ତୁମେ ଜାପାନ ଯିବାକୁ ଦରଖାସ୍ତ କରିଛ ?”? 

ହରିହର ଜବାବ ଦେଲେ, ' 'ହେଁ | '? କଲେଜ ସା ଟିଫିକେଟ, ମେଡ଼ିକାଲ ସୀର୍ଟିଫିକେଟ 
ଏବଂ ଅନ୍ୟାନ୍ୟ ପରିଚୟ ପତ୍ରଗୁଡ଼ିକୁ ମି: ଦାସ ଦେଖ୍‌ଲେ | ଶେଷରେ ପ୍ରଶ୍ନ କଲେ, ' 'ତୁମର 
ଚରିତ୍ର ( କ୍ୟାରେକୂର ) ସାର୍ଟିଫିକେଟ ନାହିଁ ?”” 

ହରିହର କାବା ହୋଇଗଲେ । ମନକୁ ମନ କହିଲେ, ‹ ' ମୁଁ ଭଲ କି ମନ୍ଦ, ଅନ୍ୟର ଏ କଥା 
କହିବାରେ କଂଣ ଅଛି ?”” ତହୁଁ ନିଃସଂକୋଚରେ ସେ ଜବାବ ଦେଲେ, “ମୋ ଚରିତି ସିନା ମୁଁ 
ଜାଣେ । ଅନ୍ୟ ଜଣେ ଜାଣିବ କେମିତି ?”” 

-- ସେତେବେଳର ପ୍ରସିଦ୍ଧ ଓକିଲ ମିଷ୍ଟର ଦାସ ବିସ୍ମୟରେ ଯୁବକଟି ଆଡ଼କୁ ଅନେଇ ରହିଲେ | 
ଅପେକ୍ଷା ନ କରି, ତାହା ପରେ ହରିହର ପଛକୁ ଫେରିଲେ | 

ଜାପାନ ଯିବା ପାଇଁ ମିଷ୍ଟର ଦାସ ବ୍ୟବସ୍ଥା କଲେ । କିନ୍ତୁ ଛାତିର ଓସାର କମ୍‌ ଥୁବାରୁ ସେ 
ଜାପାନ ଯାଇ ପାରିଲେ ନାହି । 


ଜଣେ ଯାତ୍ରୀ ୭ 


ଗୋପଦବଂଧୁ ବାବୁ ତାଙ୍କଠାରୁ ଦୁଇ ବର୍ଷ ବଡ଼ ଥୁଲେ । ସେତେବେଳକୁ ସେ କଲିକତାରେ 
ଓକିଲାତି ପଢ଼ୁଥାଆନ୍ତି । ଓଡ଼ିଶୀରେ ଓକିଲାତି ପଢ଼ିବାର ସୁବିଧା ସେତେବେଳକୁ ନ ଥାଏ | ଆଜିକାଲି 
ବି.ଏ. ପାସ୍‌ କଲେ ଯାଇ ଏହା ପଢ଼ାଯାଇ ପାରୁଛି | କିନ୍ଧୁ ସେ ସମୟରେ ଏଫ.ଏ. ପାସ୍‌ କରିଥୁଲେ 
ଓକିଲୀତି ପଢ଼ାଯାଇ ପାରୁଥୁଲା । ଗୋପବଂଧୁବାବୁ ହରିହରଙ୍କୁ ଓକିଲାତି ପଢ଼ିବାର ପରାମଶ 
ଦେଲେ । ହରିହର କଲିକତା ଗଲେ । ସେତେବେଳକୁ ଗୋପବଂଧୁ ବାବୁଙ୍କ ଓକିଲାତି ଅଧ୍ୟୟନ 
ଶେଷହୋଇ ଯାଇଥାଏ । ଆହୁରି ଅନେକ ଓଡ଼ିଆ ପିଲା ସେଠାରେ ଥାଆନ୍ତି । 

ତାଙ୍କ କଥାରେ ପଡ଼ି ସିନା ହରିହର ଆଇନ୍‌ ପଢ଼ିବାକୁ ଆସିଥ୍ଲେ | କିନ୍ତୁ ଓକିଲାତି କଲେ 
ଦରକାର ବେଳେ ମିଛ କହିବାକୁ ହେବ -- ମନ ଲାଗିଲା ନାହିଁ | ଆଉ ଏ ପାଠ ପଢ଼ିବେ ନାହିଁ 
ବୋଲି ଠିବ୍‌ କଲେ । ସେହିହଦିନୁ ତାଙ୍କ ଓକିଲାତୀ ପୋଥ୍‌ରେ ଡୋର ବନ୍ଧା ହେଲୀ । ହରିହର ଓକିଲ 
ହେଲେ ନାହିଁ । 

ଏତିକିବେଳେ ତାଙ୍କର ଦ୍ବିତୀୟ ବାର ବିବାହ ହେଲା । କିଛି ଦିନ ପରେ ବାପା ମରିଗଲେ । 
ଛୋଟ ଭାଇମାନଙ୍କୁ ମଣିଷ କରିବାଠାରୁ ଘରର ଜାବତୀୟ ଦାୟିତ୍ସ ପଡ଼ିଲା, ଏଥର ଯୁବକ 
ହରିହରଙ୍କ ଉପରେ | କାରଣ ସେ ଥୁଲେ ନନା( ବାପା )ଙ୍କର ବଡ଼ପୁଅ | 


(୪) 

ଏତିକିବେଳେ ହରିହରଙ୍କର ବଂଧୁ ଶ୍ରୀ ଉମାଚରଣ ପଟ୍ଟନାୟକ ତାଙ୍କୁ ନୀଳଗିରିକୁ ଡାକିଲେ । 
ସେଠାରେ ଗଡ଼ଜାତମାନଙ୍କ ଭିତରେ ହୁଏ ତ ପ୍ରଥମ କରି ଏକ ହାଇସ୍କରଲ ପ୍ରତିଷ୍ଠାର ଉଦ୍ୟମ ନୂଆ 
ହୋଇ କରାଯାଉଥାଏ । ଉମାଚରଣ ବାବୁ ପ୍ରଧାନ ଶିକ୍ଷକ ଏବଂ ହରିହର ସହକାରୀ ଭାବେ କାର୍ଯ୍ୟ 
କଲେ । କେତେଦିନ ପରେ ଉମାଚରଣ ବାବୁଙ୍କୁ ଡେପୁଟି ଚାକିରୀ ମିଳିଲା । ତହୁଁ ସେ ଗୋପଵଂଧୁ 
ବାବୁଙ୍କୁ ଅନୁରୋଧ କଲେ, ନୀଳଗିରିରେ ପ୍ରଧାନ ଶିକ୍ଷକତା କରିବା ପାଇଁ | ଗୋପବଂଧୁ ବାବୁଙ୍କର 
ଶିକ୍ଷା ପ୍ରସାର ଦିଗରେ, ବିଷେଶତଃ ଗଡ଼ଜାତ ଅଂଚଳରେ ଶିକ୍ଷାପ୍ରସାର ପ୍ରତି ବିଶେଷ ଝୁଙ୍କ ଥ୍ଲା | 
ତହୁଁ ସେ ରାଜି ହୋଇ ନୀଳଗିରି ଗଲେ । ସେ ପ୍ରଧାନ ଶିକ୍ଷକ ଓ ହରିହର ଏବଂ ଶ୍ରୀ ଯଦୁନାଥ 
ମହାପାତ୍ର ହାଇସ୍କଲର ସହକାରୀ ଶିକ୍ଷକ ହେଲେ । କିଛି ଦିନ ପରେ ପଲିଟିକାଲ ଏଜେଣ୍ଟ ( ଯେ 
କି ଗଡ଼ଜାତ ଦାୟିତ୍ଵରେ ଥୁଲେ ) ମନା କରିଦେଲେ ଯେ “ 'ଗଡ଼ଜା ତରେ ହାଇସ୍ଟାଲ ପ୍ରତିଷ୍ଠା 
ହୋଇପାରିବ ନାହିଁ ।'' ତହୁଁ ଗୋପବଂଧୁବାବୁ ନୀଳଗିରିରୁ ଚାଲି ଆସିଲେ | ହରିହର ମଧ ରହିଲେ 
ନାହି । 

ସେହି ସମୟରେ କଟକରେ କଲିଜିଏଟ୍‌ ସ୍ତ୍ରଲର ଜଣେ ଶିକ୍ଷକ ଛୁଟି ନେଇ ଥାଆନ୍ତି । ଏଣୁ 
ତାଙ୍କ ବଦଳରେ ଆଉ ଜଣେ ଶିକ୍ଷକଙ୍କୁ ସେମାନେ ଖୋଜୁଥାଆନ୍ତି । ହରିହରଙ୍କୁ ସ୍ତ୍ତଲ ତରଫରୁ 
ଅନୁରୋଧ କରାଗଲା | ମାତ୍ର କଲେଜିଏଟ ସ୍ଫ୍ରଲ ତ ସରକାରୀ ସ୍କଲ । ହରିହରଙ୍କର ସିଦ୍ଧାନ୍ତ ଥ୍ଲା 
ଯେ ସେ ସରକାରୀ ଚାକିରୀ କରିବେ ନାହିଁ । ଏଣୁ ଏ ପ୍ରସ୍ତାବରେ ପ୍ରଥମେ ସେ ରାଜି ହୋଇପାରିଲେ 
ନାହିଁ । ଛୁଟି ନେଇଥୁବା ଶିକ୍ଷକ ଜଣକ ଆସିବା ପର୍ଯ୍ୟନ୍ତ, ନିତାନ୍ତ କାମ ଅଚଳ ଅବସ୍ଥାକୁ ଚଳେଇ 


୮ ଚ୍ଜଣେ ଯାତ୍ରୀ 
ନେବାପାଇଁ ପରେ ସେ ଏଥୁରେ ରାଜି ହେଲେ । 

ତିନି ମାସ ପର୍ଯ୍ୟନ୍ତ ସେ ଶିକ୍ଷକ ଜଣକ ଫେରିଲେ ନାହିଁ । ସରକାରୀ ସ୍କଲରେ ଅଧ୍କକାଳ 
ରହିବାର ଧୈୟ୍ୟ ତାଙ୍କର ନ ଥୁଲା । ମାତ୍ର ତିନିମାସ ପରେ ସେ ନୀଳଗିରି ଛାଡ଼ିଲେ । 

ପ୍ୟାରୀମୋହନ ଆଚାର୍ଯ୍ୟଙ୍କ ନେତୃତ୍ଵରେ ଏକ ବେସରକାରୀ ହାଇସ୍କୁଲ କଟକଠାରେ 
ପ୍ରତିଷ୍ଠିତ ହୋଇଥାଏ । ଲୋକଙ୍କ ଭିତରେ ଜ୍ଞାନ ପ୍ରସାରର ଆକାଳ୍ପା ତ ଏହା ପଛରେ ଥାଏ । 
ତା'ଛଡ଼ା ଜୀତୀୟତାବୋଧର କିଛିଟା ଛିଟିକା ମଧ୍ୟ ଉଦ୍ୟୋକ୍ତାମାନଙ୍କ ଉପରେ ପଡ଼ିଥାଏ । 
ପ୍ୟାରୀମୋହନ ଏକାଡେମୀ ତରଫରୁ ତାଙ୍କୁ ଶିକ୍ଷକତା କରିବା ପାଇଁ ଅନୁରୋଧ କରାଗଲା ଓ 
ସେ ତାହା ଗ୍ରହଣ କଲେ । ଏକାଡେମୀର ଅନେକ ଶିକ୍ଷକଙ୍କ ସହିତ ପୂର୍ବରୁ ତାଙ୍କର ବଂଧୁତା ଥ୍ଲା 
ଏବଂ ପ୍ରଧାନ ଶିକ୍ଷକ ଶ୍ରୀ ନିମାଇ ଚରଣ ଚଉ ପଟ୍ଟନାୟକ ମହାଶୟେ ତାଙ୍କୁ ପୂର୍ବରୁ ଜାଣିଥ୍‌ଲେ । 
ସ୍କୁଲରେ ପାଠ ପଢ଼ାଇବାକୁ ଆରମ୍ଭ କରିବା ପୂର୍ବରୁ କମନ୍‌ରୁମ୍‌ରେ ଜଣେ ଅଧେ ଶିକ୍ଷକ ହରିହରକ୍ସୁ 
ସତର୍କ କରାଇ କହିଲେ, ' ' ଦେଖନ୍ତୁ ଏଇଟା କଟକ ସହର | ପିଲାଗୁଡ଼ା ଭାରୀ ଚଗଲା | ଟିକିଏ 
ଜଗିରଖି ନ ଚଳିଲେ କେତେବେଳେ କୋଉ କଥା !” ' 

ଶିକ୍ଷକ ବଂଧୁମାନଙ୍କ କଥା ହରିହରଙ୍କୁ ବିଶେଷ କିଛି ପ୍ରଭାବିତ କଲା ନାହିଁ । ସେ ମନେ 
କଲେ - ଛୋଟ ପିଲାଗୁଡ଼ାଙ୍କର ଚଗଲା ବୁଦ୍ଧି | କେତେ ବେଳେ ଟିକିଏ ଦୁଷ୍ଟାମୀ କରିଦେଉ ଥ୍ବେ ! 

ତା” ପରେ ସେ ସୋପାନକୁ ଗଲେ ପଢ଼ାଇବା ପାଇ ¡ ଛୋଟ ସୋପାନରେ ଇଂରାଜୀ ଓ 
ବଡ଼ ସୋପାନରେ ଗଣିତ ବଢ଼ାଇଲେ । ଅନ୍ୟ ଶିକ୍ଷକମାନେ ଚେୟାରରେ ବସି ପାଠ ପଢ଼ାନ୍ତି । 
ମାତ୍ର ହରିହର ଏପରି କରନ୍ତି ନାହିଁ । ଠିଆ ହୋଇ ପଢ଼ାଇବା ତାଙ୍କର ଅଭ୍ୟାସ । ସେ ସିନା ନାନା 
ପ୍ରକାର ଚେଷ୍ଟା କରି ବିଷୟଟା ବୁଝାଟନ୍ତି । ମାତ୍ର ପଛ ଧାଡ଼ିରେ ବସିଥ୍‌ବା ଡେଙ୍ଗା ତାଗଡ଼ା ଟୋକାଗୁଡ଼ାକ 
ମୋଟେ ଖୁଆଲ ରଖ୍‌ ନ ଥାନ୍ତି । ଆଖୁ କଳାପଟାରେ ଥାଏ । ମୁହଁ ସାର୍‌ଙ୍କ ହାତକୁ ଥାଏ । ମାତ୍ର 
ସେମାନଙ୍କର ହାତ, ଗୋଡ଼ ଯାଇ ନାନାରକମର ଫେଚକାମୀ କରୁଥାଏ | ଆଗ ପିଲାମାନେ ତ 
ସବୁବେଳେ ଶିକ୍ଷକଙ୍କ ଆଖି ଆଗରେ ଥା ଆନ୍ତି । ଏଣୁ ସେ ପଛ ପିଲାଙ୍କୁ ଅଧ୍କ ଧ୍ୟାନ ଦେଲେ । 

ଦୁଷ୍ଟ ପିଲାଙ୍କୁ ବାଟକୁ ଆଣିବାକୁ ସେ ଗୋଟିଏ ନୂଆ ରକମର କୌଶଳ କଲେ । ଖାଲି 
ସ୍କଲରେ ପଢ଼ିବାକୁ ପରାମର୍ଶ ନ ଦେଇ ନିଜେ ସେମାନଙ୍କ ଘରଠାକୁ ଗଲେ । ପିଲାଙ୍କ ଗତିବିଧ୍ଵ 
ଲକ୍ଷ୍ୟ କଲେ । ସେମାନଙ୍କ ବାପା, ମା'ଙ୍କ ସହିତ ତାଙ୍କର ସଂପର୍କ ରହିଲା | ପିଲାଏ ବି ମାଗଣା 
ପାଠ ପଢ଼ିବାର ସୁବିଧା ପାଇଲେ ଓ ସେମାନଙ୍କର ପାଠପଢ଼ାରେ ମନ ଲାଗିଲା । ଫଳରେ ନୂଆ 
ମାଷ୍ଟରଙ୍କୁ 'କେତେବେଳେ କୋଉ କଥା ' କରନ୍ତେ କ'ଣ ଓଲଟି ଦୁଷ୍ଟ ପିଲାମାନେ ତାଙ୍କୁ ଆଦରି 
ଗଲେ । 

ଅଳ୍ପଦିନ ମଧ୍ଯରେ ସେଠାରେ ଶିକ୍ଷକ ଏବଂ ଛାତ୍ର ସମସ୍ତେ ହରିହରଙ୍କୁ ଭଲ ପାଇବାକୁ 
ଲାଗିଲେ । କାରଣ ସେ କାହାରି ଦୋଷ ଦେଖନ୍ତି ନାହିଁ । ଦେଖ୍‌ଲେ ମଧ୍ଯ ବିରକ୍ତି ନ ହୋଇ ଦୋଷୀକୁ 
ବୁଝେଇବାରେ ଲାଗନ୍ତି । ସ୍କଲରେ କୌଣସି ଉତ୍ସବ କରାଗଲେ ହରିହର ହିଁ ଏଣିକି ତା'ର ଦାୟିତ୍ଵ 
ନିଅନ୍ତି । କାରଣ ସ୍ଫଲର ବଡ଼ ବଡ଼ ପିଲାଏ ତାଙ୍କୁ ମାନିଥାନ୍ତି । ଅନ୍ୟ ଶିକ୍ଷକମାନେ ପିଲାମାନଙ୍କ 


ଜ୍ଜଣେ ଯାତ୍ରୀ ଠି 
ଉପରେ ବିଶେଷ କିଛି ପ୍ରଭାବ ପକାଇ ପାରୁ ନ ଥା'ନ୍ତି । ଓଲଟି 'ବଜାରୀ ପିଲା” ବୋଲି କହି 
ସେମାନଙ୍କୁ ଭୟ କରନ୍ତି । 

ଥରେ ସ୍କ୍ରଲପାଇଁ କେତେକ ଖେଳ ଜିନିଷ କିଣିବାର କଥା ହେଲା ¦ କିନ୍ତୁ ଆବଶ୍ୟକ ପଇସା 
ସ୍କଲରେ ନ ଥ୍ଲା । ଲଟାରୀ କରି ପିଲାଙ୍କଠାରୁ ଟଙ୍କା ଆଦାୟ କରିବା ପାଇଁ କେତେକ ଶିକ୍ଷକ 
ପ୍ରସ୍ତାବ ଦେଲେ । ପ୍ରଧାନ ଶିକ୍ଷକ ଚଉ ପଟ୍ଟନାୟକେ ଏଥ୍‌ପାଇଁ ସମସ୍ତଙ୍କର ମତ ଲୋଡ଼ିଲେ । 
ହରିହରଙ୍କୁ ପଚରାଯିବାରୁ ସେ କହିଲେ, ' ' ଲଟାରୀ ହେଉଛି ବିନା ପରିଶ୍ରମରେ ବେଶୀ ପାଇବାର 
ବୁଦ୍ଧି ବା ଠକାମୀର ଲକ୍ଷଣ । ଜାଣିଶୁଣି ଆମେ ଏ ପ୍ରକାରର ଠକାମୀ,, ପିଲାମାନଙ୍କୁ କାହିଁକି 
ଶିଖାଇବା ?”” 

ପ୍ରଧାନ ଶିକ୍ଷକ ମହାଶୟ କଥାଟା ବୁଝିଗଲେ । ସ୍କୁଲରେ ଆଉ ଲଟେରୀ ହେଲା ନାହି । 


(୫) 

ସେତେବେଳେ ହରିହର କଟକର ସାହେବଜାଦା ବଜାରରେ ରହିଥାଆନ୍ତି । ଶ୍ରୀଯୁକ୍ତ 
ବ୍ରଜସୁନ୍ଦର ଦାସଙ୍କର ସେଠାରେ ଗୋଟିଏ ଘର ଥାଏ । ସେହି ଘରେ ଏକାଡେମୀର କେତେକ 
ଛାତ୍ରଙ୍କୁ ନେଇ ସେ ରହୁଥା ଆନ୍ତି । ତାକୁ “ଶସ୍ତା ମେସ୍‌” କୁହା ଯାଉଥାଏ | କାରଣ ସେ ମେସ୍‌ରେ 
ପ୍ରତିଦିନ ଭାତ ଡାଲମା ରନ୍ଧାଯାଏ । କୌଣସି ଚାକର ବା ପୂଝାରୀ ନ ଥାଂନି । ପିଲାମାନେ ନିଜର 
ସବୁକାମ ନିଜେ ତୁ ଲାଇ ନି ଅନ୍ତି । ଶିକ୍ଷକ “ହରିବାବୁ'? ସେମାନଙ୍କର ପଢ଼ା ପଢ଼ିର ଯତ୍ନ ନି ଅନ୍ତି । 
ପିଲାମାନଙ୍କର ଖର୍ଚ୍ଚ ଏଥୁପାଇଁ କମ୍‌ ପଡ଼େ ମଧ୍ଯ । 

ସେହି ଘରକୁ ଲାଗି ପଛପଟେ ଆଉ ଏକ ଘର ଥାଏ { ସେଠାରେ କେତେକ ଛାତ୍ରଙ୍କୁ ନେଇ 
ହରିହର କୁସ୍ତି, କସରତ, ତରବାରୀ ଓ ବାଡ଼ିଖେଳ ପରଭ୍ତି ଶିକ୍ଷା ଦିଅନ୍ତି | ନିଜେ ମଧ ଅଭ୍ୟାସ 
କରନ୍ତି । କୁସ୍ତି କସରତ୍‌ ସାଙ୍ଗକୁ ନାନାରକମର ଆସନ ମଧ୍ଯ କରାଯାଏ । ହରିହର ନିଜେ ଶୀର୍ଷାସନ 
ଓ ସର୍ବାଙ୍ଗାସନ ନିୟମିତ ଭାବରେ କରନ୍ତି । 

ଥରେ ପୁରୀ ଜିଲ୍ଲାର କାକଟପୁର ଅଞ୍ଚଳରେ ଭାରି ବନ୍ୟା ହେଲା । ସେଠାର ବନ୍ୟାବିପନ୍ନ 
ଲୋକଙ୍କୁ ସାହାଯ୍ୟ କରିବା ପାଇଁ ହରିହର ଦଳେ ସ୍ଵେଚ୍ଛାସେବୀ ଛାତ୍ରଙ୍କୁ ସାଙ୍ଗରେ ଧରି କ୍ଷତି ଗ୍ରସ୍ତ 
ଅଞ୍ଚଳକୁ ବାହାରିଲେ । ଏଇଟା ତାଙ୍କର ପିଲା ଦିନିଆ ଅଭ୍ୟାସ । କଟକରେ ଶ୍ରୀଯୁକ୍ତ ସତ୍ୟନାରାୟଣ 
ସେନ୍‌ଗୁପ୍ତ ପ୍ରମୁଖ ଏକ “ବନ୍ୟା ସାହାଯ୍ୟ କମିଟୀଂ ଗଠନ କରିଥାଆନ୍ତି । କେତେକ ସ୍ଵେଚ୍ଛାସେବକ 
ଛାତ୍ରଙ୍କୁ ସାଙ୍ଗରେ ଧରି ହରିହର “ ବନ୍ୟା ସାହାଯ୍ୟ କମିଟୀ ଙ୍କ ଠାରୁ କିଛି ଚୁଡ଼ା, ଚାଉଳ ଓ ଟଙ୍କା 
ନେଇ କାକଟପୁର ଚାଲିଲେ । ସ୍ଵେଚ୍ଛାସେବକମାନଙ୍କୁ ବିଭିନ୍ନ ଅଞ୍ଚଳକୁ ବାଣ୍ଡଦେଲେ । 

ଦିନକପରେ ଗହ୍ମା ପୂଣ୍ଠମମୀ । ଘରେ ଘରେ ପିଠା ପଣାର ଉତ୍ସବ ଲାଗିବ । ହରିହରଙ୍କ 
ସାଙ୍ଗରେ ଗୋଟିଏ ପିଲା ଥାଏ । ତା'ର ଭାରିମନ ହେଲା ଘରକୁ ଫେ ରିବା ପାଇ । ମାତ୍ର ଛାଡ଼ି 
ଯାଉଥ୍ବା ବଢ଼ି ପାଣି ପୁଣି ମାଡ଼ି ଆସୁଥାଏ । ପିଲାଟି ଘରକୁ ଯିବାଲାଗି ଜିଦୂଧରି ବସିଲା | କହିଲା, 
%ମା ନୀ ଦେଶହିତୈଷୀ ତାଲିକାରୁ କାଟି ଦିଅନ୍ତୁ ପଛକେ ମୁଁ ଘରକୁ ଯିବି |” ଚାରିଆଡ଼େ ତ 


୧୦ ଜଣେ ଯାତ୍ରୀ 


ସମୁଦ୍ର ! ହରିହର ତାକୁ ଏକାକୀ ଛାଡ଼ନ୍ତେ କେମିତି ? ତା'ଛଡ଼ା ସ୍ଵେଚ୍ଛା-ଂ ସେବକମାନଙ୍କର ଆପଣା 
କାର୍ଯ୍ୟ ଛାଡ଼ିଦେଇ ଫେରିବା ଠିକ୍‌ ନୁହେ । 

ହରିହର କେତେ ବୁଝାଇବାକୁ ଲାଗିଲେ । ଶେଷରେ ପିଲାଟି ହ ଭରିଲା । କିନ୍ତୁ ସାରଙ୍କ 
ଶୋଇଥ୍‌ୁବାର ସୁଯୋଗ ନେଇ ରାତି ପାହାନ୍ତାରୁ ଉଠି ପଳାଇ ଗଲା । 

କୁଆଡ଼େ ଥଳକୂଳ ନାହିଁ । ପିଲାଟାକୁ ପାଖରେ ନ ଦେଖି ହରିହର ପ୍ରମାଦ ଗଣିଲେ । ଟିକିଏ 
ପାଣି ଛାଡ଼ି ଯିବାରୁ ଯିବା ଆସିବାର ସୁବିଧା ହେଲା । ହରିହର ସଙ୍ଗେ ସଙ୍ଗେ ସେ ପିଲାଟିର ଘରକୁ 
ଗଲେ । ସେତେବେଳକୁ ସେ ଘରେ ପହଁଚି ସାରିଥାଏ । ପ୍ୟାରୀମୋହନ ଏକାଡେମୀରେ ତାଙ୍କର 
ଛାତ୍ରମାନଙ୍କ ଭିତରେ ଥୁଲେ ଯଦୁମଣି ମଙ୍ଗରାଜ -- ସ୍ବାଧୀନ ତା ସଂଗ୍ରାମୀ ଓ ପରବତ୍ତୀ କାଳର 
ବିଧାନ ସଭାର ଉପବାଚସ୍ପତି । ଶିକ୍ଷକ ହରିହରଙ୍କ ପରାମର୍ଶ କ୍ରମେ କଟକ ସହରର ଖୁବ୍‌ ଜଣାଶୁଣା 
ଓକିଲ ଗୋକୁଳାନନ୍ଦ ଚୌଧୁରୀ ତାଙ୍କ ସାନପୁଅ ନବକୃଷ୍ଣଙ୍କ ନାଆଁ ମଧ୍ଯ ପ୍ୟାରୀମୋହନ 
ଏକାଡେମୀରେ ଲେଖାଇଥୁଲେ । ପରବର୍ତୀ କାଳରେ ନବକୃଷ୍ଣ ଚୌଧୁରୀ ହେଲେ ଓଡ଼ିଶାର 
ମୁଖ୍ୟମନ୍ତ୍ରୀ । 


(୬) 

କିଟିମିଟି ଅନ୍ଧାରରେ ମୁହଁକୁ ମୁହଁ ଭଲ କରି ଦିଶେ ନୀ । ଅନୁମାନ କରି ଖାଲି ଚିହ୍ନି ନେବା 
କଥା । ମାତ୍ର ଯେମିତି ଗୋଟେ ଦିଆସିଲି କାଠି ଜଳିଉଠେ, ସାଙ୍ଗେ ସାଙ୍ଗେ କିଟିମିଟି ଅନ୍ଧାର କୁଆଡ଼େ 
ଚାଲିଯାଏ । ଠିକ୍‌ ସେହିପରି ଆଜି ମହାମତ୍ବା ଗାନ୍ଧୀଙ୍କ ନାଟା ସମସ୍ତଙ୍କ ପାଖରେ ଜଳନ୍ତା ମଶାଲ 
ପରି ଦେଦୀପ୍ୟମାନ,; ମାତ୍ର ଆଜିକି ପ୍ରାୟ ଶହେ ବର୍ଷ ପୂର୍ବେ ଏପରି ବ୍ୟାପକ ଭାବେ ତାଙ୍କୁ କେହି 
ଜାଣି ନ ଥଲେ । 

ସେତେବେଳେ ଭାରତ ଏକ ପରାଧୀନ ଦେଶ । ଜ୍ଞାନ, ବିଜ୍ଞାନ ଆଦି ସବୁ ଦୃଷ୍ଟିରୁ ସେ 
ଗୋରା ଲୋକଙ୍କର ବହୁତ ପଛରେ । 

ଏଠି ତ ପୁଣି ମଣିଷ ଅଛନ୍ତି ! ସେମାନେ ଆଉ କେତେ ଦିନକାଳ ପଛୁଆ ହୋଇ ରହି 
ଥାଆନ୍ତେ ? ଏଣୁ ଏଠାର କେତେକ ଲୋକ ନିଜ ଦେଶବାସୀଙ୍କୁ ଉନ୍ନତ କରିବା ପାଇଁ ଉଦ୍ୟମ 
କଲେ । ଲୁଚି ଛପି ଗୋରା ଲୋକଙ୍କ ଉପରେ ଆକ୍ରମଣ କରିବା, ଦରକାର ହେଲେ ହାତାହାତି 
କାରବାର କରିବା ଆଦି ପାଇଁ ଅନେକ ତାଙ୍କରି କଥାରେ ପ୍ରସ୍ତୁତ ହେଲେ । 

ପିଲାଦିନରୁ ହରିହରଙ୍କ ମୁଣ୍ଡରେ ଖେଳୁଥୁଲା- ଏ ଦେଶକୁ ସ୍ଵାଧୀନ କରିବା କଥା । ନୂଆ 
ଦେଶର ନୂଆ ଲୋକ କିପରି ତିଆରି କରିବାକୁ ହେବ । 

'ବଙ୍ଗଭଙ୍କଂ ଆନ୍ଦୋଳନ ଭାରତସାରା ଚହଳ ପକାଇ ଦେଇଥାଏ | ଅନେକ ବିପ୍ଲବୀ ଦଣ୍ଡ 
ଭୋଗ କରୁ ଥାଆନ୍ତି । ଏ ଘଟଣାର ପ୍ରଭାବ ହରିହରଙ୍କ ଉପରେ ମଧ୍ଯ ପଡୁଥାଏ ¦ ବ୍ରଜବାବୁଙ୍କ 
ଘରେ ସେ ଯେଉଁ କୁସ୍ତି-କସରତର ଆଖଡ଼ା ଚାଲିଥୁଲା, ତା'ର ଏକ ବଡ଼ କାରଣ ଥଲା | ତାହା 
ହେଉଛି ନୂଆ ଲୋକ ତିଆରି କରିବା- ଯେଉଁମାନେ କି ନିଜକୁ ସବୁ ରକମର ବିପଦରେ ଚଳେଇ 


ଜଣେ ଯାତ୍ରୀ ଏ 


ନେଇ ପାରିବେ । 

ବୟସ ବେଶି ଟପି ଗଲାପରେ ବି ନିଜ ଯୁବକ ବୟସର କଥାଗୁଡ଼ାକ ହରିହରଙ୍କ ମନରୁ 
ପୂରାପୂରି ଯାଇ ନ ଥାଏ | ବେଳେବେଳେ “ତମେ ସବୁ କ'ଣ କରୁଛ ମ ! ଆମେ ତ ପିଲା 
ବେଳେ ବାଡ଼ି, ତରବାରୀ ବି ଖେଳୁଥ୍ଲୁ | ଏବେ ସିନା ସେ ଗୁଡ଼ାକ ଅକାମୀ ହୋଇ ଗଲାଣି | 
ହେଲେ ତମ ବାହୁରେ ମାଂସପେଶୀ କାହିଁ ୧”? 

ହେଇ ସେ ଦିନ ! ଆପଣା ପିଲାଦିନ କଥାଟା କହୁଁ କହୁ ଚମ ବଳି ହୋଇ ଯାଇଥୁବା ହାତଟାକୁ 
ଟାଣ କରି କହି ପକାଇଲେ- ' ' ଫୁଟବଲ ଖେଳୁ ଖେଳୁ ମୋ ଆଣ ବାଜି ଜଣକର ଦାନ୍ତ ପରା ଗଳି 
ପଡ଼ିଥ୍ଲା |”? 

ଅଶୀବର୍ଷରୁ ଅଧ୍କ ପୁରୁଣା ଦେହଟାରେ ଚମ ବଳି ହୋଇଥଲା ପରି ଦିଶୁଥାଏ । ପାକୁଆ 
ପାଟିରେ ଦାନ୍ତ ନ ଥାଏ । ଦାଢୀ ଏକଦମ୍‌ ପାକଲା ତଥାପି ବୀରତ୍ସ କ୍ଷେତ୍ରରେ ସେ ବେଶ୍‌ ଦୁର୍ଦାନ୍ତ 
ଜଣା ପଡ଼ନ୍ତି । 

ହ, ଗୋପବନ୍ଧୁବାବୁ ସେତେବେଳେ ଅନ୍ୟ କାର୍ଯ୍ୟରେ ବ୍ୟସ୍ତ ଥାଆନ୍ତି । ହରିହର ଥାଆନ୍ତି 
ପ୍ୟାରୀମୋହନ ଏକାଡେମୀରେ ଶିକ୍ଷକ । କିନ୍ତୁ ଉଭୟଙ୍କ ମନରେ ନିଜ ମନ ମୁତାବକ ଏକ ସ୍କଲ 
କରିବାର ଚିନ୍ତା ଖେଳୁ ଥାଏ । 

ହରିହର ଦେ ଖିଲେ ଯେ ତାଙ୍କ ଉପରେ ଗୋଟାଏ ବିରାଟ ଦାୟିତ୍ଵ ରହିଛି । ତାହା ହେଲା, 
ପିଲାଙ୍କୁ ପାଠ ପଢ଼ାଇବା । ପ୍ରତ୍ୟେହ ରାତି ଦୁଇଟାରୁ ସେ ଉଠନ୍ତି । ନିଜର ନିତ୍ୟକର୍ମ, ପୂଜାପାଠ 
ଓ ଆସନ ସମାପନ କରି ପ୍ରାୟ ଭୋର ୪ଟାରୁ ସକାଳ ୭ଟା ପର୍ଯ୍ୟନ୍ତ ସ୍ତ୍ରଲ ପିଲାଙ୍କ ଖାତା 
ଦେଖିବାରେ ଲାଗି ଯାଆନ୍ତି । ଏବେ ପଚାରିଲେ, ସେ କହିପକାନି, ' “ପିଲାଙ୍କ ଖାତା ହି ରାତି 
ଦୁଇଟାରୁ ମୋ ନିଦ ଭଙ୍ଗାଇ ଦିଏ ।'' ତା'ପରେ ଆରମ୍ଭ ହୁଏ ବୁଲା ଚଲା । ଚଗଲା ପିଲାମାନଙ୍କୁ 
ଘରକୁ ପାଳି କରି ଯାଇ ନିଜେ ସେମାନଙ୍କୁ ପାଠ ପଢ଼ିବାରେ ସେ ସାହାଯ୍ୟ କରନ୍ତି । ଦୁଇ ଘଣ୍ଟା 
ପରେ ଫେରି ଆସନ୍ତି ' ଶସ୍ତା ମେସ୍‌ "କୁ | ଭାତ ଓ ଡାଲମା ହୋଇ ଯାଇଥାଏ | ଖାଇ ଦେଇ ସ୍କ୍ଲକୁ 
ଯାଂନ୍ତି । ରାତିରେ ମେସ୍‌ରେ ଥୁବା ପିଲାମାନଙ୍କୁ ପାଠ ପଢ଼ାନ୍ତି । 

ପ୍ୟାରୀମୋହନ ଏକାଡେମୀରେ ଥୁବା ସମୟରେ ପିଲାମାନଙ୍କ ପାଇଁ ହରିହର ଖଣ୍ଡିଏ 
ଇଂରାଜୀ-ଓଡ଼ିଆ ବ୍ୟାକରଣ” ବହି ଲେଖ୍ଥୁଲେ |! ଯେଉଁମାନେ ସେ ଖଣିକ ପଢ଼ିଛନଚି, ସେମାନେ 
ବୁଝିଛନ୍ତି ଯେ, ତା'ର ଉପାଦେୟତା କେତେ ବେଶୀ 1! ତା” ନା ' ଚାଇଲ୍‌ ତସ ଇଜି ଫାଷ୍ଟ ଗ୍ରାମାର !' 
ପ୍ରକୃତରେ ଏ ବହିଟିର ନାଁଆ ଫାଷ୍ଟ ଗ୍ରାମାର ଫର ଦି ଚିଲେଡ୍ରେନ କିମ୍ବା ଚିଲେଡ୍ରେନ୍ସ୍‌ ଇଜି ଗ୍ରାମାର 
ବୋଲି ହେବା ଉଚିତ ଥୁଲା । ତଥାପି ଓଡ଼ିଶାର ପିଲାଙ୍କୁ ଇଂରାଜୀ ବ୍ୟାକରଣ ଶିଖାଇବାରେ ଆଚାର୍ଯ୍ୟ 
ହରିହରଙ୍କ ଦ୍ଵାରା ଲିଖ୍ତ ଏ ବହିଟିର ଅବଦାନ କିଛି କମ୍‌ ନୁହେଁ ! 


(୭) 


“ ପାଠୁଆ ପିଲାଗୁଡ଼ାଙ୍କୁ ଖୁବ୍‌ କମ୍‌ ଆଶା । ପଢ଼ିସାରି ସେମାନେ ଯେ ବ୍ରାହ୍ମଣ ହୋଇ ରହିବେ 


୧୨ ଜଣେ ଯାତ୍ରୀ 


-- ଏଥୁରେ ବିଶ୍ବାସ ନାହିଁ |”? ¬ ଏହା ହି ଥ୍ଲା ସେ ଯୁଗର ତଥାକଥ୍ତ ଶାସନୀ ବ୍ବାହୁଣମାନଙ୍କର 
ବିଶ୍ଵାସ । ଏକାବେଳକେ ବାଜେ କଥା ନୁହେଁ ! ଏହାର ମଧ୍ଯ ଗୋଟେ କାରଣ ଅଛି । 

ପ୍ୟାଣ୍ଟ ପିନ୍ଧିବାର ତ ପ୍ରଶ୍ନ ହିଁ ନ ଥ୍ଲା । ସେତେବେଳେ ଚୁଟି ରଖୁଥ୍‌ଲେ । ସବୁବେଳେ 
କଛା ମାରି ଲୁଗା ପିନ୍ଧୁଥ୍‌ଲେ । ପଇତା ପକାଉ ଥ୍ଲେ । ତା'ଛଡ଼ା ଦାଢ଼ୀ କାଟି ଦେଉଥ୍‌ଲେ । ନିଶ 
ରଖୁ ନ ଥ୍ଲେ । 

ମାତ୍ର ଯେଉଁ ବ୍ରାହ୍ମଣ ପିଲେ ସ୍କ୍ରଲକୁ ଯାଉଥ୍‌ଲେ, ସେମାନେ ଦେଖୁଥ୍୍‌ଲେ ସବୁ ଓଲଟା- 
ମାନେ ତାଙ୍କରି ବୟସର ପିଲା ନାକ ତଳକୁ ନିଶ ରଖି ମୁହଟାକୁ ବେଶ୍‌ ମନେଇଛନ୍ତି, ଲୁଙ୍ଗି ମାରିବା 
ପାଇଁ ମନା କିମ୍ବା ପଇତା ପକେଇବାର ବନ୍ଧନ ସେମାନଙ୍କର ନାହିଁ, ମୁଣ୍ଡରେ ଗୁଡ଼ାଏ ବୁଳ ନ ରଖି 
ମାଙ୍ଗୁ ଭାଙ୍ଗୁଛନ୍ତି । ଫଳରେ ସେମାନେ ହତାଶ ହୁଅନ୍ତି ଓ ଏକବାଗିଆ ହୋଇ ସ୍କଲରେ ରହିବାକୁ 
ସେମାନଙ୍କୁ ଭଲ ଲାଗେନା । ସାଧାରଣ ପିଲାଙ୍କୁ ସେମାନେ ଅନୁକରଣ କରନ୍ତି । 

ଏସବୁ ସିନା ସ୍କଲର ଚାରିକାନ୍ଥ ଭିତରେ କିମ୍ବା ବାହାରେ ଚଳିଯିବ । କିନ୍ତୁ ଯେଉଁଠି ପ୍ରତ୍ୟେକ 
ଦିନ ଠାକୁର ପୂଜା ହେଉଛି, ସେହି ବ୍ରାହ୍ମଣ ସାହିରେ ଚଳିବ କିପରି ? ଏଣୁ ଯେଉ ପାଠୁଆ ପିଲେ 
ଚ଼ରାଚରିତ ପ୍ରଥା ବ୍ରାହ୍ମଣଘରର ବ୍ୟତିକ୍ରମ ଘଟାନ୍ତି, ସେମାନଙ୍କୁ ପ୍ରାୟଶ୍ଚିତ କରିବାକୁ ପଡ଼େ । ତାଙ୍କର 
ବାପା, ପୁଅର ଦୋଷ କ୍ଷମା ପାଇଁ ହଇରାଣ ହୁଅନି | ନ ହେଲେ ସେମାନଙ୍କୁ ବ୍ରାହ୍ମଣ ସମାଜରୁ 
ଅଲଗା ହୋଇ ଯିବାକୁ ପଡ଼େ । ଏ ସବୁ ସଂସ୍କାର ଯୁବକ ହରିହରଙ୍କୁ ମୋଟେ ଭଲ ଲୀଗେ ନା । 
ତା'ଛଡ଼ା ପିଲାଦିନରୁ ତାଙ୍କର ଏଥ୍‌ପ୍ରତି ଏକ ଘୃଣା ଭାବ ଥାଏ । ଏଣୁ ଗୋପବନ୍ଧୁ ବାବୁ ଓ ହରିହର 
ଉଭୟେ ଭାବି ଭାବି ଠିକ୍‌ କରିଥ୍‌ଲେ ଯେ, ନିଜଠୁ ଏହାର ବ୍ୟତିକ୍ରମ ଆରମ୍ଭ କରିବାକୁ ହେବ | 

ଏକଥା ହଠାତ୍‌ କେହି ଜାଣି ପାରିଲେ ନାହିଁ । ଏକାଡେମୀର ଛାତ୍ରମାନେ ଦେଖ୍‌ଲେ ଯେ, 
ହରିବାବୁଙ୍କ ଦାଢ଼ୀଗୁଡ଼ାକ କ୍ରମେ ବଡ଼ହୋଇ ଆସୁଛି । ସେ କାଟୁ ନାହାନ୍ତି । ତାଙ୍କୁ ତ କେହି ଡରନ୍ତି 
ନାହିଁ । ଜଣେ ଛାତ୍ର ପଚାରି ଦେଲା, ‹ ' ସାର, ଦାଢ଼ୀ କାଟୁ ନାହାଝି କାହିଁକି ??? ଉତ୍ତର ମିଳିଲା ¬ 
“ ପଇସା ନାହିଁ ! ଦାଢ଼ି କାଟିବି କିପରି ??? ତା' ପରେ ଖାଲି ଟିକିଏ ହସ | 

ଗାଆଁକୁ ଆସିଲେ ଗୀଁଆ ଲୋକେ ବି ସେଇକଥା ପଚାରନ୍ତି । ଉତ୍ତର ମିଳେ ସେହି ଏକୀ 
ପରି । କେହି ବୁଝି ପାରନ୍ତି ନାହିଁ । ଗାଆ ଟୋକାମାନଙ୍କୁ ନେଇ ସେ ଅନେକ ଜରୁରୀ କାମରେ 
ଲାଗି ଯାଆନ୍ତି । ସ୍କୁଲ ଘର କରିବା, ନଇଁଯୋଡ଼ିକୁ ପୋତି ପକାଇ, ତା” ଉପରେ ରାସ କରିବା, 
କେହି ବେମାର ହେଲେ କିମ୍ବା ଆଖପାଖରେ କିଛି ରୋଗ ବ୍ୟାପିଲେ, ତା'ର ତୁରନ୍ତ ପ୍ରତିକାର 
ବ୍ୟବସ୍ଥା କରିବା ଥୁଲା ତାଙ୍କର ଅନ୍ୟତମ କାମ । 

ବାପା ମହାଦେବ ବ୍ରହ୍ମାଙ୍କର ଦେହାନ୍ତ ପରେ ଘରର ମୁରବୀ ହରିହର । ସୁତରାଂ ଗୀଆ 
ଲୋକେ ଅନେକ କଥା ଭରସି କରି ତାଙ୍କୁ କହି ପାରନ୍ତି ନାହିଁ । କହିବାକୁ ନିଜକୁ ଖରାପ ଲାଗେ । 
କାରଣ ହରିହର ଭାରି ଭଲ ପିଲା । ସବୁରି ଭଲ ମନ୍ଦ ବେଳେ ହାଜର । ଏଥ୍‌ପାଇଁ ବୁଢ଼ାମାନେ 
ତାଙ୍କୁ ସ୍ବେହ କରନ୍ତି । ତାଂଛଡ଼ା ଟୋକା ମାନଙ୍କର ତ ସେ 'ହରିଭାଇନା | 


ଜଣେ ଯାତ୍ରୀ ୩ 


(୮) 

ପୂର୍ବରୁ ଶ୍ରୀରାମଚନ୍ଦ୍ରପୁର ଗାଆଁରେ ଯେଉଁ ପୁରୁଣୀ ଭଣ୍ଟାକୁଲାର ସ୍କବଲଟା ଥ୍ଲା, ଗୋପବଂଧୁ 
ବାବୁ ପ୍ରମୁଖ ତାକୁ ମାଇନର ସ୍ଫକବଲ କରିବାର ଉଦ୍ୟମ କଲେ । ମାଇନର ସ୍କଲର ପ୍ରକୃତ ନାଆଁ 
ହେଲା ମିଡିଲ ଇଂଲିଶ ସ୍ଫକଲ । ଏହା ଥୁଲା ସପ୍ତମ ଶ୍ରେଣୀ ପର୍ଯ୍ୟନ୍ତ । ଶେଷ ଦୁଇବର୍ଷ ପାଇ ଏହି 
ସ୍କଲର ପିଲାମାନେ ଇଂରାଜୀର ବଣ୍ଠବୋଧ ଓ ବ୍ୟାକରଣ ଇତ୍ୟାଦି ପଢ଼ିବାର ସୁଯୋଗ ପାଉଥ୍‌ଲେ । 
୪ର୍ଥ ଶ୍ରେଣୀରୁ ଏ.ବି.ସି.ଡି. ପିଲାମାନଙ୍କୁ ପଢ଼ାଯାଉଥ୍‌ଲୀ | ନୀଳକଣ୍ଠଙ୍କର କଲେଜ ପଢ଼ା 
ସରିଯାଇଥାଏ । ଏଣୁ ନୂଆ ସ୍କଲଟିକୁ ପୂରାଦମ୍‌ରେ ସେହି ଆରମ୍ଭ କଲେ । ସେ ଗାଆର ଶ୍ରୀ 
ଗୋପୀନାଥ ଦାସ ଡିପୋଟି ହୋଇ ସାରି ଥା'ନ୍ତି । ଆଉ କେତେକ ଯୁବକ ସରକାରୀ ଚାକିରୀ 
ମଧ୍ଯ ଜରିଥାଆନ୍ତି । କଥା ହେଲା ଯେ ଗାଁଆର ସବୁ ସରକାରୀ ଚାକିରୀଆମାନେ ଆପଣାର ମାସକର 
ଦରମା ସ୍ଫଲ ପାଇଁ ଦେବେ । ସମସ୍ତେ ଏ କଥା ମାନିଲେ । ସେତେ ବେଳେ ଶ୍ରୀ ମଧୁସୂଦନ ରାଓ 
ଥାଆନ୍ତି ସ୍କ୍ଲ ବିଭାଗର ପରିଦର୍ଶକ । ସେ ମଧ୍ଯ ସରକାରୀ ମଂଜୁରୀ ଦେଇଦେଲେ । 

ଗୋପବଂଧୁ ବାବୁ ଅନ୍ୟ କାମରେ ବ୍ୟସ୍ତ ରହିଥ୍‌ଲେ ସୁଦ୍ଧା ନୂଆ ଧରଣର ସ୍କୁଲ ପାଇଁ ମନେ 
ମନେ ଭାବୁଥାଆନ୍ତି । ଏଣୁ ହରିହର ଏକାଡେମୀରେ ମାଷ୍ଟର ଥାଇ ଗୋପବଂଧୂ ବାବୁଙ୍କ ପରାମର୍ଶକୁ 
ଅନେଇ ରହିଥାଆନ୍ତି । 

ଠିକ୍‌ ସେତିକିବେଳେ ଆଉ ଏକ ସୁବିଧା ଯୁଟିଲା । ଆଗରୁ ସିନା ଗୋପବନ୍ଧୁ ବାବୁ ଓ ହରିହର 
ନୂଆ ସ୍ଫରଲ କଥା ଭାବୁଥୁଲେ ମାତ୍ର ଏଥରକ ଆଉ କେତେକ ଯୁବକଙ୍କର ସନ୍ଧାନ ମିଳିଲା, ଯେଉଁମାନେ 
କି ସେହି କଥାରେ ଆଗ୍ରହୀ ଥୁଲେ । ସେମାନଙ୍କ ନାମ ହେଲା ନୀଳକଣ୍ଠ, ଗୋଦାବରୀଶ, କୃପାସିନ୍ଧୁ, 
ବାସୁଦେବ ଓ ଅନନ୍ତ | ପୂର୍ବରୁ ଗୋପବନ୍ଧୁ ବାବୁଙ୍କର ବିଚାର ଏମାନଙ୍କ ମନକୁ ପାଇଥ୍‌ଲା । 

ଗୋପବନ୍ଧୁ ବାବୁ ଭାବିଥୁଲେ ନୃଆ ସ୍କରଲ ଲାଗି ଖାଲି ନୂଆ ଢଙ୍ଗର ପାଠପଢ଼ା ହେବ ନାହିଁ । 
ସବୁ ନୂଆ ପ୍ରକାର କଥା ହେବ । ଏପରିକି ସ୍କଲ ପାଇଁ ଚାରିକାନ୍ଥ ଘେରା ଘର ମଧ୍ଯ ହେବ ନାହିଁ । 
ବାହାରର ଥଣ୍ଡାପବନ, କୋଇଲିର କୁହୁକୁହୁ ସ୍ଵର, ଗଛର ସବୁଚ୍ଚ ପତର ଏବଂ ସୂର୍ଯ୍ୟର ଚକଚକିଆ 
ଖରା ଭିତରେ ପାଠପଢ଼ା ଚାଲିବ । ତେବେ ଏପରି ସ୍ଥାନ ମିଳିବ କେଉଁଠି ? ସେଦିନ ୪/୫ ଜଣ 
ଉତ୍ସାହୀ ଯୁବକଙ୍କ ଭିତରେ ଏଇ କଥା ନେଇ ଘମାଘୋଟ ଆଲୌଟଚନା ଚାଲିଥୁଲା । ତା'ରି ଭିତରେ 
ଗୋ ପବନ୍ଧୁ ବାବୁ କହିଥୁଲେ, ' ' ହଁ, ସେପରି ସାନ ଅଛି | ଖାଲି ଆମେ କରିପାରିଲେ ହେଲା !”” 
ବକୁଳ ଏବଂ ଛୁରିଅନା ପରିବେଷ୍ଟିତ ସାକ୍ଷୀଗୋପାଳ ନିକଟବତ୍ତୀ ଏକ ଜାଗାକୁ ସେ ଦୃଷ୍ଟିରେ 
ରଖ୍ଥ୍ଲେ । 

ତା' ପରେ ? 

ଖୋଲା ପବନ ଆଉ ଶାଗୁଆ ବଣ ଭିତରେ ସ୍କ୍ରଲ ଚଳାଇବା ଆରମ୍ଭ ହୋଇଗଲା । ପୂର୍ବରୁ 
ତ ନୀଳକଣ୍ଠ ବାବୁ ମାଇନର ସ୍କଲଟି ଆରମ୍ଭ କରି ଦେଇଥୁଲେ । ଏଥର ଏକାଡେମୀରୁ ବିଦାୟ 
ଘେନି ହରିହର ସେଠାରେ ପହ ଞ୍ଚୁଲେ | ହାଇସ୍କ୍ଲଟି ସତ୍ୟବାଦୀର ବକୁଳକୁଞ୍ଜ ଭିତରେ ଆରମ୍ଭ 


୧୪ ଜଣେ ଯାତ୍ରୀ 


ହୋଇଗଲା । 

ପିଲାଦିନୁ ଗୋପବନ୍ଧୁ ବାବୁ ଓ ହରିହରଙ୍କ ମଧ୍ୟରେ ମଧୁର ସମ୍ପର୍କ ଭିତରେ ନୀଳକଣ୍ଠ ବେଶ୍‌ 
ଜାଗାମାଡ଼ି ବସିଥୁଲେ । ଗୋ ପବନ୍ଧୁ ବାବୁ ତାଙ୍କଠାରୁ ଅନେକ ବଡ଼ କଥା ଆଶା କରୁଥ୍‌ଲେ । କାରଣ 
ସେତେବେଳେ ଖୁବ୍‌ କମ୍‌ ଲୋକ ଓଡ଼ିଶାରେ ପାଠୁଆ ଥୁଲେ । ଆଉ ପାଠ ପଢ଼ୁଆ ଲୋକଙ୍କ ଭିତରେ 
ଏମ୍‌.ଏ. ପାସ୍‌ କରିବାଙ୍କ ସଂଖ୍ୟା ଥୁଲା ନିହାତି କମ୍‌ । ସେହି ନିହାତି କମ୍‌ ଲୋକଙ୍କ ମଧ୍ଯରେ 
ନୀଳକଣ୍ଠ କେବଳ ଜଣେ ନ ଥୁଲେ, ପରାଧୀନ ଭାରତର ଗରିବ ଓଡ଼ିଆ ଲୋକଙ୍କ ପାଇଁ ତାଙ୍କ 
ଛାତି ଭିତରେ ଏକ ଦରଦ ଥୁଲା । ନୂଆ ଢଙ୍ଗର ସ୍କ୍ବଲ କରିବାକୁ ହେଲେ ନୂଆ ଲୋକ ଦରକାର । 
ଏଣୁ ଗୋପବନ୍ଧୁ ବାବୁ ନିଜର ସବୁ କାମ ଭିତରେ ଏଥ୍‌ପାଇ ଆଖ୍‌ ପକାଉଥ୍‌ଲେ । ସେତେବେଳେ 
ଏମ୍‌.ଏ. ପଢୁଆ ଯୁବକ ଲିଙ୍ଗରାଜ ମିଶ୍ର, ଗୋଦାବରୀଶ ମିଶ ଓ କୃପାସିନ୍ଧୁ ମିଶ୍ର ତାଙ୍କର ଏହି 
ସନ୍ଧାନୀ ଆଖୁକୁ ଏଡ଼ାଇ ପାରି ନ ଥୁଲେ । ତାଂଛଡ଼ା ସେତେବେଳେ ଯେଉଁମାନେ ଦେଶ ଲୋକଙ୍କ 
ପାଇଁ କିଛି କରିବାକୁ ଚାହିଁଵେ ଗୋପ ବନ୍ଧୁ ବାବୁଙ୍କ ଭଳି ଅନ୍ଧ କେଇଜଣ ଲୋକଙ୍କ ଚଲା ବାଟରେ 
ଯିବା ବ୍ୟତୀତ ସେମାନଙ୍କ ପାଇଁ ଆଉ କିଛି ଉପାୟ ନ ଥୁଲା । ଗୋ ପବିନ୍ଧୁ ବାବୁଙ୍କର ବିଭିନ୍ନ ଗୁଣ 
ସେତେବେଳେ ଏହି ଯୁବକମାନଙ୍କୁ ଖୁବ୍‌ ପ୍ରଭାବିତ କରିଥ୍‌ଲା । ଫଳରେ ବିଦ୍ଵାନ ନୀଳକଣ୍ଠ ବାବୁଙ୍କ 
ସହିତ ଗୋଦାବରୀଶ, କୃପାସିନ୍ଧୁ ଏବଂ ଲିଙ୍ଗରାଜ ମଧ୍ଯ ବକୁଳ କୁଞ୍ଜର ବିଦ୍ୟାଳୟରେ ଆସି ଯୁଟିଲେ । 
ହରିହର ତ ଥାଆନ୍ତି । ଗୋପବନ୍ଧୁ ବାବୁ ସବୁ ସମୟରେ ସ୍କ୍ଲରେ ରହି ପାରନ୍ତି ନାହିଁ । ବିଭିନ୍ନ 
କାମରେ ବିଭିନ୍ନ ଆଡ଼େ ତାଙ୍କୁ ଯିବାକୁ ପଡ଼େ । ଓକିଲାତି ମଧ୍ଯ ତାଙ୍କର ଚାଲିଥାଏ । 


ଆଜିପରି ସେତେବେଳେ ଓଡ଼ିଶା ସାରା ମଟର କିମ୍ବା ରେଳର ସେତେ ଚଳାଚଳ ନ ଥାଏ । 
ଯିବା ଆସିବା କରିବାର ଏତେ ସୁବିଧା କିମ୍ବା ସୁବ୍ୟବସ୍ଥା ନ ଥାଏ । ଯେଉଁମାନେ ପୁରୀକୁ ଜଗନ୍ନାଥ 
ଦଶନ କରିବାକୁ ଯାଉଥାଆନ୍ତି, ନାନା ରକମର ଆଶଙ୍କା ସେମାନଙ୍କ ମନରେ ପୂରି ରହିଥାଏ । 


ଆଜିର ଏଇ ରକେଟ ଯୁଗରେ ଆମ ଓଡ଼ିଶାରେ ଏବେ ବି ଗଞ୍ଜାମ, କୋରାପୁଟ, ଫୁଲବାଣୀ 
ଓ କଳାହାଣ୍ଡି ଜିଲ୍ଲାର କେତେକ ଅଞ୍ଚଳ ଅଛି, ଯେଉଁଠାକୁ ଯିବା ନିହାତି କଷ୍ଟକର । କିନ୍ତୁ ସେତେବେଳେ 
ବକୁଳବନର ଗୁଣ ଚାରିଆଡ଼େ ପ୍ରସରିଯାଇଥ୍‌ଲା । ଶହ ଶହ ମାଇଲ ଦୂରରୁ ଅଭିଭାବକମାନେ 
ସେମାନଙ୍କ ପିଲାଙ୍କୁ ସେଠାକୁ ପଠାଉ ଥୁଲେ । ପିଲାଏ ଚୁ ଡ଼ା-ଚାଉଳ ବାନ୍ଧି, କିଏ ଅବା ବହି 
ବସ୍ତାନି ମୁଣ୍ଡରେ ଲଦି ସପ୍ତାହେ କିମ୍ବା ପକ୍ଷେ ଚାଲି ଚାଲି ଆସି ସେଠାରେ ପହଞ୍ଚୁଥ୍‌ଲେ । 


ଖାଲି ପାଠପଢ଼ା ଭିତରେ ସେଠା ସ୍ତ୍ରଲ ପିଲେ ମଜି ରହୁ ନ ଥ୍‌ଲେ । ନାନୀ ରକମର ହାତକାମ 
କରୁଥ୍‌ଲେ । ପ୍ରଥମତଃ ଏତେ ଗୁଡ଼ାଏ ପିଲୀଙ୍କର ରହିବାପାଇଁ ଘର ଦରକାର; ଏଣୁ ପିଲାମାନେ 
ମିଳିତ ଚେଷ୍ଟାକରି ରହିବା ପାଇଁ ଘରର ଅନେକାଂଶ ନିଜେ ତିଆରି କରି ଠିଆ କରାଇ ଦେଲେ । 
ତା” ଛଡ଼ା ଖେଳିବା ଓ କସରତ କରିବାପାଇଁ ସମସ୍ତଙ୍କୁ ସୁବିଧା ଦିଆଗଲା । ପିଲାଏ ଖେଳିଲେ, 
ପଢ଼ିଲେ ଏବଂ ଅନ୍ୟ ସମୟରେ ଗୀତାନ୍ତ କରିବା, ଗୀତ ଲେଖ୍ବା, ବକୁତା ଦେବା ପ୍ରଭୂତି ବୁଦ୍ିଗତ 
ମଜଲିସ୍‌ ପାଇଁ ବି ସେମାନଙ୍କୁ ଉତ୍ସାହିତ କରାଗଲା । 


ଜଣେ ଯାତ୍ରୀ ୧୫ 


(୯) 

କ୍ରମଶଃ ସ୍କ୍ଲରେ ପିଲା ସଂଖ୍ୟା ବ ଢ଼ିଲେ । ହଷ୍ଟେଲରେ ଅଧ୍କରୁ ଅଧୁକ ଛାତ୍ର ଯୁଟିଲେ । 
ସେମାନଙ୍କ ସଂଖ୍ୟା ଚାରିଶହରୁ ଅଧ୍କ ହେଲା । ତା'ଛଡ଼ା ଆଖ ପାଖର ପିଲାମାନେ ମଧ୍ଯ 
ହଷ୍ଟେଲରେ ରାତିରେ ରହି ପଢ଼ାପଢ଼ି କଲେ । ସେମାନେ ସାମୟିକ ଭୋଜନ ହଷ୍ଟେଲରେ କଲେ । 

ସ୍କଲର ସମସ୍ତେ ବଡ଼ ଲୋକ ଘରର ପିଲା ନ ଥାନ୍ତି । ଏଣୁ ମାସକୁ ମାସ ଅନେକ ପିଲା 
ଆପଣାର ଖର୍ଚ୍ଚ ଯୋଗାଇ ପା ରନ୍ତି ନାହିଁ । ପାରିବାର ବଳ ମଧ୍ଯ ସେମାନଙ୍କର ନ ଥାଏ । ତା ବୋଲି 
ସେମାନେ ହଇରାଣ ହୁ ଅନ୍ତି ନାହି । 

ଆଜି ସିନା ମାସର ଠିକ୍‌ ସମୟରେ ଗରୀବ ବାପା, ମା” ଆପଣା ପିଲାର ଖର୍ଚ୍ଚ ଯୋଗାଇ 
ନ ପାରିଲେ ପିଲାଙ୍କୁ ବାହାର କରିଦିଆ ଯାଉଛି, ଦରମା ଡେରିରେ ଦେଲେ ଜୋରିମାନା ହେଉଛି 
କିମ୍ବା ଦେବାର ବଳ ନ ପାଇଲେ ପିଲା ପୋଥ୍‌ରେ ଡୋର ବାନ୍ଧୁଛି; କିନ୍ତୁ ସତ୍ୟବାଦୀ ସ୍କଲର 
ଜାତକରେ ସେ କଥା ନ ଥ୍ଲା । ସେଠାର ଶିକ୍ଷକମାନେ କେବଳ ଶିକ୍ଷିତ ନ ଥୁଲେ । ଏ ଦେଶରେ 
କୁଶିକ୍ଷା ଏବଂ ଅଶିକ୍ଷା ସେମାନଙ୍କୁ ବାଧୁଥ୍‌ଲା । ଏଣୁ ସେଠାରେ ପିଲାଏ କିପରି ଅଧୁକରୁ ଅଧୁକ 
ଶିକ୍ଷିତ ହେବେ, ଯୋଗ୍ୟ ହେବେ, ସେମାନେ ତାହା ଚାହୁଁଥଲେ | 

ଚାରିଶହ ପିଲାଙ୍କୁ ଲାଗି ପୂଝାରୀ, ଟହଲିଆ ଆଦି ଦରକାର | ସେସବୁ କାମର ତ ପୁଣି 
ଆବଶ୍ୟକତା ଅଛି । ଏଣୁ ଗରୀବ ପିଲାମାନେ, ଯେଉଁମାନେ ମୋଟେ ଖର୍ଚ୍ଚ ଦେଇପାରନି ନାହି, 
କିଛି କାମ ହଷ୍ଟେଲର କରିଦିଅନ୍ତି | ବାହାରକୁ ଯେଉଁ ପଇସାଟା ପଳେଇ ଯାଆନ୍ତା, ସେମାନେ 
ସେହିଥ୍ରେ ଚଳିଯାଆଚ୍ତି । 

ସମୁବାୟ ଶିକ୍ଷକ ଜୀବନରେ ¬ ନୀଳଗିରି ଠାରୁ ଏକାଡେମୀ ପର୍ଯ୍ୟନ୍ତ ହରିହର ପିଲାଙ୍କ 
ଭିତରେ ହି ରହି ଆସିଥ୍‌ଲେ । ତାଛଡ଼ା ପିଲାଏ ମଧ୍ଯ ସହଜରେ ତାଙ୍କୁ ଭଲ ପା ଆନ୍ତି । କାରଣ ସେ 
ରାଗନ୍ତି ନାହିଁ କି କେବେ ପିଟନ୍ତି ନାହିଁ । ଭରସି କରି ସେମାନେ ସବୁକଥା ତାଙ୍କୁ କହନ୍ତି । ଏଣ୍ଣ 
ହଷ୍ଟେଲ ଦାୟିତ୍ଵରେ ସେ ରହିଲେ । 

ଭୋର ଚାରିଟାରେ ଘଣ୍ଟା ବାଜେ । ସମସ୍ତେ ଉଠିବାର କଥା । ତେବେ ସବୁ ଜାଗାରେ ତ 
ଅଳସୁଆ ବୋଲି “କେତେକ ଜୀବଂ ଥାଆନି | ସତ୍ୟବାଦୀର ବକୁଳକୁଞ୍ଜ ଭିତରେ ମଧ ସେମାନେ 
ଯୁଟି ଥାଆନ୍ତି । ସେମାନଙ୍କୁ ବିଛଣାରୁ ଉଠିବାକୁ ଡେରି ଲାଗେ । ଅନେକ ମଠୁଆ ପିଲା ଆପଣାର 
ସାଙ୍ଗ ସାଥୀଙ୍କୁ ବାହାରୁ ଶିକୁଳି ଲଗାଇ ଦେବାକୁ କହନ୍ତି । ମନେ କରନ୍ତି ¬ ସାର୍‌ ଯେତେବେଳେ 
ଝେଖ୍‌ବେ ଯେ, ବାହାରୁ ଶିକୁ ଳି ଲାଗିଛି, ସେତେବେଳେ ନିଶ୍ଚୟ ତାଙ୍କର ମନେହେବ ଭିତରେ 
ଵେହି ନାହାନ୍ତି । ତା'ଛଡ଼ା ହଷ୍ଟେଲର ସକାଳ ଉପସ୍ଥାନ ବେଳେ ନିଜପାଇଁ ଆଉ ଜଣକୁ “ ପ୍ରେଜେଣ୍ଟ 
ସର୍‌”? କହି ଦେବାକୁ ଅନ୍ୟପିଲାକୁ କହିଦେଇ ଥାଆନ୍ତି । ମାତ୍ର ହରି ବାବୁ ଆହୁରି ଚାଲାକ । କେତେ 
ପିଲାଙ୍କ ନାଡ଼ି ସେ ନିଜ ହାତରେ ଚିପିଛନ୍ତି ! ସକାଳର ଉପସ୍ଥାନ ବେଳେ ଏହିପରି ଚଗଲାମିର 
ସୁରାକ୍‌ ପାଇ ସେ ପ୍ରତ୍ୟେକ ପିଲାଙ୍କୁ ଠିଆ ହୋଇ ଆପଣାର ଉପସ୍ଥିତି ଜଣାଇବାକୁ କହିଲେ । 


୯୪ ଜଣେ ଯାତ୍ରୀ 


ଫଳରେ ଅନେକ ଠାପୁଆ ପିଲା ଧରା ପଡ଼ିଗଲେ । । 

ଆଳସ୍ୟ ଏକ ମାନସିକ ରୋଗ । ଏହାର ନିରାକରଣପାଇଁ ଉପଯୁକ୍ତ ଚିକିତ୍ସକ ଏବଂ ଉପଯୁକ୍ତ 
ବ୍ୟବସ୍ଥା ଦରାକାର । ତେଣୁ ହରିହର ସେହି ଅଳସୁଆ ପିଲାଙ୍କୁ ଅନ୍ୟମାନଙ୍କ ମଧ୍ଯରେ ମନିଟର ବା 
ମୁରବୀ କରିଦେଲେ । ଫଳରେ ଆପଣାର ମୁରବୀତ୍ସ ଜଗି ସେହି ପିଲାମାନେ ଆଉ ଠକେଇଲେ 
ନାହି । ସମସ୍ତଙ୍କ ପରି ସେମାନେ ମଧ୍ଯ ତପୂର ହୋଇ ଉଠିଲେ । 

(୧୦) 

‹ ବାପ୍‌ରେ ବାପ୍‌' ' -¬ କି ପ୍ରକାଣ୍ଡ ଚେହେରା ! ଗୋଟେ ଚାଳିଶି ଗଉଣିଆ ବେତାଠାରୁ 
ଆହୁରି ବଡ଼ । ସେଥ୍‌ରେ ପୁଣି ଗୋଟିଏ ଲମ୍ବ ଧଳା ଟୋପି । ଇସ୍‌; କି ବିକଟାଳ ! ଅଧା ବାଉଁଶ 
ଲମ୍ବର ଗୋଡ଼ ଦି'ଟା କି ଭୟଙ୍କର 1 ! 

ସେଦିନ ରାତିରେ ବେଶ୍‌ ମଧୁରିଆ ପବନ ବୋହୁଥାଏ । ହଷ୍ଟେଲ ବାରଣ୍ଡାରେ ସଉପ ଖଣ୍ଡେ 
ବିଛେଇ ଦେଇ ହରିହର ଶୋଇ ଥାଆନ୍ତି । ରାତି ଦୁଇଟା ବାଜିବାରୁ ନିଦ ଭାଙ୍ଗିଗଲା । ସେ 
ଉଠିବସିଲେ, ନଜର ପଡ଼ିଲା ସାମନାରେ ଥୁବା ବରଗଛ ଉପରେ | 

ଆଗରୁ ସେ ମୋଟେ ଭୂତ ପ୍ରେତରେ ବିଶ୍ଵାସ କରୁ ନ ଥୁଲେ । ମାତ୍ର ଏଇଟା କ'ଣ ! ଟିକିଏ 
ଟିକିଏ ଡର ଲାଗିଲା । ପାଖରେ ପିଲାଗୁଡ଼ାକ ଶୋଇଛନ୍ତି । ଡରିଯିବେ ନାହିଁ ତ ! ସେମାନଙ୍କ 
ଭିତରୁ କାହାରିକୁ ଡାକିଲେ କାଳେ ସେମାନେ ଏସବୁ ଦେଖ୍‌ ପାଟି କରିବେ, ଏଣୁ କାହାରିକୁ ସେ 
ଡାକିଲେନି । ନିଜର ଚିତାଏ ଉଚ୍ଚ ଠେଙ୍ଗାଟି ଧରି, ହାତରେ ଗୋଟାଏ ଚୋରାବତୀ ନେଇ ସେ 
ବରଗଛ ଆଡ଼େ ଚାଲିଲେ । 

ଗଛ ଡାଳରେ ଯେଉଁ ଭୂତଟା ବସିଥ୍ଲା ତା 'ଆଡ଼େ ଖୁବ୍‌ ନିରୀକ୍ଷଣ କଲେ]; କିଛୁ ସେ କିଛି 
କଲା ନାହିଁ । ରାତିରେ ତା' ଉପରକୁ ଯିବେ ବା କେମିତି ? ଏ ପାଖରୁ ହରିହର ଗଛର ଆରପାଖକୁ 
ବୁଲିଗଲେ । 

ଏଥର ଆଉ ତାଙ୍କର ବୁଝିବାକୁ ବାକୀ ରହିଲା ନାହିଁ । ସୃକ୍ଷ୍ଣ ଭାବରେ ନିରୀକ୍ଷଣ କରିବାରୁ 
ଦେଖାଗଲା ଯେ, ବରଗଛର ଦୁଇଟା ତାହି ଛନ୍ଦି ହୋଇଯାଇଛି | ତା'ରି ଭିତରେ ଗୋଟିଏ ମସ୍ତବଡ଼ 
ଫାଙ୍କ ଦେଇ ଦ୍ଵାଦଶୀର ଜହ୍ନ ଆଲୁଅ ପଡ଼ିବାରୁ ଝଲକି ଉଠୁଛି - ମନେ ହେଉଛି ସତେ ଅବା 
ଭୂତଟାଏ ! 

ପରଦିନ ସକାଳେ ସୋପାନରେ ଭୂତକଥା ଆଲୋଚନା କରାଗଲା । କିଏ କେତେ ରକମର 
ଭୂତ କଥା କହିଲେ । ଏସବୁ ଶୁଣି ହରିବାବୁଙ୍କର ପିଲାଦିନର ଆଉ ଏକ ଭୂତ କଥା ମନେ ପଡ଼ିଲା । 


ସେତେବେଳକୁ ସେ କଲେହଵଚ୍ଚିଏଟ୍‌ ସ୍ତ୍ରଲରେ ମାଷ୍ଟର ଥାଆନ୍ତି । ଦିନେ ରାତିରେ ଘରକୁ 
ଫେରୁଥାଆନ୍ତି । ସାକ୍ଷୀଗୋପାଳ ଷ୍ଟେସନଠାରୁ ଗୀକୁ ଆସିବା ବାଟରେ ଗୋଟାଏ ଝଙ୍କାଳିଆ ସ୍ଥନ 
ପଡ଼େ । ଆବୁରୁ ଜାବୁରୁ ହୋଇ କେତେଗୁଡ଼ାଏ ଗଛ ସେଠି ଥାଏ । ସମସ୍ତେ କହନ୍ତି ସେଇଟା ଢୃତ 
ରହିବା ଜାଗା । ମାତ୍ର ତାକୁ ତ ଡେଇଁବାକୁ ହେବ । ନ ହେଲେ ଗା ଆକୁ ଯିବେ କେମିତି ? 


ଜଣେ ଯାତ୍ରୀ ୧୭ 


ସେ ଚାଲିଲେ । ଠିକ୍‌ ସେହି ସ୍ଥାନରେ ଯେମିତି ପହଞ୍ଚୁଛନ୍ତି, ଏକ ଗନ୍ଧ ଆସିଲା । ତା'ପରେ 
ଆଗରେ ଦେଖାଦେଲା ଧଳା କଂଣ ଗୋଟେ, ଠିକ୍‌ ମଣିଷ ଆକୃତିର | ଏହା ଦେ ଖି ହରିହର 
ଶଙ୍କିଗଲେ ନାହିଁ । ଛାତି ଟାଣ କରି ପାଖ ବିଲରୁ ଟେକା ଗୋଟାଇ ଆଣିଲେ । ପାଟି କଲେ । 
ଲୋକଟା ଘୁଞ୍ଚୁଲୀ ନାହିଁ । ପାଖକୁ ଟେକା ଫୋପାଡ଼ିଲେ -- ତାହା ଅଚଳ ରହିଲା | ଏଥର ଡର 
କମିଗଲା । ଆହୁରି ନିକଟକୁ ଗଲେ । ଶେଷରେ ଜଣାପଡ଼ିଲା ଭୂତ ନୁହେ - ସାହାଡା ଗଛଟାଏ | 
ପିଲାଙ୍କଠାରୁ ସବୁତକ ଭୂତକଥା ସେ ଶୁଣିଲେ । ଶେଷରେ ନିଜର ଅନୁଭୂତି ସୋପାନରେ ବଣ୍ଟଠନା 
କଲେ । ପିଲାମାନଙ୍କ ସଂଶୟ ତୁଟିଲା ଓ ସେମାନେ ନିଜକୁ “ଭୂତ” ବୋଲି ଭାବିଲେ | ` < <__ 

ଆଉ ଦିନେ ଡିନେ -¬ ସମସ୍ତେ ନିଦରେ ଶୋଇ ଥାଆନ୍ତି । ଓଳିମୂଳେ ମଚ ମଚ ଶବ୍ଦ ଶୁଭେ | 
କାହାରି କାହାରି ଛଳକା ନିଦ ଏଇ ଆବାଜରେ ଭାଙ୍ଗିଯାଏ । କିନ୍ତୁ କ'ଣ ହେଉଛି, ବାହାରୁ କାଣ୍ଡଟା 
ଦେଖ୍‌ ଆସିବା ଲାଗି ପିଲାଙ୍କର ଯୁ” ଅଣ୍ଟେ ନାହିଁ । ଫଳରେ ସେମାନେ ଭାବନ୍ତି- ' “ ଏଇଟା ନିଶ୍ଚୟ 
ଭୂତର ଚାଲି । ନ ହେଲେ ଏ ନିଃଶବ୍ଦ ରାତିରେ ମଚ ମଚ, ଖଟ ଖଟ କଂଣ ଶୁଭନ୍ତା ? ସେ ଦିନ 
ସିନା ସାର୍‌ ସୋଯାନରେ ଏମିତି କହୁଥ୍‌ଲେ, ହେଲେ ଏଇଟା ଆଉ କଂଣ ! 

ହଷ୍ଟେଲର ପରିଚାଳକ ହରିବାବୁଙ୍କୁ ଏଇ ମଚ ମଚ କଥାଟା ଅଜଣା ନ ଥାଏ । କିନ୍ତୁ ପିଲାଙ୍କୁ 
ଏ ବିଷୟରେ ସେ କିଛି କହନ୍ତି ନାହିଁ । ସେମାନଙ୍କ ତରଫରୁ ଏ ବିଷୟରେ କିଛି ପ୍ରଶ୍ନ ଆସିଲେ 
“କିଛି ନୁହେଁ” ବୋଲି ଭୁଲାଇ ଦିଅନ୍ତି । 

ତେଣେ ଏଇଟା କଂଣ ! ଏମ୍‌.ଏ. ପାସ୍‌ କରିଥ୍ବା ଚାରିଟା ଲୋକ | ତା' ସାଙ୍ଗକୁ ପୁଣି 
ଆହୁରି ଜ୍ଞାମଖ ଲୋକ ଏଠି ଏକାଠି ହୋଇଛନ୍ତି । ଉତ୍ସାହୀ ଯୁବକ ଏମାନେ । ଇଂରେଜ ସରକାରକୁ 
ତଡ଼ିବାପାଇଁ ବଙ୍ଗଳା ଆଡ଼େ ଯେଉଁସବୁ ଷଡ଼ଯନ୍ତ୍ର ଚାଲିଛି, ଏମାନେ ସେହିପରି କିଛି କରୁ ନାହାଚି 
ତ ! ଏଇମ୍ପ ବକୁଳ ବନ ବିଦ୍ୟାଳୟ ନୀରେ ଗୁଣ୍ଡାମୀର ଏକ ଆଡ୍ଜା ନୁହେଁ ତ ! ଏଇକଥା ଜାଣିବାଲାଗି 
ପୋଲିଵ ଆସେ ରାତିରେ । ଯୋତାର ଆବାଜ ହୁଏ । ମଚ ମଚ ଶବ୍ଦରେ ପିଲାଏ ଡରନ୍ତି । ସମସ୍ତେ 
ନିଘୋହ ନିଦରେ ଶୋଇଥା ଆଡ୍ତି, ପୋଲିସ ଫେରିଯାଏ | କିନ୍ତୁ ତା'ର ସନ୍ଦେହ ଯାଏ ନା | ହରିବାବୁ 
ଜାଣଃ୍ି । ଶିକ୍ଷକମାନେ ଏକଥା ବୁଝନ୍ତି । ହେଲେ ପିଲାଏ କିଛି ଟେର ପାଆନ୍ତି ନାହିଁ । 


(୧୧) 
ପକ୍ଷୀ ପିଞ୍ଞରାରେ ବେଳେବେଳେ ରହେ ! କିନ୍ତୁ ଆକାଶର ନୀଳରଙ୍ଗ ଭିତରେ ପହରିବାକୁ 
ମ|ଳୁ ଭଲଲାଗେ | ବଣବୁଦାରେ ଶାଗୁଆ ପତ୍ର ଗହଳିକୁ ସେ ଝୁରୁଥାଏ | ପିଲାଦିନଟା ଠିକ୍‌ 
:ସଇମିତି | ସବୁ ପ୍ରକାର ବନ୍ଧ, ବାଡ଼କୁ ଡେଇଁ ମଜାରେ ବୁଲିବାକୁ ପିଲା ବୟସରେ ସମସ୍ତଙ୍କୁ 
ଭଲଲାଗେ । କିନ୍ତୁ ଏଥୁରେ ଯଦି ବାଧା ଆସେ, ତାହା ହେଲେ ମନରେ ନାନା ପ୍ରକାରର ପ୍ରତିକ୍ରିୟା 
ହୁଏ । ମନ ଆଉ କିଛି କରି ବସେ । ତାକୁଇ ବଡ଼ ବଡ଼ ଲୋକେ କହନ୍ତି ଦୁଷ୍ଟାମୀ ଏବଂ ଚଗଲାମୀ । 
ହରିହର ଥୁଲେ ଜଣେ ଭଲ ଶିକ୍ଷକ । ପିଲାଙ୍କ ନାଡ଼ି ଚିପିବାରେ ତାଙ୍କର ନୀ ଥ୍ଲୀ । 
ସେମାନଙ୍କର ଏ ସବୁ ଗୁଣ ତାଙ୍କୁ ଭଲରୂପେ ଜଣାଥ୍ଲା । ଏଣୁ ପାଠ ପଢ଼ା ସମୟ ଉପରନ୍ତୁ ଅନ୍ୟ 


୧୮ ଳ୍ଣେ ଯାତ୍ରୀ 


ସମୟଗୁଡ଼ାକ କିପରି କାମରେ ଲଗାଯାଇ ପାରିବ, ତା 'ର ବ୍ୟବସା ସେ ବଜୁଳବନର ପିଲାମାନଙ୍କ 
ଲାଗି କରୁଥୁଲେ । ଯାହା ଫଳରେ ସତ୍ୟବାଦୀ ସ୍କଲର ଛାତ୍ରମାନଙ୍କର ରୀତି-ନୀତି, ଆଚାର, 
ବ୍ୟବହାର ଓ କମ ପଟୁଚତା ସବୁ କ୍ଷେତ୍ରରେ ସେମାନଙ୍କୁ ସ୍ଵତନ୍ତ୍ର ଭାବେ ଚିହ୍ନାଇ ଦେଇ ପାରୁଥ୍ଲା । 

ପାଖରେ ଥୁବା ବଡ଼ ମଣିଷଙ୍କର ପ୍ରଭାବ ପିଲାମାନଙ୍କ ଉପରେ ଯଥେଷ୍ଟ ପରିମାଣରେ 
ପଡ଼େ । ଛାତ୍ରମାନେ ଶିକ୍ଷକମାନଙ୍କୁ, ଘରେ ବାପା, ମା 'ଙ୍କୁ ପିଲାମାନେ, ସେଥୁପାଇଁ ଅନୁକରଣ 
କରନ୍ତି । ଅନୁସରଣ କରନ୍ତି । ସତ୍ୟବାଦୀ ସ୍କଲର ଶିକ୍ଷକମା ନେ ପ୍ରତ୍ୟେକେ ଖାଲି ବିଦ୍ଵାନ୍‌ ନ ଥୁଲେ । 
ଅଧ୍ୟୟନ କରିବାର ବଳବତ୍ତର ସ୍ପୃହା ସେମାନଙ୍କର ଥୁଲା । ଜୀବନର ଲକ୍ଷ୍ୟ ସେମାନେ ବାଛି 
ନେଇଥୁଲେ । ଫଳରେ ସେଥ୍‌ରେ ପୂରାପୂରି ଲାଗିବାକୁ ବାଧ୍ଯ ହେଉଥ୍ଲେ । ଶିକ୍ଷକମାନଙ୍କଠାରୁ 
ଛାତ୍ରମାନେ ଅଧ୍ୟୟନ କରିବାର ପ୍ରେରଣା ପାଉଥୁଲେ । ଖାଲି ସେତିକି ନୁହେଁ, ବକୁଳବନର ଛାତ୍ରଙ୍କ 
ଆଗରେ ଶିକ୍ଷକ ଗୋଷ୍ଠୀ ସେମାନଙ୍କର ଅଧ୍ୟୟନ ଓ ଉତ୍ସାହର ଉତ୍ସ ହୋଇ ଉଠିଥୁଲେ । ଏମ୍‌.ଏ. 
ପାସ୍‌ କରିଥ୍‌ବା ଚାରିଜଣ ଶିକ୍ଷକ ସ୍ଫଲରେ ଥୁଲେ । ପ୍ରତ୍ୟେକ ଗୋଟିଏ ଗୋଟିଏ ବିଷୟରେ 
ଧୂରନ୍ଧର । ଏଣୁ ପ୍ରଶ୍ନ ଉଠିଲା ¬ ପ୍ରଧାନ ଶିକ୍ଷକ କିଏ ହେବେ ? 

ପୂର୍ବରୁ ପ୍ରଧାନ ଶିକ୍ଷକ ଥଲେ ଶ୍ରୀ ନୀଳକଣ୍ଠ । ତାଙ୍କ ପରେ ଶ୍ରୀ କୃପାସିନ୍ଧୁ ମିଶ୍ର ହେଲେ । 
ମାତ୍ର ଯେତେବେଳେ ଏଇ ପ୍ରଧାନ ଶିକ୍ଷକତା ପାଇଁ ଟଣାଓଟରା ଚାଲିଲା, ଗେପବିନ୍ଧୁ ବାବୁଙ୍କ 
ପରାମର୍ଶକ୍ରମେ ବର୍ଷଟାଏ ଲେଖାଏ ପ୍ରତ୍ୟେକ ଶିକ୍ଷକ ସ୍କଲର ଅଧ୍ୟକ୍ଷତା କଲେ । ଏତିକି ବେଳେ 
ଗୋଟାଏ ମଜାର କଥା ଉଠିଲା । ଗୋପବନ୍ଧୁ ବାବୁଙ୍କ ତଳକୁ ସମସ୍ତଙ୍କ ଠୁ ବୟସହେ୍‌ ବଡ଼ ଥ୍‌ଲେ 
ହରିହର । ସତ୍ୟବାଦୀର ପିଲାମାନେ ଶିକ୍ଷକମାନଙ୍କୁ “ପଣ୍ଡିତେ” ଆଖ୍ୟା ଦେଇ ଢାକୁଥ୍‌ଲେ | 
ସେହିଦିନଠୁଁ କେହି ଉପାଧ୍‌ ଦେଇ ନ ଥଲେ ବି ସତ୍ୟବାଦୀ ସ୍କୁଲର ଶିକ୍ଷକମାନଙ୍କ ଝମ ପୂର୍ବରୁ 
'ପଣ୍ଠିତଂ ଲେଖା ହୋଇଆସୁଛି । 

କିନ୍ଥୁ ଯେତେବେଳେ ହରିହରବାବୁଙ୍କ ସମ୍ବୋଧନ କରିବା ପ୍ରଶ୍ନ ଉଠିଲା, ପିଲେ ଚିନ୍ତାରେ 
ପଡ଼ିଲେ । ସବୁ ଶିକ୍ଷକଙ୍କ ପରି ସେ ତ ପାଠ ପଢ଼ାଉଥ୍ଲେ । କିନ୍ତୁ ପିଲାମାନଙ୍କ ସଙ୍ଗେ ତାଙ୍କର 
ସମ୍ପର୍କ ସ୍ଵତନ୍ତ୍ର ପ୍ରକାରର ଥ୍ଲା । ମାଂକୁ ଭଲପାଇବା ପରି ସେମାନେ ହରିହରଙ୍କୁ ଭଲ ପାଉଥ୍‌ଲେ । 
ଏଣୁ ପଣ୍ଡିତ ଶବ୍ଦଟା ସେମାନଙ୍କ ମନକୁ ପାଇଲାନି । ସେମାନେ ତାଙ୍କୁ ଆଚାର୍ଯ୍ୟ ବୋଲି ଡାକିଲେ ! 

ଦିନ, ବାର, ଠିକ୍‌ ମନେନାହିଁ | ମସିହାଟା ଖୋଜିଲେ ମିଳିବା କାଠିକର ପାଠ | ତଥାପି ପଚାଶ 
ବର୍ଷରୁ ବେଶୀ ହେବ, ଶିକ୍ଷକ ହରିବାବୁ ଏହି ଆଚାର୍ଯ୍ୟ ଶବ୍ଦର ବୋଝ ମୁଣ୍ଡେଇ ଆସୁଛନ୍ତି । ଏ' ତ ଗମ୍ଥ 
ସ୍କ୍ରଲ ପିଲାଙ୍କ ଦାନ । ବାହାରର ଲୋକମାନଙ୍କୁ ହରିବାବୁ ବଦଳରେ ଆ ଚାର୍ଯ୍ୟ ବାବୁ ବୋଲି ଡାକିବା ଝୂ 
ଏଥର ଭଲ ଲାଗିଲା ନାହିଁ । ଶ୍ରଦ୍ଧା ଏବଂ ସମ୍ମାନ ସ୍ବରୂପ ସେମାନେ ସେଥ୍‌ରେ “ମହାଶୟ ଶବ୍ଦଟି 
ଯୋଡ଼ିଲେ । ସେହି ଦିନଠୁ 'ଆଚାର୍ଯ୍ୟ ମହାଶୟ” -- କହିଲେ ଯେଉଁ ଛବିଟି ଆଖି ଆଗରେ ନାଚି 
ଉଠେ, ତାହା ସେହି ଶିକ୍ଷକ ହରିବାବୁ ଆଚାର୍ଯ୍ୟ ହରିହର ଦାସଙ୍କର -- ଆଉ କାହାରି ନୁହେଁ | 

ଆଜି 'ଉପାଧ ସମ୍ପର୍କରେ କଥା ପଡ଼ିଲେ, ଥଟା କରି ସେ କହନି, '(‹ଆମେ ସବୁ ତୁ ହେଲୁ' 
ଉପାଧ୍‌ ଧାରୀ | ଅର୍ଥାତ୍‌, ଲୋକେ କହିଲେ ' ତୁ ହେଲୁ' 'ତୁ ହେଲୁ' ¬ ଆମେମାନେ ହୋଇଗଲୁ । 


ଜଣେ ଯାତ୍ରୀ ୧୯ 


(୧୨) 

ଚଗଲାମୀର ବିଭିନ୍ନ ପ୍ରକାର ଶ୍ରେଣୀ ଭେଦ ରହିଛି । କିନ୍ତୁ ସତ୍ୟବାଦୀ ସ୍କଲର ପିଲାଏ ଯେଉଁ 
ଚଗଲାମୀ କରଚ୍ି, ତାହା ଟିକିଏ ଭିନ୍‌ ଢଙ୍ଗର | ସେଥ୍ରେ ଅଭଦ୍ତା ଥାଏ ନା |! 

ପିଲାମାନଙ୍କର କିପରି ସଙ୍ଗୀତ ରଚନା କରିବା, ଶ୍ଳୋକ ତିଆରୀ କରିବା ଓ ଆବୃରି କରିବାର 
ଅଭ୍ୟାସ ବଢ଼ିବ, ସେଥ୍ପାଇଁ ହଷ୍ଟେଲରେ ଗୀ ତାନ୍ତ ଓ ଶ୍ଳୋକାନ୍ତ କରାଯାଏ । ଦୁଇଜଣ ବା ଦୁଇଦଳ 
ପିଲାଙ୍କ ମଧ୍ଯରେ ପ୍ରତିଯୋଗିତା ହୁଏ । ପ୍ରତ୍ୟେକ ଶ୍ଲୋକାଂଶ ବା ଗୀତାଂଶର ଶେଷ ଭାଗରେ ଥ୍‌ବା 
ଅକ୍ଷରକୁ ନେଇ ସେମାନେ ପରସ୍ପର ଉପରେ ଆକ୍ରମଣ କରନ୍ତି । ଫଳରେ ନୂଆ ନୂଆ ପଦ୍ୟାଂଶ 
ଶିଖ୍‌ବା, ଶ୍ଲୋକ ଆବୃଭ୍ତି କରିବା ଯୋଗୁଁ ସ୍ମରଣ ଶକ୍ତି ବଢ଼ାଇବାରେ ଏହା ସେମାନଙ୍କର ଖୁବ୍‌ ସହାୟକ 
ହୁଏ । 

ସ୍କଲକୁ ଲାଗି ଗୋଟିଏ ସଂସ୍କୃତ ଟୋଲ ଥାଏ । ଟୋଲରେ ପଢ଼ୁଥ୍ବା ଦି'ଚାରି ଜଣ ପିଲା 
ବକୁଳ ବନର ହଷ୍ଟେଲରେ ରହୁଥାଆନ୍ତି । 

ନିୟମ ଅନୁଯାୟୀ ନିର୍ଦିଷ୍ଟ ସମୟରେ ଚୁପଚାପ ହୋଇ ଶୋଇ ପଡ଼ିବା କଥା । ସେ ଦିନ ¬ 
ରାତି କେତେ ହେଲାଣି । ନୀଳକଣ୍ଠବାବୁ ବାହାରକୁ ଉଠି ଥାଆନ୍ତି । ପିଲାଏ କ?ଣ କରୁଛନ୍ତି ଦେଖ୍‌ 
ଆସିବା ପାଇଁ ହଷ୍ଟେଲ ଆଡ଼େ ଘେରଟାଏ ପକେଇଲେ । ଏଇଟା ତାଙ୍କର ଅଭ୍ୟାସ । ଗୋଟିଏ 
କୋଠରୀ ଆଡ଼କୁ ନଜର ଗଲା । ମିଞ୍ଜ ମିଞ୍ଜ ଆଲୁ ଅର ସରୁ ଧାର କବାଟ ଫାଙ୍କ ଦେଇ ପଦାକୁ 
ଦିଶୁଥାଏ । ଭୁଟ୍‌ ଭୁଟ୍‌ ତୁଣ୍ଡ ଶୁଭୁଥାଏ । ଏହା ଦେଖ୍‌ ନୀଳକଣ୍ଠବାବୁ କାନ ପାରିଲେ | ଶୁଭିଲା, 
ପିଲାଏ ଶ୍ଳୋକାନ୍ତ କରୁଛନ୍ତି | ସଂସ୍କୃତ ଟୋଲର ପିଲାମାନେ ବହୁତ ଶ୍ଳୋକ ଶିଖ୍‌୍ଥାଆନ୍ତି । ସତ୍ୟବାଦୀ 
ସ୍କଲର ପିଲାମାନେ ସେମାନଙ୍କୁ ପାରନ୍ତି ନାହିଁ । ଏଣୁ ମୁହଁ ଟାଣ କରିବାକୁ ଠକାମୀ କରନ୍ତି । ସଂସ୍କୃତ 
ଢଙ୍ଗର ଗୋଟିଏ ଶ୍ଳୋକ ଏତିକିବେଳେ ନୀଳକଣ୍ଠ ବାବୁଙ୍କ କାନକୁ ଆସିଲା- 

“ଗରଜନ୍ତି ମେଘାଃ, ବର୍ଷନ୍ତି ପାଣିଃ 
ଗଡ଼ନ୍ତି ଚେଙ୍ଗାଃ ବେଳକାଳ ଜାଣି !' 

ଖାଲି ସେତିକି ନୁହେ । ପିଲାଙ୍କ ବାହାପିଟା ଆହୁରି ଚାଲିଥାଏ । ସେହି ବଖରାରେ ଥ୍ବା 
ବିଚରା ଏକମାତ୍ର ଟୋଲ ଛ୍ଥାତ୍ରଟି ଧରିପାରୁ ନଥାଏ ଯେ ଶ୍ଳୋକରେ ଭୁଲ୍‌ କେଉଠି ରହିଛି । ତାହା 
ଛଡ଼ା ଏତେ ଗୁଡ଼ାଏ ପିଲାଙ୍କ କଥାକୁ ଭୁଲ୍‌ ବୋଲି କହି ଦେବାଟା କିଛି ସହଜ କଥା ନୁହେଁ । 
ତା'ପରେ...... ପୁଣି ଶ୍ଳୋକ ଶୁଭିଲା, 

““ତନ୍ତୁଳି ସର୍ବଦା ବଙ୍କା ଚନ୍ଦ୍ର ବଙ୍କା ଦିନେ ଦିନେ ।”” 

-- ସେଦିନ ଆହୁରି ଏମିତି ଶ୍ଳୋକ ବୋଲା ହୋଇଥ୍ବ | ଅଶୀ ବର୍ଷ ତଳର କଥା | ମନେ 
ରହିଛି କେତେକେ ? 

ଏ ତ ଗଲା ସତ୍ୟବାଦୀ ସ୍କଲର ପିଲାଙ୍କ ଚାଲାକୀ । ଏଥର ବୋକାମୀରୁ କେଇପଦ ଶୁଣିବା । 

ନୀଳକଣ୍ଠ ବାବୁଙ୍କ ନା ଶୁଣିଲେ ପିଲାଏ ମରଣ ପରି ଡରନ୍ତି । କାରଣ ତାଙ୍କ ହାତଟା ବଡ଼ 


୨୦ ଜଣେ ଯାତ୍ରୀ 


ଟାଣ । ଖାଲି ସେତିକି ନୁହେଁ, ସେ ଭାରି ରାଗୀ | ଦୁର୍ବାସା ପରି ଆଖିକୁ ଖୋଲିଦେଲେ, ରାଗରେ 
ମୁହଁ ଉପରୁ ଦି'ଟା ଝରା ଲଗା ନିଆହୁଳା ଖସିପଡ଼ିଲା ପରି ପିଲାଏ ମନେ କରନ୍ତି | 

ଗୋଟିଏ ଛୁଟି ଦିନର ଖରାବେଳେ । ନୀଳକଣ୍ଠବାବୁ ଆପଣା ଅଧ୍ୟୟନରେ ବ୍ୟସ୍ତ ଥାଆନ୍ତି । 
ପିଲାଟିଏ ଝଟ୍‌ପଟ୍‌ କୋଠରୀ ଭିତରକୁ ପଶି ଆସି ଡାକି ଦେଲା ' ' ସାର' ' | ଧ୍ାନଟା ଖସି ଗଲା | 
ନଜରଟା ବହିରୁ ଯାଇ ସେ ପିଲା ଉପରେ ପଡ଼ିଲା । କାରଣଟା କ'ଣ ବୋଲି ପଣ୍ଡିତ ମହାଶୟେ 
ପଚାରିଲେ । ହେଲେ ପିଲାଟା ସିନା ରାଗ ମେଜାଜରେ ରାଗୀ ପଶ୍ରିତଙ୍କ ପାଖକୁ ଦଉଡ଼ି ଆସିଥୁଲା । 
କିନ୍ତୁ କାରଣଟା ବତାଇବାକୁ ସାହାସ ଅଣ୍ଚିଲା ନାହିଁ । ଥଙ୍ଗେଇ ଥଙ୍ଗେଇ ଚାରିଜଣ ପିଲାଙ୍କ ନୀ ଧରି 
କହିଲୀ -- ' ସେମାନେ କ'ଣ ଖେଳୁଛନ୍ତି |'? ପଣ୍ଡିତେ ପଚାରିଲେ ' ' କ'ଣ ଖେଳୁଛନ୍ି ?”” ପିଲାଟି 
ଆହୁରି ହେଜି କରି ଉତ୍ତର ଦେଲୀ ' “କ'ଣ ରାଜା, ବିବି, ଗୋଲାମ ହେରିକା କରୁଛନ୍ତି |'? 

ସେହି ଖେଳକୁ ସେ '“ତାଆସ ଖେଳ' କହନି - ଏ କଥା ତୁରନ୍ତ ପିଲାଟାର ପାଟିକୁ ଆସିଲା 
ନାହିଁ । ଫଳରେ ‹ ଏତିକି କଥା କହି ପାରୁନୁ'' କହି ପଣ୍ିତ ମହାଶୟ କଷିକରି ଦି ଚାପୁଡ଼ା 
ବଜେଇଲେ । ପିଲାଟି ଆସିଥୁଲା ଚାରିଜଣଙ୍କୁ ମାଡ଼ ଖୁଆଇବ ବୋଲି । ମାତ୍ର କିଏ ଜାଣିଥୁଲା ଯେ 
ଶେଷରେ ତା'ରି କପାଳରେ କୁଆ ଉଡ଼ିବ ? 

ଆଉଦିନେ ଆଚାର୍ଯ୍ୟ ମହାଶୟ ଗୋଟିଏ ପିଲାକୁ ହେମଦସ୍ତା ପାଇଁ ପଠାଇଲେ । ପିଲାଟି 
ହେମଦସ୍ତାର କୁଣ୍ଡଟା ପାଇଲା ମାତ୍ର ପୁଆଟା ପାଇଲା ନାହିଁ । ଫେରି ଆସି କହିଲା, “ ଆଜ୍ଞା 
ହେମ ମିଳିଲା । ଦସ୍ତା ମିଳିଲା ନାହିଁ ୮7” ଏହି ହେମଦସ୍ତା କଥା ପଡ଼ିଲେ ଆଜି ମଧ୍ଯ ଆଚାର୍ଯ୍ୟଙ୍କ 
ପାକୁଆ ପାଟିରୁ ପୁଳେ ହସ ବାହାରି ପଡ଼େ । ହେଲେ ଦାନ୍ତ ଥାଆନ୍ତା କି ! ଏ ହସ ଆହୁରି ସୁନ୍ଦର 
ହୁଅନ୍ତା ! ! 


(୧୩) 

ଆଗରୁ କୁହାଯାଇଛି ଯେ ହରିହର ଦାଢ଼ୀ ରଖ୍‌ଥୁଲେ । ତାଙ୍କ ଦେଖା ଦେଖି ନୀଳକ ଣ୍ଠବାବୁ 
କଲିକତାରେ ଆଇନ୍‌ ପଢ଼ିଲା ଦିନୁ ନିଶ ରଖ୍ଥ୍‌ଲେ । ଗୋଦାବରୀଶ ଏବଂ କୃପାସିନ୍ଧୁ ମଧ୍ଯ ଏହାର 
ପକ୍ଷପାତୀ ଥୁଲେ । ସତ୍ୟବାଦୀ ସ୍କ୍ରଲର ବ୍ରାହ୍ମଣ ଶିକ୍ଷକମାନଙ୍କର ଏହି ନିଶରଖା ବ୍ୟାପରଟା 
ନୀଳକଣ୍ଠ ବାବୁଙ୍କ ନିଶ ଆନ୍ଦୋଳନ” ନାମରେ ଅଭିହିତ । ଖାଲି ସେତିକି ନୁହେ, ପୂର୍ବରୁ ପ୍ରଚଳିତ 
ଥୁବା ଅନେକ ବ୍ରାହ୍ମଣିଆ ପ୍ରଥାର ଅବମାନନା କରିବାରୁ ସମାଜ ଆଗରେ ଏଇ ବ୍ରାହ୍ମଣମାନଙ୍କୁ 
କୈଫିୟତ ଦେବାକୁ ପଡ଼ିଥୁଲା । “ମୋ ନିଶ” ବୋଲି ନୀଳକଣ୍ଠବାବୁ ଏକ ଲେଖା ଲେଖ୍ଥୁଲେ | 

ନିଶ ଆନ୍ଦୋଳନ ଫଳରେ ବହୁ ପୁରୁଣା ବନ୍ଧୁ ବାନ୍ଧବଙ୍କ ସଙ୍ଗେ ସେମାନଙ୍କର ସମ୍ପର୍କ ଛିଡ଼ି 
ଯାଇଥଲା । ମନାନ୍ତର ଘଟିଥୁଲା । ମାତ୍ର ଆନ୍ଦୋଳନ ବନ୍ଦ ହୋଇ ନଥୁଲୀ । 

ଦେଶରେ ନୂଆ ଧରଣର ପିଲା ତିଆରି କରିବାକୁ ହେବ ¬ ଏହି ଇଚ୍ଛା ନେଇ ସତ୍ୟବାଦୀ 
ସ୍କଲ ଆରମ୍ଭ କରାଯାଇଥୁଲା । କାମ ମଧ୍ଯ ଚାଲୁଥୁଲା । ମାତ୍ର ତା'ର ଆର୍ଥିକ ଅବସ୍ଥା ଥ୍ଲା ଶୋଚନୀୟ | 


୬୧ ୨୭୭, ଓ ୨୮୮ 


କୌଣସି ପ୍ରକାରେ ଯୋଗାଡ଼ କରି ଶିକ୍ଷକ ମାନଙ୍କୁ କିଛି କିଛି ଦରମା ଦିଆଯାଇ ପାରୁଥୁଲା । 


ଜଣେ ଯାତ୍ରୀ ` 


ଟଙ୍କା ପଇସାର କାରବାର ଦିଗରେ ଗୋଦାବରୀଶ ବାବୁ ଥୁଲେ ବଡ଼ ଢିଲା । ଏଣୁ ଘର 
ଚଳାଇବାରେ ତାଙ୍କର ଅସୁବିଧା ହେଉଥଲା । ସ୍ଫରଲର ମଧ୍ଯ ତୀଙ୍କୁ ଆଉ ଅଧୁକ ଦେଇପାରିବା ଭଳି 
ସମ୍ବଳ ନ ଥ୍ଲା କି ଗୋଦାବରୀଶ ବାବୁ ନିଜେ ବେଶୀ ପଇସା ଚାହୁଁ ନ ଥୁଲେ । କିନ୍ତୁ ଗୋପବନ୍ଧୁ 
ବାବୁତ ବଡ଼ ଚାଲାକ ଲୋକ | ଉଡ଼ନ୍ତା ଚଢ଼େଇର ଡେଣା ସେ ଗଣି ଦେବେ । ନ ହେଲେ ଚାରି 
ଚାରିଟା ମହାବଳ ବାଘଙ୍କୁ ସତ୍ୟବାଦୀର ପିଞ୍ଜୁରୀ ଭିତରେ ରଖିପାରନ୍ତେ କେମିତି ? ଗୋଦାବରୀଶ 
ବାବୁଙ୍କ ଅବସ୍ଥା ସେ ଠଉରାଇ ନେଲେ । 

ଏଣିକି ଆଉ ଗୋଦାବରୀଶ ବାବୁଙ୍କ ଘର ଚଳାଇବାକୁ ପଡ଼ିଲା ନାହିଁ । ହରିହର ସେତକର 
ଦାୟିତ୍ସ୍‌ ନେଲେ । 

ସତ୍ୟବାଦୀ ସ୍କରଲକୁ ଉପରୁ ଦେଖ୍‌ଲେ ଖାଲି ଗୋଟିଏ ସ୍କ୍ରଲ ବୋଲି ଦିଶେ | କିନ୍ତୁ ଭିତରେ 
ଆନ୍ଦୋଳନର ନିଆଁ ଏଠି ଝରୁଥୁଲା । ସେତେବେଳକୁ ଗାନ୍ଧୀଜୀଙ୍କ ନୀ ଦେଶ ସାରା ଶୁଭିଲାଣି । 
ଦକ୍ଷିଣ ଆଫ୍ରିକାରେ ତାଙ୍କର ଫିନିକ୍‌ସ ଆଶ୍ରମ ଓ ଟଲଷ୍ଟୟ ଫାର୍ମ କଥା ଶିକ୍ଷିତ ଲୋକେ କାହିକି, 
ଗୀ ଗଣ୍ଡାର ମଳିମୁଣ୍ଡିଆ ଲୋକେ ସୁଦ୍ଧା ଜାଣି ସାରିଲେଣି । ତା” ଛଡ଼ା ବଙ୍ଗଳାର ଆତଙ୍କବାଦୀମାନଙ୍କ 
କାମତ ସହଜେ ଚାଲିଥାଏ | ଏଣୁ ଏ ସବୁର ପ୍ରଭାବ ସତ୍ୟବାଦୀ ସ୍ଫଲର ଶିକ୍ଷକମାନଙ୍କ ଉପରେ 
ଯେ ପଢ଼ୁ ନ ଥାଏ, ତାହା ନୁହେଁ | 

ସେତେବେଳେ ଓଡ଼ିଆରେ ଯେଉଁସବୁ ଲେଖାମାନ ବାହାରୁଥାଏ, ଲୋକଙ୍କ ପକ୍ଷେ ତାହାକୁ 
ବୁଝିବା ବଡ଼ କଷ୍ଟକର ହେଉଥାଏ । ସେଇ ପୁରୁଣା କାଳର ସଂସ୍କତ ଢଙ୍ଗର ଲମ୍ବାଲମ୍ବା ଶବ୍ଦର 
ବେଶୀ ବ୍ୟବହାର ଯୋଗୁଁ ପଣ୍ଡିତଙ୍କ ବିନା ସାଧାରଣଙ୍କ ପକ୍ଷେ ସେ ସବୁକୁ ବୁଝିବା ବଡ଼ ମୁସ୍କଲ 
ହେଉଥାଏ । 

ଏଣୁ ଗାଉଁଲୀ ସରଳ ଭାଷାରେ ଲୋକେ କିପରି ପଢ଼ିବାକୁ ପାଇବେ -- ଏଇ ଚିନ୍ତା ବକୁଳ 
ବନର ପଣ୍ଡିତମାନଙ୍କ ମୁଣ୍ଡକୁ ଘାରିଲା । ଓଡ଼ିଶାରେ ନୂଆ କରି ଛାପାଖାନାର ପ୍ରଚାର ହେଉଥାଏ । 
ଖଣ୍ଡେ ଅଧେ ପତ୍ରିକା ମଧ୍ଯ ବାହାରୁଥାଏ । ସେଥ୍‌ରେ ଏଠା ପଣ୍ଡିତମାନେ ବେଳେବେଳେ ଲେଖନ୍ତି । 
କିନ୍ତୁ ମନ ଥାଏ ନିଜର ଗୋଟିଏ ସ୍ଵତନ୍ତ୍ର ପତ୍ରିକା ପ୍ରକାଶ କରିବା ଲୀଗି । ସେ କଥା ପରେ କହିବା । 

ନୀଳ କଣ୍ଠ ବାବୁଙ୍କ “କୋଣାକେ' ବହିଟି ବକୁଳବନର ପିଲାଙ୍କ ସଙ୍ଗେ ନିଜର ଗୋଟିଏ 
ଅନୁଭୂତିର କଥା । ପଣ୍ଡିତ କୃପାସିନ୍ଧୁ କୋଣାର୍କ ଦେଉଳ ଓ ଉତ୍କଳର ଇତିହାସ ସମ୍ପର୍କରେ ବହି 
ଲେଖିଥ୍‌ଲେ ଏଠାର ଶିକ୍ଷକ ଥୁଲାବେଳେ । ଗୋଦାବରୀଶ ବାବୁଙ୍କର କବି ପ୍ରତିଭାର ପରିଚୟ 
ମିଳିଥ୍‌ଲା ଏଇଠୁ । ଗୋପବନ୍ଧୁ ବାବୁ ତ ସମସ୍ତଙ୍କ ପାଖେ ଚିହ୍ନା ଲୋକ । ଶ୍ରଦ୍ଧାରେ, ବକୁଳ ବନର 
ଛାତ୍ରମାନଙ୍କଠାରୁ ଗାଁ ଗହଳିର ମଳିମୁଣ୍ଡିଆ ଲୋକ ପର୍ଯ୍ୟନ୍ତ, ସମସ୍ତେ ତାଙ୍କୁ ଡାକୁଥ୍‌ଲେ “ଦାସେ 
ଆପଣେ' । 

ଓଡ଼ିଆ ସାହିତ୍ୟରେ ଜାତୀୟତା ବୋଧକୁ ପୋଖତ କରିବାରେ ବକୁଳବନର ଏଇ 
ସାହିତ୍ୟିକମାନେ ବହୁତ ଉଦ୍ୟମ କରିଛନ୍ତି । 


୨୨ ଜଣେ ଯାତ୍ରୀ 


(୧୪) 

ଆଚାର୍ଯ୍ୟ ହରିହର ନିଜକୁ କେବଳ ସତ୍ୟବାଦୀ ସ୍କଫଲର ହତା ଭିତରେ ସୀମାବଦ୍ଧ କରି ରଖି 
ନ ଥଲେ । ଗୀ ଗହଳିର ଚିନ୍ତା କରିବା ସଂଗେ ସଂଗେ ତା 'ର ଦୁରବସ୍ଥାର ପ୍ରତିକାର ବ୍ୟବସ୍ଥା ପାଇଁ 
ମଧ୍ଯ ବ୍ୟାକୁଳ ହେଉଥୁଲେ । 

ଅନେକଦିନରୁ ପୁରୀରେ ରଥଯାତ୍ରା ହୋଇ ଆସୁଛି । ନିମଠାକୁର ବଡ଼ ଠାକୁର ଖଣ୍ଡିଆ 
ହେଲେବି ରଥରେ ଚଢୁଛନ୍ତି । ଲୋକେ ତାଙ୍କୁ ମୁଣ୍ଡିଆ ମାରୁଛନ୍ତି । ଭାରତର କୋଣାନୁକୋଣରୁ 
ଲୋକେ ଆସି ଜମା ହେଉଛନ୍ତି । 

-- ଏ ହେଉଛି ଅଶୀବ ଷଁ ତଳର କଥା | ସେତେବେଳେ ପୁରୀ ଆଡ଼କୁ ରେଳ ଆସିଥ୍ଲେ 
ମଧ୍ଯ ପାଣିକଳ କିମ୍ବା ବିଜୁଳି ଆଲୁଅର ବ୍ୟବସ୍ଥା ସେଠାରେ ନଥାଏ । ରଥଯାତ୍ରାର ପନ୍ଦରଦିନ ଆଗରୁ 
ପୁରୀ ସହରରେ ଯାତ୍ରୀ ଭିଡ଼ ବଢ଼େ । ଏପରି କି ପ୍ରତ୍ୟେକ ଘରର ପିଣ୍ଡାମାନଙ୍କରେ ଯାତ୍ରୀମାନେ 
ଦୂର ଦୂରାନ୍ତରୁ ଆସି ଜମା ହୋଇଥାଆନ୍ତି । ଦିଂ ପଇସା ଲାଭ ପାଇବାପାଇଁ ଗୁଡ଼ିଆମାନେ ଖୋଲା 
ଭାବେ ଖାଇବା ଜିନିଷ ବିକନ୍ତି । କମ୍‌ଖର୍ଚ୍ଚରେ ସୁଆଦିଆ ଜିନିଷ ଖାଇବା ଲାଗି ଲୋକେ ମଧ୍ଯ ତାକୁ 
କିଣନ୍ତି । ଫଳରେ ମାଛିଙ୍କ ସଂଖ୍ୟା ବଢ଼େ । ଯେଉଁମାନେ ଖାଆନ୍ତି, ସେମାନଙ୍କର ପେଟ ଖରାପ 
ହୁଏ | ଥରେ ଥରେ ହଇଜା ଏପରି ପ୍ରବଳ ଆକାର ଧାରଣ କରେ ଯେ, ବାଟଘାଟରେ ମଡ଼ା 
ପଡ଼ିଯାଏ । ପୁରୀର ସ୍ଵର୍ଗଦ୍ଵାର ମଲାମଣିଷରେ ଭରିଉଠେ । 

ହରିହରଙ୍କୁ ଏ କଥା ବଡ଼ ବାଧେ । ପିଲାଦିନରୁ ସେ ରଥଯାତ୍ରା ଦେଖ୍‌ ଆସୁଛନ୍ତି । ଜଗନ୍ନାଥଙ୍କ 
ରଥ ଖାଲି ନୁହେଁ, ତାଂରି ଚକ ତଳେ ଯେତେ ଲୋକ ପେଷି ହୋଇ ମରିଛନ୍ତି, ସେମାନଙ୍କ ଛବି 
ମଧ୍ଯ ତାଙ୍କ ଆଖ୍‌ରେ ପଡ଼ିଛି । ମାତ୍ର ଉପାୟ କାହିଁ ? ଏକୁଟିଆ ସେ କ'ଣ କରି ପାରନ୍ତେ ? ମାତ୍ର 
ଏଥରକ ଆଉ ସେ ଏକା ନୁହଁନ୍ତି । ସତ୍ୟବାଦୀ ସ୍କ୍ରଲର ଛାତ୍ରବାସରେ ଚାରିଶହ ପାଖାପାଖି ପିଲା । 
କେତେ ସାହସୀ, କେତେ ବୀର ଆଉ କେତେ କର୍ମଠ ସେମାନଙ୍କ ଭିତରେ ଅଛନ୍ତି | ସବୁ ପିଲାଙ୍କୁ 
ତ ସେ ଜାଣନ୍ତି । ଏଣୁ ସେହିମାନଙ୍କ ମଧ୍ଯରୁ ବଛା ବଛା ଦେଖି ସେ ରଥଯାତ୍ରାରେ ସେବା କରିବା 
ପାଇଁ ସାଙ୍ଗରେ ନେବାକୁ ଠିକ୍‌ କଲେ । 

ହଇଜା ରୋଗୀ । ଶୋଷରେ ତ ଣ୍ଟି ଶୁଖ୍‌ ଯାଉଥାଏ । ବିକଳ କହିଲେ ନ ସରେ । ମାତ୍ର 
ପାଟିରେ ଟୋପାଏ ପାଣି ପଡ଼ିଲେ, ଆଉ ପିଇବାକୁ ଇଚ୍ଛା ହୁଏ ନା | ଥୁ' କରି ପକାଇ ଦିଏ | 
ସେତେବେଳେ ସେ ପାଣି ଟୋପାକ ଖାଲି ପାଣି ହୋଇ ନଥାଏ । ଷୋଳପଣ ବିଷ ପାଲଟି 
ଯାଇଥାଏ । ଏଇ ବିଷ କେତେବେଳେ ଛାଟି ହୋଇ ପାଟିରେ ପଡ଼େ, ପିଲାଏ ଡରନ୍ତି ନାହିଁ | 
କାମରେ ଲା ଗନ୍ତି । ସବୁ ବର୍ଷ ସତ୍ୟବାଦୀ ସ୍କ୍ରଲର ପିଲାଏ ରଥଯାତ୍ରାକୁ ଯାଆନ୍ତି ¦ ରଥ ଦେଖ୍‌ବା 
ସେମାନଙ୍କର ଅସଲ କାମ ଥାଏ । 

ସେତେବେଳକୁ ସ୍ଵଦେଶୀ ଆନ୍ଦୋଳନର ଧାସ ଉଠି ଆସୁଥାଏ । ମାତ୍ର ଦେଶରେ କୁଆଡ଼େ 
କ'ଣ ଘଟୁଛି, ସେସବୁ ଖବର ଗାଁ ଲୋକେ ଜାଣିବାର କିଛି ଉପାୟ ନ ଥାଏ | କାରଣ ଓଡ଼ିଶାରେ 

ମୋଟେ ଖବର କାଗଜ ଥାଏ ନା । ଯେଉଁ ପତ୍ରିକା କେତୋଟି ବାହାରୁ ଥାନ୍ତି ତାହା ସାହିତ୍ୟ- 
ମୂଳକ । ଇଂରେଜ ସରକାରଙ୍କୁ ପଦେ କଡ଼ାକରି କହିବାର ସାହସ ସେମାନଙ୍କର ନ ଥାଏ | ଏଣ୍ଜ୍‌ 
ଗୋପବନ୍ଧୁ ବାବୁ ଠିକ୍‌ କଲେ ଯେ, ସତ୍ୟବାଦୀରୁ ଏକ କାଗଜ ବାହାରିବ । ଫଳରେ ଛୋଟ 
ଛାପାଖାନାଟିଏ ଆସିଲା । ବହୁଦିନରୁ କାଗଜ୍ଚ ବାହାର କରିବାର କଥା ଗୋପବନ୍ଧିବାବୁ ଭାବିଥୁଲେ । 
ଏଣୁ କଟକରେ ଥୁଲାବେଳେ ହରିହର କିଛି ଦିନ ମୁକୁର ପ୍ରେସ୍‌ରେ କମ୍ପୋଜ କରିବା ଶିଖ୍ଥ୍‌ଲେ । 

ସତ ଯ୍ଯବାଦୀରେ ଏଥର ପ୍ରେସ୍‌ ଚାଲିଲା । ପଣ୍ଡିତ ଗୋପବନ୍ଧୁଙ୍କ ସଂପାଦନାରେ କାଗଜ 
ବାହାରିଲା । କେତେକ ସ୍କଲ ପିଲା ଏଇ କାଗଜକୁ ବୁଲେଇ ବିକିବା ପାଇଁ ପୁରୀ ଆସନ୍ତି । କିଛି 
କିଛି କମିଶନ୍‌ ପଇସା ମଧ୍ଯ ସେମାନଙ୍କୁ ମିଳେ । କ୍ରମଶଃ ସେତେବେଳର ପାଠୁଆ ଲୋକ ଏଇ 
ସମାଜ କାଗଜକୁ ଚାହିଁ ବସୁଥ୍‌ଲେ । କାରଣ ପଣ୍ଡିତ ଗୋପବନ୍ଧୁଙ୍କ ଲେଖନୀରୁ ସେତେବେଳେ 
ଓଡ଼ିଶାର ମନ କଥାହିଁ ପ୍ରକାଶିତ ହେଉଥଲା । ଖୁଚୁରା ଗରାକଙ୍କ ବ୍ୟତୀତ ନିୟମିତ ଗ୍ରାହକ ମଧ୍ଯ 
କେତେକ ହେଲେ । ସେମାନଙ୍କ ପାଖକୁ କାଗଜ ପଠେଇବା ପାଇ କାଗଜ ଉପରେ ଅଠା ମାରି 
ଠିକଣା ଲଗାଇବାରୁ ହିସାବ କରିବା ଯାଏ ସବୁକାମ ସତ୍ୟବାଦୀର ଶିକ୍ଷକ ଏବଂ ଛାତ୍ରମାନେ 
କରିନିଅନ୍ତି । ସେଥ୍‌ଲାଗି କାହାରିକୁ ଅଧ୍କା ପଇସା ଦେବା ଦରକାର ପଡ଼େନା । ବରଂ ଶିକ୍ଷକମାନେ 
କାଗଜଟିକୁ ଚଳେଇବା ଲାଗି କିଛି କିଛି ଚାନ୍ଦା ସଂଗ୍ରହ କରନ୍ତି । 


(୧୫) 

ସେତେବେଳେ ଖୋର୍ଦ୍ଦା ହାଇସ୍କ୍ରଲରେ ଜଣେ ବ୍ରାହ୍ମଣ ପଣ୍ଡିତ ଥ୍‌ଲେ । ସେ ବଡ଼ ଆଣ୍ଟୁଆ । 
ସତ୍ୟବାଦୀର ଶିକ୍ଷକଗୋଷ୍ଠୀଙ୍କ ସଙ୍ଗେ କାର୍ଯ୍ୟ କ୍ଷେତ୍ରରେ ପୂରାପୂରି ଢଡ଼ିତ ନ ଥ୍‌ଲେ ସୁଦ୍ଧା ସେମାନଙ୍କ 
ସହିତ ସେ ପରିଚିତ ଥୁଲେ | ବ୍ରାହ୍ମଣ ହୋଇ ପଇତା ଛିଡ଼େଇବା, ଦାଢ଼ୀ ରଖ୍ବା, ଜାତିପ୍ରଥା ନ 
ମାନିବା ଓ ଏପରି କି ବିଧର୍ମୀ ମୁସଲମାନ ଘରେ ଖାଇବା ଦ୍ଵାରା ସେ ଖୋର୍ଦ୍ଦା ସ୍ତ୍ରଲର ଶିକ୍ଷକମାନଙ୍କର 
ଅପ୍ରିୟ ହୋଇ ଉଠିଥ୍ଲେ । ତାଙ୍କର ଏଇ ସବୁ ଅବାଗିଆ ଢଙ୍ଗ ଲୋକଙ୍କୁ ସୁହାଉ ନ ଥୁଲା । ମାତ୍ର 
ଗୋପବନ୍ଧୁ ବାବୁ ଓରଫ ଦାସେ ଆପଣେ ତାଙ୍କୁ ଭଲ ରୂପେ ଚିହ୍ନିଥ୍‌ଲେ । ତାଙ୍କ ନା ଶ୍ରୀ କୃପାସିନ୍ଧୁ 
ହୋତା । ପିଲାଏ ଡାକନ୍ତି ପଣ୍ଡିତେ । 

ସେତେବେଳକୁ ବିଦେଶୀ ସରକାରର ଚାପା, ଲୋକେ କ୍ରମଶଃ ଅଧ୍କରୁ ଅଧ୍କ ଅନୁଭବ 
କଲେଣି । ପୁଣି ସେମାନଙ୍କର ଏଇ ଭାବନାକୁ ମନରେ ଜାଳିରଖ୍‌ବା ପାଇଁ “ସମାଜ” କାଗଜ ଖଣ୍ଡିକ 
ବେଶ୍‌ କାମ ଦେଉଥାଏ । ବିଶେଷତଃ ପାଠୁଆ ଲୋକଙ୍କ ମନରେ ସପ୍ତାହରେ ଥରେ ଏହା ସଳିତାରେ 
ତେଲ ଦେଲା ପରି ବୋଲ କରୁଥାଏ । 

ଯାହା ହେଉ, ହୋତା ମହାଶଯେ ଝୋର୍ଦା ସ୍ତଲ ଛାଡ଼ିଲେ | ଦିନେ ପ୍ରାୟ ଏଗାରଟା ବେଳକୁ 
ସେ ବକୁଳବନ ବିଦ୍ୟାଳୟରେ ହାଜର ହେଲେ । ଯୋଗକୁ ଦାସେ ଆପଣେ ସେଦିନ ଥାଆନ୍ତି । 
ସ୍କଲରେ ରହିଲେ ସେ ଯେ କୌଣସି ଶ୍ରେଣୀର ନିଶ୍ଚୟ କେଇଟା ପିରିୟଡ଼ ନିଅନ୍ତି । ସେ ଦିନ ସେ 
ପିରିୟଡ଼ ନେଉଥ୍‌ଲେ ଗୋଟିଏ ସୋପାନରେ । ଘଣ୍ଟି ବାଜିଲା । ଦାସେ ଆପଣେ ଆସିଲେ । 


୨୪ ଜଣେ ପାତ୍ରୀ 


ବାରଣ୍ଡାରେ ଦେଖ୍‌ଲେ ଡେଙ୍ଗା ଲୋକଟିଏ । ନୁହେଁ ମୋଟା କି ନୁହେଁ ପତଳା । ଚିହ୍ନିବାକୁ ବାକୀ 
ରହିଲା ନାହିଁ । ଦେଖଲା କ୍ଷଣି କହି ପକାଇଲେ -- ' “ କ'ଣ ଆସିଲ ?”? କଥାରେ ଅଛି, ' 'କାଲ 
ଠାର କାଲ ମା' ଜାଣେ !' ' ସେମିତି ଦାସେ ଆପଣେଙ୍କ “କ'ଣ ଆସିଲ କଥାପଦକ କୃପାସିନ୍ଧୁ 
ବୁଝିଗଲେ । ସୁନା ପିଲାଟି ପରି ମୁଣ୍ଡ ଟୁଙ୍ଗାରି ଜବାବ ଦେଲେ ““ହ”” ¡ ତା'ପରେ ସେ ଦିନ ଚାରି 
ପାଞ୍ଚଟା ପିରିୟଡ ପାଇଁ ସତ୍ୟବାଦୀ ସ୍କୁଲର ଶିକ୍ଷକ ନିଯୁକ୍ତ ହେଲେ । ସେ ଖୁବ୍‌ ଚମତ୍କାର ଭାବେ 
କହିପାରନ୍ତି । ଖାଲି ତାଙ୍କର ଉଚ୍ଚାରଣ ଗୁଡ଼ା ବିରାଟ ସ୍ଵରରେ ବାହାରେ ନାହିଁ । ତାଙ୍କର କହିବାର 
ଢଙ୍ଗଟା ମଧ୍ଯ ସ୍ପଷ୍ଟ । ଏଣୁ ଦାସେ ଆପଣେ ତାଙ୍କୁ, ପିଲାମାନଙ୍କୁ ପଢ଼େଇବା ଛାଡ଼ି ଗାଁ ଗହଳିକୁ 
ବେଦାନ୍ତୀ” ଅର୍ଥାତ୍‌ ଦନ୍ତହୀନ ବୁଢ଼ାମାନଙ୍କୁ ପଢ଼େଇବା ଲାଗି ଭାର ଦେଲେ । 

ମଧୁବାବୁଙ୍କ ନେତୃତ୍ଵରେ ଲୋକେ କିପରି ସ୍ଵଦେଶୀ ଲୁଗା ପିନ୍ଧିବେ, ବିଦେଶୀ ଜିନିଷ କିଣିବେ 
ନାହିଁ, ସେଥ୍ଲାଗି ଓଡ଼ିଶାରେ ଉଦ୍ୟମ ହୋଇଥୁଲା | ତାପରେ ପୁଣି ଗାନ୍ଧୀଜୀଙ୍କ ସ୍ଵଦେଶୀ 
ଆନ୍ଦୋଳନ ଆରମ୍ଭ ହୋଇଗଲା । ଗାନ୍ଧୀଜୀ ସ୍ଵଦେଶୀ” ସାଙ୍ଗରେ ସ୍ଵାଧୀନତା କଥାକୁ ମିଶେଇଲେ | 
ଏଣୁ ଏ ସବୁ କଥାକୁ ଭଲ ଭାବରେ ବୁଝେଇବା ଦରକାର । ପ୍ରଚାରକ ଅନନ୍ତ ମିଶ୍ର ଆଉ ପଣ୍ଡିତ 
କୃପାସିନ୍ଧୁ ହୋତା ¬ ଏ ଦୁଇଜଣଙ୍କୁ ଦାସେ ଆପଣେ ଏ ଦାୟିତ୍ଵ ଦେଲେ । 


(୧୬) 

ଚାରିଶହ ବର୍ଷ ତଳର କଥା । ସେତେବେଳେ ଓଡ଼ିଶାର ଧର୍ମ ଏବଂ ସାହିତ୍ୟ କ୍ଷେତ୍ରରେ ଏକ 
ଚଡ଼କ ପଡ଼ିଥାଏ । ଏତିକିବେଳେ ପାଞ୍ଚଜଣ ମହାପୁରୁଷଙ୍କର ଆବିଭାଁବ ହେଲା । ସେମାନେ ହେଲେ 
ଅଚ୍ୟୁତାନନ୍ଦ, ଯଶୋବନ୍ତ, ବଳରାମ, ଅନନ୍ତ ଏବଂ ଜଗନ୍ନାଥ ¦ ଭଲି ମାଗରେ ନାନା ଶାସ୍ତ ପୁରାଣ- 
ଭାଗବତ, ରାମାୟଣ ଆଦି ଏହି ପାଞ୍ଚଜଣଙ୍କ ଅମଳରେ ଓଡ଼ିଆରେ ଲେଖାଗଲା | ଏଣୁ ଚିରଦିନ 
ପାଇଁ ଓଡ଼ିଶାର ଲୋକ ମୁହଁରେ ଏମାନେ ପଞ୍ଚସଖା” ଭାବେ ପରିଚିତ ରହିବେ ଓ ଏବେ ମଧ୍ଯ 
ଅଛନ୍ତି । 

ଠିକ୍‌ ଏହି ଘଟଣାର ପୁନରାବୃତ୍ତି ହେଲା ଆଉ ଥରେ । ପଣ୍ଡିତ ଗୋପବନ୍ଧୁ ଦାସଙ୍କ ପ୍ରରୋଚନା 
ଆଉ ଆକର୍ଷଣୀ ଶକ୍ତି ବଳରେ ଚାରିଜଣ ତେଜୀୟାନ୍‌ ଯୁବକ ଦେଶ କାମରେ ବାହାରି ପଡ଼ିଲେ । 
ସେମାନେ ଆଉ କେହି ନୁହନ୍ତି । ଆମର ପୂର୍ବ ପରିଚିତ ଆଚାର୍ଯ୍ୟ ହରିହର, ପଣ୍ଡିତ ନୀଳକଣ୍ଠ, 
ପଣ୍ଡିତ ଗୋଦାବରୀଶ ଓ ପଶ୍ଚିତ କୃପୀସିନ୍ଧୁ ମିଶ୍ର । କୃପାସିନ୍ଧୁ ମିଶ୍ର ଥ୍‌ଲେ ସତ୍ୟବାଦୀର ପଞ୍ଚସଖାଙ୍କ 
ଭିତରେ ସମସ୍ତଙ୍କଠାରୁ ବୟସରେ ସାନ । ମାତ୍ର ସେ ହିଁ ସର୍ବପ୍ରଥମେ ସେପୁରକୁ ଗଲେ । ସମସ୍ତେ 
ସତ୍ୟବାଦୀ ସ୍ତ୍ରଲକୁ ମୂଳକରି ନିଜର ସେବା କାର୍ଯ୍ୟ ଚଳାଇଲେ । ଓଡ଼ିଶାର ସବୁ କ୍ଷେତ୍ରରେ ଏମାନେ 
ଆନ୍ଦୋଳନ କଲେ । ନିଶ ରଖିବାରେ, ପାଠ ପଢ଼ାଇବାରେ, ପିଲା ଗଢ଼ିବାରେ, ସେବା କରିବାରେ, 
ଇତିହାସ ଲେଖ୍‌ବାରେ, ସାହିତ୍ୟ ନିରମାଣରେ ¬ ଏମିତି ସବୁ କାମରେ ଏମାନେ ଆଣିଲେ ନୂଆ 
ଧାରା ଏବଂ ସୃକ୍ଷ୍ମଚିନ୍ତା । ତେଣୁ ଏଇ ପାଞ୍ଚଜଣଙ୍କୁ ' ବକୁଳ ବନର ପଞ୍ଚସଖା” ବୋଲି ଲୋକେ ଡାକି 
ଆସୁଛନ୍ତି । 


ଚ୍ରଣେ ଯାତ୍ରୀ ୨୫ 

ସତ୍ୟବାଦୀର ବକୁଳବନ ବିଦ୍ୟାଳୟରେ ଥୁଲା ବେଳେ ପଣ୍ଡିତ କୃପାସିନ୍ଧୁ ମିଶ୍ରଙ୍କର ପରଲୋକ 
ହୋଇଗଲା । ସେ ଥୁଲେ ' ପଞ୍ଚସଖା 'ଙ୍କ ମଧରେ ବୟସରେ ସାନ | କିନୁ କାଳଚକ୍ର ଘୁରି ଗଲା |! 
ସେ ଫେରି ପଡ଼ିଲେ ଚଞ୍ଚଳ । 

ସେତେବେଳେ ଭାରତ ବର୍ଷକୁ ଗାନ୍ଧୀଜୀ ଆସିଲେଣି । ଦକ୍ଷିଣ ଆଫ୍ରିକାରେ ସେ ଯେଉଁ 
ଆନ୍ଦୋଳନ କଲେ, ତାହା ଭାରତୀୟ ଲୋକଙ୍କ ନିକଟରେ ଭାରି ଆଦର ପାଇଲା | ଏଣୁ ସେ 
ଆପଣାର ଜନ୍ମମାଟିକୁ ଲେଉଟିଲେ । ଭାରତୀୟ ଜାତୀୟ କଂଗ୍ରେସ ସେ ସମୟରେ ଏକମାତ୍ର 
ବିରାଟ ଅନୁଷ୍ଠାନ ଥ୍ଲା । ଦେଶ ଲୋକଙ୍କ ହାଲହକିକତ୍‌ର ପ୍ରକୃତ ଦାବୀ ତା'ରି ଜରିଆରେ ହି 
ଇଂରେଜ ସରକାର ପାଖେ ପହ ଚୁଥ୍ଲା । ଶ୍ରୀ ଗୋପାଳ କୃଷ୍ଣ ଗୋଖେଲ ପ୍ରମୁଖ ଥ୍‌ଲେ 
ସେତେବେଳକାର ନେତା । ଗାନ୍ଧୀଜୀ ସେମାନଙ୍କ ସଙ୍ଗେ ଯୁଟିଲେ । 

ପ୍ରତିବର୍ଷ କଂଗ୍ରେସର ଅଧ୍ବେଶନ ବସୁଥ୍‌ଲା । କଂଗ୍ରେସ ଅଧ୍ବେଶନକୁ ଯିବା ପଣ୍ଡିତ 
ଗୋପଦବନ୍ଧୁଙ୍କର ଥୁଲା ଗୋଟେ ବଡ଼ ସଉକ । ସେ ସମୟକୁ ଓଡ଼ିଶାର ଦୁଃଖ ଦୁଦ୍ଦଶାର ନିଖୁଣ ଛବି 
କଂଗ୍ରେସ ନେତାଙ୍କ ଆଗରେ ଥୋଉଥୁଲେ । 

ଲାହୋର କଂଗ୍ରେସ ଅଧ୍ବେଶନରୁ ପଶ୍ଡିତ ଗୋପବନ୍ଧୁ ଫେରି ଥାଆନ୍ତି | ଜାତୀୟ କଂଗ୍ରେସ 
ସେଥର ପ୍ରସ୍ତାବ କଲା “ଇଂରେଜ ସରକାରଙ୍କ କୋର୍ଟ କଚେରୀ, ସ୍ତଲ ଇତ୍ୟାଦିକୁ ଆମେ ବର୍ଚ୍ଚ 
କରିବା । ବରଂ ଆମ ଦେଶରେ କଳିଆର ସମାଧାନ ହେବ ନାହିଁ, ଆମ ପିଲାଏ ମୂର୍ଖ ରହିବେ, 
ତଥାପି ଆଉ ବିଦେଶୀ ସରାକାରର ଗୋଲାମ ରୂପେ ଅଧ୍କକାଳ ରହିବା ଆମ ପକ୍ଷେ ଅନ୍ୟାୟ 
ହେବ ।' 

ସତ୍ୟବାଦୀ ସ୍କଲ ଥ୍ଲା ଗୋଟିଏ ହାଇସ୍କଲ । ପିଲାଏ ସେଠାରେ ଇଂରେଜ ଧାରା ଅନୁଯାୟୀ 
ପାଠ ପଢ଼ିଥୁଲେ । ଭଲ ପଢ଼ିଥୁବାରୁ ପରୀକ୍ଷାରେ ଭଲ କରୁଥୁଲେ । ବକୁଳବନ ବିଦ୍ୟାଳୟର କୃତୀ 
ଛାତ୍ରମାନେ ପରବର୍ତୀ କାଳରେ ଓଡ଼ିଶାର ବିଭିନ୍ନ କ୍ଷେତ୍ଵରେ ନିଜ ନିଜର ବିଶେଷତ୍ଵ ପ୍ରତିଷ୍ଠା କରିଛନ୍ତି । 
ଏହି ସ୍କୁଲରୁ ଶିକ୍ଷା ଲାଭ କରିଥ୍ବା ଛାତ୍ରମାନଙ୍କ ଭିତରୁ ହରିହର ମହାପାତ୍ର ପରବତ୍ତୀ କାଳରେ 
ହେଲେ ପ୍ରାଦେଶିକ ଉଚ୍ଚ ନ୍ୟାୟାଳୟର ବିଚାରପତି, ଅଶୋକ ଦାସ ହେଲେ ଓଡ଼ିଶା ସରକାରଙ୍କ 
ମୁଖ୍ୟ ଓକିଲ, ସଦାଶିବ ମିଶ୍ର ହେଲେ ଖ୍ୟାତନାମା ଅର୍ଥନୀତିଜ୍ଞ ଓ ଶିକ୍ଷାବିତ୍‌, ମୋହନ ଦାସ, 
ହେଲେ ବିଧାନସଭାର ସଦସ୍ୟ ଓ ବିଶିଷ୍ଟ ସାମ୍ୟବାଦୀ, ଲକ୍ଷ୍ମଣ ମିଶ୍ର ପୋଲିସ ଅଫିସର 
ହୋଇଥଲେ ବି ପରବର୍ତୀ କାଳରେ ବିଶିଷ୍ଟ ଆୟୁର୍ବେଦ ଶାସ୍ତ୍ରୀ ଭାବରେ ପରିଚିତ ହେଲେ । ଏଣ୍ଜ୍‌ 
ସ୍କଲକୁ ଜାତୀୟ ସ୍ତ୍ମଲରେ ପରିଣତ କରିବା କଥା ଦାସେ ଆପଣେ ଅନେ କଦିନୁ ଭାବୁଥୁଲେ । ଥରେ 
ଅଧେ ବନ୍ଧୁମାନଙ୍କ ସଙ୍ଗେ ଚର୍ଚ୍ଚା ମଧ୍ଯ ହୋଇଥ୍‌ଲା । ଯୋଗକୁ ୧୯୨୦ ମସିହାରେ କଂଗ୍ରେସ 
ଅଧ୍ବେଶନ ସେଇଆ ଠିକ୍‌ କଲା | 

ସ୍ଵାଧୀନତାର ନିଆଁ ଜଳାଇବା ପାଇଁ ବହୁତ ତେଜୀୟାନ୍‌ ଯୁବକ ଦରକାର -- ସ୍ବାର୍ଥହୀନ ସେବକ 
ଲୋଡ଼ା । ସେମିତି କେତେଗୁଡ଼ିଏ ଲୋକଙ୍କୁ ଗୋପବନ୍ଧୁବାବୁ ବାଛିଥ୍‌ଲେ । ବକୁଳବନର ବିଦ୍ୟାପୀଠରେ 
ସେମାନେ ଶିକ୍ଷକଥ୍‌ଲେ, କିନ୍ତୁ ପ୍ରକୃତରେ ତାହା ଥ୍ଲା ସେମାନଙ୍କ ଲାଗି ଅସଲ ତୀଲିମ କ୍ଷେତ୍ର । 


୨୬ ଜଣେ ଯାତ୍ରୀ 


ଏ ଥରକ ପ୍ରକୃତ କାର୍ଯ୍ୟ ପହଞ୍ଚ୍‌ଗଲା । ସେମାନଙ୍କୁ ପଦାକୁ ବାହାର କରିବାକୁ ହେବ । ଆଉ 
ସ୍ଫକଲକୁ ଜଗି ବସିରହିଲେ ଚଳିବ ନାହିଁ । ବକୁଳବନକୁ ଜାତୀୟ ସ୍କଲରେ ପରିଣତ କରିବାକୁ ହେବ । 
ନଚେତ୍‌ ସ୍ତଲକୁ ଛାଡ଼ିଦେବାକୁ ପଡ଼ିବ । ଶେଷରେ ସତ୍ୟବାଦୀ ହାଇସ୍କଲକୁ ଜାତୀୟ ସ୍ତ୍ତଲରେ 
ପରିଣତ କରାଗଲା । ହାଇସ୍କଫଲ ଏବଂ କଲେଜର ଏକ ମିଶାମିଶି ପାଠ୍ୟକ୍ରମ ପ୍ରଚଳନ କରାଯାଇ 
କେତେକ ଅଦରକାରୀ ବିଷୟକୁ ବାଦ୍‌ ଦିଆଗଲା । ପିଲାଏ ନୂଆ ବିଷୟ ଜାଣିବାକୁ ପାଇଲେ । 

ପୂର୍ବରୁ ଲିଙ୍ଗରାଜ ବାବୁ ବକୁଳବନରେ ପୂରା ସମୟ ଦେବାପାଇଁ ବ୍ୟାକୁଳ ହେଉଥ୍‌ଲେ । 
କିନ୍ତୁ କେତେକ କାରଣ ଯୋଗୁଁ ଦାସେ ଆପଣେଙ୍କ ପରାମର୍ଶ କ୍ରମେ ସେ ବିହାର ସରକାରଙ୍କ 
ସଂସ୍କୃତ ଶିକ୍ଷା ପରିଦର୍ଶନ କାର୍ଯ୍ୟରେ ନିଯୁକ୍ତ ଥ୍ଲେ । ମାତ୍ର ୧୯୨ ୧ରେ ଅସହଯୋଗ ଆନ୍ଦୋଳନ 
ଆସିଲା । ଦେଶସାରା ସରାକାରୀ କୋର୍ଟ, କଚେରୀ ଓ ସ୍ତଲକୁ ବର୍ଜନ କରାଗଲା | ପରିଣତିରେ 
ଅଗଣିତ ନରକାରୀ ଜେଲ ଗଲେ । ଏତେବେଳେ ଲିଙ୍ଗରାଜ ବାବୁ ଚାକିରୀକୁ ଜଗି ବସି ରହି ପାରନ୍ତେ 
କିପରି ? ସେ ସରକାରୀ ଚାକିରୀରୁ ଇସ୍ତଫା ଦେଲେ । ପୂର୍ବରୁ ସିନା ଅବସର ସମୟରେ 
ବକୁଳବନକୁ ଆସୁଥ୍‌ଲେ । ଏଥର ପୂରାପୂରି ରହିଲେ । ଆଉଜଣେ ଏମ୍‌.ଏ. ପାସ୍‌ କରିଥୁବା ଯୁବକ 
ଆସି ଯୁଟିଲେ । ତାଙ୍କ ନାମ ଶ୍ରୀ ନନ୍ଦ କିଶୋର ଦାସ । ନନ୍ଦବାବୁଙ୍କ ଭଗ୍ନୀପତି କୈଳାସ ଚନ୍ଦ୍ର ଦାସ 
ଓ ହରିହର ଥୁଲେ ସହପାଠୀ । ଏଣୁ ତାଙ୍କ ସାଙ୍ଗରେ ପରିଚୟ ହେଲାଦିନୁ ସେ ହରିହରଙ୍କୁ 
“ ହରିଭାଇନା'? ବୋଲି ଡାକି ଆସିଛନ୍ି | 


(୧୭) 

ଉଣେଇଶହ ଏକୋଇଶି ମସିହାଟି ଭାରତର ଜାତୀୟ ଆନ୍ଦୋଳନରେ ସବୁଦିନ ପାଇଁ ମନେ 
ରହିବ । ସମଗ୍ର ଭାରତବର୍ଷର ପ୍ରତ୍ୟେକଟି କୋଣରେ ଲୋକମାନେ ଆପଣା ମା ତୃଭୂମିକୁ ସ୍ଵାଧୀନ 
କରିବାପାଇଁ ପଣକଲେ । ଦେଶ ସାରା ଅସହଯୋଗର କାର୍ଯ୍ୟକ୍ରମ ଚାଲିଲା । ଗୋରା ସରକାରକୁ 
ସାହାଯ୍ୟ ନକରିବା ଲାଗି କଳଲୁଗା ପିନ୍ଧିବା ନାହିଁ, ସରକାରୀ କୋର୍ଟ କଚେରୀ ତ୍ୟାଗ କରିବା, 
ସ୍କଲରେ ପଢ଼ିବା ନାହିଁ- ହେଲା ସେତେବେଳକାର ମନ୍ତ୍ର | ଦାସେ ଆପଣେଙ୍କ ଭଳି ନେତାମାନେ 
ଏହି ଧ୍ଵନି ଉଠାଇଥୁଲେ । ଆଉ ମାନେ ଏଥ୍‌ରେ ତାଳ ଦେଲେ । ଦେଶ ସାରା ଆନ୍ଦୋଳନ ଚାଲିଲା । 

ପୂର୍ବରୁ ସତ୍ୟବାଦୀ ସ୍ଫକଲର ପାଠ୍ୟକ୍ରମ ପ୍ରଚଳିତ ସ୍ତ୍ରଲମାନଙ୍କ ପରି ଥୁଲା । ପିଲାମାନେ 
ପରୀକ୍ଷା ଦେଇ ଅନ୍ୟ ସମସ୍ତଙ୍କ ଭଳି ପାସ୍‌ କରୁଥୁଲେ । ମାତ୍ର ଏଥରକ ଜାତୀୟ କଂଗ୍ରେସଙ୍କର 
ସିଦ୍ଧାନ୍ତ ଅନୁଯାୟୀ ତାହୀ ବନ୍ଦ କରାଯିବା ଠିକ୍‌ ହେଲା । ସରକାର ସହିତ ସବୁ ପ୍ରକାର ସମ୍ମନ୍ଧ ବନ୍ଦ 
ହେଲା । ୧୯୨୧ରୁ ୧୦୨ ୬ ପର୍ଯ୍ୟନ୍ତ ଜାତୀୟ ବିଦ୍ୟାଳୟ ଚାଲିଲା । 

ହଁ, ଏଇ ସମୟରେ ସତ୍ୟବାଦୀ ସ୍କଲର ଜୀବନକାଳ ଭିତରେ ବହୁ ପରିବର୍ଭନ ଘଟି 
ଯାଇଥଲା । ଅନ୍ତତଃ ଶେଷ ଆଡ଼କୁ ସେତକ କହିଦେବା ଉଚିତ୍‌ ହେବ । ପଣ୍ଡିତ ଗୋଦାବରୀଶଙ୍କର 
ଇଚ୍ଛାଥ୍‌ଲା - ଆପଣା ଗୀ ବାଣପୁରଠାରେ ଏକ ହାଇସ୍କାଲ ପ୍ରତିଷ୍ଠା କରିବା । ଏଣୁ ସତ୍ୟବାଦୀ 
ସ୍କଲ ପ୍ରତି ଯେଉଁ ମମତା ତାଙ୍ଗର ଥ୍ଲା, ସେଥ୍‌ରୁ ଅନେକଟା ବାଣପୁରକୁ ଟାଣି ହୋଇଗଲା । ପୁଣି 


ଜଣେ ଯାତ୍ରୀ ୨୭ 


ସେତେବେଳେ ଓଡ଼ିଶା ବୋଲି ଖଣ୍ଡିଏ ଅଲଗା ପ୍ରଦେଶ ନଥ୍‌ବାରୁ ସମୁଦାୟ ଓଡ଼ିଆ ଭାଷାଭାଷୀ 
ଲୋକଙ୍କୁ ଏକାଠି କରିବାପାଇଁ ମଧୁବାବୁଙ୍କ ଯୁବକ ବୟସରୁ ଯେଉଁ ଆନ୍ଦୋଳନ ଚଳି ଆସୁଥ୍ଲା, 
ସେ ତା'ର ଭାର ନେଲେ | ଚକଧରପୁରଠାରେ ଗୋଦାବରୀଶଙ୍କ ନେତୃତ୍ବରେ ଓଡ଼ିଆ ଆନ୍ଦୋଳନ 
ଚାଲିଲା । ଏଣୁ ୧୯ ୨୧ରେ ଗୋଦାବରୀଶ ବାବୁ ବକୁଳବନ ଭିତରେ ନ ଥୁଲେ । 

ସତ୍ୟବାଦୀ ସ୍କଫରଲର ଶିକ୍ଷକ ଥୁଲାବେଳେ ହଠାତ୍‌ ନୀଳକଣ୍ଠ ବାବୁ କଲିକତା ବିଶ୍ଵବିଦ୍ୟାଳୟରେ 
ଦର୍ଶନ ଅଧ୍ୟାପକ ରୂପେ ନିଯୁକ୍ତ ପାଇଲେ । ଦାସେ ଆପଣେଙ୍କ ଅନୁମତିକ୍ରମେ ସେଥ୍‌ରେ ସେ 
ଯୋଗ ଦେଲେ । ଏଣୁ ୧୯ ୨୧ର ଆନ୍ଦୋଳନ ଆରମ୍ଭ ବେଳକୁ ସେ ମଧ୍ଯ ଅନୁପସ୍ଥିତ । 


ଆଚାର୍ଯ୍ୟ ହରିହର ଆଉ କୁଆଡ଼େ ଯାଆନ୍ତେ ? ଜାତୀୟ ବିଦ୍ୟାଳୟର ଅଧ୍ୟାପକ ହୋଇ 
ସେ ରହିଲେ । 

ଜାତୀୟ ବିଦ୍ୟାଳୟଟିକୁ ସରକାରଙ୍କ ସ୍ଵୀକୃତି ମିଳିଲା ନାହିଁ । ଫଳରେ ଏଠାରୁ ଉତ୍ଭୀର୍ଣ୍ତ 
ହୋଇଥବା ଛାତ୍ରମାନେ କଲେଜରେ ପଢ଼ି ପାରିବେ ନାହିଁ କି ସେମାନଙ୍କର ପାସ୍‌ କରିବାଟାକୁ 
ସରକାରୀ ମହଲରେ କେହି ସ୍ଵୀକାର କରିବେ ନାହିଁ । ପିଲାଙ୍କ ଭିତରେ ଭାଳେଣି ପଡ଼ିଲା 


ସବୁ ପିଲାଏ ତ ଆଉ ବିପ୍ଲବୀ ନଥ୍ଲେ । ପାଠ ପଢ଼ି ଚାକିରୀ କରିବା ହିଁ ଥ୍ଲା ବହୁଛାତ୍ରଙ୍କର 
ଉଦ୍ଦେଶ୍ୟ । ଏଣୁ ଆଗକୁ ଚାକିରୀ ବାକିରୀ କରିବାର ସୁଯୋଗ ନଦେଖ୍‌ ଗୋଟିକ ପରେ ଗୋଟିଏ 
ଇସ୍କଲ ଛାଡ଼ିଲେ । ଶେଷରେ ଚାରିବର୍ଷ ପରେ ଇସ୍ଫଲ ଭାଙ୍ଗିଗଲା । ଆଚାର୍ଯ୍ୟ ହରିହର ସତ୍ୟବାଦୀରୁ 
ଏଥର ଉଠିଲେ । 

(୧୮) 

ଦାସେ ଆପଣେ କେବେ ଚୁପଚାପ ବସିବା ଲୋକ ନୁହନ୍ତି । କିଛି ନା କିଛି ଗୋଟେ କାମ 
ସେ କେଉଁଠୁ ହେଲେ ବାହାର କରିବେ । ସତ୍ୟବାଦୀ ସ୍କଲ ତ ଭାଙ୍ଗିଗଲା । ଏଣିକି କଂଣ କରାଯାଇ 
ପାରେ -- ବିଚାର ପଡ଼ିଲା | ସେ ପରାମର୍ଶ ଦେଲେ ପୁରୀଠାରେ ଏକ ବିଧବାଶ୍ରମ ଖୋଲାଯିବ | 
ସେତେବେଳେ ୫/ ୭ ବର୍ଷର ଝିଅକୁ ସମବୟସ୍କ ପୁଅ ପିଲା ସହିତ ବାହା କରିଦେବାର ବ୍ୟ ବସ୍ଥା 
ରହିଥ୍ଲା । ହଇଜା, ବସନ୍ତ, ମେଲେରିଆ ପରି ନାନା ରକମର ରୋଗରେ ପଡ଼ି ପିଲାମାନେ ବି 
କମ୍‌ ସଂଖ୍ୟାରେ ମୃତ୍ୟୁ ମୁଖରେ ପଡ଼ୁ ନ ଥ୍ଲେ | ଅପ୍ରାପ୍ତ ବୟସ୍କା ଛୋଟ ଝିଅ ଶାଶୁଘର କ'ଣ 
ବୋଲି ଜାଣିବା ଆଗରୁ ବହୁ କ୍ଷେତ୍ରରେ ବିଧବା ହୋଇଯାଉଥ୍‌ଲେ । ସେତେବେଳେ ସାମାଜିକ 
କ୍ଷେତ୍ରରେ ବିଧବାମାନଙ୍କ ଲାଗି ନାନାରକମର କଟକଣା ଓ ଅପମାନ | ବୈବାହିକ ଜୀବନ କ'ଣ 
ବୋଲି ଜାଣି ନଥ୍ଲେ ବି ବିଧବା ଝିଅର ପୁଣି ଥରେ ବହା ହେବାର ପ୍ରଶ୍ନ ଉଠୁ ନ ଥ୍ଲା । ସ୍ଵାମୀର 
ମୃତ୍ୟୁ ପାଇଁ ଝିଅର ଦୁର୍ଭାଗ୍ୟକୁ ଦାୟୀ କରାଯାଉଥୁଲା । ଭାଗ୍ୟକୁ ଆଦରି ସବୁଦିନ ପାଇଁ ଅନ୍ୟମାନଙ୍କ 
ପାଖରୁ ନିଜର ( ଦୁର୍ଭାଗ୍ୟ” ଲାଗି ଗାଳି ମନ୍ଦ ଖାଇ ବଞ୍ଚ୍‌ ରହିବା ହିଁ ଥ୍ଲା ତା 'ର ଧର୍ମ | ସେଥ୍ପାଇଁ 
ସେ ସମୟର ସମାଜ ସଂସ୍କାରକମାନେ ବିଧବା ବିବାହ ପ୍ରଥାର ସପକ୍ଷରେ ଥ୍ଲେ । 


୨୮ ଜଣେ ଯାତ୍ରୀ 

ରକ୍ଷଣଶୀଳ ଶାସନୀ ପରିବାରରୁ ଆସିଥୁବା ଗୋପବନ୍ଧୁ ଓ ହରିହର ବିଧବା ବିବାହ 
ସପକ୍ଷରେ ଥୁଲେ । ମାତ୍ର ସେତେବେଳର ଅବସ୍ଥା ଯାହା ସେଥ୍ରେ ବିଧବା -ବିବାହ କଥା କହିବା 
ସେମାନଙ୍କ ପକ୍ଷରେ ସହଜ ନଥ୍ଲୀ । ବିଶେଷତଃ ପୁରୀରେ ଅନ୍ତତଃ କେତେଜଣ ବିଧବା ଝିଅଙ୍କୁ 
ସେମାନଙ୍କର ଦୁରବସ୍ଥାରୁ ଉଦ୍ଧାର କରାଯିବା ଉଚିତ୍‌ -- ଏଇଆ ଭାବି ପୁରୀ ସହରରେ ଏକ 
ବିଧବାଶ୍ରମ ଆରମ୍ଭ କରାଗଲା । 

ତାହାହିଁ ହେଲା । ପାଞ୍ଚ ସାତ ଜଣ ବିଧବାଙ୍କୁ ଘେନି ପୁରୀର ସ୍ଵର୍ଗତ ଡାକ୍ତର ବାଳ କୃଷ୍ଣ ମିଶ୍ରଙ୍କ 
ଘରେ ଏ ଆଶ୍ରମଟିକୁ ଚାଲୁ କରାଗଲା । ଆଚାର୍ଯ୍ୟ ମହାଶୟ ଶିକ୍ଷାର୍ଥୀନୀମାନଙ୍କର ଦାୟିତ୍ଵ ନେଲେ । 
ସେମାନଙ୍କର ପଢ଼ାପଢ଼ି, କାମ ଦାମ, ମାନସିକ ଭନତି ଆଦିର ଦେଖା ଶୁଣା କଲେ | ସେତେବେଳେ 
ବିଧବା ମାନଙ୍କ ପ୍ରତି କି କଠୋର ସାମାଜିକ କଟକଣା ! 

ସେଥ୍‌୍ରେ ପୁଣି ଯେଉଁମାନେ ଶି ଶୁ ଅବସ୍ଥାରେ ବିଭାହୋଇ ସ୍ବାମୀଙ୍କୁ ହରାଇ ଥାଆନ୍ତି, 
ସେମାନଙ୍କ ଦୁଃଖ ତ କହିଲେ ନସରେ । ହୀରାଠାରୁ ଜୀରାଯାଏ ସବୁକାମରେ ଆକଟ । ପୁଣି 
ସେମାନଙ୍କୁ ପଦାକୁ ଆଣିବା ଆଜିପରି ଏତେ ସହଜ ବ୍ୟାପାର ନୁହେଁ ! 

ଗୋଦାବରୀଶ ବାବୁ ଚକ୍ରଧରପୁରଠାରେ ଓଡ଼ିଆ ଆନ୍ଦୋଳନ ଚଳେଇଥାନ୍ତି । ୧୯୨୧ରେ 
ପଣ୍ଡିତ ନୀଳକଣ୍ଠ ଚାକିରୀ ଛାଡ଼ିଲେ । ସେ ଆସିଲେ ସମ୍ବଲପୁର । ଓଡ଼ିଆ ଆନ୍ଦୋଳନକୁ ସେଠାରେ 
ନେତ୍‌ତ୍ଵ ଦେଲେ । ଲିଙ୍ଗରାଜ ମିଶ୍ର ଯାଇଥାନ୍ତି ବିହାରର ମୁଜାଫରପୁର । 

ମାତ୍ର ନିଜେ ଗୋପବନ୍ଧୁ ବାବୁ କୁଆଡ଼େ ଗଲେ ନାହିଁ । ସମାଜ କାଗଜ ଲାଗି ସତ୍ୟବାଦୀରେ 
ରହିଲେ । ତା'ଛଡ଼ା ଗାର ଯୁବକମାନଙ୍କୁ ଏକତ୍ର କରି ସେମାନଙ୍କଠାରୁ କାମ ଉଠାଇବାର ଉଦ୍ୟମ 
କଲେ । ସାକ୍ଷୀଗୋପାଳର ଆଖପାଖ ଲୋକେ ଏବେ ବି କହିପାରିବେ ¬ ସେତେବେଳେ କିପରି 
ସେ ଅଞ୍ଚଳର ଗାଉଲୀ ଯୁବକମାନେ ଗ୍ରାମ ସଫେଇ, ଅସ୍ପୃଶ୍ୟତା ନିବାରଣ ଆଉ ନିଶା ନିବାରଣ 
ଆଦିର କାମ କରୁଥୁଲେ । 

କମ୍ପୋଜିଟର ଅଭାବରୁ ସମାଜ ପ୍ରେସ ସତ୍ୟବାଦୀରୁ ପୁରୀ ଉଠି ଯାଇଥାଏ । ସମାଜ ପ୍ରକାଶ 
ପାଉଥାଏ ପୁରୀରେ । ତାହାର ସଂପାଦକ ଥାଆନ୍ତି ଗୋପବନ୍ଧୁ ଦାସ । ପଣ୍ଡିତ ଗୋପବନ୍ଧୁ 
ସେତେବେଳେ ଓଡ଼ିଶାର ମୁକୁଟହୀନ ସମ୍ରାଟ କହିଲେ ଚଳେ । ଦେଶପ୍ରାଣ ମଧୁବାବୁ ହୁଏତ 
ସେତେବେଳେ ବଞ୍ଚୁଥୁଲେ । ମାତ୍ର ଗୋପବନ୍ଧୁଙ୍କ ବ୍ୟକ୍ତିତ୍ବ ବହୁତ ବ୍ୟାପକ ହୋଇଯାଇଥୁଲା । 

ମଧୁସୂଦନ ଦାସ ଭାରତବର୍ଷର ସ୍ଵାଧୀନତା କଥାଟାକୁ ଠିକ୍‌ ଭାବରେ ଅଟକଳ କରି ପାରି ନ 
ଥାନ୍ତି କି ସ୍ଵାଧୀନତା ସମ୍ପର୍କରେ ତାଙ୍କର କିଛି ଝୁଙ୍କ ନ ଥାଏ । ଦେଶସାରା ସରକାରୀ ପଦ ପଦବୀ 
ବର୍ଜନ ପାଇଁ ଆହ୍ଲାନ ଦିଆଯାଉଥୁବା ବେଳେ ସେ ବିହାର ଓଡ଼ିଶା ସରକାରଙ୍କ ମନ୍ତ୍ରୀ ହୋଇଥ୍ବାରୁ 
ସେଥ୍‌ପାଇଁ କଟକ ସହରରେ ନବକୃଷ୍ଣ ଚୌଧୁରୀ, ନିତ୍ୟାନନ୍ଦ କାନୁନ୍‌ଗୋ, ହରେକୁଷ ମହତାବ 
ପ୍ରମୁଖ ଦଳେ ଛାତ୍ର ମଧୁସୂଦନ ଦାସଙ୍କର ଏକ ଛଣରେ ତିଆରି ପ୍ରତିମୂର୍ରିକୁ ପୋଡ଼ିଥ୍‌ଲେ । କାଠଯୋଡ଼ି 
ବାଲିରେ ଏକ ସାଧାରଣ ସଭାରେ ଏହା କରାଯାଇଥୁଲା । ସ୍ଵାଧୀନତା ଆନ୍ଦୋଳନର ମାର୍ଗଦର୍ଶକ, 
ଓଡ଼ିଆ ଆନ୍ଦୋଳନର ନେତା, ଖଦୀ ଏବଂ ସମବାୟର ପ୍ରଚାର ଦିଗରେ ଉଦ୍ୟମୀ କମୀ ହେବା 


ଜଣେ ଯାତ୍ରୀ 7 ° 


ସାଙ୍ଗକୁ ଓଡ଼ିଶାର ଜନମତକୁ ଠିକ୍‌ଭାବେ ଚଳାଇବୀ ଲାଗି ସମାଜ କାଗଜର ସଂପାଦକ ସେ ଥୁଲେ । 

ସେତେବେଳକୁ ବ୍ରହ୍ମପୁରଠାରେ ଶ୍ରୀଯୁକ୍ତ ଶଶୀଭୂଷଣ ରଥଙ୍କ ସଂପାଦନାରେ ଆଉ ଖଣ୍ଡେ 
କାଗଜ ବାହାରୁଥାଏ । ତା? ନାଁ ହେଉଛି 'ଆଶା” | ଅନେକ କହନ୍ତି - ନିଜେ ଦାସେ ଆପଣେ 
ଆଶାର ସଂପାଦକୀୟ ମଧ୍ଯ ଲେଖୁଥୁଲେ । 

ମୋଗଲବନ୍ଦୀ ଅଞ୍ଚଳରେ ଥ୍‌ବା ବାଲେଶ୍ଵର ଏବଂ କଟକ ଏ ଉଭୟ ଜିଲାର ମଝି କନିକା 
ଏକ ଜମିଦାରୀ । ସେଠାକାର ଜମିଦାର ପ୍ରଜାମାନଙ୍କ ଉପରେ ଭୟଙ୍କର ଅତ୍ୟାଚାର କରୁଥୁଲେ | 
ଏଣୁ ଯୁଗ ଯୁଗ ଧରି ' ନଅଙ୍କ ଦୁଭିକ୍ଷ' ପରି କନିକା ଅତ୍ୟାଚାର ଓଡ଼ିଶା ଇତିହାସରେ ଏକ କଳଙ୍କ | 
ଜମିଦାରଙ୍କ ନାଲି ଆଖି ତଳୁ ସେଠାକାର ସଠିକ ଖବର ପାଇବା କଷ୍ଟକର ବ୍ୟାପାର । ତଥାପି 
କନିକା ସମ୍ବନ୍ଧରେ କେତେକ ସତ୍ୟ ଖବର ଦାସେ ଆପଣେଙ୍କ ନାମରେ ମାନହାନୀ ମୋକଦ୍ଦମା 
କଲେ । କନିକାରୁ ଠିକ୍‌ ଠିକ୍‌ କଥାର ସାକ୍ଷ୍ୟ ଦେବା ପାଇଁ ଲୋକ ସଂଗ୍ରହ କରିବା ଦରକାର | ଏଣୁ 
ଆଚାର୍ଯ୍ୟ ହରିହର କନିକାରେ ବୁଲୁ ଥୁଲେ । ଲୋକଙ୍କଠାରୁ ଚାକ୍ଷୁସ ପ୍ରମାଣ ଓ ତଥ୍ୟ ସଂଗ୍ରହ 
କରୁଥ୍‌ଲେ, ଶେଷରେ ମୋକଦଫମା ଚାଲିଲା | ଦାସେ ଆପଣେ ଦୋଷୀ ସାବସ୍ତ୍ଯ ହେଲେ ! ମାସକ 
ଲାଗି ସେ ଜେଲ ଗଲେ । ୧୯୨୧ରୁ ୧୯୨୪ ପର୍ଯ୍ୟନ୍ତ ସ୍ଵରାଜ୍ୟ ଆନ୍ଦୋଳନରେ ପୁଣି ତାଙ୍କୁ 
ଜେଲ ଯିବାକୁ ହେଲା । ଏଥର ଆଚାଯ୍ଯ୍ୟ ହରିହର ପୁରୀଠାରେ ରହିଥୁଲେ । ସେ ତ ଆଉ ଖାଲି 
ବସି ପାରନ୍ତେ ନାହିଁ । ଏଣୁ କିଛି ନା କିଛି ସେବା କାର୍ଯ୍ୟ ଚାଲିଥାଏ ¦ କିନ୍ତୁ ପୁରୀ ହିଁ ହେଲା ତାଙ୍କର 
ଏଥରକର ରହିବା ସ୍ଥାନ । 

(୧୯) 

ଗୋଟିଏ ପଟେ ସରକାରଙ୍କ ବିରୁଦ୍ଧରେ ଲୋକେ ଯେମିତି ଜୋର ସୋରରେ ବିରୋଧ 
ଚଳେଇ ଥାଆନ୍ତି, ଅନ୍ୟ ପଟେ ଠିକ୍‌ ସେମିତି ସରକାରଙ୍କୁ ସମର୍ଥନ କରୁଥ୍ବା ଲୋକ ମଧ୍ଯ ଥାଆନ୍ତି | 
ଉଭୟ ପକ୍ଷଙ୍କ ମଧ୍ଯରେ ଏତିକି ବେଳେ ଭୀଷଣ ଟଣା ଓଟରା ଚାଲିଥାଏ । ସରକାରଙ୍କ ତରଫରୁ 
ବିଶିଷ୍ଟ ବ୍ୟକ୍ତିମାନଙ୍କୁ ସମ୍ମାନ ଦେବା ପାଇଁ ଏକ ଉପାଧ୍‌ ପ୍ରଦାନ ଉତ୍ସବର ଆୟୋଜନ କରାଗଲା । 
ଗୋଟିଏ ପଟେ ବହୁତ ଲୋକ ଏହାର ତୀବ୍ଧ ନିନ୍ଦାବାଦ କଲେ, ଅନ୍ୟପଟେ ଅନେକଙ୍କର ସମର୍ଥନ 


ଶ୍‌ ୬୧୩୫ ୨୮୭ 


ମଧ୍ଯ ଏଥ୍‌ପ୍ରତି ମିଳିଲା । 


ପୁରୀର ଏମାର ମଠର ମହନ୍ତ ମହାଶୟ ଜଣେ ମାନ୍ୟଗଣ୍ୟ ବ୍ୟକ୍ତି । ସରକାରଙ୍କ ତରଫରୁ 
ତାଙ୍କୁ ଉପାଧ୍‌ ତ ମିଳିଲାନି, ମିଳିଲା ଗୋଟିଏ ସ୍ବଣ ପଦକ | ବାବାଜୀ ଲୋକଙ୍କର ଭପାଧ୍‌ କ'ଣ 
ଦରକାର ? ଦାସେ ଆପଣେ ଯେମିତି କଥାରେ ହସେଇ ପାରନଚ୍ତି, ସେମିତି କନ୍ଦେଇ ମଧ୍ଯ ପାରନ୍ତି | 
ତାଙ୍କ କଲମ ମୁନରେ ସବୁକିଛି ଥାଏ । ପାଟିର କଥା ଏବଂ ହାତର କଲମ - ଉଭୟ ତାଙ୍କର ହୃଦୟର 
ସୂଚନା ଦିଏ । ଏମାର ମଠ ମହନ୍ତଙ୍କ ପଦକ ପାଇବାକୁ ଲକ୍ଷ୍ୟ କରି ସେ ସମାଜ କାଗଜରେ 
ଲେଖ୍ଥୁଲେ -- (ଇଂରେଜ ସରକାର ଅତ୍ୟନ୍ତ ଗୁଣଗ୍ରାହୀ । ଏମାର ମଠ ମହନ୍ତଙ୍କ ଗୁଣ ସେ ଜାଣନ୍ତି । 
ମହନ୍ତ ମହାଶୟେ ସନ୍ନ୍ୟାସୀ ଲୋକ । ଏଣୁ ମାଳା ଗଡ଼ାନ୍ତି । ଇଂରେଜ ସରକାର ଯେଉଁ ସ୍ଵର୍ଣ୍ଣ ପଦକଟି 


୩୦ । ଜଣେ ଯାତ୍ରୀ 


ତାଙ୍କୁ ଦେଇଛନ୍ତି, ସେଇଟିକୁ ସେ ଏଥର ନିଜ ରୁଦ୍ରୀକ୍ଷ ମାଳା ଭିତରେ ତ୍ରିସଂଧ୍ଧାରେ ଗଡ଼ାଇ ପାରିବେ ।' 


ସେ ଦିନ ଆଚାର୍ଯ୍ୟ ମହାଶୟ ତରତର ଥାଆନ୍ତି । ପୁରୀ କଚେରୀ ପାଖରେ ଜଣେ ବନ୍ଧୁ 
ପଚାରିଲେ --_ ' ' ଆଜ୍ଞା, କୁଆଡ଼େ ଯିବେ କି ?”? ଆଚାଯ୍ୟେ ଉତ୍ତର ଦେଲେ -- ' ଏମାର ମଠ 
ମହନ୍ତ ମହାଶୟଙ୍କ ପାଖକୁ, ବିଧବାଶ୍ରମ ଲାଗି କିଛି ଚାନ୍ଦା ତାଙ୍କୁ ମାଗିବା ।”” ଭଦ୍ର ଲୋକଟି ଏହା 


ଶୁଣି ପଚାରିଲେ, ‹ ତିନିଦିନ ତଳେ ସମାଜରେ ଯେଉଁ ଲେଖା ବାହାରିଛି, ସେଥ୍‌ରେ କ'ଣ ଏମାର 
ମଠ ମହନ୍ତେ ଆଉ ଧରା ଛୁଆଁ ଦେବେ ?”” 


ଉତ୍ତର ମିଳିଲା ¬ ' 0ହଇ ହେ, ସେଇଟା କ'ଣ ମିଛ କଥା ? ଦେଶରେ ଯେତେବେଳେ 
ଆନ୍ଦୋଳନ ଚାଲିଛି ସ୍ଵାଧୀନତା ପାଇଁ, ସେତେବେଳେ ମହନ୍ତେ ଇଂରେଜ ସରକାରଙ୍କୁ ସମର୍ଥନ 
କରୁଛନ୍ତି । ଆଉ ଏ”ତ କିଛି ଆମ ଘର ତିଆରି ଲାଗି ଚାନ୍ଦା ନୁହେଁ । ଗୋଟାଏ ସର୍ବସାଧାରଣଙ୍କ 
କାମର କଥା । ତାଙ୍କଠାକୁ ନ ଯିବା କାହିଁକି ?”! 


ସତକୁ ସତ କିଛି ସମୟ ପରେ ଅଣ୍ଟୀରେ କୋଡ଼ିଏଟି ଟଙ୍କା ଧରି ସେ ମଠରୁ ଫେରିଲେ । 


ଯେତେ ଚେଷ୍ଟୀ କଲେ କ'ଣ ହେବ ? ପ୍ରବଳ ବିରୋଧ ଯୋଗୁଁ କେବଳ ନୁହେଁ, ଆର୍ଥକ 
ସାହାଯ୍ୟ ଯଥେଷ୍ଟ ମିଳିଲା ନାହିଁ । ଫଳରେ ବିଧବାଶ୍ରମଟି ବେଶୀ କାଳ ଚାଲି ନ ପାରି ମୋଟେ 
ଦୁଇବର୍ଷ ପରେ ଭାଙ୍ଗିଗଲା । 


(୨୦) 
କନିକା ଜମିଦାରୀରେ ପ୍ରଜାମାନଙ୍କ ଉପରେ ଅତ୍ୟାଚାର ଚାଲି ଥୁବା କଥା ପୂର୍ବରୁ 


କୁହାଯାଇଛି । ସେଠାର ବହୁ ଗୋପନୀୟ ତଥ୍ୟ ସମେତ ଜଣେ ବାବାଡଜୀଙ୍କୁ ସାକ୍ଷ୍ୟ ଦେବାପାଇଁ 
ଆଚାର୍ଯ୍ୟ ମହାଶୟ କନିକାରୁ ସଂଗ୍ରହ କରିପାରି ଥୁଲେ । 


ସେତେବେଳକୁ ଓଡ଼ିଶା କଂଗ୍ରେସର ସଭାପତି ଥାଆନ୍ତି ପଶ୍ଚିତ ଗୋ ପବନ୍ଧି । ସାମାନ୍ୟ ଭୁଲ୍‌ 
ସ୍ଵୀକାର କରିଥ୍‌ଲେ ହୁଏ ତ ମାନହାନି ମୋକଦ୍ଦମାର ଫଏସଲା ହୋଇ ଯାଇ ଥାଆନ୍ତା । କିନ୍ତୁ 
ଦାସେ ଆପଣେ ସେଥୁଲାଗି ମୂଳରୁ ପ୍ରସ୍ତୁତ ନ ଥ୍‌ଲେ । ଫଳରେ ଦେଶ ଲାଗି ଜେଲ ବରଣ କରିବାହି 
ତାଙ୍କୁ ପସନ୍ଦ ଲାଗିଲା । ବନ୍ଦୀ ଜୀବନରେ ଯେଉଁ ପ୍ରାଣସ୍ପର୍ଶୀ ଭାଷାରେ ଆପଣାର ଭାବ ସେ ବ୍ୟଗଲ୍ତ 
କରି ଯାଇଛନ୍ତି ଓଡ଼ିଶାର ସାହିତ୍ୟ କ୍ଷେତ୍ରରେ ତାହା ଅଦ୍ବିତୀୟ । ଦାସେ ଆପଣେଙ୍କ ଅନୁପସ୍ଥିତିରେ 
ସମାଜ?ରେ ସଂପାଦନା କାମ ଆଚାର୍ଯ୍ୟ ହରିହର ଚଳାଇଲେ | ସେତେବେଳେ ପୁରୀ ଏବଂ କଟକ 
ଉଭୟ ଥୁଲା ତାଙ୍କର କାର୍ଯ୍ୟକ୍ଷେତ୍ର । କାରଣ ସମାଜ ପ୍ରେସ୍‌ କିଛି ଦିନ ପରେ କଞ୍ଜକ ଚାଲି ଆସିଲା । 


ଦୁଇବର୍ଷ ପରେ ଦାସେ ଆପଣେ ଜେଲରୁ ଫେରିଲେ । ତାଙ୍କର ଅଭ୍ୟର୍ଥନା କରିବା ଲାଗି 
କଟକଠାରେ ଏକ ରାଜନୈତିକ କମ୍ମୀ ସମ୍ମିଳନୀ ଡକାଗଲା । ଏହିଠାରୁ ପଣ୍ଡିତ ଗୋପବନ୍ଧୁ 
'ଉତ୍କଳମଣି' ଭାବେ ପରିଚିତ ହେଲେ । ପ୍ରସିଦ୍ଧ ବୈଜ୍ଞାନିକ ପ୍ରଶାନ୍ତ ଚନ୍ଦ୍ ରାୟ ଏହି ସମ୍ମିଳନୀରେ 
ସଭାପତିତ୍ଵ କରିଥୁଲେ । 


ଜଣେ ଯାତ୍ରୀ ୩୧ 


ସମାଜର ସଂପାଦକ ହେବା ସଙ୍ଗେ ସଙ୍ଗେ ଦାସେ ଆପଣେ କଂଗ୍ରେସର କାର୍ଯ୍ୟ ପ୍ରତି ମଧ୍ଯ 
ନଜର ଦେଲେ । ସମୁଦାୟ ଓଡ଼ିଶାର ରାଜନୈତିକ ଜୀବନକୁ ସେ ତଦାରଖ କରିବାକୁ ଲାଗିଲେ । 


ଆଚାର୍ଯ୍ୟ ହରିହର ଥାଆନ୍ତି ପୁରୀରେ । ଗାନ୍ଧୀଜୀଙ୍କର ସୂତାକଟା, ହରିଜନ ସେବା, 
ରୋଗୀସେବା ଆଦି କାର୍ଯ୍ୟ ସେ କରୁଥାଆନ୍ତି । ତାହା ଭିତରୁ ତ ସେବା କାମଟା ତାଙ୍କ ଲାଗି 
ପୁରୁଣା । ଏଇ ପ୍ରସଙ୍ଗରେ ଗୋଟିଏ ପୁରୁଣା କଥା ମନେ ପଡ଼େ । ତାହା ହେଉଛି -¬ 


ସତ୍ୟବାଦୀ ସ୍ଫରଲରେ ଆଚାର୍ଯ୍ୟ ହରିହର ଦିନେ ଆପଣା ନଡ଼ିଆ ପତ୍ର ଚାଳିରେ ଖଟିଆ 
ପକାଇ ଶୋଇ ଥାଆନ୍ତି । ହରିଜନ ଲୋକଟିଏ ରାତିରେ ଆସି ତାଙ୍କୁ ଉଠାଇଲା । 


ଛୋଟ ପିଲାଟିଏ ତା'ର ହଇଜାରେ ନୟାନ୍ତ ହୋଇ ପଡ଼ିଛି । ସାହା ଭରଷା କେହି ନାହିଁ | 
ଠାକୁରାଣୀଙ୍କୁ ବଳି ଯାଚି ଯାଚି ଫଳ କିଛି ହେଉନାହିଁ, ଅବା ଆଚାର୍ଯ୍ୟଙ୍କ ଦୟାରେ ପିଲାଟି ବଞ୍ଚ୍‌ଯାଇ 
ପାରେ ! -- ଏଇଆ ଭାବି ବିଚରା ଲୋକଟି ତାଙ୍କୁ ଆସି ଡାକ ପକାଇଲା | ତା” ଛଡ଼ା ସେବା ପାଇଁ 
ଆଚାର୍ଯ୍ୟଙ୍କ ମନ ଆଉ ଦୁ ଆର ତ ସବୁବେଳେ ମୁକୁଳା ! ଏଣୁ ଶୁଣିଲାକ୍ଷଣି ଆଚାର୍ଯ୍ୟ ମହାଶୟ 
ଚାଲିଲେ । 


ସେ ପିଲାଟିକୁ ହୋମିଓପାଥ୍‌ ଓଁୀଷଧ ଦେଲେ । ହାତରେ ମଇଳା ତୋଳି ନେଇ ଘରଟାକୁ 
ସଫା କରିଦେଲେ । ନିଜ କୋଳରେ ଛୁଆଟାକୁ ଜାକିଧରି ରାତିସା ରା ଜଗି ବସିଲେ । ସେ ବଞ୍ଚୁଗଲା । 
ପରଦିନ ଦୁଇଘଡ଼ିବେଳକୁ ଛୁଆଟି କଡ଼ ଲେଉଟାଇଲା । 


ହରିଜନ ଲୋକଟି ଜାତିରେ ବାଉରୀ । ପାଖକୁ ଲାଗି ବ୍ରାହ୍ମଣ ଶାସନ - ସମସରପୁର ଗାଁ | 
ବିଚରା ଲୋକଟିର ମା ' କହିଲା, ' “ସାଆନ୍ତେ, ଆପଣ ବ୍ରାହ୍ମଣ ଲୋକ | ବାଉରୀ ଘର ଛୁଆକୁ 
କୋଳରେ ପୂରେଇ ବସିଛନ୍ତି । ଜାତି ଭାଇ ଆପଣଙ୍କର ଦେଖ୍‌ଲେ କ'ଣ କହିବେ ?' ' ଏହା ଶୁଣି 
ଆଚାଯ୍ୟେ ହସିଥ୍ଲେ । 


ଏଣୁ ପୁରୀ ସହରରେ ଆଚାର୍ଯ୍ୟ ହରିହର ଏଥର ଏକ ସେବା-ସମିତି ଗଠନ କଲେ | 
ସ୍ବାଧୀନତା ପ୍ରେମୀ ବହୂ ଯୁବକ, ସମାଜସେବୀ ଅନେକ ସାଧାରଣ ଲୋକ, ଏଥ୍‌୍ରେ 
ଯୋଗଦେଲେ । ରୋଗୀ ସେବା, ଦୁଃସ ସେବା ଆଦି କାମ ରୀତିମତ ଚାଲିଲା | ଖାଲି ସେତିକି 
ନୁହେଁ, ଯେତେବେଳେ ଯାହାର ଜରୁରୀ ଦରକାର ପଡ଼େ, ଯେ କୌଣସି ସମୟ ହେଉନା କାହିଁକି, 
ନିଃସଙ୍କୋଚରେ “ସେବା -ସମିତି 'ଠାକୁ ଆସି ସେ ସାହାଯ୍ୟ ମାଗିଯାଏ | ତୁରନ ଲୋକ ଛୁଟଚି ¬ 
ସେବା କରିବା ଲାଗି । 


ନାନାରକମର ସେବା ସାଙ୍ଗକୁ ଖଦୀ କାମ, ନିଶା ନିବାରଣ ଆଦି ଗଠନମୂଳକ, ସମାଜ 
ସୁଧାରକ କାର୍ଯ୍ୟକ୍ରମ ଚାଲିଥାଏ - ଯାହା ଫଳରେ ଗରିବ ଲୋକ କେବଳ ଅନ୍ୟର ସେବା ପାଆନ୍ତି 


୬. ୬୮୭ ୨୮୩୭ 


ନାହିଁ, କାମ କରି କିଛି ପଇସା ମଧ୍ଯ ପାଆନ୍ତି । ସେମାନଙ୍କର ଗୁଜୁରାଣ ଚଳେ । 

ଜଣେ ଯାତ୍ରୀ 


ଜଣେ ଯାତ୍ରୀ ୩୩ 
(୨୧) 

ବକୁଳବନ ବିଦ୍ୟାଳୟ ପରେ ଆଚାର୍ଯ୍ୟ ମହାଶୟ ପୁରୀରେ ରହିଲେ । ବତ୍ତମାନ ସେବା 
ସମିତି ଜରିଆରେ ସେ କାମ ଚଳାଇଲେ । ଓଡ଼ିଶା ତ ଧୋଇ, ମରୁଡ଼ି ଭଳି ଦୈବୀ ବିପଦର 
ଚାରଭୁଇଁ । ତା” ଛଡ଼ା ଲୋକଙ୍କର ନାନା ରକମର ଅଭାବ ଅସୁବିଧା.ସବୁଦିନେ ଲାଗି ରହିଥାଏ | 
ଏଣୁ ଏସବୁ କଥାକୁ ଠିକ୍‌ ଭାବେ ସରକାରୀ କାଗଜ ପତ୍ରକୁ ଓ ସରକାରଙ୍କ ଦୃଷ୍ଟିକୁ ଆଣିବା ଲାଗି, 
ସରାକାରୀ ଲୋକଙ୍କୁ ଦେଖାଇବା ଲାଗି ଦାସେ ଆପଣେ ଜିଲାବୋର୍ଡ଼ଠାରୁ ବିହାର-ଓଡ଼ିଶା ବିଧାନ 
ସଭା ପର୍ଯ୍ୟନ୍ତ ଗଲେ । ମାତ୍ର ତାଙ୍କ କାମର ମୂଳଦୁଆ ରହିଲା ହରିହରଙ୍କ ଉପରେ । କାକଟପୁରର 
ବନ୍ୟା ଖବର ଯେତେ ବେଳେ ସେ ବିହାର-ଓଡ଼ିଶା ଆସେମ୍ଲିରେ ଉପସ୍ଥାପନ କରନ୍ତି, ଗୃହର 
ସଭ୍ୟମାନଙ୍କ ଆଖିରେ ଲୁହ ସୃଷ୍ଟି ହୁଏ । ସରକାରୀ କଳର ଅନ୍ଧପଣିଆ ସମ୍ବନ୍ଧରେ ଲୋକେ ସଚେତନ 
ହୁଅନ୍ତି । କିନ୍ତୁ ଆଚାର୍ଯ୍ୟ ହରିହର ଏତିକିରେ ଚୁପ ହୋଇ ଯାଆଡ୍ରି ନାହିଁ । ମାରୱାଡ଼ିପଟିରୁ କେମିତି 
ଚାନ୍ଦା ଉଠିବ, ମାଲଗୋଦାମରୁ ଚୁଡ଼ା, ଚାଉଳ କେଉଁ ଡଙ୍ଗାରେ କେଉଠି ପହଞ୍ଚୁବ, ତା'ର ବ୍ୟବସ୍ଥା 
କରନ୍ତି । ଦିନ ନାହିଁ । ରାତି ନାହିଁ । ବନ୍ୟା ମରୁଡ଼ି କିମ୍ବା ହଇଜା ଯାହା କିଛି ବିପଦ ପଡ଼ି ଥାଉନା 
କାହିକି ଯାଇ ଘଟଣା ସ୍ଥଳରେ ହାଜର ହୋଇଯାଆନ୍ତି । ପଛରେ କିଏ ଥାଉ କି ନ ଥାଉ ସେଥୁପ୍ରତି 
ତାଙ୍କର ନିଘା ନ ଥାଏ । 

ସବୁଦିନ ତ ସମାନ ଯାଏ ନା ¦। ୧୯୨୮ ମସିହାରେ ଆଚାର୍ଯ୍ୟ ମହଶୟଙ୍କୁ ଭୀଷଣ ହାଡ଼ଫ୍ରଟି 
ହେଲା । ସେ ଏଥ୍‌ରେ ଅତ୍ୟନ୍ତ ଦୁର୍ବଳ ହୋଇ ପଡ଼ିଲେ । ହାଡ଼ଫୁଟି ପଛକୁ ନାଳରକ୍ତ ଝାଡ଼ା ମଧ୍ଯ 
ହେଲା । ପ୍ରାୟ ବର୍ଷେକାଳ ସେ ର୍‌ ଗ୍ଣ ହୋଇ ପୁରୀରେ ପଡ଼ି ରହିଲେ | ନିଜେ କିଛି କାମ 
କରିପାରିଲେ ନାହିଁ । କୁଆଡ଼େ ଯିବା ଆସିବା କରିବାର ବଳ ମଧ୍ଯ ତାଙ୍କର ନ ଥ୍ଲା । 

ପୂର୍ବରୁ ଦାସେ ଆପଣେ ବେମାର ଥଲେ । କିଛିଦିନ ହେଲା ମ୍ୟାଲେରିଆ ତାଙ୍କୁ ଲାଗି 
ରହିଥ୍ଲା | ସେଇଥ୍‌ରେ କୁଇନାଇନ୍‌ ପାଟିରେ ପଡୁଥାଏ । ଅଥଚ କାମ ଅଟକୁ ନ ଥାଏ । ସବୁକଥା 
ନିର୍ଧାରିତ କାର୍ଯ୍ୟକ୍ରମ ଅନୁଯାୟୀ ଚାଲିଥାଏ । 

ଏତିକିବେଳେ କଲିକତାରେ ପ୍ରବାସୀ ଓଡ଼ିଆ ଶ୍ରମିକମାନେ ଗୋଟିଏ ସଭା କରିବା ପାଇଁ 
ତାଙ୍କୁ ଡାକିଲେ । ପୂର୍ବରୁ ଏଥୁରେ ଯୋଗଦେବା ଲାଗି ସେ ସେମାନଙ୍କୁ ସ୍ଵୀକୃତି ଦେଇସାରିଥ୍‌ଲେ । 
ବନ୍ଧୁମାନଙ୍କ ଶତ ମନା ସତ୍ତେ ସେ କଲିକତା ଗଲେ ଏବଂ ପୁରୁଣା ଜ୍ଵର ଟିକେ ଭଲ ଆଡ଼କୁ ଆସିଥ୍‌ଲେ 
ସୁଦ୍ଧା ପୁଣି ଲେଉଟିଲା । 

ଯେତେବେଳେ ଦାସେ ଆପଣେ ଶକ୍ତ ବେମାର, ସେତେବେଳକୁ ହରିହର ମୋଟେ ଦୁଇଦିନ 
ହେଲା ବିଛଣା ଛାଡ଼ିଥା ଆନ୍ତି । ମାତ୍ର ଦାସେ ଆପଣଙ୍କ ବେମାର କଥା ଶୁଣି ସେ ପୁରୀଠାରେ ଚୁପ 
ରହି ପାରନ୍ତେ କେମିତି ? 

ଆଗକୁ ଗୁଣ୍ିଚା ଯାତ୍ରା ଆସୁଛି । ଯାତ୍ରୀ କୋଳାହଳରେ ପୁରୀ ସହର ପୁରି ଉଠିବ । କିନ୍ତୁ 
କିଏ ଜାଣେ କେତେ ମଡ଼ା ଶୋଇବେ ଏଠି ଦିଅ ଦର୍ଶନକୁ ଆସି ? ବେମାର ପଡ଼ିଥ୍‌ଲେ ବି ଆଚାର୍ଯ୍ୟ 
ହରିହରଙ୍କ ମନ ଏଥ୍‌ଲାଗି ପରାମର୍ଶ ଦେଉଥ୍ଲେ ପୂର୍ବରୁ କି ପ୍ରତିଷେଧ ବ୍ୟବସ୍ଥା କରାଯାଇ ପାରେ 


୩୪ ଜଣେ ଯାତ୍ରୀ 
ସେମାନଙ୍କୁ ସୂଚାଉଥ୍‌ଲେ । ମାତ୍ର କୋଟିଏ ଲୋକର ମଉଡ଼ମଣି ଆଜି ବେମାର -- ଏଇ କଥା 
ରଥଯାତ୍ରାର ବିକଳତାକୁ ଆହୁରି ଟପିଗଲା ¦ ସେ ସାଙ୍ଗେ ସାଙ୍ଗେ ଛୁଟିଲେ ସତ୍ୟବାଦୀ । 

ଛୋଟ କୁଡ଼ିଆଟି ଭିତରେ ବତୀ ମିଞ୍ଜି ମିଞ୍ଜ ଜଳୁଛି । ଗୋଡ଼ ତଳକୁ ବସି ଆଉଁଷି ଦେଉଛନ୍ତି 
ଶିଷ୍ୟା ସୁନାମଣି ଦେବୀ । ନିଜ ବଳରେ ଉଠି ଚାଲିବାର ଶକ୍ତି ତାଙ୍କର ନାହି । କୁଡ଼ିଆଟିର ଗୋଟିଏ 
କୋଣରେ ଦୁଇ ଖଣ୍ଡ ଇଟା ମଝିରେ ଗୋଟିଏ ଛେଲୁଆ । ତାକୁ ହିଁ ବ୍ୟବହାର କରାଯାଉଛି ପାଇଖାନା 
ଭାବରେ । ଶିଷ୍ୟ ବିଶ୍ଵନାଥ ପରିଡ଼ା ତାଙ୍କୁ ଧରି ବିଛଣାରୁ ପାଇଖାନା ପର୍ଯ୍ୟନ୍ତ ନେବା ଆଣିବା 
କରୁଛନ୍ତି । କୃପାସିନ୍ଧୁ ହୋତା ବସିଛନ୍ତି ପିଣ୍ଡାରେ । ପାଖରେ ଆଉ ଆଉ ସାଥୀମାନେ । ହରିହରଙ୍କୁ 
ଦେଖ୍‌ବାକ୍ଷଣି ଦାସ ଆପଣେଙ୍କ ପାଟିରୁ ବାହାରି ପଡ଼ିଲା ' “କ'ଣ ଆସିଲ ?' ' ବୋଧହୁଏ ଆଉକିଛି 
ଅଧୁକ କହିବାର ବେଳ ସେତେବେଳେ ନଥୁଲା । ଠିକ୍‌ ଦିନକ ପରେ -- ନେତ୍ରୋସ୍ବବ ଦିନ ବର୍ଷା 
କୁଟୁଛି, ଦିନଟା ସଞ୍ଜୀପରି ଲାଗୁଛି, ଓଡ଼ିଶାର କୋଟିଏ ନରନାରୀଙ୍କୁ ଅଥଳ ଦୁଃଖ ସାଗରରେ 
ଭସେଇଦେଇ ଦାସେ ଆପଣେ ସେପୁରକୁ ଚାଲିଗଲେ । 


ସେଦିନ ୧୯୨୮ ମସିହା ଜୁନ ୧୭ ତାରିଖ । ସେ ଏକ ମୁହୂର୍ତ - ଯାହାକୁ ଆଚାର୍ଯ୍ୟ 
ମହାଶୟ ଭୁଲିପାରି ନାହାନ୍ତି । ସେତେବେଳେ ସେ କ'ଣ ଅନୁଭବ କଲେ, କଂ”ଣ ତାଙ୍କ ମନରେ 
ଉଠିଲା, ଜୀବନର ଶେଷ ମୁହୂର୍ତ ପର୍ଯ୍ୟନ୍ତ କାହାରିକୁ କିଛି ସେ ବିଷୟରେ ସେ କହି ନାହାନ୍ତି । 
ଦୁଃଖରେ ଅଧୀର ହୋଇ ଆଖିରୁ ତାଙ୍କର ସେତେବେଳେ ଲୁହର ଧାର ଛୁଟିଥୁଲା କି ନୀ ତାଙ୍କର 
ମନେ ନାହିଁ । ପିଲାଟିଦିନୁଁ ¬ ଯାହାଙ୍କର ମମତା ଆଉ ମାର୍ଗଦର୍ଶନ ଭିତରେ ସେ ଚାଲିଆସିଥ୍‌ଲେ, 
ତାଙ୍କର ଅଭାବ ତାଙ୍କୁ ବଡ଼ ବାଧ୍ଲା । ସେ ନୀରବ ହୋଇ ବସି ରହିଲେ । 

ଓଡ଼ିଶାର ଗାଆଁ ଗହଳି ଭିତରେ ଥ୍‌ବା ସାଧାରଣ ଅପାଠୁଆ କର୍ମୀଠାରୁ ଆରମ୍ଭକରି ଉପର 


ମହଲର ନେତାମାନଙ୍କ ପଯ୍ଯ୍ୟନ୍ତ କେହି କିଛି କୂଳ କିନାରା ପାଇଲେ ନାହିଁ । ଆଗକୁ କ”ଣ କରିବାକୁ 


ହେବ, କେହି କିଛି ଭାବିପାରିଲେ ନାହିଁ । ସତେ ଅବା ଓଡ଼ିଶା ସାରା ଯୁଆଡ଼େ ଦେଖ୍‌ଲେ, ତେଣେ 
ଖାଲି ଶ୍ମଶାନ ! 


(୨୨) 

ସହକମୀମାନେ ଯେ ଯୁଆଡ଼େ ନିଜ ନିଜ ବାଟରେ ଆଚାର୍ଯ୍ୟ ମହାଶୟଙ୍କଠାରୁ ଟିକେ ଅଲଗା 
ହୋଇ ସାରିଥ୍ଲେ । ଶେଷକୁ ଥ୍‌ଲେ ସେଇ ପୁରୁଣା ବାଟରେ ଦାସେ ଆପଣେ ଥ ଆଚାର୍ଯ୍ୟ ହରିହର । 
ଦାସେ ଆପଣେଙ୍କ ପରେ ପୁଣି ଜଣେ 'ଗୋପବନ୍ଧୁ' ଲୋକଙ୍କ ଆଖି ଆଗକୁ ଆସିଲେ | ସେ ହେଲେ 
ଶ୍ରୀଯୁକ୍ତ ଗୋପବନ୍ଧୁ ଚୌଧୁରୀ । ସଂକ୍ଷେପରେ ଲୋକେ ଡାକନ୍ତି ଗୋପବାବୁ ¦ କଲିକତା ବିଶ୍ଵବିଦ୍ୟାଳ 
ୟରୁ ଗଣିତ ବିଦ୍ୟାରେ ସବୋଚ୍ଚ ଡିଗ୍ରୀ ପାଇ ସେ ଓଡ଼ିଶା ସରକାରଙ୍କ ଅଧୀନରେ ଡେପୁଟି ଚାକିରୀ 
ପାଇଥ୍ଲେ । କିନ୍ତୁ ଲୋକଙ୍କ ଦୁଃଖ ଦାରିଦ୍ର୍ୟକୁ ଖାତିର ନକରି ଗୋରା ସରକାରଙ୍କର ସ୍ତୃତି ଗାଇବାକୁ 
ତାଙ୍କୁ ସୁଖ ଲାଗିଲାନି | ବିବେକର ଦଂଶନରେ ସେ ସରକାରୀ ଚାକିରୀରୁ ଇସ୍ତଫା ଦେଇଦେଲେ । 
ତା'ପରେ ତାଙ୍କର ଦେଶ କାମ ଚାଲିଲା | ସେ ସ୍ଵାଧୀନତା ଆନ୍ଦୋଳନରେ ଝାସ ଦେଲେ | ଦାସେ 


ଜଣେ ଯାତ୍ରୀ ୩୫ 


ଆପଣେଙ୍କ ମୃତ୍ୟୁ ପରେ ଆଚାର୍ଯ୍ୟ ମହାଶୟ ବ୍ୟଥ୍ତ ହୃଦୟରେ ପୁରୀରେ ଥାଆନ୍ତି । ସାନଭାଇ 
ଡାକ୍ତର ଶଙ୍କର ଦାସଙ୍କ ପିଣ୍ଡାରେ ତାଙ୍କର ବିଛଣା ପଡ଼ିଥାଏ | ମାତ୍ର ଖାଲି ବସି ରହିବାଟା 
ଗୋପବାବୁଙ୍କ ବିଚାରରେ ଠିକ୍‌ ନ ଥୁଲା । ତେଣୁ ସେ ପୁରୀକୁ ଗଲେ । ଆଚାୟଯ୍ଯ୍ୟ ମହାଶୟଙ୍କୁ 
କହିଲେ, ' ହରି ଭାଇନା; ଏଠି ଆଉ ବସିଛନ୍ତି କାହିକି ? ଚାଲନୁ କଟକରେ ସ୍ବରାଜ ଆଶ୍ରମ 
ପିଣ୍ଡାରେ ବସିବେ !”? 

ପୁଣି ଏକ ନୂଆ ଗୋପବନ୍ଧୁଙ୍କୁ ପାଇ ଆଚାର୍ଯ୍ୟ ମହାଶୟ ତାଙ୍କୁ ଆପଣାର ନେତା ବୋଲି 
ବାଛି ନେଲେ । ତାଙ୍କରି କଥାରେ ସେ ଆସିଲେ କଟକ । 


୧୯ ୨୯ ମସିହାରେ କଟକ ଜିଲ୍ଲାର ରାଜନୈତିକ କର୍ମୀମାନଙ୍କର ଏକ ସମ୍ମିଳନୀ ହେଲା 
କେନ୍ଦ୍ରାପଡ଼ାଠାରେ । ଆଚାର୍ଯ୍ୟ ମହାଶୟ ତା 'ର ସଭାପତିତ୍ଵ କରିଥୁଲେ | 


ଏଥର ଆସିଲା ୧୯୩୦ ମସିହାର ଝଡ଼ | ଗାନ୍ଧୀଜୀ ଦେଶଟାକୁ ଲବଣ ସତ୍ୟାଗ୍ରହ ପାଇ 
ଆହ୍ଲାନ ଦେଲେ । ନିଜେ ସାବରମତୀରୁ ଚାଲିଲେ ଦାଣ୍ଡୀ । ଓଡ଼ିଶାରେ ମଧ୍ଯ ପଦଯାତ୍ରାର ଆୟୋଜନ 
ଚାଲିଲା । କଟକଠାରୁ ପଚିଶ ଜଣ ସତ୍ୟାଗ୍ରହୀ ଗୋପବାବୁଙ୍କ ଘର ବାଖରାବାଦରୁ ବାହାରି କଟକ 
ସହରରେ ବାଙ୍କାବଜ୍ଚାର, ବକ୍ଷିବଳାର ଏବଂ ଜୋବ୍ରା ଡେଇଁ ଜଗତପୁରଠାରେ ପହଞ୍ଚୁଲେ । ଲୁଣ 
ମାରିବା ଲାଗି ଚାଲୁଥ୍‌ବା ଏଇ ପଦଯାତ୍ରାର ନେତୃତ୍ଵ ନେଲେ ଶ୍ରୀ ଗୋପବନ୍ଧୁ ଚୌଧୁରୀ । 

ପୂର୍ବରୁ ସରକାର କଂଗ୍ରେସ ଅନୁଷ୍ଠାନ ବେଆଇନ ବୋଲି ଘୋଷଣା କରିଥଲେ । ନିଜକୁ 
ଂକଂଚ୍ରୋସବାଲା” ବୋଲି ପରିଚିତ କରାଇବା ଥୁଲା ସରକାରଙ୍କ ଆଗରେ ଏକ ଅପରାଧ | 
ଗୋପବାବୁ ଥୁଲେ ଜଣେ ଜଣାଶୁଣା କଂଗ୍ରେସ କର୍ମୀ । ଏଣୁ କଟକ ସଦର ସବ୍‌ଡିଭିଜନ ଡେଇଁ 
ବାହାରକୁ ଯିବା ତାଙ୍କ ଲାଗି ମନା ଥୁଲା, ସେ ମାନିଲେ ନାହିଁ | ଚାଲିଲେ | ବାଲେଶ୍ବର ଜିଲ୍ଲାରେ 
ଇଞ୍ଚୁଡ଼ି ହେଉଛି ସମୁଦ୍ର କୂଳର ଗୀଟିଏ । ସେଇଠି ଲୁଣ ମାରିବା ପାଇଁ ପୂର୍ବରୁ ସ୍ଥିର କରାଯାଇଥ୍ଲା । 
ଲୁଚି ଛପି ଏ କାମ ହେଉ ନଥୁଲା । ରୀତିମତ ସରକାରଙ୍କୁ ନୋଟିସ ମଧ୍ଯ ଦିଆ ସରିଥୁଲା । 

କଟକ ସଦର ସବ୍‌ଡିଭିଜନ ଓ କେନ୍ଦ୍ରାପଡ଼ାର ମଝି ସ୍ଥାନରେ କାକତିଆ ଗୋଟିଏ ଗୀଠାରେ 
ଗୋପବାବୁଙ୍କୁ ଜଣେ ପୋଲିସ କର୍ମଚାରୀ ମଟରଗାଡ଼ି ନେଇ ଭେଟିଲେ । 

ବୁଝିବାକୁ ବାକୀ ରହିଲା ନାହିଁ । ସଙ୍ଗେ ସଙ୍ଗେ ଗୋପବାବୁ ତାଙ୍କୁ ପଚାରିଲେ, ' “କ”ଣ 
ଏଥର ମୋତେ ଯିବାକୁ ହେବ ?”' 

ପୋଲିସ କର୍ମଚାରୀ ଜଣକ ଉତ୍ତର ଦେଲା -- ““ହ | 

ତାପରେ ଗାଡ଼ି ଚାଲିଲା କଟକ । କର୍ମଚାରୀ ଜଣକ ମନେ କରିଥୁଲେ ହୁଏତ କିଛି ଗଣ୍ଡଗୋଳ 
ସୂଷ୍ଟିହେବ । କିନ୍ତୁ ସେ ସବୁ କିଛି ହେଲାନି । ସତ୍ୟାଗ୍ରହୀ ମାନେ ତ ଏଥ୍‌ପାଇଁ ପୂର୍ବରୁ ପ୍ରସ୍ତୁତ ଥ୍ଲେ । 
ତା”ଛଡ଼ା ଏକ ଶାନ୍ତ ବାତାବରଣ ଭିତରେ କାହିକି ଅଶାନ୍ତି ସୃଷ୍ଟି ହୁଅନ୍ତା ? 

କଟକରୁ କେନ୍ଦ୍ରାପଡ଼ା, ଯାଜପୁର, ଭଦ୍ରକ, ସୋରୋ ଏବଂ ବାଲେଶ୍ଵର ଦେଇ ପଦଯାତ୍ରା 


୩୬ ଜଣେ ଯାତ୍ରୀ 


ଚାଲିଲା । ଯାତ୍ରୀ ଦଳରେ ଏଥର ରହିଲେ ଆଚାର୍ଯ୍ୟ ହରିହର, ପଣ୍ଡିତ ପ୍ରାଣକୃଷ୍ଣ ପଢିଆରୀ, ଗୁଣନିଧ୍‌ 
ମହାନ୍ତି ପ୍ରମୁଖ । ମାତ୍ର ସେଦିନର ପଦଯାତ୍ରା, ସେଦିନର ସତି ଓଡ଼ିଶାର ଲୋକଙ୍କ ମନରେ ରହିଥ୍ବ 
ଓ ଅଛି । 

ଗୋପବାବୁଙ୍କୁ ଧରି ନିଆଯିବା ପରେ ଯାତ୍ରୀ ଦଳର ନେତା ହେଲେ ଆଚାର୍ଯ୍ୟ ହରିହର । 
ସବୁରି ପିନ୍ଧିବା ଲୁଗା ଭିତରେ ଧୋତି ଆଉ ଚାଦର, ପିଠିରେ ବନ୍ଧା ହୋଇଥାଏ ସପ; ଲୋଟା, 
ଅଣ୍ଟାରେ ଥାଏ ଖଣ୍ଡିଏ ଗାମୁଛା । ସମସ୍ତେ ଚାଲିଥାଆନ୍ତି । ବାଟରେ ଗାଁ ଲୋକେ ଦଳକୁ ଦଳ 
ଫୁଲମାଳ, ସିନ୍ଦୁର ଟୋପା, ଦୁବ, ଅକ୍ଷତ ପ୍ରଭୂତି ଅଜାଡୁ ଥାଆଡି । ସେଦିନ ପରା ଆଚାର୍ଯ୍ୟ 
ମହାଶୟଙ୍କ ପାଟିରୁ ବାହାରି ପଡ଼ିଲା ¬ ' “' ଆରେ, ଆମକୁ ତ ସିନ୍ଦୁର ଦେଇ ମଙ୍ଗଳା ସଜାଇ 
ଦେଉଥ୍ଲେ ।”! ମୁହଁସାରା ଲାଲ ରଙ୍ଗରେ ଆଉ ଜାଗା ନ ଥୁଲା 1 ଯେଉଁଠି ରହଣୀ ପଡୁଥାଏ, 
ସେଠାରେ ସଭା କରାଯାଉଥାଏ। ଗାନ୍ଧୀଜୀଙ୍କର ବାର୍ତା ଓ ସ୍ଵାଧୀନତାର ବିଚାର ଲୋକେ ଶୁଣ୍‌ 
ଥାଆନି !”? 

ନିର୍ଧାରିତ ଦିନରେ ଇଞ୍ଚୁଡ଼ି ଟଟାଣଠୀ।ରେ ଲୁଣ ମରାଯିବା ଆଗରୁ ପୋଲିସ ଏକଥା 
ଜାଣିଥୁଲେ । ଏଣୁ ସତ୍ୟାଗ୍ରହୀମାନଙ୍କୁ ସେଠାରେ ବନ୍ଦୀ କରାଗଲା । 

ଇଞ୍ଚୁଡ଼ି ଚଟାଣଠାକୁ ସତ୍ୟାଗ୍ରହୀମା ନେ ଲୁଣ ମାରିବାକୁ ଯାଇଥ୍ବାରୁ ଏଣେ ଗାଁ ବାଲାମାନେ 
ଭାତ, ଡାଲ ଣା କରି ସେମାନଙ୍କ ପାଇଁ ରଖ୍ଥା ଆଡି । କିନ୍ତୁ ପଦଯାତ୍ରୀମାନେ ଆଉ ଫେରିଲେ 
ନାହି । 

ଇଞ୍ଚୁଡ଼ିଠାରେ ଜଗି ବସିଥ୍‌ବା ପୋଲିସବାଲାମାନେ ପୂର୍ବ ରାତିଠାରୁ ଆସି ତମ୍ବୁ ପକେଇ 
ରହି ଥଆନ୍ତି । ମାତ୍ର ସେଠାରେ ଗାଁବାଲୀ ସେମାନଙ୍କୁ ପାଣି ନୋଟାଏ କି ବିଡ଼ି ଖଣ୍ଡେ ପର୍ଯ୍ୟନ୍ତ 
ସାହାଯ୍ୟ କରୁ ନଥାନ୍ତି । ଚୁଡ଼ା ଅବା କିଏ ଦେବ ? ଏଣୁ ସେ ଦିନ ସକାଳର ଜଳଖିଆ ସେମାନଙ୍କର 
ହୋଇ ପାରି ନଥାଏ । ଅମଳ ବି କିଛି ହେଲେ ପାଟିରେ ପଡ଼ି ନଥାଏ । ବଡ଼ ହଇରାଣ ହେଉ 
ଥା'ନ୍ରି ସେମାନେ | 

ଏ କଥା ସତ୍ୟାଗ୍ରହୀମାନେ ଜାଣି ପାରିଲେ । କହିଲେ, ' “ଯଦି ଆପଣମାନେ ଅନୁମତି 
ଦେବେ, ତେବେ ଆମ ପାଇଁ ତିଆରି ହୋଇଥୁବା ସବୁତକ ଜିନିଷ ଗାଁଲୋକେ ଏଠାକୁ ବୋହି 
ଆଣିବେ ।'” 

ପୋଲିସ ବାଲା ଆଉ ରାଜି ନ ହୁଅନ୍ତେ କେମିତି ? ରାଜି ନ ହେବାର ବା କଂଣ ଅଛି ? 
ତାହାହିଁ ହେଲା । ଗାଁ ଲୋକେ ହାଣ୍ଡି ଆଉ କଦଳୀ ପତ୍ର, ପାଣି ବାଲଟି ତମ୍ବୁ ପାଖକୁ ବୋହି ଆଣିଲେ | 
ସମସ୍ତେ - ପୋଲିସ ଓ ସତ୍ୟାଗ୍ରହୀ ଲୋକେ ମିଶି ପେଟେ ପେଟେ ଖାଇଲେ | ତା'ପରେ ଉପରଓଳି 
ପୋଲିସ ଭ୍ୟାନ ଚାଲିଲା ଇଞ୍ଚୁଡ଼ିରୁ ବାଲେଶ୍ଵର - ସତ୍ୟାଗ୍ରହୀମାନଙ୍କୁ ବେଡ଼ି ପିନ୍ଧେଇ ସାରି । 
' ମହାତ୍ମା ଗାନ୍ଧୀ କୀ ଜୟ” ', ' ଭାରତ ମାତା କୀ ଜୟ”? ଶବ୍ଦରେ ଲୋକେ ଛଳ ଛଳ ଆଖିରେ 
ବିଦାୟ ଦେଲେ ସତ୍ୟାଗ୍ରହୀମାନଙ୍କୁ । ସେ ମାନେ କିନ୍ତୁ ହ ସୁଥୁଲେ । 


ଜଣେ ଯାତ୍ରୀ ୩୭ 
(୨୩) 

ଓଡ଼ିଶା ସେତେବେଳେ ସ୍ଵତନ୍ତ୍ର ପ୍ରଦେଶ ହୋଇ ନ ଥାଏ ¦ ବିହାର ସହିତ ମିଶି କରି ରହିଥ୍ବା 
ହେତୁ ସେତେବେଳେ ଓଡ଼ିଶାରେ ଜିଲା ଜେଲ ବ୍ୟତୀତ କେନ୍ଦ୍ରୀୟ ଜେଲ ନ ଥୁଲା । ଏଣୁ ମୁଖ୍ୟ 
ରାଜନୈତିକ ବନ୍ଦୀମାନେ ବିହାର ପ୍ରଦେଶର ହଜାରୀବାଗ କେନ୍ଦ୍ର ଜେଲକୁ ଯାଉଥ୍‌ଲେ । 
ସେତେବେଳକାର ସ୍ଵାଧୀନତା ସିପାହୀମାନଙ୍କର ହଜ୍ଚାରୀବାଗ ହିଁ ଥ୍ଲା ବିଶ୍ରାମାଗାର । ପୂର୍ବତନ 
ରାଷ୍ଟ୍ରପତି ଡ: ରାଜେନ୍ଦ୍ର ପ୍ରସାଦ, ବିହାରର ପୂର୍ବତନ ମୁଖ୍ୟମନ୍ତ୍ରୀ ଶ୍ରୀକୃଷ୍ଣ ସିଂହ ଓ ବିହାରର ଆହୁରି 
ବହୁ ଲୋକପ୍ରିୟ ନେତା ସେହି କେନ୍ଦ୍ରୀୟ ଜେଲ୍‌କୂ ବିଭିନ୍ନ ସମୟରେ ଆସୁ ଥାଆନ୍ତି । ଓଡ଼ିଶାର 
ଲବଣ ସତ୍ୟାଗ୍ରହୀ ଦଳ ସେହି ହଜାରୀ ବାଗରେ ଯୁଟିଲେ । 

ସରକାରଙ୍କ ଆଇନ୍‌ ଭଙ୍ଗ ବାବତକୁ ସେ ଥରକ ପାଇଁ ମୋଟେ ଛ ମାସ ଜେଲ୍‌ ଦଣ୍ଡ ବ୍ୟବସ୍ଥା 
ଥାଏ । ସେତକ ଶେଷ ହେବାପରେ ସମସ୍ତେ ଲେଉଟିଲେ । ମାତ୍ର ସେ ଲେଉଟିବାର ଉଦ୍ଦେଶ୍ୟ 
ନଥ୍‌ଲା ଚୁପ୍‌ ଚାପ ହୋଇ ଘରେ ବସି ରହିବା । ପୁଣି କିପରି ଜେଲ୍‌ ଯିବାକୁ ହେବ, ସେଥୁଲାଗି 
ନୂଆ ଲୋକଙ୍କୁ ତିଆରି କରିବା ଲାଗି ଚେଷ୍ଟା କରିବା ଥ୍ଲା ମୁଖ୍ୟ ଉଦ୍ଦେଶ୍ୟ । ପାଞ୍ଚବର୍ଷର ପିଲାଠାରୁ 
ପଞ୍ଚଷଠୀ ବର୍ଷର ବୁ ଢ଼ାଙ୍କ ପର୍ଯ୍ୟନ୍ତ ବି ଏହି ଆନ୍ଦୋଳନ କାମରେ ଲାଗି ପଡ଼ୁଥ୍‌ଲେ । 

ଆନ୍ଦୋଳନ କାହିକି, ଯେ କୌଣସି କାର୍ଯ୍ୟ କରିବା ଲାଗି ମନର ବଳ ଯେପରି ଦରକାର, 
ଶାରୀରିକ ଦୃଢ଼ତା ସେହିପରି ଲୋଡ଼ା । ବିଶେଷତଃ ସ୍ଵାଧୀନତା ଆନ୍ଦୋଳନ ଲାଗି ତ ଏହା ଖୁବ୍‌ 
ବେଶୀ ଦରକାର । ଦେହର ବଳ ଆଉ ମନର ଜୋର ଲୋକଙ୍କ ଭିତରେ ଅତୁଟ ରଖ୍‌ବାକୁ ହେଲେ, 
ଦେଶରୁ ନିଶା ଦ୍ରବ୍ୟକୁ ଉଠେଇବାକୁ ହେବ । ଏଇଥ୍‌ପାଇଁ ଭାରତ ବର୍ଷରେ ମହାତ୍ମା ଗାନ୍ଧୀ ସ୍ଵାଧୀନତା 
ସାଙ୍ଗକୁ ନିଶାନିବାରଣ ଉପରେ ଜୋର ଦେଲେ । ଯେତେବେଳେ ଚୀନ ଦେଶରେ ଆନ୍ଦୋଳନ 
ହେଲା, ଲୋକଙ୍କୁ ଦାରିଦ୍ର୍ୟ ଓ ଦୁଃଖ- ଦୁର୍ଦ୍ଦଶାର ପଙ୍କରୁ ଉଠାଇବା ପାଇଁ ସେଠାକାର ନେତ। 
ସନାୟାତ୍‌ ସେନ୍‌ ତାଙ୍କ ଲୋକଙ୍କୁ ଅଫିମ କବଳରୁ ମୁକ୍ତ କଲେ । କାରଣ ନିଶା ହେଉଛି ମଣିଷର 
ମାରାତ୍ମକ ଶତ୍ରୁ । 

ବାଲେଶ୍ଵରର ବାଞ୍ଚାନିଧ୍‌ ବାବୁ ଓରଫ ଶ୍ରୀଯୁକ୍ତ ବାଞ୍ଚାନିଧ୍‌ ମହାନ୍ତି ବୋଲି ଜଣେ ଯୁବକ 
ଆନ୍ଦୋଳନରେ ଯୋଗଦେଇ ଥାଆନ୍ତି । କଟକର ଶ୍ରୀଯୁକ୍ତ ଅଟଳ ବିହାରୀ ଆଚାର୍ଯ୍ୟ ଯେମିତି କେହି 
ନ ଆସିଲେ ସୁଦ୍ଧା ଏକାକୀ ପତାକା ଧରି ବାହାରି ପଡ଼ନ୍ତି, ବାଞ୍ଚାନିଧୂବାବୁ ମଧ୍ଯ ଠିକ୍‌ ସେହିପରି 
ବେକରେ ହାରମୋନିୟମ୍‌ ଖଣ୍ଡେ ଓହଳେଇ ଦେଇ ଆପଣା ରଚିତ ଗୀତକୁ ଗାଁ ଗୀ ଗଳି କନ୍ଦି 
ଗାଇ ବୁଲନ୍ତି । ପୁଣି କବି ବୀରବାବୁଙ୍କ ଗୀତ ବୋଲନ୍ତି କର୍ମୀମାନେ । ହେଇ ଶୁଣନ୍ତୁ ¬ 


ମଦଖଟି ତଳେ ହାକିମେ ଡାକନ୍ତି 
ମଦୁଆଙ୍କୁ ବାଟ ଛାଡ଼ 
ମଦ ଖାଇବାରେ ବାଧାଦେବ ଯେହୁ 


ଭାଗ୍ୟେ ତାର ବେତ ମାଡ଼ ହେ 


୩୮ ଢଣେ ଯୀତୀ 
ବୁଦ୍ଧି ହୋଇଲାଣି ବଣା 
ଦାଣ୍ଡେ ମହତ ପଡ଼ୁଛି ଜଣା ହେ । ଘୋଷା । 

ଏ ହେଉଛି ୧୯୩୦ ମସିହାର ଗୀତ । ଲୋକେ ସ୍ଵାଧୀନତା ପାଇଁ ଲଢ଼ିବେ । କିନ୍ତୁ 
ସ୍ବାଧୀନତାର ସୁଆଦ ସମସ୍ତେ ପାଇବା ଦରକାର | ଏ କଥା ଖୁବ୍‌ ଜୋର ସୋରରେ ଗାନ୍ଧୀଜୀ 
ଭାବୁଥ୍‌ଲେ । ଏଣୁ ସୂତାକଟା, ନିଶା ନିବାରଣ, ଲୁଣମରା, ଗ୍ରାମ ସଫେଇ ସାଙ୍ଗକୁ ସେ ଆଉ 
ଏକ କଥା ଯୋଡ଼ିଲେ । ତାହା ହେଉଛି “ହରିଜନ ସେବା” ¡ ରକ୍ଷଣଶୀଳ ଅନେକ ଭଲ ଭଲ କମୀ 
ମଧ୍ଯ ଏହାର ବିରୋଧ କଲେ । କିନ୍ତୁ ଫଳ କିଛି ହେଲୀ ନାହିଁ । ସେମାନେ ଶେଷରେ ବୁଝିଗଲେ । 
ଗାନ୍ଧୀଜୀ ଲୋକଙ୍କ ମନରୁ ଛୁଆଁ- ଅଛୁଆଁ ଭାବ ଲୋପକରିବାର ଏଇ ବିଚାରକୁ ପ୍ରଚାର କରିବା 
ପାଇଁ ଭାରତର ବିଭିନ୍ନ ପ୍ରଦେଶରେ ପଦଯାତ୍ରା ଚାଲିଲା । 

କେହି ସ୍ପଲ ତ କେହି ଅବା କଲେଜ ଛାଡ଼ି, ନିଆଁଗିଳା ବୁଦ୍ଧି ଧରି ସ୍ବାଧୀନତା ଆନ୍ଦୋଳନକୁ 
ଡେଇ ପଡ଼ି ଥାଆନ୍ତି । 

ଛୋଟ ଛୋଟ ପିଲାଗୁଡ଼ାଙ୍କୁ ନେଇ ଯେଉଁ ବାହିନୀ ଗଢ଼ା ଯାଇଥାଏ, ତା” ନୀ ହେଲା “ବାନର 
ସେନା” । ଏଥ୍‌ରେ ଅଠର ବର୍ଷର ତଳକୁ ପିଲାମାନେ ଥାଆନ୍ତି । ତ୍ରେତୟା ଯୁଗରେ ରାବଣକୁ ମାରି 
ଅନ୍ୟାୟକୁ ଜୟକରି ସତ୍ୟର ମୂର୍ଭିମତୀ ସୀତାଙ୍କୁ ଅସୁରମାନଙ୍କ ହାତରୁ ଛଡାଇ ଆଣିବା ଲାଗି 
ଯୁଦ୍ଧ ହୋଇଥ୍ଲା । କିନ୍ତୁ ଜିତାପଟ ପାଇଥ୍‌ଲେ କେଉଁମାନେ ? ଯାହାଙ୍କର ବୀର ତାଲିକାରେ ନାଁ 
ନଥୁଲା, ବଣରେ ଫଳ ମୂଳ ଖାଉଥ୍ଲେ, ପର୍ବତ କୋଳ ରୁ ବହି ଆସୁଥ୍ବା ଝରଣାର ପାଣି 
ଯେଉଁମାନଙ୍କୁ ସ୍ଵର୍ଗର ସୁଖ ଯୋଗାଉଥୁଲା ସେହି ମାଙ୍କଡ଼ମାନେ ଜୟଲାଭ କରିଥ୍ଲେ । ଲଙ୍କାର 
ପ୍ରତାପୀ ରାଜା ରାବଣର ସୁନାପୁରୀକୁ ଧ୍ଵଂସ କରିଥ୍‌ଲେ ସେ ମାନେ । ପ୍ରାଚୀନ ଇତିହାସରେ ଏହି 
କାହାଣୀ ହି ୧୯୩୦ର ସେ 'ବାନର ସେନା” ବଳ ଦେଉଥ୍ଲା, ଉସାହ ଯୋଗାଉଥ୍ଲା | 

ପିଲାଏ ଗୀତ ଗାଇ ଚାଲି ଥାଆନ୍ତି । ପୁଲିସ ଭ୍ୟାନ ଆ ସି ପହଞ୍ଚେ । ଗାଡ଼ିରେ ଉଠାଇ କାହି 
କେତେଦୂର ନେଇ କେଉଁଠି ବଣ ମଝିରେ, କେଉଠି ଅଜଣା ଗାଁରେ, କେଉଁଠି ସମୁଦ କୂଳରେ 
ଛାଡ଼ି ଦେଇ ଆସେ । ସେଥ୍‌ରେ ସେମାନେ ଡରଚ୍ି ନାହିଁ । ଗାଆକୁ ଗାଆଁ ଡେଇଁ, ଘରେ ଘରେ 
ମାଉସୀ, ପିଉସୀ, ମା'ର ସମ୍ପର୍କ ଯୋଡ଼ି, କାହାଘରୁ ବାସି ତୋରାଣିତ ଆଉ କାହା ଘରୁ ଶୁଖୁଆ 
ପୋଡ଼ା ଖାଇ ପୁଣି ଦଳ ବାନ୍ଧି, ଗୀତ ଗାଇ ଆସି ଘାଟି ମୁଣ୍ଡ କଟକ ସ୍ଵରାଜ ଆଶ୍ରମରେ ଯୁଟନଚ୍ତି । 
ପୁଣି ଚାଲେ ଗୀତ ବୋଲା -- ପିକେଟିଂ -- ଡ଼ିଲ | 

ପୁଲିସକୁ ଏସବୁ ଭଲ ଲାଗେ ନାହିଁ । ତା?ପରେ ହୁଏ ନିର୍ଧୁମ ମାଡ଼ । ପିଠିରେ ନୋଳା ବସେ ! 
ହାତ, ଗୋଡ଼, ଜଙ୍ଘ ସବୁ ପାଚିଲା କୁନ୍ଦୁରି ଭିତର ଭଳି ଫାଟି ଯାଇ ଲାଲ ଦିଶେ | କାହାର ଅବା 
ଚେତା ବୁଡ଼ିଯାଏ । ତଥାପି ସେମାନେ ଡରନ୍ତି ନାହିଁ । ପାଟିରୁ ବାହରୁଥାଏ-- ' ' ମରିବୁ ପଛେ ଡରିବୁ 
ନାହିଁ, ଆମେ ଗାନ୍ଧୀ ବୁଢ଼ାର ଚେଲା”” | 

ଏ ସବୁ କଥା କଳ୍ପନା କରିବା ଆଜି ସ୍ଵାଧୀନ ଦେଶର ସ୍କରଲ ପିଲାଙ୍କ ପକ୍ଷେ ସମ୍ଭବ ନୁହେଁ । 


୬୫୭ ୬୭୭ ୨୧୭୭ 


ଆଜି ତ ସ୍କୁଲ ଘରୁ ପଟ୍ଝା ବିଗିଡ଼ି ଗଲେ, କାନରେ ଚୂନ ନ ଲାଗିଲେ, ନୁଆ କ୍ୟାରମ୍‌ ବୋ଼ କି ରିଂ 


ଜ୍ଜଣେ ଯାତ୍ରୀ ୩୯ 


ବଲ କ୍ଲାସ ପାଇଁ ନ ଆସିଲେ ପିଲେ ଉଚ୍ଛନ୍ନ ହୋଇ ଯାଉଛନ୍ତି । ମାଷ୍ଟ୍ରଙ୍କୁ ଢେଲା ଫୋପଡ଼ାଠାରୁ 
ସ୍କଲରେ ଷ୍ଟାଇକ୍‌ ଯାଏ କେତେ କ'ଣ ହୋଇ ଯାଉଛି | କୁହାଯାଉଛି କ'ଣ ନା- ଏଠି ପଢ଼ିବାର 
ସୁବିଧା ଯୋଗାଇ ଦିଆଯାଉ ନାହି । 

କିନ୍ତୁ ଆଜିକି ସତୁରୀ ବର୍ଷ ତଳେ ଛୋଟ ପିଲେ ବି ସ୍କ୍ରଲ ଛାଡ଼ି ପାଠକୁ ମୂରୁଛି ଦେଇ ଦେଶ 
କାମରେ ବାହାରି ପଡ଼ିଥ୍‌ଲେ । ତାଙ୍କ ଆଗରେ ଆଦର୍ଶ ଥୁଲା । ଆଚାର୍ଯ୍ୟ ହରିହରଙ୍କ ଭଳି ନେତା 
ଥ୍‌ଲେ । ଗୋପବାବୁଙ୍କ ଭଳି ତ୍ୟାଗୀ ଥୁଲେ । ଉଭୟଙ୍କ ପରି କମ୍ମୀ ମଧ୍ଯ ଥ୍‌ଲେ | ଫଳରେ ସେମାନେ 
ବିଗିଡ଼ି ଗଲେ ନାହିଁ । ପଥ ଭ୍ରଷ୍ଟ ହେଲେ ନାହିଁ । ଯେତେବେଳେ ଦେଶ ସ୍ଵାଧୀନ ହେଲା, ସେ 
ପିଲାମାନେ ତାର କଣ୍ଠଧାର ହେଲେ | ଡିଗ୍ରୀ, ଡିପ୍ଲୋମା ନ ପାଇଲେ ମଧ୍ଯ ସେମାନେ ନ୍ୟୁନତା 
ଅନୁଭବ କଲେ ନାହିଁ । ଆଗେଇ ଚାଲିଲେ । କିଏ ଜାଣେ ଆଜି ମଧ୍ଯ କେହି ସେ ଆଦର୍ଶରେ ନ 


ବାହାରିବେ ବୋଲି ! 


(୨୪) 

ଥରେ ଜେଲ୍‌ରୁ ମୁକୁଳି ଆସିଲେ, ଆର ଥରକୁ କିପରି ଜେଲ୍‌ ଯିବେ, ଆଚାର୍ଯ୍ୟ ମହାଶୟଙ୍କ 
ମନ ଏଥ୍ପାଇଁ ହାଇଁ ପାଇଁ ହେଉଥ୍‌ଲା । ମହାଦେବ କ'ଣ କୁଆଡ଼େ ଏକୁଟିଆ ଯାଆନ୍ତି ? ତାଙ୍କ 
ସାଙ୍ଗରେ ନନ୍ଦୀ, ଭୁକୁଟୀ, ଚଣ୍ଡୀ, ଚାମୁଣ୍ଡା ସମସ୍ତେ ଚାଲନି | ଏଣୁ ଆଚାର୍ଯ୍ୟ ମହାଶୟ ଏକୁଟିଆ 
ଯିବା ବଦଳରେ ଆହୁରି ଅନେକ ଲୋକଙ୍କୁ ସାଙ୍ଗରେ ନେଇ ଜେଲ୍‌କୁ ଯାଆନ୍ତି । 

ହଜାରୀବାଗ ଜେଲ୍‌ଟି ଗୋଟିଏ ପାହାଡ଼ିଆ ଜାଗାରେ, ଅନ୍ୟ ସ୍ଥାନ ଅପେକ୍ଷା ବହୁତ ଉଚ୍ଚ । 
`. ଛୋଟ ସହରର ଗୋଟିଏ ପଟେ ଜେଲ୍‌ଟି | ତା'ରି ଭିତରେ ଲାଗ ଲାଗ ହୋଇ ଅନେକଗୁଡ଼ିଏ 
ସେଲ୍‌ ବା “ଖୋପ ଭଳି କୋଠରୀ ଥାଏ | ବିଶିଷ୍ଟ କଏଦୀମାନଙ୍କୁ ତାହାରି ଭିତରେ ଭରି କରି 
ଦିଆଯାଉଥାଏ । ଜଣକା ଗୋଟିଏ ସେଲ୍‌ | 

ସେଠି ଭାରି ଶୀତ ପଡ଼େ । ଅନ୍ୟ ସବୁଦିନେ ତ ରାତିରେ କମ୍ବଳ ଘୋଡ଼ି ହେବା ଦରକାର 
ପଡ଼େ । ତେବେ ଡିସେମ୍ବର କି ଜାନୁୟାରୀର ଶୀତକଥା କହିଲେ ନ ସରେ । ବାହାରେ 
ସତ୍ୟାଗ୍ରହୀମା ନେ ଖଦଡ଼ ପିନ୍ଧୁଥାଆନ୍ତି । କିନ୍ତୁ ମହାତ୍ମା ଗାନ୍ଧୀଙ୍କର ନିଦ୍ଦେଶ ଥାଏ ଯେ, ଜେଲ୍‌ର 
କର୍ରୂପକ୍ଷ ଯାହା ପିନ୍ଧିବାକୁ ଦେବେ, ସତ୍ୟାଗ୍ରହୀମାନେ ସେଥ୍‌ରେ ଆପଭି ନ କରିବା ଉଚିତ୍‌ | ଏଣୁ 
କଏଦୀମାନଙ୍କୁ ହଜାରୀବାଗ ଜେଲରେ ଜଙ୍ଘିଆ ଓ ମୋଟା କମ୍ବଳରେ ତିଆରି ଲମ୍ବା କୋର୍ଟ ପିନ୍ଧିବାକୁ 
ଦିଆଯାଉ ଥାଏ । ଆଚାର୍ଯ୍ୟ ମହାଶୟ ପ୍ରଭୂତି ସମସ୍ତେ ସେଇଆ ପିନ୍ଧି ଥାଆନ୍ତି । 

ଦୈନିକ ରାତି ନ”ଟାରେ ସେଲ୍‌ ଦ୍ବାର ବନ୍ଦ ହୁଏ । ପୁଣି ଖୋଲେ ସକାଳ ଛଂ ଟାରେ । ମାତ୍ର 
ଆଚାର୍ଯ୍ୟ ମହାଶୟ ବିଛଣା ଛାଡ଼ନ୍ତି ରାତି ଦୁଇଟାରେ । ତା'ପରେ କ'ଣ କରନ୍ତେ ? ସେତେବେଳେ 
ଯାଇ ହେବ ପାଣିଟାଙ୍କି ପାଖକୁ ନା ପାଇଖାନା ବି ଯାଇହେବ 7? ପାଖରେ ଜେଲ୍‌ରେ ପେଶା 
ଯାଇଥ୍ବା ଖାଣ୍ଟି ରାଶିତେଲରୁ କିଛି ଥାଏ । ସେଇଥ୍‌ରୁ ଅଧଛଟାକିଏ ଖଣ୍ଡେ ଦେହସାରା ମାଲିସ୍‌ 
କରି ହୁଅନ୍ତି । ଶୀତ କମ୍‌ ଜଣାପଡ଼େ । ପୁଣି ମାଲିସ୍‌ କଲେ ଦେହ ଟିକିଏ ଅଧ୍କ ସତେଜ ହୁଏ । 


„ 


୪୦ ଜଣେ ଯାତ୍ରୀ 
ଏମିତି ରାତି ପାହିଯାଏ । କୁଆ କହେ କା! କା' | 

ସକାଳୁ ଦୁଆର ଖୋଲା ହେବା ସାଙ୍ଗେ ସାଙ୍ଗେ ଟାଙ୍କିରେ ସେ ନିତ୍ୟକର୍ମ କରନ୍ତି । ପ୍ରାର୍ଥନା 
ହୁଏ । ପାଣି ତ ଆଗରୁ ଭରା ହୋଇଥାଏ । ଧରନ୍ତୁ ବାସୀ ପାଣି । ଡିସେମ୍ବର ମାସ, ଭୀଷଣ 
ଶୀତ । ଦେହ ଖାଲି କୋଲମାରି ଯାଉଛି । ପାଣି ହେମକାକର । ତେବେ ବି ବଡ଼ିସକାଳୁ ସେ 
ଗାଧୁଅନ୍ତି । ପାଟି ଖନି ମାରିଯାଏ । ଦାନ୍ତ ଟାକୁ ଟାକୁ ବାଜେ । ଦେହ, ବରଡ଼ା ପତ୍ର ପରି ଥରେ | 
ତଥାପି ସେ ଆଗୁଆ ଦୈନନ୍ଦିନର କାର୍ଯ୍ୟକ୍ରମକୁ ବଦଳାନ୍ତି ନାହିଁ । 

ଗାଧୋଇ ସାରିଲା ପରେ ପୂଜାପାଠ ଚାଲେ । ପ୍ରାର୍ଥନା ହୁଏ । ବାରଣ୍ଡାକୁ ଖରା ଆସେ । 
ସେ ଯାଇ ଖରାରେ ବସନ୍ତି । ସୂତାକଟା ଚାଲେ । 

କିଛିଦିନ ପରେ ବକୁଳ ବନ ର ନନ୍ଦବାବୁ ( ଶ୍ରୀଯୁକ୍ତ ନନ୍ଦକିଶୋର ଦାସ ) ଆସି ଯୁଟିଲେ । 
ଓଡ଼ିଶା ବାଲାଙ୍କୁ ଗୋଟିଏ ଆଡ଼େ ରଖିବାର କଥା । ଏଣୁ ଆଚାର୍ଯ୍ୟ ମହାଶୟଙ୍କ ପାଖକୁ ଲାଗି 
ନନ୍ଦବାବୁଙ୍କ ସେଲ୍‌ଟି ଥାଏ । ଦୁଇ ସେଲ୍‌ ମଝିରେ ଅଧାକାନ୍ଥି ଗୋଟିଏ ଟିଣରେ ତିଆରି । ଆର 
ଘରେ ଲଣ୍ଠନ ଜଳିଲେ ଏ ଘରେ ଆଲୁଅ ପଡ଼େ । ଆର ଘରେ ଶବ୍ଦ ହେଲେ ଏ ଘରେ ତା'ର 
ପ୍ରତିଧ୍ଵନି ହୁଏ । ଏଣୁ ଦୁ ଆର ସିନା କିଳା ହୁଏ । କିନ୍ତୁ ନନ୍ଦବାବୁ ଓ ଆଚାର୍ଯ୍ୟ ମହାଶୟଙ୍କ ଭିତରେ 
କଥାବାତ୍ତୀ ଚାଲେ ରାତିରେ ଅନେକବେଳ ପର୍ଯ୍ୟନ୍ତ । 

ଖାଲି କ'ଣ କଥାବାର୍ତା ଚାଲେ ? ଉପନିଷଦ, ମହାଭାରତଠାରୁ ଆରମ୍ଭକରି ରୋମ 
ସାମ୍ରାଜ୍ୟର ଅଭ୍ୟୁତ୍‌ଥାନ ଓ ପତନ, ଇଟାଲୀର ବିପ୍ଲବୀ ନେବା ଗାଲିବଲ୍ଲିଙ୍କ ଜୀବନୀ, 
ନେପୋଲିୟନଙ୍କ ଜୀବନୀ( ଜଣେ ଫରାସୀ ଲେଖକଙ୍କ ଲେଖାର ଇଂରାଜୀ ଅନୁବାଦ?” ପ୍ରଭୂତି 
ଅନେକ ବଡ଼ ବଡ଼ ବହି ପଢ଼ା ଚାଲେ । ନନ୍ଦବାବୁଙ୍କ ପଢ଼ିବାର ଉଚ୍ଚାରଣଗୁଡ଼ା ଭାରି ସ୍ପଷ୍ଟ । ଏଣ୍ଣ 
ଆଚାର୍ଯ୍ୟ ମହାଶୟଙ୍କୁ ଶୁଣିବାକୁ ଭଲ ଲାଗେ । ଦୁଇଜଣଙ୍କ ମଧ୍ଯରୁ କେହି ଜଣେ ନିଦେଇ ନ ଆସିଲେ 
ରାତିରେ ପଢ଼ିବା ବନ୍ଦ ହୁଏନା । 

ସକାଳୁ ପୁଣି କବାଟ ଫିଟେ । କାମ ସରେ ଆଚାର୍ଯ୍ୟ ମହାଶୟଙ୍କର । ପୁରୁଣା ବନ୍ଧୁ 
ନନ୍ଦକିଶୋର ଦାସଙ୍କର ଚାହା ପିଇବାର ଅଭ୍ୟାସ ଥାଏ । ଏଣୁ ତାଙ୍କ ପାଇଁ ଚାହା ତିଆରି ହୁଏ । 
ସେ ନିଜେ ବି ଟିକିଏ ଚାହା ପିଅନ୍ତି । ସେତେବେଳକୁ ବାରଣ୍ଡାକୁ ଖରା ଆସି ସାରିଥାଏ । ଆଚାର୍ଯ୍ୟ 
ମହାଶୟ ଚରଖା ଧରି ହାଜର ହୋଇଯାଇ ଥାଆନ୍ତି । 

ନନ୍ଦବାବୁ ପଢ଼ୁଥ୍‌ଲାବେଳେ ଆଚାର୍ଯ୍ୟ ମହାଶୟଙ୍କର କାନ ଓ ହାତ ଉଭୟ କାମରେ 
ଲାଗିଥାଏ । ମନ କିନ୍ତୁ ଦୁଇଫାଳ ହୋଇ ନଥାଏ । ଏକା ସଙ୍ଗେ ଦୁଇଟି କାର୍ଯ୍ୟ କରି 
ଚାଲିଥାଏ, ଶୁଣୁଥାଏ ଓ ଟାଣୁଥାଏ | 

ଜେଲ୍‌ରେ ଲାଇବ୍ରେରୀ ଥାଏ । କିନ୍ତୁ ସବୁ ରକମର ବହି ସେଠାକୁ କାହିକି ଆସିବ ? ଜେଲରଙ୍କ 
ବିବେଚନାରେ ଯେଉଁ ବହିଗୁଡ଼ିକ ଭଲ ବହି, ସେହିଗୁଡ଼ିକୁ ସେ ଅଣାଇଥାଆନ୍ତି | ସବୁ ଜେଲର 
ଯେ ଲାଇବ୍ରେରୀକୁ ବହି ଆସିବାର ପକ୍ଷପାତୀ, ତାହା ମଧ୍ଯ ନୁହେଁ | ତେଣୁ ଆଚାର୍ଯ୍ୟ ମହାଶୟ 
ପ୍ରଭୂତି ଜେଲ୍‌ର ଲାଇବ୍ରେରୀରୁ ବେଶୀ କିଛି ସାହାଯ୍ୟ ପାଇପାରନ୍ତି ନାହିଁ । ଜେଲ୍‌ ଯିବାଲାଗି ପ୍ରସ୍ତୁତ 


ଜଣେ ଯାତ୍ରୀ ୪୧ 


ହୋଇ ଆଗରୁ ବହି ପତ୍ର ସାଙ୍ଗରେ ଧରି ନେଇଯାଇ ଥାଆନ୍ତି ସେଠା ଦିନତକ କାଟିବା ପାଇଁ । 
ଯଦି ସନ୍ଦେହ ହୁଏ, ତେବେ ଜେଲର ଓ ସୁପରିଟେଣ୍ଡେଣ୍ଟ ବହିକୁ ଭିତରକୁ ଛାଡ଼ନ୍ତି ନାହିଁ । ତାହା 
ଅଫିସରେ ପଡ଼ି ରହେ । 

ଏଇମିତି ଗୋଟିଏ ବହି ¬ ' ଭାରତରେ ବ୍ରିଟିଶ ଶାସନର ଉଦୟ ଓ ପୂର୍ଣରତା |! କରରୂପକ୍ଷ 
କ'ଣ ଜାଣିଥ୍‌ଲେ ଯେ, ଏଡ଼େ ମାରାମ୍କ ବହି ଏ ! ଥମ୍ପସନ୍‌ ଏବଂ ଗ୍ୟାରେଟ୍‌ ସାହେବଙ୍କ ଲେଖା | 
ମାତ୍ର ଇଂରେଜ ଶାସ ନର ନଗ୍ନଚିତ୍ର ସେଥ୍‌ରେ ଦିଆହୋଇଥାଏ । ସେଥ୍‌ରେ ଗୋଟିଏ ବାକ୍ୟ ଥୁଲା 
“ସିପାହୀ ବିଦ୍ରୋହ” ବିଷୟରେ -- ' ' ପ୍ରତ୍ୟେକଟି ଭାରତୀୟ, ଯେ କି ବିଟିଶମାନଙ୍କ ପାଇ ଲଢ଼ୁ ନ 
ଥୁଲା, ସେ ନିଜର ସ୍ୀଲୋକ ଏବଂ ଶିଶୁମାନଙ୍କୁ ମରାଉ ଥ୍ଲା !”” 

ଏହି ବହି ଆଚାର୍ଯ୍ୟ ମହାଶୟଙ୍କ ପରି ବିପ୍ଳବୀ ପାଠକମାନଙ୍କୁ ବହୁ ପରିମାଣରେ ପ୍ରଭାବିତ 
କରିଥ୍ଲା । ହଜାରୀବାଗ ଜେଲ୍‌ରେ ଥାଇ ଆଚାର୍ଯ୍ୟ ମହାଶୟ ଓଡ଼ିଆରେ ଭଗବଦୂ ଗୀତାର 


ସରଳାର୍ଥ ଲେଖ୍ଥ୍‌ଲେ । 


(୨୫) 

ବର୍ତମାନ ଓଡ଼ିଶାର ସାଧାରଣ ସେବା କ୍ଷେତ୍ରରେ ଯେଉଁ କେତେଜଣ ପୁରୁଣା ଲୋକ ଦେଖା 
ଯାଆନ୍ତି, ସେମାନଙ୍କ ମଧ୍ୟରେ ଶ୍ରୀ ଵଶ୍ଵର ଲାଲ ବ୍ୟାସ ଅନ୍ୟତମ । ଆଚାର୍ଯ୍ୟ ମହାଶୟ ପ୍ରଭୃତି 
ଯେତେବେଳେ ଜେଲ୍‌ ଯିବା, ଆଇନ୍‌ ଅମା ନ୍ୟ କରିବା ପ୍ରଭ୍ତି କାର୍ଯ୍ୟରେ ବ୍ୟସ୍ତ ଥୁଲେ, 
ସେତିକିବେଳେ ସେ ଓଡ଼ିଶା ଆସିଥ୍ଲେ । ମୂଳରୁ ତାଙ୍କର ମଧ୍ଯ ଉଦ୍ଦେଶ୍ୟ ଥ୍ଲା ଜେଲ୍‌ ଯିବା ପାଇଁ । 
କାରଣ ଇଂରେଜ ସରକାରର ଜୁଲମ ସେତେବେଳେ ଭାରି ଟାଣ ଥୁଲା । ଯେଉଁମାନେ କିଛି ବୀରତ୍ସ 
ଜଣାଇବାକୁ ଚାହାନ୍ତି, ସେମାନଙ୍କର ସବୁବେଳେ ଟାଣ ଜିନିଷକୁ ସାମନା କରିବାର ଇଚ୍ଛା ହିଁ ଥାଏ । 
ଏଣୁ ଭଶ୍ଵର ଲାଲ ଏକ ଲୁଗା ମିଲ୍‌ର ମ୍ୟାନେଜର ପଦଛାଡ଼ି ସ୍ଵାଧୀନତା ପାଇଁ ଜେଲ୍‌ ଯିବାକୁ ମନ 
କଲେ । ଏ ହେଉଛି କଲିକତାର କଥା । 

ସେତେବେଳେ କଲିକତାରେ ଆଉ ଜଣେ ଗହଦ ମାଲିକ ଥଲେ । ତାଙ୍କ ନାମ ଶ୍ରୀ ଜୀବରାମଜୀ 
କଲ୍ୟାଣଜୀ । କଲ୍ୟାଣଜୀଙ୍କର ବହୁତ ପଇସା ଥ୍ଲା | ମାତ୍ର ଗରୀବ ଲୋକଙ୍କ ଲାଗି ତୀଙ୍କ ମନରେ 
ଦରଦ ଥୁଲା ଆହୁରି ବେଶୀ । ଗାନ୍ଧୀଜୀ ଯେତେବେଳେ ଏ ଦେଶର ଗରିବଙ୍କ ପାଇଁ ଗନ୍ତାଘର 
ଖୋଲିଦେବାର ଆହ୍ଵାନ କଲେ, ଧନପତି କଲ୍ୟାଣଜୀଙ୍କୁ ତାହା ପ୍ରଭାବିତ କଲା । ଶେଷରେ ଓଡ଼ିଶା 
ଭଳି ଏକ ଗରିବତମ ଅଞ୍ଚଳକୂ ସାହାଯ୍ୟ କରିବା ପାଇଁ, ସେଠାରେ କିଛି କାର୍ଯ୍ୟ କରିବାକୁ ସେ 
ଠିକ୍‌ କଲେ । ଦେଶସାରା ତ ଗରିବ । ହାତ ଗଣତା, ଅଛ କେଇଜଣ ହୁଏତ ପଇସା ବାଲା ଲୋକ 
ଥୁଲେ । ସେମାନଙ୍କୁ କି କାମ ଦିଆଯାଇ ପାରେ ? ଶେଷରେ ଏଠାର ଲୋକମାନଙ୍କୁ ରୋଜଗାରର 
ପନ୍ଥା ସ୍ଵରୂପ ସୂତାକଟା ଶିଖାଇବା ଠିକ୍‌ ହେଲା । କଲ୍ୟାଣଜୀଙ୍କ ପଇସାରେ ଅରଟ, ଭିଣା ଆଦି 
କିଣା ହୋଇ ଗୀ ଗୀରେ କାମ ଚାଲିଲା । 

ଭଶ୍ଵର ଲାଲଙ୍କ ଜଣେ ବନ୍ଧୁ କଲ୍ୟୀଣଜୀଙ୍କ ଗହ୍ଦିରେ ମ୍ୟାନେଜର ଥ୍ଲେ । ସେ ପରାମର୍ଶ 


୪୨ ଜମଣ ଯାତ୍ରୀ 
ଦେଲେ ଯେ, ' “ତୁମେ ଜେଲ୍‌ ଯିବ କ'ଣ ? ଥରେ କଲ୍ଯୟାଣଜୀଙ୍କର ମତାମତ ଏ ବିଷୟରେ ନିଅ | ' 
ସେତେବେଳକୁ ଭଦ୍ରକରେ ଆସି କଲ୍ୟାଣଜୀ ସସ୍ତ୍ରୀକ ରହୁଥାଆନଡ୍ତି । ଶଶ୍ଵର ଲାଲ ତାଙ୍କରି ଠାକୁ 
ଆସିଲେ । ତାଙ୍କୁ ଜେଲ ଯିବା ସମ୍ପର୍କରେ ପଚାରିବେ କ'ଣ ଓଲଟି ଧାରଣା ହେଲା ଯେ, ଗରିବ 
ଲୋକଙ୍କୁ ମତେଇ ଦେଇ ଜେଲ୍‌ ଭିତରକୁ ନିଆଯାଇ ପାରେ । ମାତ୍ର ସେମାନଙ୍କ କୁଟୁମ୍ବଙ୍କୁ ଚଳାଇବା 
ପାଇଁ, ଦେଶରେ ପୂରି ରହିଥ୍ବା ଭୋକ, ବେକାରୀ ଆଦିକୁ ଦୂର କରିବା ଲାଗି ସେମାନଙ୍ୁ କିଛି 
ଧନ୍ଦା ଯୋଗାଇବାକୁ ପଡ଼ିବ । ଏଣୁ ସ୍ଵାଧୀନତାର କଥା ଶୁଣିବା ସଙ୍ଗେ ଲୋକେ ନିଜ ଗୋଡ଼ରେ 
ଠିଆ ହେବାକୁ ଶିଖିବା ଉଚିତ୍‌ । କଲ୍ୟାଣଜୀଙ୍କ ପରାମର୍ଶକ୍ରମେ ସେ ଗୋଟିଏ ଗୀରେ ଯାଇ ରହିଲେ । 
ସେଠାରେ ସୂତାକଟା, ଲୁ ଗାବୁଣା କାମ ପ୍ରଭୃତି ଶିଖାଇଲେ | ଅସ୍ପୃଶ୍ୟତା ନିବାରଣ, ନିଶା ନିବାରଣ, 
ଗ୍ରାମ ସଫେଇ ଆଦି ଗାନ୍ଧୀଜୀଙ୍କର ଗଠନ ମୂଳକ କାର୍ଯ୍ୟର ପ୍ରଚାର ହେଲା । ଯେତେବେଳେ 
ଆଚାର୍ଯ୍ୟ ମହାଶୟ କି ଗୋପବାବୁ ହେରିକା ଲୋକଙ୍କୁ ଲଢ଼ିବା ପାଇଁ ପ୍ରବତ୍ତାଉ ଥ୍ଲେ, 
ସେତେବେଳେ ଭଶ୍ଵରଲାଲ ଏବଂ କଲ୍ୟାଣଜୀଙ୍କ କାମ ଲୋକଙ୍କ ଭିତରେ ଆତ୍ମବିଶ୍ଵାସ ବଢ଼ଉ 
ଥ୍ଲା । ( ଏ ସମ୍ପକ୍ରେ ଲେଖକଙ୍କର ଆଉ ଏକ ପୁସ୍ତକ (ଓଡ଼ିଶାରେ ବ୍ୟାସଜୀ ? ଦ୍ରଷ୍ଟବ୍ୟ ) 

ସେତେବେଳକୁ ହଜାରିବାଗ ଜେଲଥାଏ ଆନ୍ଦୋଳନକାରୀ ଓଡ଼ିଆ ମାନଙ୍କର ବିଶ୍ରାମ ସ୍ଥଳ । 
ଗାରେ ରହିଲେ ସିନା କେଉଠି ପିକେଟିଂ କରି, ପତାକା ଧରି ପୋଲିସଙ୍କ ଆଖିରେ ଧୂଳି ପକାଇବାକୁ 
ହୁଏ । ସବୁବେଳେ ଆଶଙ୍କା ଓ ଉପାସ ଥାଏ ସତ୍ୟାଗ୍ରହୀର ସାଥୀ । ମାତ୍ର ଥରେ ଜେଲ୍‌ ଚାଲିଗଲେ 
ତେଣିକି ଆଉ ଲୁଚିଛପି ରହିବାର କୌଣସି ଭୟ ନାହିଁ । ସେଠି ଥ୍‌ବେ ଆଚାର୍ଯ୍ୟ ମହାଶୟ, ପ୍ରାଣକୃଷ୍ଣ 
ପଢ଼ିଆରୀ, ଗୋପବାବୁ କି ଲିଙ୍ଗରାଜ ବାବୁଙ୍କ ଭଳି ପୋଖତ ପୁରୁଣା ଲୋକ | ସେମାନଙ୍କ ସାହଚର୍ଯ୍ୟ 
ଓଲଟି ପ୍ରେରଣା ଦେବ ସିନା ନିରାଶ କରିବ ନାହିଁ । ତା” ସାଙ୍ଗକୁ ପୁଣି ବ୍ୟବସ୍ଥିତ ଜୀବନ । ଠିକ୍‌ 
ସମୟରେ ଖାଇବା, ଶୋଇବା, କାମ କରିବା ପ୍ରଭୃତି | ତା ସାଙ୍ଗକୁ ଆହୁରି ବ୍ୟବସିତ କରି ଦିଏ 
ଆଚାର୍ଯ୍ୟ ମହାଶୟ କିମ୍ବା ଗୋପବାବୁଙ୍କ କାର୍ଯ୍ୟ କଳାପ । ବଡ଼ି ସକାଳୁ କାମଦାମ ସାରି ଆଚାର୍ଯ୍ୟ 
ମହାଶୟ ସୂତାକାଟି ବସିଲେ କିମ୍ବା ଗୋପବାବୁ ବଗିଚାକୁ ବାହାରିଲେ, ଅନ୍ୟମାନେ ଚୃପଚାଷ 
ବସି ରହିବେ କେମିତି ? ଅନ୍ତତଃ କିଛି ନା କିଛି କାମ ତ କରିବାକୁ ହେବ ! ନ ହେଲେ ନିଜ ମନ 
କ'ଣ କହିବ ? 

ହୁଏତ କେତେକଙ୍କ ପାଇଁ ତାହା ଜେଲ୍‌ ଥ୍ଲା । ମାତ୍ର ଆଚାର୍ଯ୍ୟ ମହାଶୟଙ୍କ ଲାଗି ସେ ଥ୍ଲା 
ସାଧନାର କ୍ଷେତ୍ର । ମନ ତାଙ୍କର ବହୁ ପୂର୍ବରୁ ସ୍ଵାଧୀନ ହୋଇ ସାରିଥୁଲା । ମନ ଯାହାର ସ୍ଵାଧୀନ, 
ତାକୁ ଦୁନିଆର କେଉ ଶକ୍ତି ଲୁହା କବାଟର ଘେର ଭିତରେ ରଖୁ ବନ୍ଦ କରି ପାରେ ? ଇଟା ପଥରର 
ଜେଲ କାନ୍ଥ ଚାରିଟାକୁ ପଚାରେ ବା କିଏ ? । 

ଏଣୁ ଗାଁ ଗହଳିରେ କିମ୍ବା (ସ୍ଵରାଜ ଆଶ୍ରମ” ପିଣ୍ଡାରେ ଯେମିତି ତାଙ୍କର ସୂତାକଟା, 
ଗୀତାପାଠ, ପ୍ରାଥନା ଆଦି ଚାଲୁ ଥାଆନ୍ତା, ହଜାରୀବାଗ ଢେଲ୍‌ରେ ମଧ୍ଯ ଠିକ୍‌ ସେମିତି ଚାଲୁଥ୍ଲା । 
ତା” ସାଙ୍ଗକୁ ଦୁନିଆର ନାନା କଥା ଉପରେ ଆଲୋଚନା କରିବା ପାଇଁ ଆଲୋଚକ ବନ୍ଧମାନଙ୍କ 
ସଂଖ୍ୟା ତ ସେଠି କମ୍‌ ନଥ୍ଲା !! ୮ 


ଜଣେ ଯାତ୍ରୀ ୪୩ 
(୨୬) 

ଆଚାର୍ଯ୍ୟ ମହାଶୟଙ୍କର ଦେଶକୁ ସ୍ଵାଧୀନ କରିବା ଲାଗି ବ୍ୟାକୁଳତା ଯେପରି ଥାଏ, 
ସେହିପରି ଗାନ୍ଧୀଜୀଙ୍କର କାର୍ଯ୍ୟକ୍ରମମାନ କିପରି ଠିକ୍‌ ଠିକ୍‌ କାର୍ଯ୍ୟରେ ଲାଗିବ, ସେଥୁପାଇଁ ଯତ୍ନ 
ମଧ୍ଯ ଥାଏ । ଏଣୁ ହରିଜନ ସାହିରେ କେତେବେଳେ ତାଙ୍କୁ ପଖାଳ ଖାଇବାକୁ ହୁଏତ କେତେବେଳେ 
ଝିଅଙ୍କ ମେଳରେ ସୂତା କାଟିବାକୁ ପଡ଼େ । ଗୁହାଳି ବନ୍ଧରେ ଚାନ୍ଦୀ ମାଗିବାକୁ ଆଚାର୍ଯ୍ୟ ମହାଶୟ 
ବରିରୁ କେତେବେଳେ ଶୁନଗାଡ଼ି ଚଢ଼ି ଦଉଡ଼ନ୍ତି ତ ଗାଆଁ ଗାଆଁରେ ପ୍ରତ୍ୟେକଙ୍କ ବାଡ଼ିରେ କେମିତି 
ଖନ୍ଦା ପାଇଖାନା ଖୋଳା ହେବ, ଏଥୁଲାଗି ଲାଗନ୍ତି | କେତେବେଳେ ଗାଆଁ ଟୋକାଙ୍କୁ ସାଙ୍ଗରେ 
ଧରି ରାସ୍ତା ସଫା କରନ୍ତି । ନିଜର ତ ଘର କିମ୍ବା ଅଞ୍ଚଳ ବୋଲି କିଛି ନାହିଁ ! 

ଓଡ଼ିଶାରେ ଂହରିଜନ ପଦଯାତ୍ରା'"ରେ ଆସି ଗାନ୍ଧୀଜୀ ଏଠାକାର କମୀମାନଙ୍କୁ ଗୋଟିଏ 
ଗୋଟିଏ ଅଞ୍ଚଳ ବାଛିନେଇ ନିଜର ପ୍ରୟୋଗ ଚଳେଇବା ପାଇଁ ପରାମର୍ଶ ଦେଇଥୁଲେ । ସେହି 
ଅନୁସାରେ ଗୋପବାବୁ ଯାଇଥ୍ଲେ ଯାଜପୁରର ବରିକୁ । ହୋତା ମହାଶୟଙ୍କର ଆସ୍ଥାନ ଜମିଥ୍ଲା 
ପୁରୀ ଜିଲାର ବେରବୋଇ ଗୀରେ । 

୧୯୩୬ ମସିହା ଅପ୍ରେଲ ମାସ ପହିଲା ଦିନ ଓଡ଼ିଶା ସ୍ଵତନ୍ତ୍ର ପ୍ରଦେଶ ହେଲା । ତା” ପୂର୍ବରୁ 
ବିହାର ସଙ୍ଗେ ମିଶିକରି ଥ୍ଲା । ଖାଲି ବିହାର କାହିକି, ମାନ୍ଦ୍ରାଜ, ମଧରପ୍ରଦେଶ, ବଙ୍ଗଳାରେ ମଧ୍ୟ 
କେତେକ ଅଞ୍ଚଳ ରହିଥୁଲା । ସେ ସବୁ ଅଞ୍ଚଳର ଲୋକେ ଓଡ଼ିଆ କହୁଥୁଲେ । ସେମାନଙ୍କର ଚଳଣି 
ଓ ରୀତି-ନୀତି ଥ୍ଲା ପକ୍କା ଓଡ଼ିଆ । ମାତ୍ର ସେମାନେ ପରସ୍ପରଠାରୁ ବିଛିନ୍ନ ହୋଇ ରହିଥ୍ଲେ । 
ସ୍ଵର୍ଗତ ମଧୁବାବୁଙ୍କ ଅମଳରୁ ଚେଷ୍ଟା ଚଳି ଆସିଥୁଲା ଯେ ବଚ୍ଛିନ୍ନ ଓଡ଼ିଆ ଲୋକେ କେମିତି ଏକତ୍ର 
ହେବେ । ସେଇଥ୍‌ ପାଇଁ ତାଙ୍କ ଅମଳରେ ଭାରି ଜୋରସୋରରେ କାମ ଚାଲିଥ୍‌ଲା । ମଧୁବାବୁଙ୍କ 
ନେତୃତ୍ବରେ ସେତେବେଳେ ଓଡ଼ିଆ ଆନ୍ଦୋଳନରେ ଅନେକ ଲୋକ ପ୍ରଭାବିତ ହୋଇଥୁଲେ । 
କିନ୍ତୁ ମଧୁବାବୁଙ୍କ ଜୀବିତକାଳରେ ଆସିଲା ଗାନ୍ଧୀଜୀଙ୍କ ଡାକରା । ପୁଣି ଦାସେ ଆପଣେ ବାହାରିଲେ 
ତାଙ୍କ କାମରେ ! 

ଦାସେ ଆପଣେଙ୍କର ଅନେକ ସହକର୍ମୀ ଥୁଲେ, ଯେଉମାନେ କି ସ୍ବାଧୀନତାର ଆନ୍ଦୋଳନ 
ଅପେକ୍ଷା ଓଡ଼ିଆ ଆନ୍ଦୋଳନକୁ ବେଶି ବଡ଼ ବୋଲି ଭାବୁଥ୍‌ଲେ । ଏହାର ଖୁବ୍‌ ଟାଣୁଆ ଆଲୋଚନା 
ହେଉଥ୍‌ଲା ଏବଂ ଶେଷରେ ସମସ୍ତଙ୍କୁ ମନମୁତାବକ କାମରେ ଦାସେ ଆପଣେ ଠିକ୍‌ଭାବେ ଲଗାଇ 
ଦେଇ ପାରୁଥୁଲେ । ଏଣୁ ମତଭେଦଟା ବାହାରକୁ ଜଣାପତୁ ନଥୁଲା । ଦାସେ ଆପଣେଙ୍କ ଚାଲିଯିବା 
ପରେ ଆଚାର୍ଯ୍ୟ ମହାଶୟଙ୍କଠାରୁ ଅନେକ ସହକର୍ମୀ ଦୂରେଇ ଗଲେ - ସେ କଥା ପୂର୍ବରୁ 
କୁହାଯାଇଛି । 

ତାହା ବୋଲି ସେମାନଙ୍କ ମଧ୍ଯରେ କ୍ଷଣିକ ଲାଗି ଯେ ଅନ୍ୟ ପ୍ରତି ଖରାପ ଭାବ ଥୁଲା ବା 
କେହି କାହାରିକୁ ଘ୍ଠଣା କିମ୍ବା ଅଶ୍ରଦ୍ଧା କରୁଥ୍‌ଲେ - ଏ କଥା ନୁହେଁ । ବୟସ ଭେଦରେ ପ୍ରତ୍ୟେକ 
ଅପରକୁ ଶ୍ରଦ୍ଧା ଓ ସମ୍ମାନ କରୁଥ୍‌ଲେ । ଜଣେ ଅନ୍ୟଜଣର ସୁଖଦୁଃଖରେ ଭାଗୀ ହେଉଥ୍‌ଲେ । 
କିନ୍ତୁ ପ୍ରତ୍ୟେକଙ୍କର ବିଚାର ଥ୍ଲା ସ୍ଵତନ୍ତ୍ର । 


୪୪ ଜଣେ ଯାତ୍ରୀ 

ବନ୍ଧୁମାନଙ୍କ ଭିତରୁ ଅନେକ ଛକାପଞ୍ଚା ରାଜନୀତିକୁ ପସନ୍ଦ କରୁଥୁଲେ । ମାତ୍ର ଏ ସବୁ 
କାମ ଆଚାର୍ଯ୍ୟ ମହାଶୟଙ୍କୁ ପୋଷାଇଲା ନାହିଁ । ଏଣୁ ନିଜେ ସିଧା ସଳଖ ଏ ସବୁ ପେଞ୍ଚ ପାଞ୍ଚରୁ 
ଅଲଗା ରହି ସେ ଗାଆଁର ସେବା କଲେ । କିନ୍ତୁ ଏ ପାଖରେ, ତାଙ୍କୁ ଛାଡ଼ି ଦେଇ ଯେଉଁମାନେ 
ଛକାପଞ୍ଝା ରାଜନୀତି କରୁଥ୍‌ଲେ ଅର୍ଥାତ ପରସ୍ପର ଭିତରେ ଭୂଷା ଭୂ ଷି ହେଉଥୁଲେ, ସେମାନଙ୍କ 
କଳିଆ ତୁଟାଉ ଥୁଲେ ଆଚାର୍ଯ୍ୟ ମହାଶୟ । ଓଡ଼ିଶା କଂଗ୍ରେସ ବାଲାଙ୍କ ନିଜ ଭିତରର କଜିଆ 
ଭାଙ୍ଗିବା ଲାଗି ଟ୍ରିବ୍ୟୁନାଲ( ନିଷ୍ପରିକାରୀ କମିଟି ) ବସାଯାଇଥୁଲା । ସେଥୁରେ ଆଚାର୍ଯ୍ୟ ମହଶୟ 
ଏବଂ ଗୋପବାବୁ ସଦସ୍ୟ ଥୁଲେ । ଖାଲି କ'ଣ ସେତିକି ? 

ଥରେ ପ୍ରାଦେଶିକ କଂଗ୍ରେସର ସଭାପତି ପଦ କାହାକୁ ଦିଆଯିବ ଏଥ୍‌ପାଇଁ ତୁମୂଳ କନ୍ଦଳ 
ଲାଗିଲା ପ୍ରାଦେଶିକ କଂଗ୍ରେସ କମିଟିର ବୈଠକରେ । ବାହାରେ ତ ପୋଲିସ ଧରି ନେବେ । ଏଣୁ 
ନୟାସଡ଼କର ସତ୍ୟନାରାୟଣ ମନ୍ଦିର ଭିତରେ ଆଲୋଚନାର ଧୂମ୍‌ ଉଡୁଥାଏ । କାରଣ ମନ୍ଦିର 
ଭିତରକୁ ପୋଲିସ ପଶିବା ମନା । 

କନ୍ଦଳର କାରଣ ହେଲା ଯେ, ଓଡ଼ିଶାର କଂଗ୍ରେସ କର୍ମୀମାନେ ଆଗାମୀ କଂଗ୍ରେସ 
ସମ୍ମିଳନୀଟିକୁ ଓଡ଼ିଶାରେ କରିବା ପାଇଁ ଆୟୋଜନ କରୁଥାଆନ୍ତି । ଏହା କଟକରେ ହେବ କି 
ପୁରୀରେ ହେବ -- ଏଥ୍‌ପାଇଁ ଟଣା ଓଟରା ଚାଲିଥାଏ | ଉଭୟ ପକ୍ଷର ଧୁରନ୍ଧର ବ୍ଯିମାନେ ନିଜ 
ନିଜ ସପକ୍ଷରେ ଯୁକ୍ତି ଓ ତଥ୍ୟ ଯୋଗାଉ ଥାଆନ୍ତି । କୌଣସି ମୀମାଂସା ହୋଇପାରୁ ନଥାଏ । 
ସମ୍ମିଳନୀ ପାଇଁ ପ୍ରାଦେଶିକ ସଭାପତିଙ୍କର ସହଯୋଗ ଦରକାର । ଲୋକନାଥ ମିଶ୍ର ପ୍ରମୁଖ ପୁରୀର 
ନୀଳକଣ୍ଠ ଦାସଙ୍କ ନାମ ସଭାପତି ପଦ ଲାଗି ପ୍ରସ୍ତାବ କଲା ବେଳକୁ କଟକ ବାଲା ବିଚିତ୍ରାନନ୍ଦ 
ଦାସ ପ୍ରମୁଖ ଗୋପବନ୍ଧୁ ଚୌଧୁରୀଙ୍କ ନାଆଁ ସଭାପତି ପଦପାଇଁ ଉଠାଉ ଥାଆନ୍ତି । ଉଭୟେ ଉଯଯୁକ୍ତ 
ଲୋକ । ଜଣେ ଅନଗ୍ଗଳ ବାଗ୍ମୀ ତ ଅନ୍ୟ ଜଣେ ନୀରବ ସାଧକ । କେହି କାହାକୁ କମ୍‌ ନୁହନ୍ତି । 
ମାତ୍ର ଏ ଅଡ଼ୁଆ ହଟିବ କିପରି ? ଶେଷରେ ଭାବି ଭାବି କେତେଜଣ ବୁଦ୍ଧିମାନ୍‌ ବନ୍ଧୁ ଯାଇ ଆଚାର୍ଯ୍ୟ 
ମହାଶୟଙ୍କ ପାଖେ ଯୁଟିଲେ । କାରଣ ଏ ଅଡ଼ୁଆ ତୁଟାଇବା ଲାଗି ଏକମାତ୍ର ଯୋଗ୍ୟ ଲୋକ 
ଥ୍‌ଲେ ସେ । ଶେଷରେ ବହୁକଷ୍ଠରେ ଆଚାର୍ଯ୍ୟ ମହାଶୟଙ୍କୁ ଏଥୁପାଇଁ ରାଜି ହେବାକୁ ହେଲା । 
ସଭାପତି ପଦପାଇଁ ନୂତନ କରି ଯେତେବେଳେ ଆଚାର୍ଯ୍ୟ ହରିହରଙ୍କ ନାମ ପ୍ରସ୍ତାବ ଆସିଲା, 
କେହି ଉଁ କି ଚୁଁ ହେଲେ ନାହିଁ ¦ ନିର୍ଦ୍ବନ୍ଦରେ ନିର୍ବାଚିତ ସଭାପତି ଆଚାର୍ଯ୍ୟ ମହାଶୟ, ପଶ୍ଚିତ ନୀଳକଣ୍ଠ 
ଏବଂ ଗୋପବାବୁଙ୍କୁ ପ୍ରାଦେଶିକ କଂଗ୍ରେସ ଦଳର ଯୁଗ୍ମ ସମ୍ପାଦକ କଲେ । 


(୨୭) 
ଭାରତ ଗୋଟିଏ ବିଚିତ୍ର ଦେଶ । ବଣ, ପାହାଡ଼, ନଭ, ନାଳ, ସମୁଦ ଆଉ ଫସଲ କିଆରିରେ 
ଏଠି ଯେମିତି ବିଚିତ୍ରତା ଦେଖୁବାକୁ ମିଳେ, ସେଇମିତି ଏଠାକାର ଶାସନ ବ୍ୟବସ୍ଥାରେ 
ସେତେବେଳେ ବିଚିତ୍ରତା ଥୁଲା । ମହୀଶୂର, ହାଇଦ୍ରାବାଦ, ଜୟପୁର ପ୍ରଭୂତି ଦେଶୀୟରାଜ୍ୟ, 
କନିକା କିମ୍ବା ରାମଗଡ଼ ଭଳି ଜମିଦାରୀମାନଙ୍କରେ ରାଜା ଆଉ ଜମିଦାରମାନଙ୍କର ମନଇଚ୍ଛା 


ଚ୍ଛଣେ ଯାତ୍ରୀ ୪୫ 


କାରବାର ଚାଲିଥୁଲା । ଉପରେ ବିଦେଶୀ ସରକାର । ତା” ତଳକୁ ରାଜା ଆଉ ଜମିଦାର |। ଏ 
ଉଭୟଙ୍କ ଦାଭଉରେ ବିଚରା ଗରିବ ଲୋକେ ପେଶି ହୋଇ ଯାଉଥ୍‌ଲେ । ତେଣୁ ଅନେକ ଲୋକ 
ଭାବୁଥ୍‌ଲେ ଯେ, ଭାରତର ସ୍ଵାଧୀନତା ସାଙ୍ଗକୁ ଦେଶୀୟ ରାଜ୍ୟମାନଙ୍କରେ ଥ୍ବା ଏ ଦେଶର 
ଲକ୍ଷ ଲକ୍ଷ ମଳିମୁଣ୍ଡିଆ ଖଟିଖିଆ ଲୋକଙ୍କର ମୁକ୍ତି ଦରକାର । ଏଥ୍‌ପାଇଁ ରାଜୁଡ଼ା ଶାସନ ଭିତରେ 
ବି ଭାରତର ଚାରିଆଡ଼େ ଆନ୍ଦୋଳନ ଚାଲିଥୁଲା । 

ଭାରତର ସ୍ଵାଧୀନତା ଆନ୍ଦୋଳନ ନିଆଁ ଭିତରୁ ଯେଉଁ ଝୁଲଟି ଓଡ଼ିଶାରେ ଆସି ପଡ଼ିଲା, 
ଗଡ଼ଜାତ ଆନ୍ଦୋଳନ ଥ୍ଲା ତା'ର ଏକ ଅଂଶ | କନିକା ଜମିଦାରୀରେ ଯେଉଁ ଅତ୍ୟାଚାର 
ହୋଇଥ୍ଲା, ତା'ର ବିବରଣୀ ଗୁପ୍ତଭାବରେ ସଂଗ୍ରହ କରିବା ଲାଗି ଆଚାର୍ଯ୍ୟ ମହାଶୟ ନିଜେ 
ସେଠାକୁ ଯାଇଥ୍‌ଲେ । ପଣ୍ଡିତ ଗୋପବନ୍ଧୁ ତ ଏଇ ଆନ୍ଦୋଳନରେ ଦୁଇବର୍ଷ ପାଇଁ ଜେଲ୍‌ 
ଯାଇଥ୍ଲେ । କିନ୍ତୁ ଓଡ଼ିଶାର ଗଡ଼ଜାତ ଅତ୍ୟାଚାର ଢେଙ୍କାନାଳରେ ପ୍ରବଳ ରୂପ ଧରିଥ୍ଲା । 
ଢେଙ୍କାନାଳ ପାଖକୁ ତାଳଚେରରେ ମଧ୍ଯ ରାଜାଙ୍କ ତରଫରୁ ନାନାରକମର ଅତ୍ୟାଚାର ହେଉଥ୍ଲା । 
ଲୋକେ ସେସବୁ ସହି ସହି ଏପରି ନୟାନ୍ତ ହୋଇଗଲେ ଯେ ଶେଷକୁ ଆଉ ସେମାନେ ବରଦାସ୍ତ 
କରି ପାରିଲେ ନାହିଁ । ତାଳଚେରରୁ ଅତ୍ୟାଚାରିତ ଦଶହଜାରଠୁ ବେଣି ପ୍ରଜା ଘରଦୁଆର ଛାଡ଼ି 
ଅନୁଗୁଳ ଆଡ଼କୁ ପଳାଇ ଆସିଲେ । କାରଣ ଅନୁଗୁଳ ଗଡ଼ଜାତର ସୀମା ଭିତରେ ନଥୁଲା । 
କୋଶଳା ବୋଲି ଗୋଟିଏ ଗୀ । ସେହିଠାରେ ସେମାନଙ୍କର ରହିବା ବ୍ୟବସ୍ଥା କରାଗଲା । କୋଶଳା 
ଏବଂ ଆଖପାଖରେ ଲୋକେ ସେମାନଙ୍କର ଚର୍ଚଚାଁ କଲେ । ଗାନ୍ଧୀଜୀଙ୍କ ପର୍ଯ୍ୟନ୍ତ ମଧ୍ୟ ଏ ଖବର 
ଯାଇଥ୍ଲା | 

କାମ ନ କଲେ ଖାଇବାକୁ ମିଳିବ କେମିତି ? ଏଣୁ ଆଚାର୍ଯ୍ୟ ମହାଶୟ ଘରଛାଡ଼ି, ପଳାଇ 
ଆସିଥୁବା ଲୋକଙ୍କୁ ଆଶ୍ଵାସନା ଦେବା ସାଂଗେ ସାଂଗେ ସେମାନଙ୍କୁ ସୂତାକଟା କାମର ଶିକ୍ଷା 
ଦିଆଇଥ୍‌ଲେ । ଆନ୍ଦୋଳନ କରୁଥ୍ବା ଆହୁରି ବହୁ ଉତ୍ସାହୀ କର୍ମୀ ଏ କାର୍ଯ୍ୟରେ ଲାଗି ପଡ଼ିଥୁଲେ । 

ସେତେବେଳେ ଜାତୀୟ କଂଗ୍ରେସ ଥୁଲା ମୁଖ୍ୟ ଲଢ଼ୁଆ ଅନୁଷ୍ଠାନ । ତା” ଭିତରୁ ଆହୁରି 
ପଞ୍ଚାଏ ଲୋକ ବାହାରିଲେ, ଯେଉଁମାନେ କହିଲେ- ଭାରତର ସ୍ଵାଧୀନତା ଅନ୍ଦୋଳନ ସହିତ 
ଲୋକଙ୍କ ଭୋକ ମାରିବା ଆନ୍ଦୋଳନ ବି କରିବାକୁ ହେବ । ଗରିବମାନଙ୍କ ତରଫରୁ ଧନୀମାନଙ୍କ 
ଉପରେ ଚାପ ପକାଇବାକୁ ହେବ । ଜାତୀୟ କଂଗ୍ରେସର ଅନେକେ ସେମାନଙ୍କର ଏହି ବିଚାରକୁ 
ସମର୍ଥନ କଲେ ନାହିଁ । ଫଳରେ ଜାତୀୟ କଂଗ୍ରେସରେ ଦୁଇଟି ଗୋଷ୍ଠୀ ଦେଖାଦେଲେ । ଜାତୀୟ 
କଂଗ୍ରେସ ଭିତରେ କଂଗ୍ରେସ ସମାଜବାଦୀ ଦଳ ମୁଣ୍ଡ ଟେକିଲା । ଓଡ଼ିଶାରେ ଏହି ଦଳର ପ୍ରଭାବ 
ଖୁବ୍‌ ବେଶି ଥୁଲା । କାରଣ ଅନେକଗୁଡ଼ିଏ ଧୁରନ୍ଧର ଯୁବକ ଏଥୁରେ ଥ୍‌ଲେ । ଓଡ଼ିଶାରେ ଯେଉଁ 
ଗଡ଼ଜାତ ଆନ୍ଦୋଳନ ଚାଲିଥୁଲା, ତା' ମୂଳରେ ଥ୍ଲେ ସେହି ଯୁବକମାନେ | 

ପ୍ରାଦେଶିକ କଂଗ୍ରେସର କାର୍ଯ୍ୟକାରୀ ସମିତିକୁ ବିଭିନ୍ନ ଜିଲାରୁ ପ୍ରାର୍ଥୀମାନେ ନିର୍ବାଚିତ ହୋଇ 
ଆସୁଥୁଲେ । ଏଇ ନିର୍ବାଚନରେ ଜାତୀୟ କଂଗ୍ରେସ ଓ କଂଗ୍ରେସ ସମାଜବାଦୀ ଭିତରେ ଲଢ଼େଇ 


୪୬ ଚ୍ଜଣେ ଯାତ୍ରୀ 
ଚାଲିଥୁଲା । ୧୯୩୮ ମସିହାରେ ଆଚାର୍ଯ୍ୟ ମହାଶୟ ଏଇମିତି ଏକ ଲଢ଼େଇ 'ରେ ପଡ଼ିଗଲେ | 

ସେ ଥ୍ଲେ ଜାତୀୟ କଂଗ୍ରେସର ପ୍ରାର୍ଥୀ । ତାଙ୍କର ପ୍ରତିଦ୍ଵନ୍ଦୀ କଂଗ୍ରେସ ସମାଜବାଦୀମାନେ 
ତାଙ୍କୁ 'ଅକାର୍ଯ୍ୟ ହରିହର' ଭାବେ ଚିତ୍ରଣ କରି ବହୁ ଚେଷ୍ଟାରେ ହରାଇ ଦେଲେ | ମାତ୍ର ପରେ 
ଜଣାଗଲା ଯେ, ଆଚାଯ୍ୟ ମହାଶୟ ନିଜେ ସୁଦା ଜାଣି ନଥ୍ଲେ ଯେ ସେ ପ୍ରତିଦ୍ବନ୍ଦିତା କରୁଛନ୍ତି । 

ତାଙ୍କରି ପିଲେ ତାଙ୍କୁ ହରାଇ ଦେଲେ । କଣ ତାଙ୍କ ପାଇଁ ଏ ଏକ ଗୌରବ ନୁହେ ? ଘଟଣାଟି 
ହେଉଛି ଏହିପରି ¬ 

ଆଚାର୍ଯ୍ୟ ହରିହର ଦାସଙ୍କର ପ୍ରତିଦ୍ଵନ୍ଦୀ ଥାଆନ୍ତି ତାଙ୍କର ପୂର୍ବତନ ଛାତ୍ର ଓ ନିମାପଡ଼ାର 
କର୍ମୀ ମୋହନ ଦାସ । କଂଗ୍ରେସର ଦଳେ ତରୁଣ କର୍ମୀ ସେତେବେଳେ କୃଷକ ସଭା ଓ କଂଗ୍ରେସ 
ସାମ୍ୟବାଦୀ ଗୋଷ୍ଠୀ ଗଢ଼ିଥାଆନ୍ତି । ଏଇ ଗୋଷ୍ଠୀ କଂଗ୍ରେସ ଦଳକୁ ସାମ୍ୟ ଦିଗରେ ଅଧ୍କ 
ପ୍ରଗତିଶୀଳ କରାଇବା ପାଇଁ ଚେଷ୍ଟା କରୁଥାଏ । ମୋହନ ଦାସ ଥାଆନ୍ତି ଏହି ଗୋଷ୍ଠୀର । ଆଚାର୍ଯ୍ୟ 
ହରିହରଙ୍କୁ ' ' ଅକାର୍ଯ୍ୟ ହରିହର'? ବୋଲି ଏଇ ଗୋଷ୍ଠୀ ଚିତ୍ରିତ କରୁଥାଏ | 

ସେଦିନ କଂଗ୍ରେସଦଳର କର୍ମୀମାନେ ଆସିଲେ ଭୋଟ ନେବା ପାଇଁ । ଭୋଟ ସ୍ଥାନରୁ କିଛି 
ଦୂରରେ କଂଗ୍ରେସ ସାମ୍ୟବାଦୀ ଗୋଷ୍ଠୀର ବୈଦ୍ୟନାଥ ରଥ ପ୍ରମୁଖ ସ୍ଵେଚ୍ଛା ସେବକମାନେ 
ସେମାନଙ୍କୁ କହି ଦିଅନ୍ତି ‹ ଆପଣ ତ ଡେରି କରି ଆସିଲେ | ଭୋଟ କାମ ସରିଗଲାଣି |'' ଏଣେ 
ନିଜ ସପକ୍ଷ ଲୋକଙ୍କୁ ପଠେଇ ଦିଅନ୍ତି ଭୋଟ ଦେବାକୁ । 


(୨୮) 

୧୯୩୬ ମସ୍ିହାରେ ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ ହେବାରୁ ଏଥର ସୁବିଧା ହେଲା ଯେ, 
ଗା ଗହଳିରେ ଆନ୍ଦୋଳନ କରି ଏତେ ବାଟ -- ହଜାରୀବାଗ ଜେଲ୍‌କୁ ଯିବା ଦରକାର ପଡ଼ିଲା 
ନାହିଁ । ପ୍ରାଦେଶିକ କେନ୍ଦ୍ରୀୟ ଜେଲ ହେଲା ବରହମ୍‌ପୁର । ପୁଲିସବାଲା ସେହିଠାକୁ ଗାଁ ଗହଳିରେ 
ସରକାରଙ୍କ ବିରୋଧରେ ପ୍ରଚାର କରୁଥ୍ବା କର୍ମୀମାନଙ୍କୁ ଧରି ନେଉଥୁଲେ । ପିଲାମାନଙ୍କୁ କିମ୍ବା 
ଯେଉମାନେ ନୂଆକରି ସ୍ଵାଧୀନତାର ସିପାହୀ ହେଉଥୁ୍‌ଲେ, ସେମାନଙ୍କୁ ବେଳେ ବେଳେ ମାଡ଼ 
ଚଢ଼ାଯାଉଥୁଲା । କିନ୍ତୁ ଆଚାର୍ଯ୍ୟ ମହାଶୟଙ୍କୁ କେବେ ମାଡ଼ ହୋଇନାହିଁ । କାରଣ ଯେଉଁ ପୁଲିସ 
କର୍ମଚାରୀ ତାଙ୍କୁ ଧରିନେବାକୁ ଆସୁଥ୍‌ଲେ, ସେ ନିଜେ କିମ୍ୟା ତାଙ୍କ ପରିବାର କୌଣସି ସୂତ୍ରରେ 
ଆଚାର୍ଯ୍ୟ ମହାଶୟଙ୍କ ସଙ୍ଗେ ବ୍ୟକ୍ତିଗତ ଭାବେ ସଂପୃକ୍ତ ଥ୍‌ବେ । ତା'ପରେ ଆଚାର୍ଯ୍ୟ ମହାଶୟଙ୍କ 
ଦେହରେ ଟିପ ବାଜିଲେ ଓଡ଼ିଶାର ଲୋକେ ବରଦାସ୍ତ କରି ଥାଆନ୍ତେଟି ! କଏଦୀଖାନାକୁ 
ନେବାପାଇଁ ହାତକଡ଼ି ବି ତାଙ୍କ ଲାଗି ଆବଶ୍ୟକ ହେଉ ନଥ୍ଲା । ' “ଆପଣ ବନ୍ଦୀ ହେଲେ”? _ 
ବୋଲି ପୁଲିସ କାର୍ମଚାରୀ ଯେତେବେଳେ ଆସି କହି ଦେଉଥ୍‌ଲେ, ଆଚାର୍ଯ୍ୟ ମହାଶୟ ତାଙ୍କ 
ସାଙ୍ଗରେ ଚାଲୁଥ୍‌ଲେ । ମଲା ସାପକୁ କ'ଣ କେହି ବୁିମାନ ଲୋକ ମାଡ଼ ଦିଏ ? ମୂଳରୁ ତ ସେ 
ଜେଲ୍‌ ଯିବାକୁ ଫିକର କରିଥାଆନ୍ତି । ଏଣୁ “କଏଦୀ କାଳେ ପଳେଇ ଯିବେ” - ଏ ଭୟ ପୁଲିସ 
ବାଲାଙ୍କର ନ ଥାଏ । 


ଜଣେ ଯାତ ” 


କିଛିଦିନ ପରେ ଅବସ୍ଥା ବଦଳି ଗଲା । ଭାରତୀୟ ଲୋକଙ୍କୁ ସୀମାନ୍ୟ ସ୍ଵାଧୀନତା ଦେବା 
ଉଦ୍ଦେଶ୍ୟରେ ଇଂରେଜ ସରକାର ଲୋକମତ ଚାହିଲେ । ସ୍ଥାନେ ସ୍ଥାନେ ନିଷ୍ଠାପର କର୍ମୀମାନେ 
ଇଂରେଜ ସରକାରଙ୍କ ତରଫରୁ ଲୋକମାନଙ୍କ ସହିତ ପ୍ରତିଯୋଗିତା କଲେ । ଅଧୁକ ଲୋକଙ୍କ 
ସମର୍ଥନ ପାଇ ସେମାନେ ବ୍ୟବସ୍ଥା ସଭାକୁ ଆସିଲେ । 

ସେତେବେଳେ ବିଚରା ମାଡ଼ ଖାଇ, ଜୋରିମାନା ଦେଇ ତଳିତଳାନ୍ତ ହୋଇଯାଇଥ୍ବା 
ନୀରବ କମୀମାନେ ନି ବାଚନ ଯୁଦ୍ଧରେ ଲଢୁଥ୍‌ଲେ । ଏଣୁ ସେ ଲୋକମାନଙ୍କର ପରିଚୟ, 
ସେମାନଙ୍କ କାର୍ଯ୍ୟର ବିବରଣୀ ଏବଂ ଉଦ୍ଦେଶ୍ୟ ତନ୍ନ ତନ୍ନ କରି ବୁଝେଇବା ଦରକାର ପଡ଼ୁଥ୍ଲା । 
ଆଚାର୍ଯ୍ୟ ମହାଶୟଙ୍କ ଭଳି ସର୍ବଜନ ପରିଚିତ ଲୋକ ଏଥୁରୁ ଅଲଗା ରହିପାରନ୍ତେ କେମିତି ? 

ତାଙ୍କପରି ସେବକମାନଙ୍କ ଅକାତର ଚେଷ୍ଟା ଫଳରେ ଶେଷରେ ଭାରତୀୟ ଜାତୀୟ 
କଂଗ୍ରେସର ଜୟ ହେଲା । ବିଭିନ୍ନ ପ୍ରଦେଶରେ କଂଗ୍ରେସ ଲୋକେ ରାଜ୍ୟ ବିଧାନ ସଭାକୁ ବ ହୁ 
ସଂଖ୍ୟାରେ ନିର୍ବାଚିତ ହୋଇ ଆସିଲେ । ସରାକାରୀ କର୍ମଚାରୀ ଓ ସାଧାରଣ ଲୋକଙ୍କ ଆଖ୍‌ରେ 
ସେମାନଙ୍କର ପ୍ରତିଷ୍ଠା ବଢ଼ିଲା । ପୂର୍ବେ ତ ଲୋକେ କଂଗ୍ରେସବାଲାଙ୍କୁ ବସିବା ପାଇଁ ଟିକିଏ ସ୍ଥାନ 
ଦେବାକୁ ଡରୁଥୁଲେ । ଏଥର ଅବସ୍ଥା ବଦଳି ଗଲା । କଂଗ୍ରେସର ସରକାର ହେଲା । ଯେତେ କଂଗ୍ରେସ 
କର୍ମୀ ପ୍ରାର୍ଥୀ ହୋଇ ଠିଆ ହୋଇଥ୍ଲେ ସମସ୍ତେ ଜିତି କରି ଆସିଲେ । କେବଳ ଛତିଆର ଗୋବିନ୍ଦ 
ମିଶ୍ର ହାରି ଯାଇଥ୍‌ଲେ । ନୂଆ କଂଗ୍ରେସର ମୁଖ୍ୟମନ୍ତ୍ରୀ ହେଲେ ଗଂଜାମର ବିଶ୍ଵନାଥ ଦାସ । କିନ୍ତୁ 
ତା?ପରେ ଆସିଲା ଦ୍ଵିତୀୟ ମହାସମର | ପ୍ରଥମ ମହାଯୁଦ୍ଧରେ ସତ୍ୟାନାଶ ହୋଇ ଯାଇଥ୍‌ବା 
ଜର୍ମାନୀ ନିଜକୁ ସଜାଡ଼ି ନେଲା । ହିଟଲର ସମଗ୍ର ବିଶ୍ଵ ପାଇଁ ଏକ ଆତଙ୍କ ରୂପେ ଦେଖାଦେଲା |। 
ଇଉରୋପରେ ଚାଲିଥିବା ଯୁଦ୍ଧ ଏସିଆ ଆଡ଼କୁ ମାଡ଼ି ଆସିଲା । ଇଂରେଜ ସରକାର ଜର୍ମାନ ମାନଙ୍କୁ 
ଡରୁଥ୍‌ଲେ । ମନେହେଲା ଇଂରେଜ ସରକାରଙ୍କର ଏସିଆରେ ଥୁବା ରାଜୁତି ସତେ ଯେପରି 
ଜର୍ମାନୀର ହିଟଲର ହାତରେ ପଡ଼ିବ । 

“ଭାରତ ଏକ ବଡ଼ ଦେଶ | ପ୍ରଚୁର ଧନ୍‌ ବହୁ ଲୋକ ସେଠାରେ | ତା'ର ସାହାଯ୍ୟ ନିତାନ୍ତ 
ଦରକାର । ପୁଣି ତାହା ତ ଆମରି ଅଧୀନରେ ଅଛି । ଏଣୁ ଚିନ୍ତା କ'ଣ, - ଏଇଆ ଭାବି ଇଂରେଜ 
ସରକାର ଘୋଷଣା କଲେ - ' ' ଭାରତ ମଧ ହିଟଲର ବିରୁଦ୍ଧରେ ଲଢ଼ିବ ।' 

ଭାରତକୁ ହିଟଲର ତ ଆକ୍ରମଣ କରୁନାହିଁ । ଏଣୁ ଭାରତରୁ ପଇସା ଏବଂ ଲୋକ 
ବିନାକାରଣରେ କାହିଁକି ନିଆଯିବ ? ଗାନ୍ଧୀଜୀ ଏବଂ ଜାତୀୟ କଂଗ୍ରେସ ଏଥ୍‌ରେ ଆପରି କଲେ । 
ଇଂରେଜ ସରକାରଙ୍କ ଏହି ସିଦ୍ଧୀନ୍ତର ପ୍ରତିବାଦ କରି ଅଳବ୍ପଦିନ ପରେ କଂଗ୍ରେସ ସରକାରମାନେ 
ଇସ୍ତଫା ଦେଲେ । ଫଳରେ ଏଥର କାମ ମିଳିଗଲା । ଆଚାର୍ଯ୍ୟ ମହାଶୟଙ୍କ ସମେତ କଂଗ୍ରେସ 
କର୍ମୀମାନେ ଇଂରେଜ ସରକାରଙ୍କ ନୀତିର ବିରୋଧ କରି ଜେଲ୍‌ ଗଲେ । 

ଯେତେବେଳେ ଆନ୍ଦୋଳନର ଏମିତି ବତାଶ ଉଠୁ ଥୁଲା, କର୍ମୀମାନଙ୍କ ଆଶ୍ରମ 
ସେତେବେଳେ ଚହଲି ଯାଉଥଲା । ସେମାନେ ତାକୁ ଛାଡ଼ିକରି ଆସୁଥ୍‌ଲେ । ଗୋପବାବୁଙ୍କୁ ବରି 


୪୮ ଜଣେ ଯାତ୍ରୀ 
ଆଶ୍ରମ କିମ୍ବା ହୋତା ମହାଶୟଙ୍କୁ ବେରବୋଇ ଭଲ ଲାଗୁନଥୁଲା । କିନ୍ତୁ ଆନ୍ଦୋଳନ ବେଳ ବ୍ୟତୀତ 
ବାକୀ ସମୟରେ ଲଢ଼ୁଆ ସିପାହୀମାନେ ଆପଣା ଆପଣା ଭିତରେ ଖୁଜୁବୁଜୁ ହେଉଥୁଲେ । ବାହାରୁ 
ଦେଖ୍୍‌ବା ଲାଗି ସହକର୍ମୀମାନଙ୍କର ବହୁତ କାମ ଖରାପ ଲାଗୁଥୁଲା, ଶୁଣିବାପାଇଁ ସେମିତି ଇଚ୍ଛା 
ହେଉ ନ ଥ୍ଲା । କିନ୍ତୁ ସମସ୍ତେ କଳି କରି ସାରି ଆସୁଥ୍‌ଲେ ବରି ଆଶ୍ରମକୁ- ଗୋପବାବୁ ଏବଂ 
ଆଚାର୍ଯ୍ୟ ମହାଶୟଙ୍କ ପାଖକୁ । ଫଳରେ କଳି କରୁଥ୍‌ବା ଏଇ କର୍ମୀ ବନ୍ଧୁମାନଙ୍କ ମନରେ ଗାଁ 
ଗହଳିର ଦୁଃଖୀ-ଦରିଦ, ଭୋକ-ଉପାସର ଚିନ୍ତା, ଦେଶକୁ ସ୍ବାଧୀନତା ଆଣିବାର ଭାବନା କ୍ରମେ 
ଥଶ୍ଡା ପଡ଼ି ଆସୁଥ୍ଲା । 

ସ୍ଵାଧୀନତା ପାଇଗଲେ କାମ ବଢ଼ିଯିବ ବୋଲି ଅନେକେ ଭାବୁଥୁଲେ । ମାତ୍ର ସ୍ଵାଧୀନତାର 
ସୁଆଦକୁ ସବୁ ମଳିମୁଣ୍ଡିଆ ଲୋକଙ୍କୁ କେମିତି ଚଖେଇ ହେବ -- ଏ ଭଳି ଚିନ୍ତା ଯେଉଁ ଅଳ୍ପ ଲୋକଙ୍କ 
ମୁଣ୍ଡକୁ ଘାରୁଥ୍‌ଲୀ ତାଂଭିତରେ ଅନ୍ୟତମ ଥ୍ଲେ ଓଡ଼ିଶାର ଆଚାର୍ଯ୍ୟ ହରିହର ଦାସ । 


(୨୯) 

୧୯୪ ୨ର ଅଗଷ୍ଟ ମାସରେ ଭାରତ ସାରା ଚହଳ ପଡ଼ିଲା । ଗାନ୍ଧୀଜୀ ଡାକ ଦେଲେ ଦେଶକୁ 
ସ୍ଵରାଜ ଆଣିବା ପାଇଁ । ଛୋଟ ଛୋଟ ପିଲାଙ୍କଠାରୁ ବଡ଼ ବଡ଼ ପାଚିଲାବାଳିଆ ବୁ ଢ଼ାଙ୍କ ପର୍ଯ୍ୟନ୍ତ 
ଏଇ କାମରେ ଲାଗିଗଲେ । ପିଲାଏ ସ୍କଲ ଛାଡ଼ି ପୋଲିସର ଲାଠି, ଗୁଳିର ସାମନା କଲେ | 
ଯେଉଁମାନେ କୋର୍ଟ କଚେରୀରେ ଚାକିରୀ, ବ୍ୟବସାୟ କିମ୍ବା ଚାଷବାସ ଛାଡ଼ି ଆସିଲେ, 
ସେମାନଙ୍କର ଘର କୋରକ ହେଲା । ସେମାନଙ୍କର ସମ୍ପରିକୁ ବାଜ୍ୟାପ୍ତ କରାଗଲା । ସେମାନେ 
ଜେଲ୍‌ ଗଲେ । ଯେଉଁମାନେ କଲେଚଜ୍ଚ ଛାଡ଼ି ଆସିଲେ, ସେମାନେ ଯେ ପୁଣି ଜୀବନ ଘେନି 
ଫେରିବେ- ଏ ବିଶ୍ଵାସ ନ ଥ୍ଲା । କାରଣ ଯୁବକମାନଙ୍କ ଉପରେ ପୋଲିସର ଜୁଲମ ଥୁଲା ଅତ୍ୟନ୍ତ 
ଭୀଷଣ | 

ଆଚାର୍ଯ୍ୟ ମହାଶୟ ତ ମୂଳରୁ ନିଆଁଗିଳା । ଏଣୁ ଆନ୍ଦୋଳନ ଭିତରକୁ ଡେଇଁପଡ଼ି ସେ ଜେଲ୍‌ 
ଗଲେ । ବ୍ୟସ୍ତିଗତ ଭାବେ ଆଚାଯ୍ୟ ମହାଶୟଙ୍କ ପ୍ରତି ତ ସବୁରି ସମ୍ମାନ ଥାଏ । ଏଣୁ ଜୁଲମ୍‌ ତାଙ୍କ 
ଉପରେ କିଛି ହୁଏନା । ଏଥରକ ବରଂ ସୁବିଧା ହୋଇଗଲା । ୧୯୩୬୦ାରୁ ନୂଆ ପ୍ରଦେଶ ହେଲା 
ଦିନରୁ ଓଡ଼ିଶାର ରାଜନୈତିକ ବନ୍ଦୀମାନଙ୍କୁ ହଜାରୀବାଗ ଯିବାକୁ ପଡ଼ିଲା ନାହିଁ । ପ୍ରଦେଶର କେନ୍ଦ୍ର 
ଜେଲ ହେଲା ବ୍ରହ୍ମପୁର । ଖାଲି ଆଚାର୍ଯ୍ୟ ମହାଶୟ ନୁହନ୍ତି, ଆହୁରି ବହୁତ ସହକର୍ମୀ ଆସି ବ୍ରହ୍ମପୁର 
ଜେଲରେ ଯୁଟିଲେ । ବୁଢ଼ାମାନଙ୍କ ବ୍ୟତୀତ ଯୁବକ ଓ ପିଲାମାନେ ମଧ୍ଯ ଆସି ପହଞ୍ଚ୍‌ଲେ । ମୋଟ 
ଉପରେ ବ୍ରହ୍ମପୁର ଜେଲ ଆଉ କଏଦୀ ଖାନା ନହୋଇ ଆଶ୍ରମ କିମ୍ବା ସେଇମିତି କିଛି ଗୋଟେ 
ଆଡ୍ଥା ଜାଗା ହୋଇଗଲା । 

ଖାଲି ନାଚିକୁଦି, ସ୍କଲ ଛାଡ଼ି ପତାକା ଧରିଲେ ଆନ୍ଦୋଳନର କାମ ଚଳେନା | ସେଥପାଇଁ 
ତାତ୍ବ୍ରିକଜ୍ଞାନ ଦରକାର; ସଂଯତ ଜୀବନର ଆବଶ୍ୟକତା ରହିଛି । ଏଣୁ କଲେଜ ଛାଡ଼ି ଆସିଥ୍‌ବା 
ଯୁବକମାନେ, ସେମାନଙ୍କଠାରୁ କମ୍‌ ବୟସର ଓ ସ୍କୁଲ ଛାଡ଼ି ଆନ୍ଦୋଳନରେ ଭାଗ ନେଇଥ୍ବା 


ଜଣେ ଯାତ୍ରୀ ୪୯ 
ପିଲାମାନଙ୍କର କ୍ଲାସ ନି ଅନ୍ତି । ପୁଣି ଯୁବକମାନଙ୍କର ଅଧ୍ୟୟନ ଚାଲେ । ନିଜେ ସେମାନେ ଜେଲ୍‌ 
ଲାଇବ୍ରେରୀରେ ପୁସ୍ତକ ପଢନ୍ତି । ସେମାନଙ୍କ ଭିତରୁ ଅନେକେ ତ ଜେଲରେ ହି ଅଧ୍ଯୟନ କରିବାପାଇଁ 
ପୂର୍ବରୁ ମାସ ମାସ ଧରି ବହି ସଂଗ୍ରହ କରି ଥାଆନ୍ତି । ପୁଣି ନିଜଠାରୁ ଅଧକ ଜ୍ଞାନୀ ଓ ଅନୁଭବୀ 
ବ୍ୟସ୍ତିମାନଙ୍କ ସହ ବିଚାର ଓ ପରାମର୍ଶ କରିବାର ସୁବିଧା ମଧ୍ଯ ଜେଲରେ ସେମାନଙ୍କୁ ମିଳେ । 

ମୂଳରୁ ଆଚାର୍ଯ୍ୟ ମହାଶୟ ତ ଜଣେ ଶିକ୍ଷକ । ଏଣୁ ଜେଲରେ କେତେକ ଯୁବକ ତାଙ୍କ 
ଶିକ୍ଷକତାର ଉପଯୋଗ କଲେ । କଥା ହେଲା ଯେ ଆଚାର୍ଯ୍ୟ ମହାଶୟ ଦୈନିକ ଗୀତା ଉପରେ 
କ୍ଲାସ ନେବେ । ଯେତେବେଳେ କ୍ଲାସ ଚାଲିଲା ଖାଲି ଗୀତା ନୁହେ, ସେତେବେଳେ ଉପନିଷଦ 
ଆଦିର ଆଲୋଚନା ମଧ୍ଯ ଏଥ୍‌ରେ କରାଗଲା । ଜେଲ ବାହାରେ ଥ୍‌ଲାବେଳେ ଅନେକ କଷ୍ଟ କରିବାକୁ 
ପଡ଼େ । କାରଣ ଇଂରେଜ ସରକାରର ଡରରେ ଲୋକେ ପାଖେ ପୂରେଇବାକୁ ରାଜି ହୁ ଅନ୍ତି ନାହିଁ । 
ଖାଇବା ଆଉ ରହିବାର ଠିକ୍‌ ନ ଥାଏ । ପୁଣି ସେଥ୍‌ ସହିତ ଏକାକୀ ବୁଲିବାକୁ ପଡ଼େ । ମାତ୍ର ଜେଲ 
ଭିତରେ ଏକଦମ୍‌ ବ୍ୟବସ୍ଥିତ ଜୀବନ । ସାଙ୍ଗ ସାଥୀ ସମସ୍ତେ ମିଳିଯାଆନ୍ତି । ଫଳରେ ସାହସ 
ହୋଇଯାଏ । ଏପରିକି ଜେଲଖାନାର କର୍ଜୁପକ୍ଷ ମଧ୍ଯ ଡରନ୍ତି । ଟିକିଏ ଟିକିଏ କଥାରେ, ନ୍ୟାୟ 
ହେଉକି ଅନ୍ୟାୟ ହେଉ ଅନଶନ ଏବଂ ଜିଦ୍‌ କରିବା ବଡ଼ ହସଜ ହୋଇପଡ଼େ । 

ସମସ୍ତେ ରାଜନୈତିକ କର୍ମୀ, ବନ୍ଦୀ ଓ ବିପ୍ଲବୀ ସମାନ | ଏଣୁ ନିଜର ଓଜନ ଭୁଲିଯିବା 
କିମ୍ବା ବ୍ୟବହାରରେ ଅନ୍ୟ ପ୍ରତି ଅସଂଯତ ଭାବ ପ୍ରକାଶ କରିବା କିଛି ଅସମ୍ଭବ କଥା ନୁହେଁ । 
ସୁତରାଂ, ଯେଉଁମାନେ ସତ୍ୟାଗ୍ରହୀ, ସେମାନଙ୍କ ପାଇଁ ଗାନ୍ଧୀଜୀଙ୍କର କେତେକ ନିୟମ ଥ୍ଲା | 
ତା” ଭିତରୁ ଗୋଟିଏ ହେଲା “ ମାଦକ ଦ୍ରବ୍ୟ ସେବନ” ଓ “ଧୂମପାନ'ର ନିଷେଧ | ମାତ୍ର ବହୁ 
ବିପ୍ଳବୀ କର୍ମୀ ଜେଲରେ ଏ ନିୟମକୁ ସଂପୂର୍ଣ୍ଣ ପାଳନ କରିପାରୁ ନଥ୍‌ଲେ । ଏପରିକି ମୁଁ “ ' ବ୍ରହ୍ମପୁର 
ଜେଲରୁ ହିଁ ଧୂମପାନ ଶିକ୍ଷା ଆରମ୍ଭ କଲିଂ? ବୋଲି ଅନେକେ ଓଡ଼ିଆ ବିପ୍ଳବୀ ଏବେ ମଧ୍ଯ କହନ୍ତି । 
ସେ ଯାହାହେଉ ଆ ଚା ର୍ଯ୍ୟ ମହାଶୟ ପ୍ରଭୂତି ଟିକିଏ ଅଡ଼ୁଆ ଢଙ୍ଗର ଥୁଲେ । ବହୁତ ମିଳୁଛି ବୋଲି 
ଗୁଡ଼ାଏ ଖାଇବା, ସୁବିଧା ମିଳୁଛି, ଏଣୁ ଶ୍ରମ କରିବା ନାହିଁ - ଏସବୁ ତାଙ୍କର ପସନ୍ଦ ଆସେନା | 
ନିଜ ନିଜ ସାଙ୍ଗମାନଙ୍କୁ ଘେନି ଜେଲରେ ଗୋଟିଏ ଗୋଟିଏ ଦଳ ଆପଣା ଆପଣାର ଅଲଗା 
ମେସ୍‌ କରି ଥାଆନ୍ତି । ଜେଲ୍‌ରୁ ଖୋରାକ ଆସେ । ମେସ୍‌ ମ୍ୟାନେଜରମାନେ ନିଜ ମେସ୍‌ରେ 
ଥ୍ବା କୁଟୁମ୍ବ ଅନୁସାରେ ତାହା ଭାଗ କରି ନିଅନ୍ତି । ଏପରିକି କେଉଁ ମେସ୍‌, କେତେ ପ୍ରକାରର 
ବ୍ୟଞ୍ଜନ ତିଆରି କରି ଖାଇପାରିବେ, ସେଥ୍ଲାଗି ପ୍ରତିଯୋଗିତା ହୁଏ | ମାତ୍ର ଆଚାର୍ଯ୍ୟ ମହାଶୟଙ୍କ 
ମେସ୍‌ରେ ସବୁଦିନେ ଭାତ, ଡାଲି, ତରକାରୀ | ଅନ୍ୟମାନେ ହାଲୁଆ କରିବାପାଇଁ ସୁଜି ନେଲେ 
ଏମାନେ ନିଅନ୍ତି ଖେଚୁଡ଼ି କରିବା ଲାଗି ନଡ଼ିଆ । 

ଆଚାର୍ଯ୍ୟ ମହାଶୟଙ୍କ ସଙ୍ଗେ ଆଉ ଦୁଇଜଣ ଅବାଗିଆ ଲୋକ ଥାଆନ୍ତି । ସେମାନେ ହେଲେ 
ଶ୍ରୀ ଗୋପବନ୍ଧୁ ଚୌଧୁରୀ ଓ ଶ୍ରୀ ବ୍ରଜମୋହନ ସିଂ । ସଂକ୍ଷେପରେ ସେମାନେ ଗୋପବାବୁ ଓ 
ଚାଟୁବାବୁ । ଆଚାର୍ଯ୍ୟ ମହାଶୟ, ଗୋପବାବୁ ଓ ଚାଟୁବାବୁଙ୍କ ମିଳିତ ମେସ୍‌ର ସଂକ୍ଷିପ୍ତ ନାମହେଲା 
ଗୋଆଚା ମେସ୍‌ । ସେମାନଙ୍କ ସଙ୍ଗେ ଆଉ କେତୋଟି ନନ୍ଦୀ, ଭୁକୁଟୀ ମଧ୍ଯ ଥାଆନ୍ତି । ଠିକ୍‌ ବରି 


୫୦ ଜଣେ ଯାତ୍ରୀ 
ଆଶ୍ରମରେ ଥ୍ଲେ, ନିଜର ଦୈନନ୍ଦିନ କାରବାର ଯେମିତି ଚାଲିଥାଆନ୍୍ତା, ବହୁପୁର ନ” ନମରୀ 
ଗୋଆଚା ମେସ୍‌ରେ ସେମାନେ ନିଜର କାମଦାମ ଠିକ୍‌ ସେହିପରି ଚଳାଉଥୁଲେ । ନାନାରକମର 
ଜଟିଳ ରାନ୍ଧଣା ବଦଳରେ ଏହି ମେସ୍‌ରେ ସାଧାରଣତଃ ଭାତ ଓ ଡାଲଣା ହୁଏ | ଚୁଡ଼ା, ଗୁଡ଼, 
ନଡ଼ିଆ, ଗହମରୁଟି ଖାଇ ଗୋଆଚା ମେସ୍‌ର ସ୍ଵାଧୀନତା ସଂଗ୍ରାମୀ ରାଜବନ୍ଦୀମାନେ ପ୍ରତିଦିନ 
କିଛି ନା କିଛି ପରିମାଣରେ ଦେହ ମିହନ୍ତ କରିବାକୁ ଚେଷ୍ଟା କରନ୍ତି । ସୂତାକଟା ଓ ଲୁଗାବୁଣା 
ଚାଲେ । ପ୍ରାର୍ଥନା ହୁ ଏ । ଜେଲ୍‌ଖାନାର ନିୟମ ମାନି ସେମାନେ ଚଳନ୍ତି । ଜେଲଖାନା ଭିତରେ 
ରହିଥୁବା ଅବସରରେ ଆଚାର୍ଯ୍ୟ ହରିହର ଦାସ ଭଗବଦଗୀତାର ଓଡ଼ିଆ ଅନୁବାଦ କରିଥ୍ଲେ | 
ଥରେ ଜେଲଖାନାର କେତେକ ବନ୍ଧୁ ସେମାନଙ୍କ ନିଜ ମେସ୍‌ରେ କ୍ଷୀରି କରିବା ପାଇଁ ଜେଲ 
କତୁଁପକ୍ଷଙ୍କୁ ଚିନି ମାଗିଲେ । ମାତ୍ର ଜେଲଖାନାର କର୍ରୁପକ୍ଷ ସେମାନଙ୍କୁ ଜଣାଇ ଦେଲେ ଯେ, 
ସେମାନଙ୍କର ପ୍ରାପ୍ୟ ଚିନିସବୁ ଆଚାର୍ଯ୍ୟ ମହାଶୟଙ୍କ ମେସକୁ ଦେଇ ଦିଆଯାଇଛି । 

ବନ୍ଧୁମାନେ ଜେଲରଙ୍କୁ ପଚାରିଲେ ' ' ଆଚାର୍ଯ୍ୟ ମହାଶୟଙ୍କ ମେସରେ ତ କେହି ଚିନି ଖାଆନି 
ନାହିଁ ।”” 

“ଏଇ ଦେଖନ୍ତୁ ଖାତାରେ ଦସ୍ତଖତ ହୋଇଛି' ' -- ଜେଲର୍‌ ମହାଶୟ ଖାତା ଦେଖାଇଲେ | 
ହରିହର ଦାସ ବୋଲି ଦସ୍ତଖତ କରି କେହି ବନ୍ଧୁ ଜେଲ୍‌ରୁ ତାଙ୍କ ନିଜ ମେସ୍‌ ପାଇଁ ଚିନି ନେଇଥୁବା 
ଜଣା ପଡ଼ିଲା । 

ଆଚାଯ୍ୟ ମହାଶୟ ତ କାହାରିକୁ କିଛି କହିବା ଲୋକ ନୁହନ୍ତି । ଏଣୁ ତାଙ୍କ ନାଆଁ ନେଇ ଚିନି 
ଖାଇବାଟା ଅନ୍ୟ ବନ୍ଧୁମାନଙ୍କ ପାଇଁ ଜଘନ୍ୟ କଥା ନ ଥ୍ଲା । 


(୩୦ ) 

ଗୋଆଚା ମେସ୍‌ଟି ଜେଲଖାନା ଭିତରର ଗୋଟିଏ କୋଠରୀ ଭିତରେ ସୀମିତ ନ ଥୁଲା । 
ମାପଚୂପ କଲେ ହୁଏତ ତା'ର ସୀମା ଚାରିଗୋଟି କାନ୍ଧ ଭିତରେ ନିର୍ଦେଶ କରାଯାଇ ପାରେ । 
କିନ୍ତୁ ଯେଉମାନଙ୍କୁ ଘେନି ତାହା ଚାଲିଥୁଲା, ସେମାନଙ୍କ ଚିନ୍ତାଧାରା ସୁଦୂର ପ୍ରସାରୀ ଥ୍ଲା । ଦେଶ 
ଦୁନିଆର ସମସ୍ୟା ସହିତ ଯେ କୌଣସି ଛୋଟ କଥାଟିକୁ ବି ସେମାନେ ତିଳେ ତିଳେ ତୁଳନା କରି 
ଦେଖୁଥ୍ଲେ । ପ୍ରକୃତ ଅର୍ଥରେ ସେମାନେ ଥୁଲେ ସତ୍ୟାଗ୍ରହୀ । 

ଦେଶରୁ ଦାରିଦ୍ର୍ୟ ସମସ୍ୟାର ସମାଧାନ କରିବା ଲାଗି ଗାନ୍ଧୀଜୀ ତ ସମସ୍ତଙ୍କୁ ଖଦଡ଼ ପିନ୍ଧିବାକୁ 
କହିଥ୍ଲେ । ମାତ୍ର ବ୍ରହ୍ମପୁର ଜେଲରେ ସେତେବେଳେ ଆଚାର୍ଯ୍ୟ ମହାଶୟଙ୍କର ପୁରୁଣା ଖଦଡ଼ 
ଲୁଗା ଚିରିଯିବାକୁ ଆରମ୍ଭ କଲା । ଆଉ ନୂଆ ଲୁଗା ମିଳୁଛି କେମିତି ? ଗାନ୍ଧୀଜୀ ତ ପ୍ରତ୍ୟେକ 
ଲୋକଙ୍କୁ ନିଜ ହାତ କଟା ସୂତାର ଲୁଗା ପିନ୍ଧିବାକୁ କ ହୁଥ୍‌ଲେ । ପ୍ରତ୍ୟେକ ସତ୍ୟାଗ୍ରହୀର ଲକ୍ଷ୍ୟ 
ରହିଲା, ' ' ନିଜ ହାତ ସୂତା, ନିଜ ଭାତ ମୁଠି |'' ଏଣୁ ସୂତା କାଟି, ଲୁଗା ବୁଣିବା ଲାଗି ଜେଲ 
କତ୍ତୂପକ୍ଷଙ୍କୁ ଅନୁମତି ଦେବାଲା ଗି ଗୋପ ବାବୁ କହିଲେ । ପ୍ରଥମେ ଜେଲ କର୍ତୂପକ୍ଷ ଏଥ୍‌ପାଇଁ ଅନୁମତି 
ଦେବାଲାଗି ଟିକେ ନାରାଜ ହେଉଥ୍ଲେ । କିନ୍ତୁ ପରେ ଗୋପବାବୁଙ୍କ ଟାଣପଣ ତାଙ୍କୁ ଏଥୁପାଇଁ 


ଜଣେ ଯାତ୍ରୀ ୫ € 


ବାଧ୍ଯ କଲା । ଶେଷରେ ଜେଲଖାନାକୁ ତନ୍ତ ଆସିଲା । ଗୋପବାବୁ ନିଜେ ତାହା ସଜାଡ଼ିଲେ । 
ଲୁଗାବୁଣା ଚାଲିଲା । ପାଖରେ ଥୁବା ଆଉ କେତେକ ଯୁବକଙ୍କର ଲୁଗାବୁଣା ଟ୍ରେନିଂ ମଧ୍ଯ 
ହୋଇଗଲା । 

ମେସ୍‌ ଭିତରେ ରୁଟି ପ୍ରସ୍ତୁତ କରିବା ଥ୍‌ଲା ଆଚାର୍ଯ୍ୟ ମହାଶୟଙ୍କ ନିଜ କାମ । ରୋଷେଇରେ 
ଅନ୍ୟ ଯିଏ ଯାହା କରୁନା କାହିଁକି ସେତକ ସେ ନିଶ୍ଚୟ କରୁଥୁଲେ । ନିଆଁର ରଡ ନିଭିଗଲେ ଖାଲି 
ପାଉଁଶ ଗୁଡ଼ାକ ଉପରକୁ ଦିଶେ । ଏଣୁ ପାଉଁଶରୁ ନିଆଁ ଆବିଷ୍କାର କରାଯିବ କେମିତି ? ନ ହେଲେ 
ରୁଟି ସେକି ହେବ କେମିତି ? ପୁଣି ପାଖରେ କୁଲା କିମ୍ବା ବିଞ୍ଚୁଣୀ କିଛି ହେଲେ ନାହି । ତାହା କ'ଣ 
ଘର ହୋଇଛି ଯେ, ସେଗୁଡ଼ାକର ବ୍ୟବସ୍ଥା ଯଥା ସମୟରେ ହୋଇଯିବ ? କିନ୍ତୁ ଏଥୁଲାଗି କାମ 
ଅଚଳ ରହେ ନାହିଁ । ନିଜ ଗାମୁଛା କାନି ହଲେଇ ସେ ବିଜ୍ଚନ୍ତି । ବେଳେବେଳେ ରଡ ନିଆଁରେ 
ଗାମୁଛା ବାଜି ବହଳିଆ ଧୂଆଁ ବାହାରେ ¡ କାହିଁକି ? ତାହା ହେଉଛି ଗାମୁଛା ପୋଡ଼ି ଯିବାର ଫଳ । 

ଯେତେବେଳେ ସତ୍ୟାଗ୍ରହୀମାନେ ଜେଲ ଭିତରେ ଥୁଲେ, ସେତେବେଳେ ବାହାରର 
ବାତାବରଣ ଅଲଗା ରକମର ହୋଇ ଆସୁଥାଏ । ସ୍ଵାଧୀନତା ପାଇ ଲଢ଼ୁଥୁବା ସିପାହୀମାନେ 
ନିଜ ନିଜ ଭିତରେ ଅଲଗା ହେବା ଆରମ୍ଭ କରିଦେଇ ଥାଆନ୍ତି । ପୁଣି ମୁସଲମାନମାନଙ୍କର ସ୍ଵତନ୍ତ୍ର 
ରାଜ୍ୟ ହେବା କଥା ବିଚାର ଚାଲିଥାଏ । 

ଏତିକିବେଳେ ଓଡ଼ିଶାରେ ଏକ ଦେଶୀ ମନ୍ତ୍ରିମଣ୍ଡଳ ଶାସନକୁ ଆସିଲେ । ସେମାନଙ୍କ ଉପରେ 
ବିଦେଶୀ ସରକାରଙ୍କ କର୍ରୂତ୍ଵ୍‌ ରହିଥ୍‌ଲେ ସୁଦ୍ଧା ଓଡ଼ିଶାର କେତେକ ଉନ୍ନତି ଏହା ଫଳରେ ହେଲା | 
ରାଜନୈତିକ ବନ୍ଦୀମାନେ ଖଲାସ ହେଲେ । ଇଂରେଜ ସରକାର ଓ ଜାତୀୟ କଂଗ୍ରେସ ମଧ୍ଯରେ 
ବୁଝାମଣା ବଳରେ ଏହା ଘଟିଲା ¡। ଏଇ ହେଉଛି ଆଚାର୍ଯ୍ୟ ମହାଶୟଙ୍କ ଶେଷଥର ଜେଲ୍‌ ଯିବା । 
ଏଇ ଶେଷଥର ପାଇଁ ଯେଉଁଦିନ ସେ ଜେଲ ଗଲେ, ସେ ଦିନର କଥା ଏପରି -_ 

ସେଦିନ ୪୨ ମସିହାର ଅଗଷ୍ଟ ୯ ତାରିଖ । ଭାରତୀୟ ଜାତୀୟ କଂଗ୍ରେସ “ଭାରତ ଛାଡ଼” 
ପ୍ରସ୍ତାବ ଗ୍ରହଣ କରିବା ସଙ୍ଗେ ସଙ୍ଗେ ଦେଶସାରା ବ୍ୟାପକ ଧରପଗଡ଼ ଆରମ୍ଭ ହୋଇ ଯାଇଥାଏ । 
ଓଡ଼ିଶାରୁ ଯେଉଁ ପ୍ରତିନିଧ୍ୂମାନେ କଂଗ୍ରେସ କମିଟୀର ବୈଠକକୁ ଯାଇଥାନ୍ତି, ସେମାନଙ୍କୁ ସେଇ ଆଡ଼ୁ 
ଜେଲକୁ ନିଆସରିଥାଏ । ଏ ଖବର କିନ୍ତୁ କଟକରେ ଆସି ପହଞ୍ଚୁ ନଥାଏ । ସକାଳୁ ଗୋପବାବୁ 
ଏବଂ ଆଚାର୍ଯ୍ୟ ମହାଶୟ ବାହାରି ପଡ଼ିଲେ ଖବର ଜାଣିବା ପାଇଁ- କଟକ ସହରରେ କ'ଣ 
ହୋଇଛି । ଉଭୟେ ସମାଜ ଅଫିସକୁ ଚାଲିଲେ । ସେଠାରେ ଖବର ମିଳିଲା ଯେ, କଂଗ୍ରେସ 
କମିଟୀର ବୈଠକକୁ ଯାଇଥୁବା ଲୋକେ ତେଣେ ଜେଲକୁ ଗଲେଣି । ଏ ଖବର ପାଇବା ପରେ 
ପରେ ଉଭୟେ ଉଭୟଙ୍କ ମୁହଁକୁ ଚାହିଁଲେ । କାରଣ ପ୍ରଥମେ ତ ସେଇମାନଙ୍କ ପାଳି । 

ଉତ୍କଳ ଭୀମ ସ୍ଵର୍ଗତ ପଦ୍ମଚରଣ ରାୟ ଆଚାର୍ଯ୍ୟ ମହାଶୟଙ୍କ ଛାତ୍ର । ଗୋପବାବୁ ଓ ଆଚାର୍ଯ୍ୟ 
ମହାଶୟ ଉଭୟଙ୍କୁ ସମାଜ ଅଫିସ ଭିତରକୁ ଯାଉଥ୍‌ବାର ଦେଖ୍‌ ସେ ଭେଟିବାକୁ ଆସିଲେ । ଖବର 
ଦେଲେ ଯେ ପୋଲିସ, କଂଗ୍ରେସବାଲାମାନଙ୍କୁ ଖୋଜୁଛନ୍ତି | ତା'ଂପରେ ଗୋପବାବୁ ନିଜର 


୫୨ ଜଣେ ଯାତ୍ରୀ 
ବାକିଥ୍ବା ସବୁ କାମତକ ପୂରାକରି ଦେବାକୁ ଚାଲିଲେ ବାଖରାବାଦ । ସେଇଠି ତାଙ୍କ ଘରେ ସେ 
ଧରାହେଲେ । ଏଣେ ଆଚାୟ୍ଯ୍ୟ ମହାଶୟ ନିମଚଉଡ଼ି ଛକଠାରୁ ବାହାରି ସହର ସାରା ଖବର 
ନେଲେ ଆଉ କାହାର କଣ ହେଲା । କଟକରେ କେହି ତାଙ୍କୁ ଧରିଲେନି । କାରଣ ତାଙ୍କ ନାମ 
ପୁରୀ ତାଲିକାରେ ଥୁଲା । 

ଉପରଓଳି, କଟକର ତଥ୍ୟ ସଂଗ୍ରହ ଶେଷକରି ସେ ତାଳଚେର ଗାଡ଼ିରେ ପୁରୀକୁ ଟିକଟ 
କାଟିଲେ । ବାଟରେ ଡେଲାଙ୍ଗ ଷ୍ଟେସନ । ପଣ୍ଡିତ କୃପାସିନ୍ଧୁ ହୋତାଙ୍କ ଆଶ୍ରମ ସେଇଠାରେ । 
ମନହେଲା ଡେଲାଙ୍ଗରେ ପହଞ୍ଚୁ ଖବରଟା ତାଙ୍କୁ ଦେଇଦେବେ । ମାତ୍ର ଗାଡ଼ିରୁ ଓହ୍ଲାଇବା ମାତ୍ରେ 
ସେ ଖବର ପାଇଲେ ଯେ ହୋତା ମହାଶୟ ସକାଳଠାରୁ ଧରା ହୋଇ ଗଲେଣି । ଆଚାର୍ଯ୍ୟ ମହାଶୟ 
ପୁଣି ଗାଡ଼ିକୁ ଫେରିଗଲେ । 

ପୁରୀକୁ ଗଲେ ସେ ଡାକ୍ତର ଶଙ୍କର ବାବୁଙ୍କ ଘରେ ରହନ୍ତି । ଶଙ୍କର ବାବୁ ତାଙ୍କର ସାନ 
ଭାଇ । ରିକ୍ସା ଖଣ୍ଡକ ଯେମିତି ତାଙ୍କ ଦୁଆର ମୁହଁକୁ ଲାଗିଛି ପୁଲିସ ବାଲା ଜାଣିପାରିଲେ ଯେ, 
ଆଚାଯ୍ୟେ ଆସିଗଲେ । ଆଗରୁ ତ ସେମାନେ ତାଙ୍କୁ ଅପେକ୍ଷା କରି ରହିଥ୍‌ଲେ କିଛି ସମୟ ମଧ୍ଯରେ 
ଆଚାର୍ଯ୍ୟ ମହାଶୟ ମଧ୍ଯ ଚାଲିଲେ । ଏ ହେଲା ଶେଷ ଜେଲ ଯାତ୍ରାର ଆରମ୍ଭ ଦିନ । 


(୩୧) 
ମଣିଷର ଶିକ୍ଷା ଦରକାର । ଖାଇବା, ରହିବା ଭଳି ତାହା ଏକ ଅନିବାର୍ଯ୍ୟ ଆବଶ୍ୟକତା | 
ସେଥ୍ପାଇଁ ଆଜି ବିଶ୍ଵ ଜାତିସଂଘ ଦୁନିଆର ସବୁ ଲୋକଙ୍କ ପାଇଁ ଯେଉଁ ପାଞ୍ଚ ଗୋଟି ବସ୍ତୁର 
ଆବଶ୍ୟକତାକୁ ସ୍ଵୀକାର କରିଛନ୍ତି, ତା ଭିତରୁ ଶିକ୍ଷା ହେଉଛି ଗୋଟିଏ । ପୂର୍ବରୁ ଏ ଦେଶରେ 
ଉତ୍ତମ ଶିକ୍ଷାର ପ୍ରଚଳନ ଥ୍‌ଲା । ମାତ୍ର ଇଂରେଜମାନଙ୍କ ଆଗମନ ପରେ ଏହାକୁ ଦୂଷିତ କରାଯିବାର 
ଉଦ୍ୟମ ଚାଲିଲା । ପରିଶେଷରେ ନାନା କାରଣରୁ ସେମାନେ ଏଥ୍‌ରେ ସଫଳ ହେଲେ । ଶିକ୍ଷା 
ବୋଇଲେ କେବଳ ପୋଥ୍ଗତ ବିଦ୍ୟା ହୋଇ ଏଠାରେ ରହିଲା । 
ଲର୍ଡ ମ୍ୟାକେଲ ବୋଲି ଜଣେ ଇଂରେଜ ସାହେବ, ପ୍ରଚଳିତ ଶିକ୍ଷାର ଉଦ୍ଦେଶ୍ୟ ସମ୍ବନ୍ଧରେ 
ଚିନ୍ତା କରିଥ୍‌ଲେ ଯେ, ଇଂରେଜ ସରକାରଙ୍କ ଶାସନକଳ ଚଳାଇବା ପାଇଁ ପଞ୍ଚାଏ ମୂଲିଆ ଯୋଗାଡ଼ 
କରିବା । ଭାରତୀୟ ଦେହ ଭିତରେ ଇଂରେଜୀ ଧରଣର ଚିନ୍ତା ଖୁନ୍ଦିବା ଓ ଇଂରେଜୀ ଶାସନକୁ 
ଚଳେଇବା ଲାଗି ଧୂରନ୍ଧର ଲୋକ ଯୋଗାଡ଼ କରିବା ଥ୍ଲା ଭାରତବର୍ଷରେ ଇଂରେଜୀ ଶିକ୍ଷା ପଦ୍ଧତି 
ପ୍ରଚଳନର ମୁଖ୍ୟ କାମ । 
ଯେତେବେଳେ ଇଂରେଜ ସରକାରଙ୍କ ପ୍ରତି ଭାରତୀୟ ଲୋକଙ୍କର ଆନୁଗତ୍ୟ ଚରମ 
ସୀମାରେ ପହଞ୍ଚୁଥୁଲା, ଗାନ୍ଧୀଜୀ ସେତିକିବେଳେ ଆସି ଦେଖାଦେଲେ | ଏ ଦେଶରେ ଶାସନ, 
ଶିକ୍ଷା, ଲୋକଙ୍କ ଅବସ୍ଥା, ଦାରିଦ୍ର୍ୟ ଓ ଅନାଟନ ବିଷୟରେ ତାଙ୍କର ଅନୁଭବସିଦ୍ଧ ଜ୍ଞାନ ଥୁଲା । 
ଦେଶକୁ ଶାସନ କରିବା ଲାଗି କେତେକ ଠିକାଦାର ଲୋକଙ୍କ ବଦଳରେ ସେ ଚାହୁଁ ଥୁଲେ ଗାଁ 
ଲୋକେ ପଞ୍ଚାୟତ ଗଢ଼ି ନିଜ କଥା ନିଜେ ବୁଝନ୍ତୁ । ଲୋକଙ୍କ ଅବସ୍ଥା ସୁଧାରିବା ଲାଗି, ଅଭାବ 


ଛ £ 


ଜଣେ ଯାତ୍ରୀ ୫୩ 
ଏବଂ ଅନାଟନକୁ ତଡ଼ିବା ପାଇ ଗାଁଏ ଗାଁଏ ଖଦୀକାମ ଓ ସୂତାକଟାର ପ୍ରଚାର ସେ କରୁଥ୍‌ଲେ । 
ସେହିପରି ଶିକ୍ଷା ବିଷୟରେ ତାଙ୍କର ନିଦ୍ଦିଷ୍ଟ ଯୋଜନା ଥ୍ଲା । 

ଗାନ୍ଧୀଜୀଙ୍କ ମତରେ ଶିକ୍ଷା କେବଳ ବହି ଭିତରେ ସୀମିତ ନ ରହି, ଜୀବନର ସବୁ କ୍ଷେତ୍ରରେ 
ବ୍ୟାପୀ ଯିବା ଦରକାର । ଦେହ, ମନ ଏବଂ ହୁଦୟର ସମ୍ପଣ୍ଠ ବିକାଶରେ ପ୍ରକୃତ ଶିକ୍ଷା ରହିଛି 
ବୋଲି ସେ କହୁଥୁଲେ । ଏ ସମ୍ପର୍କରେ ତାଙ୍କ ଦ୍ଵାରା ପ୍ରକାଶିତ ହେଉଥୁବା ' ହରିଜନ” କାଗଜରେ 
ସେ ଅନେକ ଲେଖା ଲେଖ୍‌ଥ୍‌ଲେ । ଶେଷରେ ୧୯୩୭ ମସିହା ଅକ୍ଲୋବର ୨୩ ତାରିଖରେ 
ଓାର୍ଧାଠାରେ ଏକ ସମ୍ମିଳନୀ ବସିଥ୍‌ଲା । ପ୍ରଚଳିତ ଶିକ୍ଷାର ଅପକାରିତା ବୁଝି ଯେଉଁମାନେ ନୂତନ 
ଶିକ୍ଷାପଦ୍ଧତି ଚାହୁଥ୍‌ଲେ, ସେମାନେ ଏହି ସମ୍ମିଳନୀ ରେ ଯୋଗଦେଇ ଥୁଲେ । ବିଭିନ୍ନ ଦିଗରୁ 
ଆଲୋଚନା ହେଲା । ପରିଶେଷରେ ବିଶିଷ୍ଟ ଶିକ୍ଷାବିତ୍‌ ଓ ପରବର୍ତୀ କାଳରେ ଭାରତବର୍ଷର ରାଷ୍ଟ୍ରପତି 
ଡ: ଜାକିର ହୋସେନ୍‌ଙ୍କ ଅଧ୍ୟକ୍ଷତାରେ ନୂତନ ଶିକ୍ଷା ପଦ୍ଧତିର ଦିଗ୍ଦର୍ଶନ ଦେବାଲାଗି ଗୋଟିଏ 
କମିଟି ଗଢ଼ାଗଲା । କେ.ଜି. ସିୟାଉହ୍ଦିନୁ, କାକା କାଲେଲ୍‌କର, କିଶୋର ଲାଲ ମଶୁୱାଲା, ଜେ.ସି. 
କୁମାରପ୍ସା, ଶ୍ରୀକୃଷ୍ଣ ଦାସ ଜାଜୁ, ବିନୋବା ଭାଏ, ଆଶାଦେବୀ, ଆର୍ଯ୍ୟନାୟକମ୍‌ ଏଥ୍ରେ ସଭ୍ୟ 
ରହିଲେ । ଏହି ସମ୍ମିଳନୀର ନାମ କରଣ ହେଲା ' ଜାତୀୟ ଶିକ୍ଷା ସମ୍ମିଳନୀ |” 


ସମ୍ମିଳନୀ ଶେଷରେ ନିମ୍ନମତେ ଏକ ପ୍ରସ୍ତାବ ପାସ୍‌ କରାଯାଇଥ୍ଲା- ( ୧ ) ସାତାବର୍ଷ ଲାଗି 
ମାଗଣା ଓ ଯେ କୌଣସିମତେ ଦେଶସାରା ପିଲାମାନଙ୍କୁ ଶିକ୍ଷାଦାନ କରାଯାଉ ¦ ( ୨ ) ଶିକ୍ଷାଦାନ 
କେବଳ ମାତୃଭାଷାରେ ଦିଆଯାଉ । ( ୩) ଗାନ୍ଧୀଜୀଙ୍କ ବିଚାର ଅନୁସାରେ ସମ୍ମିଳନୀ ନିଷ୍ପଭି କରୁଛି 
ଯେ, ପିଲାମାନେ ଦେହ ମିହନ୍ତ କରିଶିଖନ୍ତୁ । ଦେହ ମିହନ୍ତକୁ ମୂଳ ବୋଲି ଧରି ସେମାନଙ୍କୁ ପାଠପଢ଼ା 
ଯାଉ । ପିଲାଏ କିଛି ଜିନିଷ ବି ଆମଦାନୀ କରନ୍ତୁ । ସେମାନଙ୍କ ଆଖପାଖରେ ଯେଉଁସବୁ କଞ୍ଚାମାଲ 
ମିଳିପାରିବ, ତାହାରି ସାହାଯ୍ୟରେ ସେମାନେ ନାନା ରକମର ଉଦ୍ୟୋଗ, ଧନ୍ଦା ବି କରନ୍ୁ | ( ୪ ) 
ସମ୍ମିଳନୀ ଆଶା ପ୍ରକାଶ କରିଥୁଲୀ ଯେ କ୍ରମେ ଏହି ଶିକ୍ଷା ପଦ୍ଧତି ସମୁଦାୟ ଶିକ୍ଷକ ସମାଜକୁ 
ପ୍ରଭାବିତ କରିବ । ଶିକ୍ଷକମାନେ ପ୍ରାଥମିକ ସ୍ତରରୁ ଦେଶପାଇଁ ନୁଆ ଧରଣର ନାଗରିକ ଗଢ଼ିବେ । 


ସ୍ଵାବଲମ୍ବନଶୀଳ ହେବା ଲାଗି ଛାତ୍ରମାନେ ପିଲାଦିନରୁ ପ୍ରେରଣା ପାଇବେ । 


ସେତେବେଳେ କେନ୍ଦ୍ରରେ ଇଂରେଜ ସରାକାରଙ୍କ ବାନା ଉଡୁଥ୍‌ଲେ ବି ଭାରତର ନାନା 
ପ୍ରଦେଶରେ ନିର୍ବାଚିତ କଂଗ୍ରେସୀ ଲୋକେ, ଦେଶୀଲୋକେ ମନ୍ତ୍ରୀ ହେଲେ | ଗାନ୍ଧୀଜୀଙ୍କର ଏହି 
ନୂଆ ଯୋଜନାକୁ ନିଜ ପ୍ରଦେଶର ଶିକ୍ଷାନୀତି ବୋଲି ସେମାନେ ଗ୍ରହଣ କରି ନେଲେ ¦ ବିଭିନ୍ନ 
ପ୍ରଦେଶରେ, “ଓଵାଁ ଶିକ୍ଷା ପଦ୍ଧତି' ବା 'ବୁନିୟାଦୀ ତାଲିମ”ର ଧୂମ୍‌ ଚାଲିଲା | ଗୋପବାବୁ ଓ 
ଆଚାର୍ଯ୍ୟ ମହାଶୟଙ୍କ ଭଳି ଗଠନମୂଳକ କମ୍ମୀଙ୍କ ମନକୁ ଏ କଥା ଖୁବ୍‌ ପାଇଲା ¦ ତାହା ଛଡ଼ା 
ଆଚାର୍ଯ୍ୟ ମହାଶୟଙ୍କ ଲାଗି ଏ ଯୋଜନା ବା ନୂଆ କଥା କ'ଣ ? 


ପ୍ୟାରୀମୋହନ ଏକାଡେମୀରେ ମାଷ୍ଟର ଥ୍ଲାବେଳେ ତ ପିଲାଙ୍କ ଘର ଘର ବୁଲି ସେ 
ମାଗଣା ପାଠ ବାଣ୍ଡୁଥ୍‌ଲେ । ଅଧା ପାଠୁଆ ବା ଅପାଠୁଆ ଲୋକେ ଯେମିତି ଇଂରେଜୀ ନ 


୫୪ ଜଣେ ଯାତ୍ରୀ 
ମିଶେଇଲେ କଥାବାର୍ତା କରନ୍ତି ନାହିହ ସେ ସେ ଦରର ଲୋକ ନୁହନ୍ତି । ପୁଣି ଦେହ ମିହନ୍ତ ପ୍ରୟୋଗ 
ତାଙ୍କ ଆଗରେ ନୂଆ ଅବା କେଉଁଠି ? ସତ୍ୟବାଦୀର ବକୁଳବନରେ ଯେଉଁ ସ୍କଲଘର ତିଆରି 
ହୋଇଥଲା, ତାକୁ କରିଥ୍ଲେ କିଏ ? ଏଇ ପିଲାଏତ ! ଇଟା ପୋଡ଼ିବା, କାଠ କାଟିବା, ଘର 
ଛାଉଣୀ, ଏସବୁ କାମ ପିଲାଏ କରିପାରନି | ପୁଣି ଗାଁରେ କିଏ ବାଧ୍କା ପଡ଼ିଲେ, କେଉଁଠି ହଇଜା 
ବ୍ୟାପିଲେ, ରଥ ଯାତ୍ରାରେ ମଡ଼ା ଶୋଇଲେ କିମ୍ବା କାକଟପୁର, ନିମାପଡ଼ା ଅଞ୍ଚଳକୁ ବନ୍ୟାରେ 
ଚାଉଳ ବାଣ୍ଟିବାକୁ ଗଲେ, ସାଙ୍ଗରେ ତ ପିଲାମାନେ ଯାଆନ | ଦେହ ମିହନ୍ତ କଲେ ଯେ ବୁଦି 
କମିଯାଏ, ସେ କଦାପି ଏହାର ପ୍ରମାଣ ପାଇ ନାହାନଚ୍ି | 


ସୁତରାଂ, ଆଶ୍ଚର୍ଯ୍ୟ ବା ଚମକ୍ରୁତ ହେଲାଭଳି ଏଥ୍‌ରେ ତାଙ୍କ ପାଇଁ କିଛି ନଥ୍ଲୀ । କେବଳ 
୧୯୦୯ ମସିହାରେ ଗରିବ ଓଡ଼ିଶାର ବକୁଳବନ ଭିତରେ ସେମାନେ ଯେଉଁ ଲକ୍ଷ୍ୟନେଇ କାମ 
କରିଥୁଲେ ଆଜି ଗାନ୍ଧୀଜୀ ତାକୁ ଭାରତ ବ୍ୟାପୀ ରୂପ ଦେବାର ସେ ଆନନ୍ଦ ଅନୁଭବ କଲେ । 


ଗୋପବାବୁ ବରୀରେ ରହୁଥ୍ଲେ । ଏହି ନୂତନ ଶିକ୍ଷାର କାର୍ଯ୍ୟକ୍ରମ ଆରମ୍ଭ କରାଗଲା 
ସେହିଠାରେ । ଗାନ୍ଧୀଜୀଙ୍କ ଓ୍ଵାର୍ଧା ଶିକ୍ଷା ପଦ୍ଧତି ଭାରତର ସବୁ ଚିନ୍ତାଶୀଳ ଲୋକଙ୍କର ଦୃଷ୍ଟି ଆକର୍ଷଣ 
କରିଥଲା । ଏଣୁ ଓଡ଼ିଶାର ଏକ ଅପନ୍ତରା ଗୀ ବରିରେ ଯେତେବେଳେ ଏହାର ପ୍ରୟୋଗ ଚାଲିଲା, 
ସେତେବେଳେ ଲୋକେ ତାଂ ଆଡ଼କୁ ତକେଇ ବସିଲେ । ବହୁତ ଜଣାଶୁଣା ଲୋକଙ୍କ ପିଲେ ସେଠାକୁ 
ପଢିବାକୁ ଗଲେ । ସେତେବେଳକୁ ଭାରତ ପରାଧୀନ । ଏଣେ ସ୍ଵାଧୀନତାର ଆନ୍ଦୋଳନ ଚାଲିଛି । 
ପୁଣି ଦୁନିଆରେ ଦ୍ଵିତୀୟ ମହାଯୁଦ୍ଧର ଘନଘଟା । ଏ ବିଷୟରେ କେତୋଟି କଥା ପୂର୍ବରୁ କୁହାଯାଇଛି, 
ତେବେ ଶେଷରେ ଯେ ପ୍ରଦେଶମାନଙ୍କର ନିର୍ବାଚିତ ସରକାରମାନେ ଇସ୍ତଫା ଦେଲେ, ଏଇଟା 
ମନେଥୁବ । ୧୯୩୭ ମସିହାରେ ହୋଇଥୁବା ନିର୍ବାଚନରେ ଓଡ଼ିଶାରେ କଂଗ୍ରେସ ଦଳର ସରକାର 
ହେଲା । ମୁଖ୍ୟମନ୍ତ୍ରୀ ବିଶ୍ଵନାଥ ଦାସ ନୂଆ ଧରଣର ଦେଶୀ ଶିକ୍ଷା ପାଇଁ ଆଗ୍ରହ ଦେଖାଇଲେ । 
ଶରତ୍‌ ଚନ୍ଦ୍ର ମହାରଣା ପ୍ରମୁଖ କେତେକ ଶିକ୍ଷା ବିଭାଗୀୟ କର୍ମଚାରୀଙ୍କୁ ୱାର୍ଵଧା ପଠାଗଲା ଏ 
ବିଷୟରେ ଅଧୁକ ଜ୍ଞାନ ସଂଗ୍ରହ କରିବାକୁ । ସେବାଗ୍ରାମଠାରେ ଗାନ୍ଧୀଜୀଙ୍କ ମାର୍ଗଦର୍ଶନରେ 
ଅଶାଦେବୀ ଓ ଆର୍ଯ୍ୟନାୟକମ୍‌ ମୌଳିକ ଶିକ୍ଷାର ପ୍ରୟୋଗ କରୁଥା ଆନ୍ତି । 


ଦେଶୀ ସରକାର ସିନା ୯ଓାର୍ଦାଶିକ୍ଷାଂକୁ ଏତେ ଜୋର ଦେଉଥୁଲେ, ତାଙ୍କ ପରେ ତାକୁ 
ଆଉ ବଳ ଯୋଗାଇବ କିଏ ? ଇଂରେଜ ସରକାରଙ୍କ ଦୃଷ୍ଟିରେ ତ ଏହା ଥୁଲା ' ଅଯଥା ଶିକ୍ଷା” 
ଫଳରେ ଶାସନକଳର ସାହାଯ୍ୟ ଏହା ପଛରେ ଆଉ ରହିଲା ନାହିଁ । ତା” ବୋଲି ଏହି ଶିକ୍ଷାପଦ୍ଧତି 
କ'ଣ ମରିଗଲା ? ନୀ, ନାନା ରକମର ବିପଦ ଆପଦ ଯୋଗୁଁ ବେଶି ଟାଣ ହେଲା | ବେସରକାରୀ 
ଉଦ୍ୟମରେ ନିଖିଳ ଉତ୍କଳ ମୌଳିକ ଶିକ୍ଷା ( ହିନ୍ଦୀ ନାମ ¬ ବୁନିୟାଦୀ ତାଲିମ ) ପରିଷଦ ଏଠାରେ 
ଗଠନ କରାଗଲା । ତା 'ର ପ୍ରଥମ ସଭାପତି ହେଲେ ଆଚାର୍ଯ୍ୟ ହରିହର । ସ୍ଵର୍ଗତ ବିଶ୍ଵନାଥ ଦାସ 
ସ୍ଵର୍ଗତ ଗୋପବନ୍ଧୁ ଚୌଧୁରୀ, ସ୍ବର୍ଗତ ଗୁଣନିଧ୍‌ ମହାନ୍ତି ଶିକ୍ଷାଭିମୁଖୀ ଦେଶଭକ୍ତ ପ୍ରମୁଖ ଏଥରେ 
ସଭ୍ୟ ରହିଲେ । 


ଢ଼ଣେ ଯାତୀ ୫୫ 


(୩୨) 

ଓଡ଼ିଶାରେ ନୂଆ ଢଙ୍ଗର ଶିକ୍ଷା ପଦ୍ଧତି ଚଳାଇବା ପାଇ ମୌଳିକ ଶିକ୍ଷା ପରିଷଦ ଗଢ଼ାଗଲା । 
ବହୁତ ଜଣାଶୁଣା ଲୋକ ତା 'ର ସଦସ୍ଯ ରହିଲେ | ଗାଉଲି ମଳିମୁଣିିଆ ଲୋକଙ୍କୁ ମଧ ସେଥ୍ରେ 
ସଭ୍ୟ କରାଗଲା । ଏକାଥରକେ ଆରମ୍ଭରୁ ପରିଷଦର କାର୍ଯ୍ୟ ପ୍ରଦେଶ ସାରା ବ୍ୟାପିବା ସମ୍ଭବପର 
ହେଲା ନାହିଁ । ଏଣୁ ପ୍ରଥମେ ବରି ନିକଟବର୍ତୀ ରାମଚନ୍ଦ୍ରପୁରଠାରେ କାର୍ଯ୍ୟର ନିଅଁ ପଡ଼ିଲା । ଯେଉଁ 
ଶିକ୍ଷକମାନେ ଆନ୍ଦୋଳନପାଇଁ ସରକାରୀ ଶିକ୍ଷକତା ଛାଡ଼ି ଏବେ କଅଣ କରିବେ ବୋଲି ଭାବୁଥ୍‌ଲେ 
ଏବଂ ଗାନ୍ଧୀଜୀଙ୍କ ନୁଆ ଯୋଜନାକୁ ହୃଦୟର ସହିତ ମାନୁଥ୍‌ଲେ, ସେମାନେ ଆସିଲେ | ସେମାନେ 
କେବଳ ଶିକ୍ଷକ ନଥୁଲେ, ଜଣେ ଜଣେ ଆନ୍ଦୋଳନକାରୀ ଲୋକ ଥ୍ଲେ | 

ବ୍ରିଟିଶ ସରକାରଙ୍କୁ ତଡ଼ିବାଲାଗି ପୁଣି ନୂଆ ସୈନିକ ସୂଷ୍ଟି କରିବାର କଳଘର ରୂପେ ସେମାନେ 
ଇସ୍କଲକୁ ଧରିନେଲେ । ଯାହା ହେଉ କାମ ଚାଲିଲା । 

ଆଖ ପାଖ ଗୀର ପିଲାଏ ଆସି ପାଠ ପଢ଼ିଲେ । ଧୋଇ ଆ ଅଞ୍ଚଳ । ଲୋକଙ୍କ ହାତରେ 
ବେଶି ପଇସା ନାହିଁ, ବରିରେ ଯାହା ଖଣିଏ ମଧ୍ଯ-ଇଂରାଜୀ ସ୍ତଲ ଯେ, ଖଣ୍ଡମଣ୍ଡଳର ପିଲେ, 
ଆସି ସେଇଠି ପାଠ ପଢ଼ନ୍ତି । ବୋଡ଼ିଂରେ ରଖାଇ ପାରିଲା ଭଳି ଯୁ” ବାପ -ମା 'ଙ୍କର ନଥାଏ | 
ଏଣୁ ପିଲେ ଘରୁ ପଖାଳ ଖାଇ ୫/ ୬ ମାଇଲ ଦୂରରୁ ଆସି 'ମାଇନର' ଖଣ୍ଡକ ପାସ୍‌ କରନ୍ତି | ସେ 
ବିଦ୍ୟା ପୁଣି ଘାସକୁ ମୋଟ, ବେଣାକୁ ଛୋଟ । ପେଟରେ ତ ଯଥେଷ୍ଟ ଜ୍ଞାନ ପ୍ରବେଶ କରେନା । 
ପୁଣି ଗାର ମଳିମୁଣ୍ଡିଆ ଲୋକଙ୍କ ସଙ୍ଗେ ମିଶି ତାଙ୍କରି ସହିତ ବସି ପୁଣି ଆପଣାର ଧୋବ ଲୁଗାଟାକୁ 
ମଳି କରିବାପାଇଁ ପାଠୁଆ ପିଲାଙ୍କ ମନ ମରିଯାଏ । ନୂଆ ଅଳସୁଆ ଲୋକ ଏଇମିତି ବଢ଼ନ୍ତି । 

କିନ୍ତୁ ରାମଚନ୍ଦ୍ରପୁରର ଏଇ ସ୍ଫରଲର ପିଲାଏ ରୀତିମତ ଖଟନ୍ତି । ବ୍ରାହ୍ମଣୀର ଉତ୍ତରପଟ କୂଳକୁ 
ଲାଗି ସ୍ତ୍ରଲର ବଗିଚା । ଆଗରୁ ଏଇଟା ଥୁଲା ନିଶୂନ ଶ୍ମଶାନ । ଭୂତ ଖବିଶ ଏଠାକାର ମଶାଣି 
ହୁଡ଼ାରେ ନାଚ କରୁଥୁଲେ । ସଞ୍ଜହେବା ପରେ, ପୂର୍ବରୁ କେହି ତେଣେ ଯାଉନଥଲେ । କିନ୍ତୁ ସ୍କ୍ଲ 
ପିଲାଙ୍କ ହାତ ବାଜି ରାମଚନ୍ଦ୍ରପୁରର ଏଇ ମଲାବାଲି ପୁଣି ଚହଟିଲା । ପିଲାଏ ନାନାରକମର 
ଫସଲ କଲେ, ମଜାରେ ଖାଇଲେ | ଭଲ ଇସ୍ତାଲଟିଏ କରିଦେଇ ଚାରିଆଡତୁ ବାହବା ପାଇବା 
ଉଦ୍ୟୋକ୍ତାମାନଙ୍କର ତ ଉଦ୍ଦେଶ୍ୟ ନ ଥଲା । ଏଣୁ ତାହାକୁ ଏକ ଛାତ୍ରାବାସ ସ୍କୁଲ କରାଗଲା ନାହିଁ । 
କାରଣ ଭଲ ସ୍ଫଲ ହୋଇଥ୍ବାରୁ ବାହାରର ଯେଉଁମାନେ ବେଶି ପଇସା ଖର୍ଚ୍ଚ କରିପାରିବେ, ତାଙ୍କରି 
ପିଲେ ଏଇ ସ୍ଫଲକୁ ଆସିବେ । ଆଖପାଖର ଗରିବ ପିଲାଙ୍କୁ ସୁବିଧା ମିଳିପାରିବ ନାହିଁ । ଏଣୁ ଗୀ 
ପିଲା କେମିତି ବେଶି ପରିମାଣରେ ଆସିବେ, ପାଖଲୋକେ କିପରି ବେଶି ପ୍ରଭାବିତ ହେବେ- 
ଏହାକୁ ହିଁ ଆଗରେ ରଖି କାମ ଚାଲିଲା । 

୧୯୪୨ ମସିହାରେ ସ୍ଵାରାଜ ଆନ୍ଦୋଳନ ବେଳେ ବରି ଅଞ୍ଚଳରେ ଗୁଳିକାଣ୍ଡ ହେଲା । 
ସାଉଁଟି ମଳିକ ଭଳି ସାଧାରଣ ଲୋକେ ଶହୀଦ ହେଲେ । ରାମଚନ୍ଦ୍ରପୁର ସ୍କରଲର ଶିକ୍ଷକମାନେ 
କ'ଣ, ଅନ୍ୟ ସ୍ହଲ ମାଷ୍ରଙ୍କ ପରି ଅନୁଷ୍ଠାନକୁ ଜଗିବସନ୍ତେ ? ସେମାନେ ମଧ୍ଯ ଆନ୍ଦୋଳନ ଭିତରକୁ 


୫୬ ଜଣେ ଯାତ୍ରୀ 


ଡେଇଁ ପଡ଼ିଲେ । ଜେଲଗଲେ । ମଝିରେ ମଝିରେ ରାମଚନ୍ଦ୍ରପୁରର ଶିକ୍ଷକ ଓ ଅନୁଷ୍ଠାନ, ଉଭୟ 
ପ୍ରତି ପୋଲିସର ନଜର ରହୁଥାଏ । 

୧୯୪୦ ମସିହାରେ ପୁଲିସ ସାହାଯ୍ୟରେ ସ୍ଫ୍ଲ ଘରକୁ ପୋଡ଼ି ଦିଆଯାଇଥଲା । ଅନୁଷ୍ଠାନର 
କ୍ଳପତି, ପରିଷଦର ସଭାପତି ଆଚାର୍ଯ୍ୟ ମହାଶୟ ସେ ସମୟକୁ ଯାଇ ଜେଲରେ | 
ଉଦ୍ୟୋକ୍ତାମାନଙ୍କ ମଧ୍ଯରୁ ଅଧ୍କାଂଶ ବନ୍ଦୀ । ଶିକ୍ଷକମାନେ ମଧ୍ଯ ଗିରଫ । ତଥାପି ଅନେକ ପିଲା 
ଜିଦ୍‌ କଲେ ଯେ ସେମାନେ ସରାକାରୀ ସ୍କଲରେ ପଢ଼ିବେ ନାହିଁ । ସ୍ଵାଧୀନତା ଲାଗି ଲଢ଼ୁଥ୍‌ବା 
ଅନେକ ବାପା ମାଂ ବି ଚାହିଁଲେ ନାହିଁ- ସେମାନଙ୍କ ପିଲେ ଯାଇ ଇଂରେଜ ସରାକାରର ଗୋଲାମ 
ହେବାକୁ ପାଠ ପଢ଼ନ୍ତୁ । ମନର ଏଇ ବଳ, ଏଇ ଆଶୀର୍ବାଦ ଥୁଲା ଅନୁଷ୍ଠାନ ପଛରେ | ଶ୍ରୀମତୀ 
ରମାଦେବୀ ଓ ଶ୍ରୀ ଭଶ୍ଵର ଲାଲ ବ୍ୟାସ ଯେତେବେଳେ ଅନୁଷ୍ଠାନ ପାଇଁ ଚାନ୍ଦା କରିବାକୁ 
ବାହାରୁଥ୍‌ଲେ - ଲୋକଙ୍କ ଦାନରେ ତାଙ୍କର ଥଳୀ ପୁରି ଯାଉଥ୍ଲା | କାରଣ ଏ ଶିକ୍ଷା, ଏ ଅନୁଷ୍ାନ 
ପଛରେ ଗାନ୍ଧୀଜୀଙ୍କର ଆଶୀର୍ବାଦ ଥୁଲା । ଖାଲି ସେତିକି ନୁହେଁ, ସ୍ଵାଧୀନତା ଲାଗି ଲଢ଼ୁଥ୍ବା ସବୁ 
ଶ୍ରେଣୀୟ ଲୋକଙ୍କର ସଦିଚ୍ଛା ଏହା ପଛରେ ଥୁଲା । 

ରାଜନୈତିକ ବନ୍ଦୀମାନେ ୧୯୪୪ରେ ଖଲାସ ହେବାରୁ ଆଚାର୍ଯ୍ୟ ମହାଶୟ ମଧ୍ଯ 
ମୁକୂଳିଲେ । ଏଥର ତାଙ୍କର ବହୁତ ସମୟ ଅତିବାହିତ ହେଲା ରାମଚନ୍ଦ୍ରପୁର ଓ ବରି ଅଞ୍ଚଳରେ । 
ସେଠାରେ ତାଙ୍କରି ଉଦ୍ୟମ ଯୋଗୁଁ ଗୀ ସଫେଇ, ହରିଜନ ସେବା ସାଙ୍ଗକୁ ନୂଆ ମୌଳିକ ଶିକ୍ଷା 
ପ୍ରତି ଲୋକଙ୍କର ଆଗ୍ରହ ବଢ଼ିଲା । 

ଖାଲି ବରି ନୁହେଁ- ମଝିରେ ମଝିରେ ସାରଙ୍ଗଯୋଡ଼ିକୁ ସେ ବି ଯାଆଡି | ସାରଙ୍ଗଯୋଡ଼ିକୁ 
କେନ୍ଦ୍ରକରି ତାଙ୍କରି କାର୍ଯ୍ୟକ୍ରମ ପୁରୀ ସହର ସବ୍‌ଡିଭିଜନ୍‌ ତଥା ପୁରୀ ଜିଲା ଯାଏ ବ୍ୟାପିଥାଏ । 
ସେଠି ହୋତା ମହାଶଯ ଥାଆନ୍ତି । 

(୩୩) 

ସାରଙ୍ଗଯୋଡ଼ି ହେଉଛି ଗୋଟିଏ ଗାଁ । ଭାରତର ଅସଂଖ୍ୟ ଗାଉଁଲି ଲୋକଙ୍କ ଭଳି ସେଠାକାଟ 
ଲୋକମାନେ ମାଛି, ଡାଆଁସ କାମୁଡ଼ା ସହି ଭୋକ, ଉପାସରେ ଥାଆନି | କିଛୁ ସାରା ଓଡ଼ିଶାର 
ଆଖ୍‌ ସମୟେ ସମୟେ ସେଆଡ଼କୁ ଟାଣି ହୋଇଯାଏ । ତା?ର କାରଣ ହେଉଛି ନାନା ରକମର 
ନୂଆ କାମ ସବୁ ସେଠାରେ ଆରମ୍ଭ କରାଯାଉ ଥାଏ । ପୁଣି ସେ କାମ ସବୁକୁ ନେଇଆଣି ଥୋଇବା 
ଲାଗି ଟାଣୁଆ ଲୋକ ପଣ୍ଡିତ କୃପାସିନ୍ଧୁ ହୋତା ଏବଂ ତାଙ୍କର ବିଧବା ଭାଇବୋହୂ ସୁନାମଣି 
ଦେବୀ ସେ ଗାରେ ଆଶ୍ରମ କରିଥାଆନ୍ତି । 

ଏଇମିତି ଗୋଟେ ନୂଆ କାମ । କାମଟା ଖୁବ୍‌ ସହଜ୍- କିନ୍ତୁ ନୂଆ । ତାକୁ ବାହାର କଲେ 
କିଏ ? ଉପାଧ୍ଧାରୀ କୌଣସି ଅସାଧାରାଣ ଲୋକ ନୁହନ୍ତି -- ମଳିମୁଣ୍ିଆ ଲୋକଙ୍କ ସହିତ ଜୁଡ଼ୁବୃତୁ 
ହୋଇଥୁବା ଦି'ଜଣ -- ଆଚାର୍ଯ୍ୟ ମହାଶୟ ଓ ହୋତା ମହାଶୟ | ସେ କାମଟା କ”ଣ ? ତେବେ 
ଶୁଣନ୍ତୁ ¬ 


ଜଣେ ଯାତ୍ରୀ ୫୭ 


ପୁରୀ ଜିଲାର ସଦର ସବୁ-ଡିଭିଜନଟାରେ ଛୋଟ ଛୋଟ ପୋଖରୀ ସଂଖ୍ୟା ଅନେକ | 
ସେସବୁ ଭିତରୁ କେତେକ ହୁଏତ ନୂଆ ହୋଇ କରାଯାଇଥ୍ବ, କିନ୍ତୁ ତା'ଭିତରୁ ଅନେକର ଇତିବୃଭି 
ଗାର ବୁଢ଼ା ବୁଢ଼ା ଲୋକେବି ବତାଇ ପାରିବେ ନାହିଁ । ସେସବୁ ପୋଖରୀ ଭିତରେ ନାନା ରକମର 
ଦଳ ଜମାଟ ବାନ୍ଧି ରହିଥାଏ । ହାତେ କି ଦୁଇହାତ ପାଣି ଉପରେ ଏପରି ପରସ୍ତେ ଲେଖାଏଁ ବଦ୍ଧ 
ମାଡ଼ିଥାଏ ଯେ, ଜଣାପଡ଼େ ନାହିଁ ତଳେ ପାଣି ଅଛି କି ନାହିଁ | ଗାଁ ଲୋକେ ଏପରି ଅଭ୍ୟସ୍ତ ହୋଇ 
ଥାଆନ୍ତି ଯେ, ତା'ରି ଉପରେ ଶଗଡ଼, ଗୋରୁ, ଛେଳି ଆଦି ନିର୍ବିକାର ମନରେ ଚରାନି | 

ସିଧା ସଳଖ ଭାବେ ଦେଖ୍‌ବାକୁ ଗଲେ ଏଇ ଦଳଗୁଡ଼ିକ ଲୋକଙ୍କ ତେଲଲୁଣର ଦୁନିଆରେ 
ବେଶି ଅସୁବିଧା କରେ ବୋଲି ଦିଶିବ ନାହିଁ । କିନ୍ତୁ ଟିକିଏ ବଙ୍କା ନଜରରେ ଆଚାର୍ଯ୍ୟ ମହାଶୟ 
ଏଇ ଦଳକୁ ଦେଖ୍‌ଲେ । ମାତ୍ର ସେ ଦେଖ୍‌ଲେ ଏଇଦଳ ଭିତରେ ଆଶ୍ରୟ ନେଇ ମଶାମାନଙ୍କର 
ସାମ୍ରାଜ୍ୟ ଗଢ଼ିଉଠିଛି । ବଡ଼ ସହରଟିଏ ପାଖରେ ଥୁଲେ ଲୋକଙ୍କର ପଇ ସା ଯେମିତି ନାନା ବାଟରେ 
ତେଣିକି ପଳାଏ, ସେହିପରି ମଶାମାନେ ଲୋକଙ୍କୁ ଅନେକ ପ୍ରକାରେ ଶୋଷୁଛନ୍ତି | ବିଶେଷକରି 
ବାତଜର ଏବଂ ମ୍ୟାଲେରିଆ ଜରର ମୂଳକାରଣ ହେଲା ମଶା । ତାହା ଛଡ଼ା ଦଳପୁଳାଏ କେଉଁଠି 
କେମିତି ପଚି ଗଲେ, ସେ ଯେଉଁ ଆଇଁଷିଆ ଗନ୍ଧ ବାହାରେ, ସେଥ୍ରେ କି ପେଟକୁ ଭାତ ଯିବ ? 


ଏଇକଥା ପଶ୍ଚିତ ମହାଶୟଙ୍କୁ ( ହୋତା ମହାଶୟଙ୍କୁ ସେ ପଣ୍ଡିତ ମହାଶୟ ବୋଲି ଡାଜନ୍ତି ) 
ସେ ସୂଚେଇଲେ । କଥାଟା ତାଙ୍କ ମନକୁ ଖୁବ୍‌ ପାଇଲା । ତାଙ୍କ ଗୀ ବିଶ୍ଵନାଥପୁରଠାରେ ଏଇମିତି 
ଗୋଟେ ଦଳୁଆ ପୋଖରୀକୁ ତ ସେ ଗାଁ ଭେଣ୍ଡିଆଙ୍କୁ ଲଗେଇ ପିଲାଦିନେ ପୋତେଇ ଥୁଲେ । 
ଏଣୁ ବିଚାର ପଡ଼ିଲା କ'ଣ କରାଯିବ | ଶେଷରେ ଉଭୟେ ଠିକ୍‌ କଲେ ଯେ, ପୁରୀ ସଦର ସବ୍‌- 
ଡିଭିଜନ ଲାଗି ଗୋଟେ ଦଳ କଜଢ଼ା ଦିନ ଠିକ୍‌ କରାଯିବ । ଲୋକେ ଯେମିତି ହୋରୀ, ରଜ କିମ୍ନା 


=୯୧୮୬୦୮୧ ୪୧୮ 


ଦୀପାବଳି ଉତ୍ସବ ପାଳୁଛନ୍ତି, ସେଇମିତି ଗାରେ ଏକ ଉତ୍ସବ ହେବ । ଲୋକେ ସେଥ୍‌ରେ ଅବିର 
ଫୋପାଡ଼ିବେ ନାହିଁ କି ବାଣ ଫୁଟେଇବେ ନାହିଁ । ନିଜର ଶତ୍ରୁ “ମଶା କୁ ତଡ଼ିବେ । ନଜି ଗାଁ ଭିତରେ 
ରହିଥୁବା ପୋଖରୀରୁ ପୁରୁଣା ବଦ୍ଧସବୁ କାଢ଼ିବେ । 

ଉଭୟଙ୍କ ଭିତରେ ଆଲୋଚନା ଆହୁରି ଚାଲିଲା । ହୋତା ମହାଶୟେ କହିଲେ, “ ' ଆଛା, 
ଗାଁର ଟୋକାମାନେ ଏ କାମରେ ଲାଗିବେ । ଏ ତ କିଛି ଘଣ୍ଟା ଅଧ ଘଣ୍ଟାର କଥା ନୁହେ, ଗୋଟାଏ 
କି ଦୁଇଟା ଓଳି ମଧ୍ଯ ଲାଗିପାରେ । ଏତେ ସମୟ ଦଳୁଆ ପାଣିଟା ଭିତରେ ପଶି ରହିଲେ ଦେହ 
ହାତ କୁଣ୍ଢେଇ ହେବ । ଏଣୁ ଟିକିଏ ଟିକିଏ ତେଲ ସେମାନଙ୍କ ଲଗାଇବା ପାଇଁ ବ୍ୟବସ୍ଥା ହେବା 
ଦରକାର ।'”” ଉଭୟେତ ଦିନେ ଯୁବକ ଥ୍ଲେ | ସେ ଦିନର କଥାକୁ ଖିଆଲ କରି ଆଚାର୍ଯ୍ୟ ମହାଶୟ 
କହିଲେ-- ' “ଟୋକାଗୁଡ଼ାକ ଏତେ ସମୟ ପାଣିରେ ପଶି ରହିବେ- ଟିକିଏ ପାଟି ଉଷୁମ କରିବେ 
ନା । ଏଣୁ ପୁଞ୍ଜାଏ ପୁଞ୍ଜାଏ ମୁଢ଼ି ସେମାନଙ୍କ ଲାଗି ବ୍ୟବସ୍ଥା କରାଯାଉ ।' ' 

ପୁଞ୍ଜାଏ ମୁଢ଼ି ଆଉ ଟିକିଏ ତେଲ ! ଏଇ ଏତକ ବା କେତେ ! ପୁରୀ ଜିଲା ବୋର଼଼୍ ନିଜ 
ଅଞ୍ଚଳର ଲୋକଙ୍କ ସ୍ଵାସ୍ଥ୍ୟ ଭଲ କରିବା ପାଇଁ ଏତକ ବ୍ୟବସ୍ଥା କରିଦେବା ଉଚିତ୍‌ । କାରଣ ମଶା ନ 


୫୮ ଚ୍ଣେ ଯାତ୍ରୀ 
ହେଲେ ତ ବାରଅଣା ରୋଗର ବୀଜ ବୁଡ଼ିଯିବ । ଏଇଆ ଭାବି ଉଭୟେ ପୁରୀକୁ ଚାଲିଲେ । 

ପୁରୀ ଜିଲାବୋର୍ଡ଼ର ଚେୟାରମ୍ୟାନ୍‌ ଥ୍ଲେ ଲୋକନାଥ ମିଶ୍ର ଉଭୟଙ୍କର ବନ୍ଧୁ । ପୁରୀ ସିଭିଲ 
ସର୍ଜନ ଡ. ମହାଦେବ ମିଶ୍ର ପୁଣି ଆଚାର୍ଯ୍ୟ ମହାଶୟଙ୍କର ଛାତ୍ର । ବାଟରେ ଯାଉଁ ଯାଉଁ ପ୍ରଥମେ 
ସିଭିଲସର୍ଜନ ବାବୁ ଦେଖାହେଲେ । ଉଭୟଙ୍କର ତ ମନ ଯାଇ ରହିଛି ଦଳ କଢ଼ା କଥାରେ । 
ଦେଖାହେବା ମାତ୍ରେ, ଯେମିତି ସେ ପ୍ରଣାମ କରିଛନ୍ତି, ଦୁହେଁ ଯାକ ତାଙ୍କୁ ଏଇ ଦଳକଢ଼ା କଥା 
କହିଲେ । କାରଣ ଜିଲାବୋର୍ଡ଼ର ସେ ହେଉଛନ୍ତି ସ୍ଵାସ୍ଥ୍ୟ ପରାମର୍ଶଦାତା । ତା'ପରେ ତାଙ୍କୁ ମିଶେଇ 
ତିନିଜଣ ଯାକ ଚେୟାରମ୍ୟାନ୍‌ଙ୍କ ଘରକୁ ଗଲେ । 

ତିନିଜଣଙ୍କୁ ଏକତ୍ର ଦେଖ୍‌ ଚେୟାରମ୍ୟାନ ମହାଶୟ ନିଶ୍ଚିତ ଭାବେ ଠଉରାଇ ନେଲେ ଯେ 
କିଛି ନା କିଛି ଗୋଟାଏ କଥା ୟା ଭିତରେ ଅଛି । ତା'ନହେଲେ ଅକାଳେ ସକାଳେ ଏମିତି ଆସି 
ଥାଆନ୍ତେ କାହିଁକି ? ଘଟଣା କ'ଣ ?- ବୋଲି ଯେମିତି ଲୋକନାଥ ମିଶ୍ର ପଚାରିଛନ୍ତି ଉଭୟେ 
ତାଙ୍କୁ ଦଳକଢ଼ା କଥା କହିଲେ । ଆଚାର୍ଯ୍ୟ ମହାଶୟ ଓ ପଣ୍ଡିତ ମହାଶୟ ଯେଉଁଥ୍‌ରେ ଏକମତ, 
ତାକୁ ଖୁଣିବାର କ'ଣ ଅଛି ? କିନ୍ତୁ ଏଥ୍‌ଲାଗି ଯେତିକି ପଇସା ଖର୍ଚ୍ଚ ହେବ - ତାହା ଆସିବ କୁଆଡୁ ? 
ଜିଲାବୋଡ଼ଙ୍କ ସ୍ଵାସ୍ଥ୍ୟ ପାଣ୍ଠିରେ ଏତେ ଟଙ୍କା ଅଛି ତ ? ¬ ଚେୟାରମ୍ୟାନ୍‌ ବାବୁ ଭାବିବାକୁ ଲାଗିଲେ | 

ଜିଲାବୋର୍ଡ଼ର କାମ କରିବାର ଏକ ସୀ ମା ଅଛି । ତାଠୁ ବାହାରକୁ ସେ ଯାଇ ପାରିବ 
ନାହି । ଏଣୁ ଅସୁବିଧାତକ ଚେୟାରମ୍ୟାନ୍‌ ମହାଶୟ ଉଭୟଙ୍କୁ ଜଣାଇ ଦେଲେ । ମାତ୍ର ସୂଚନାଟା 
ଯେ ଅକାଟ୍ୟ, ଏଥୁରେ ତାଙ୍କର ଭିନ୍ନମତ ନ ଥୁଲା | 

ଚେୟାରମ୍ୟାନଙ୍କ ଅପାରଗତା ଦେଖ୍‌ ଏଥର ଉଭୟେ ଫେରିଲେ । ପୁରୀ ସଦର ସବ୍‌- 
ଡିଭିଜନରୁ ଦଳ କାଢ଼ିବାକୁ ହେବ ¬ ଏଇ ଟାଣ କିନ୍ତୁ ମନରେ ବସା ବାନ୍ଧି ରହିଲା । ତାକୁ କାମରେ 
ଲଗାଇବାକୁ ସେମାନେ ଲାଗିଲେ । 


(୩୪) 

ପୁରୀ ଜିଲାବୋର୍ଡ଼ର ଚେୟାରମ୍ୟାନ ଦଳ କଢ଼ା ପାଇଁ ଆର୍ଥିକ ସାହାଯ୍ୟ ଦେଇ ପାରିଲେ 
ନାହିଁ । ଏଥ୍‌ରେ ଆଚାର୍ଯ୍ୟ ମହାଶୟ ଓ ହୋତା ମହାଶୟଙ୍କର ବ୍ୟସ୍ତ ହେବାର କିଛି ନ ଥ୍ଲା । ପୁଣି 
କେଉଁ ବାଟରେ ତାଙ୍କଠାରୁ ସହଯୋଗ ମିଳିବ, ସେଇ କଥା ଭାବିଲେ | 

କଥାରେ ଅଛି, ' (କହିବାରେ ଦରିଦ୍ଵ ହେବ କାହିକି ?”? ପରିଶ୍ରମ କିମ୍‌ା ପଇସା ଦେଲେ 
ସିନା ବାଧା ଲାଗିବ । କିନ୍ତୁ ପଦେ ଆଶ୍ଵାସନୀ କଥା କହିଲେ ପଇସା ଲାଗିବ ନାହିଁ । ସେହିପରି 
ଯଦି ଜିଲାବୋର୍ଡ଼ର ସଭ୍ୟମାନେ ଏବଂ ସରକାରଙ୍କ ସମସ୍ତ କର୍ମଚାରୀ ଗାଁ ଗାଁ ବୁଲି ଲୋକଙ୍କୁ ଖାଲି 
ଦଳକଢ଼ା କଥାର ପରାମର୍ଶ ଦିଅନ୍ତି, ତେବେ କାମଟା ତ ଅତି ସହଜରେ ଉଠିଯିବ । ଯିଏ ଯୁଆଡ଼େ 
ଯିବେ, ପୁରୀ ସଦର ସବୁ- ଡିଭିଜନରେ ଖାଲି ପଚାରି ଦେବେ ଯେ, ‹ ' କିହୋ, ତମ ଗାଁରେ ଦଳକଢ଼ା 
କଥା କ'ଣ ହେଲା ?”? 

ସାରଙ୍ଗଯୋଡ଼ିରେ ଆଚା ର୍ଯ୍ୟ ହରିହର ଏବଂ ପଣ୍ଡିତ କୃପାସିନ୍ଧୁ ହୋତାଙ୍କ ଭିତରେ ଏଇ 


ଢ଼ଣେ ଯାତ୍ରୀ ୫୯ 


ମମ୍ରେ ଆଲୋଚନା ହେଲା । ଆଲୋଚନର ନିଷ୍ପତ୍ତି ଏଥର ପୁଣି ପୁରୀ ଚାଲିଲା । କଥାଟା ପୁରୀରେ 
ସମସ୍ତେ ପସନ୍ଦ କଲେ । ପ୍ରତି ଗୀରେ ଦଳ କଢ଼ା କଥାର ପ୍ରଚାର କରିବା ଲାଗି ସରକାରୀ ମହଲରେ 
ଲୋକେ ଲାଗିଲେ । ନିର୍ବାଚିତ ଆସେନ୍ସ୍ରି, ଜିଲାବୋର୍ଡ଼ ଓ ଲୋକାଲବୋର୍ଡ଼ର ସଦସ୍ୟ ଗଣ ମଧ୍ଯ 
ସହଯୋଗ କଲେ । ଉଦ୍ଦେଶ୍ୟ ରହିଲା-ପ୍ରଚାରଟା ଖୁବ୍‌ ଭଲ ଭାବେ ହୋଇଯିବା ପରେ ଶେଷରେ 
ଦଳକାଢ଼ିବା ଲାଗି ଗୋଟିଏ ଦିନ ଘୋଷଣା କରି ଦିଆଯିବ । 

କିନ୍ତୁ କେଇଦିନ ପରେ ଗୋଟିଏ ଗାଁରେ ଦେଖ୍‌ଲା ବେଳ କୁ ସେଠାରେ ସମସ୍ତ ଦଳ ଉଠି 
ଯାଇଛି । ଗାଁ ଲୋକେ ପ୍ରକାଶ୍ଚ ଗଦାରେ ଦଳ ସବୁ ଜମା କରିଛନ୍ତି । ଫଳରେ ପୋଖରୀ ଭିତରଟା 
ଦିଶୁଛି କାଚକେନ୍ଦୁପରି । ତା'ଛଡ଼ା ପାଖ ଆଖ ଗାଁରେ ଦଳ କଢ଼ା ପାଇଁ ଅଳ୍ପବହ୍ଲତ ଉଦ୍ୟମ ଆରମ୍ଭ 
ହୋଇଯାଇଛି । ଦଳ କାଢ଼ିବାକୁ ଗାଁ ଲୋକଙ୍କ ପାଇଁ ଆଉ ଦିନ ଠିକ୍‌ କରାଯିବ କ'ଣ ! ଦଳକଢ଼ା 
ତ ଆରମ୍ଭ ହୋଇଗଲାଣି | ଏଣୁ ଯେଉଁ ଗାଁରେ କାମ ସରିଲାଣି, ତାହାରି ଖବର ଖାଲି ନେଇ 
ଅନ୍ୟ ଗାଁମାନଙ୍କରେ ପହଞ୍ଚେଇବା କଥା । ଆଚାର୍ଯ୍ୟ ହରିହର ଓ ପଣ୍ଡିତ କୃପାସିନ୍ଧୁ ହୋତା ଏଇ 
ଖବର ଦେବା କାମ କଲେ । ପ୍ରାୟ ପନ୍ଦର ଦିନ ଭିତରେ ପୁରୀ ସଦର ସବ୍‌ -ଡିଭିଜନଟା ଦଳମୁଲ୍ତ 
ହୋଇଗଲା । 

ଏହା ଦେଖି ସମସ୍ତେ ତାଟକା ହୋଇଗଲେ । ନିଜେ ପ୍ରଦେଶର ମୁଖ୍ୟମନ୍ତ୍ରୀଙ୍କ ସହିତ ଅନ୍ୟ 
ମନ୍ତ୍ରୀମାନେ ଦଳକଢ଼ା ବ୍ୟାପାର ଦେଖ୍‌ବାକୁ ଆସିଲେ । ଆଚାର୍ଯ୍ୟ ମହାଶୟ ଓ ହୋତା ମହାଶୟଙ୍କ 
ହାତରେ ଏପରି କାମ ଦେଖ୍‌ ସେମାନେ ଆଶ୍ଚର୍ଯ୍ୟ ହେଲେନାହିଁ, କିନ୍ତୁ ଲଜ୍ଜା ପାଇଲେ । କାରଣ 
ପୁଅ, ପୁତୁରା ବା ଛାତ୍ର ସ୍ତରରଲୋକ ଥାଉଁ ଥାଉଁ ବୁଢ଼ା ବୟସରେ ଦି'ଟା ଲୋକ ଯେ ଗାଁକୁ ଗାଁ 
ବୁଲି ଏପରି କାଣ୍ଡ କରିଛନ୍ତି, ଏଇକଥା ସେମାନଙ୍କୁ ଲଜିତ କଲା । ନିଜେ ମୁଖ୍ୟମନ୍ତ୍ରୀ ହରେକ୍‌ଷ୍ଣ 
ମହତାବ ବିଧାନସଭାର ସଦସ୍ୟମାନଙ୍କୁ ଏଇ କଥାର ସମ୍ପର୍ଣ୍ଣ ଜ୍ଞାନ ଦିଆଇବା ପାଇଁ ଦିନେ ଉଭୟଙ୍କୁ 
ନିମନ୍ତ୍ରଣ କଲେ । ଏ ହେଲା ୧୯୬୪ ମସିହାର କଥା । 

ମଣିଷ ଅନେକ କଥା ଦେଖେ ଏବଂ ଆହୁରି ଅନେକ କଥା ସେ ଦେଖି ମଧ୍ଯ ଦେଖେନା । 
ବେଳେବେଳେ କୌଣସି ଏକ ଅତି ସାମାନ୍ୟ ଘଟଣା ବି ତାକୁ ଖୁବ୍‌ ବେଶି ପ୍ରଭାବିତ କରିଦିଏ । 

ସେହିପରି ଦିନେ ସକାଳ ଓଳି ପ୍ରାୟ ୧୦ଟା ବେଳକୁ ଆଚାର୍ଯ୍ୟ ମହାଶୟ କୁଆଡ଼ୁ ବୁଲା 
ବୁଲି କରି ଆସି ପିଶ୍ଡାରେ ବସି ଥାଆନ୍ତି । ସାରଙ୍ଗଯୋଡ଼ି ଆଶ୍ରମରେ ଗୋଟିଏ ଗାଭଥାଏ । ତା'ର 
ଥାଏ ଆଉ ଗୋଟିଏ ରୋଗୀଣା ବାଛୁରୀ । ଅନ୍ୟମାନଙ୍କ ପଲରେ ମିଶିଲେ, କାଳେ କିଏ ମାରିବ 
ବୋଛି ତାକୁ ଆଶ୍ରମରୁ କେହି ଛାଡ଼ନ୍ତି ନାହିଁ । ସେ ବନ୍ଧା ହୋଇ ରହିଥାଏ । ଗୋଟିଏ ମାଟି ବାସନରେ 
କିଛି ପେଜ ଆଉ କିଛି ତୋରାଣି ଥୁଆ ହୋଇଥାଏ ତା' ଆଗରେ | 

ଫିଟିଯାଇ ଚରୁଥ୍ବା ତା” ମାଟି କେମିତି କୁଆଡ଼ୁ ପଶି ଆସିଲା | 

ଦେଖ୍‌ଲୀ ଯେ ଛୁଆଟା ଆଗରେ କିଛି ଖାଦ୍ୟ ରହିଛି । ପଶୁ ତ ! ଏଣୁ ଶିଙ୍ଗରେ ଭୁଷାଟାଏ 
ଯେମିତି ଚଢ଼େଇଛି, ବାଛୁରୀ ବିଚରା ଆଡ଼େଇ ହୋଇଗଲା | ନିବିକାର ଭାବେ ସେତକ ଚାଟି 


୬୦ ଜଣେ ଯାତ୍ରୀ 
ଚୁଟି ସଫା କରିଦେଲା ତାଂର ମା” | ଏ ଦୃଶ୍ୟ ପିଣ୍ଡା ଉପରେ ବସିଥ୍‌ବା ଆଚାର୍ଯ୍ୟ ମହାଶୟ 
ଦେଖ୍‌ଲେ । 

ଗାଭ ପଳେଇଲା । ବାଛୁରୀ ଠିଆ ହୋଇ ରହିଲା ସେଇମିତି । ଆଗରୁ ଏ ଦୃଶ୍ୟ କେତେ 
ଘଟିଥ୍ବ । ତା'ପରେ ଆହୁରି ଏମିତି ଅନେକ ଘଟିଛି | ଘଟିବ | ସମୟ ରହିଲା ନାହିଁ | ପଲକ 
ପଡ଼ିବା ଆଗରୁ ପଳେଇଲା । କିନ୍ତୁ ସେଦିନ, ସେଇ ସମୟର ସେଇ ଦୃଶ୍ୟରେ ପଶୁ ଜାତିର ହିଂସ୍ରତା 
କଥା ସବୁଦିନ ଲାଗି ଆଚାର୍ଯ୍ୟ ମହାଶୟଙ୍କ ଛାତିରେ ଲେଖି ହୋଇ ରହିଲା । ଗା ଗହଳିର ଲୋକଙ୍କ 
ଆଗରେ ସେ ଏଇ ଘଟଣାର ଉଲ୍ଲେଖ ବହୁବାର କରିଥ୍ବାର ଦେଖାଯାଇଛି | 

ସାରଙ୍ଗଯୋଡ଼ି ଆଶ୍ରମରେ କେତେକ ଝିଅଙ୍କୁ ନେଇ ଏକ ଶିକ୍ଷାକେନ୍ଦ୍ର ଚାଲିଥାଏ । ଆଖପାଖ 
ଗାରେ ଖଦୀ, ହରିଜନ ସେବା ପ୍ରଭୂତି କାମରେ ସେମାନେ ସହଯୋଗ କରନ୍ତି | ଆଚାର୍ଯ୍ୟ ମହାଶୟ 
ସେମାନଙ୍କୁ ପଢ଼ାନ୍ତି । 

ରଥଯାତ୍ରାରେ ସେବା କରିବା ତାଙ୍କର ଏକ ଅଭ୍ୟାସ । ତାହାଛଡ଼ୀ ବିପଦ ଆପଦରେ ଲୋକଙ୍କୁ 


୦୮ ୨9 


ସାହାଯ୍ୟ କରିବାଲାଗି ପୁରୀରେ ଏଇଥୁପାଇଁ ପରା “ସେବା ସମିତି” ଗଢ଼ାଯାଇଥ୍ଲା | 
(୩୫) 

ଅନେକ କହନ୍ତି କଳିଷଠା ଷାଠିଏ । ଅର୍ଥାତ୍‌ ଷାଠିଏ ବର୍ଷ ପରେ ଜଣେ ଲୋକ ଟାଣୁଆ 
ହୋଇ ରହି ପାରେନା । ଏପରିକି ଷାଠିଏ ବର୍ଷ ଡେଇଁଲେ ଅନେକ ବୁଝିଲା ଶୁଝିଲା ଲୋକ ନିଜକୁ 
ବୁଢ଼ା, ରୋଗା, ନପାରିଲା କିମ୍ବା ଅସହାୟ ତାଲିକା ଭୁକ୍ତ କରି ହତାଶ ହୁଅନ୍ତି । ସେମାନଙ୍କର 
ନିଜଠୁଁ ବିଶ୍ଵାସ ହଜିଯାଏ । 

ଇଏ ହେଉଛି କେତେବର୍ଷ ତଳର କଥା । ସେତେବେଳକୁ ଯୁଦ୍ଧ ବଜାର । ପୁରୀ ରଥଯାତ୍ରାକୁ 
ମେହେନ୍ତରଙ୍କର ଅଭାବ ପଡ଼ିଥାଏ । ମ୍ୟୁନିସିପାଲିଟିର ଦରମାଠାରୁ ବହୁତ ବେଶି ପଇସା ମିଳିବା 
ଫଳରେ ମେହେନ୍ତରମାନେ ସୈନ୍ଯୟବାହିନୀରେ କାମ କରିବାକୁ ଚାଲିଯାଇଥାଆନ୍ତି । ବାକି ଥାଆନ୍ତି 
କେବଳ ସ୍ପ୍ରୀ ଲୋକମାନେ । 

ରଥଯାତ୍ରାକୁ ଭାରତର ସବୂ ଅଞ୍ଚଳରୁ ଲୋକ ଆସଚ୍ତି । ଏଣୁ ପୁରୀ ସହରରେ ଭଡ଼ାଘର 
ବ୍ୟତୀତ ଭଦ୍ରଲୋକଙ୍କ ପିଣ୍ଡାରେ ବି ଜାଗା ନଥାଏ । 

ରୀତିମତ ସଫାଇର ବ୍ୟବସ୍ଥା ନକଲେ, ହଇଜା ଲାଗିବା ନିଶ୍ଚିତ | ପୁଣି ସେଇ ହଇଜା 
ମାଡ଼ିଚାଲେ ପୁରୀଠାରୁ ବାଲେଶ୍ଵର ଯାଏ । ଜଗନ୍ନାଥ ସଡ଼କରେ ହଇଜା ମଞ୍ଜ ବୁଣା ହୋଇଚାଲେ । 
ଏପରିକି ରାସ୍ତା କଡ଼ରେ ମଧ୍ଯ ସିଧାସଳଖ ସ୍ଵଗ୍ଗପ୍ରାପ୍ତିର ଦୃଶ୍ୟ ଦେଖବାକୁ ମିଳେ । ଓଃ, କି ବିକଳ 
ହେଉ ଥାଆନ୍ତି ସେମାନେ । ଏକଥା ଦେଖ୍‌ ଆଚାର୍ଯ୍ୟ ମହାଶୟଙ୍କ ଦେହ ସହିଲା ନାହିଁ । ପୁରୀ 
ସହର ଭିତରୁ ସେବା ସମିତି ଜରିଆରେ ଉତ୍ସାହୀ ଯୁବକମାନଙ୍କୁ ସେ ସଂଗ୍ରହ କରି ଚାଲିଲେ । 
ଉଦ୍ଦେଶ୍ୟ ହେଲା- ରଥଯାତ୍ରାରେ ମେହେନ୍ତରମାନଙ୍କ କାମକୁ ତୁଲାଇ ନେବା । ସତକୁ ସତ, ବହୁତ 
ସ୍କଲ କଲେଜର ଛାତ୍ର ତଥା ସମାଜସେବୀ ଯୁବକ ଏ କାମକୁ ବାହାରି ପଡ଼ିଲେ । କିନ୍ତୁ ସମସ୍ତେ 


ଜଣେ ଯାତ୍ରୀ ୬୧ 
କହିଲେ ଯେ, ' ' ଆଚାର୍ଯ୍ୟ ମହାଶୟ ଲୋକ ଯୋଗାଡ଼ କରି ଦିଅନୁ | ମାତ୍ର ନିଜେ କିଛି ନ କରନ୍ତୁ |”? 

ଷାଠିଏ ବରଷ ପରେ ବି ଜଣେ ଲୋକ ଟୋକାଗୁଡ଼ାଙ୍କ ସାଙ୍ଗରେ ଖଟିବା ସେମାନଙ୍କୁ ଭଲ 
ଲାଗିଲାନି । କିନ୍ତୁ ଆଚାର୍ଯ୍ୟ ମହାଶୟ କି ଛାଡ଼ିବା ଲୋକ । ସେ କହିଲେ, ' ' ଆଛା, ତୁମେ ସବୁ 
କର । ଦରକାର ହେଲେ ମୁଁ କରିବି, ନହେଲେ ନାହିଁ !'' ଅନ୍ୟମାନେ ଏଥ୍ରେ ଟିକିଏ ଆଶ୍ବସ୍ତ 
ହେଲେ । 

ପୁରୀ ସହରକୁ ସାହି ଅନୁସାରେ ଖଣ୍ଡ ଖଣ୍ଡ କରି ସ୍ଵେଚ୍ଛାସେବକମାନେ ବାଣ୍ଟି ନେଇଗଲେ । 
କେଉଠି ଯାତ୍ରୀମାନେ ପଇଡ଼ ପିଇ ଫାଳଗୁଡ଼ାକ ପାହାଡ଼ ଭଳି ଜମା କରିଛନ୍ତି ତ ଆଉ କେଉଁଠି 
ବିଚାରୀ ମଲ।କୁ ତିଟାଏ ଦାନ୍ତ ନେଫେଡ଼ି ପଡ଼ିଛି । ଏଇଭଳି ବାୟୁମଣ୍ଡଳ ଭିତରେ 
ସ୍ଵେଚନ୍ଛାସେବକମାନେ କୋଦାଳ ଏବଂ ଝାଡ଼ୁଧରି କାମ କରି ଚାଲିଲେ । ସମସ୍ତେ ତ ଏ କାମରେ 
ଅଭ୍ୟସ୍ତ ନୁହନ୍ତି । ମଜା ଚାଖିବା ଲାଗି କେତେକ ସିନା ସ୍ଵେଚ୍ଚାସେବକ ତାଲିକାରେ ନାମ ଲେଖାଇ 
ଦେଇଥ୍‌ଲେ, କିନ୍ତୁ ଏଇ ଅବସ୍ଥାରେ ଯେ ପଡ଼ିବାକୁ ହେବ, ଏ ବିଶ୍ଵାସ ଅନେକଙ୍କର ଥୁ୍ଲାନି | ତେଣୁ 
ସେମାନଙ୍କର ମାନସିକ ଜୋର୍‌ ସବୁବେଳେ ସମାନ ରହିଲା ନାହି । ଝ୍ପୁଝୁପୁ ବର୍ଷା । ପଚପଚ 
କାଦୁଅ । ଭାକୁନିଆ ଗନ୍ଧ । ତା” ଭିତରେ କାମ କରିବା କିଛି ସହଜ ବ୍ୟାପାର ନୁହେ | 

ସ୍ତାଲ କଲେଜରେ ପଢ଼ିଲେ କିମ୍ବା ସ୍ଵାସ୍ଥ୍ୟକୁ ହୁଷ୍ଟପୁଷ୍ଟ କରି ରଖ୍‌ଲେ ଲଗାତର ଭାବେ କାମ 
କରିବାର ଅଭ୍ୟାସ ଯେ ବଢ଼ିଯିବ - ଏମିତି କିଛି କଥା ନାହିଁ | ଅସଲ ହେଲା ଅଭ୍ୟାସ | ଏଣୁ ପ୍ରାୟ 
୩/ ୪ ଘଣ୍ଟା କାମକଲା ଉତ୍ତାରୁ ସ୍ଵେଚ୍ଛାସେବକମାନେ ଦମ୍‌ ମାରିବାକୁ ଲାଗନ୍ତି । ଗୋଟିଏ ପଟେ 
ଘୃଣା; ଅନ୍ୟ ପଟେ ବିରକି, ମଝିରେ ସମାଜ ସେବା | 

ଆଠଭଘଣ୍ଟା ସିନା କାମ କରିବା ଠିକ୍‌ ହୋଇଥାଏ; ମାତ୍ର ଏକାବେଳକେ ଆଠଘଣ୍ଟା ଖଟିବାକୁ 
ସବୁରି ଯୁ' କୁଳାଉଛି କେତେକେ ? ମାତ୍ର ଆଚାର୍ଯ୍ୟ ମହାଶୟଙ୍କ ବୟସ ସେତେ ବେଳକୁ ଷାଠିଏ 
ଟପିଯାଇଥ୍ଲେ ସୁଦ୍ଧା ରୀତିମତ ଆଠଘଣ୍ଟା ଖଟି ପାରୁଥ୍‌ଲେ । ପଦଯାତ୍ରାରେ ଗଲାବେଳେ ସେଦିନର 
ଘଟଣା ଉଲ୍ଲେଖ କରିବାକୁ ଯାଇ ସେ ଆଜିକାଲିର ଯୁବକମାନଙ୍କୁ ଥଟ୍ଟା କରନ୍ତି । କାରଣ ସେଥର 
ତ ସମସ୍ତେ ତାଙ୍କୁ କହିଲେ ବସିବା ଲାଗି କିମ୍ବା କାର୍ଯ୍ୟର ତଦାରଖ କରିବା ପାଇଁ । ହେଲେ, ଆଚାର୍ଯ୍ୟ 
ମହାଶୟ ବସିଲେ ନାହିଁ । ଚୁପଚାପ୍‌ ଜଣେ କର୍ମୀଙ୍କୁ ସାଙ୍ଗରେ ନେଇ ମଇଳା କାଢ଼ି ଚାଲିଲେ । 
ମନେ କରନ୍ତୁ, କୋଦାଳରେ ମଇଳା କାଢ଼ୁଛନ୍ତି) ଲଗାତର ଭାବେ କାମ କଲେ ତ ଥକ୍କା ଆସିବା 
ସ୍ଵାଭାବିକ । ଏଣୁ ସେ କାମରୁ ବଳ ହଟିଗଲା ପରେ ସେ କିଛି ସମୟ ଝାଡୁଦେଲେ, ନଚେତ୍‌ 
ମଇଳା ଉଠାଇଲେ । ଏମିତି କାମ ସବୁବେଳେ ଚାଲିଲା । ପୁଣି ଗୋଟିଏ କାମରୁ ଯାଇ ଅନ୍ୟକାମ 
କରିବା ଦ୍ବାରା ପୂର୍ବ କାମରୁ ବିଶ୍ରାମ ମିଳିଗଲା । 

ମେହେନ୍ତର ଘରର ଝିଅ, ବୋହୂମାନେ ମଇଳା ଉଠାଇବା କାମରେ ଲାଗିଥାଆନ୍ତି । ଆଚାର୍ଯ୍ୟ 
ମହାଶୟ ପ୍ରମୁଖ ବି ଏଇ କାମ କରୁଥା ଆନ୍ତି । ଏମାନଙ୍କର ବେଶ ପୋଷାକ ଟିକିଏ ଭିନ୍ନ ଧରଣର 
ଥାଏ । ଯେତେହେଲେ ସ୍କଲ କଲେଜର ପିଲା କିମ୍ବା ସମାଜସେବୀ ଧୋବଧାଉଳିଆ ଲୋକ 
ଏମାନେ ୮ ପୁରୀ ମ୍ୟୁନିସିପାଲିଟିର ମେହେନ୍ତରଙ୍କ ପରି ଚିରା ଲେଙ୍କୁଡ଼ା ପିନ୍ଧା ବେଶ ଏମାନଙ୍କର 


୬୨ ଜଣେ ଯାତ୍ରୀ 
ନ ଥାଏ । ତେଣୁ ଏଭଳି ଭଦ୍ର ବେଶରେ ବି ପଞ୍ଚାଏ ଲୋକ ମଇଳା ଉଠାଇବା କାମ କରିବା ଦେଖି 
ସେମାନେ ଭୁଟ୍‌ଭାଟ ହେଉଥାନ୍ତି -- ' ଏମାନେ ହେଉଛନି କଲିକତି ମେହେନ୍ତର | ତା' ନ ହେଲେ 
ଏତେ ଧୋବ ଧାଉଳିଆ ହୋଇଥାଆନ୍ତେ କେମିତି ? ପୁଣି ସବୁ ମେହେନ୍ତର ତ ଯାଇ ଯୁଦ୍ଧରେ । 
ଏଠି କାମ କରନ୍ତା କିଏ ?”” 
(୩୬) 

ସ୍ଵରାଜ ଆନ୍ଦୋଳନ ଫଳରେ ଲୋକଙ୍କ ଭିତରେ ଭଲମନ୍ଦ ବୁଝିବାର ବଳ ବଢ଼ୁଥାଏ । 
ବିଶେଷତଃ ନୂଆ ରକମର ଶିକ୍ଷାପାଇଁ ଦେଶବାସୀ ବେଶି ଲୋଡ଼ି ଆସୁଥା ଆନ୍ତି । ପୁଣି ଗାନ୍ଧୀଜୀଙ୍କ 
ପରାମର୍ଶ ଅନୁସାରେ ଠାକୁ ଠା ମୌଳିକ ବିଦ୍ୟାଳୟମାନ ଖୋଲାଯାଉ ଥାଏ । ନୂଆ ଧରଣର 
ଶିକ୍ଷାର ଯୋଜନା ଦେବାଲାଗି ଓଡ଼ିଶା ଭିତରେ ରାମଚନ୍ଦ୍ରପୁରଠାରେ ' ମୌଳିକ ଶିକ୍ଷା ପରିଷଦ” 
ବୋଲି ଗୋଟିଏ ଅନୁଷ୍ଠାନ ହୋଇଥାଏ । ଆଚାର୍ଯ୍ୟ ମହାଶୟ ତା'ର ସଭାପତି ଥାଆନ୍ତି । 

ନୂଆ ଶିକ୍ଷାର ପ୍ରସାର ସାଙ୍ଗକୁ ଦେଶର ଆନ୍ଦୋଳନ ପାଇଁ ଏହାର ଉପଯୋଗୀତା କେତେ 
ଥ୍ଲା, ତାହା ତଳ ବିବରଣୀରୁ ଜଣାପଡ଼ିବ | 

ଅଗଷ୍ଟ ୧୯୪୨ର କଂଗ୍ରେସ ଆନ୍ଦୋଳନ ଆରମ୍ଭରୁ ପରିଷଦର ସଭାପତି ଆଚାର୍ଯ୍ୟ 
ହରିହର, ସଂପାଦକ ଶ୍ରୀ ଗୋପବନ୍ଧୁ ଚୌଧୁରୀ, ପାଣି ରକ୍ଷକ ରମାଦେବୀ ଓ ଅନ୍ୟ କେତେକ 
ସଦସ୍ୟ ସରକାରଙ୍କଦ୍ଵାରା କାରାରୁଦ୍ଧ ହେଲେ । ଚାରିଆଡ଼େ ସରକାରଙ୍କ ଦମନଲୀଳା ଚାଲିଲା । 
ଏ ପରିସ୍ଥିତିରେ ମୌଳିକ ରାଷ୍ଟ୍ରୀୟ ବିଦ୍ୟାଳୟଗୁଡ଼ିକ ଚଳାଇବା ଅସମ୍ଭବ ଓ ଅବାଞ୍ଚିତ ମନେକରି 
କର୍ମୀମାନେ ତା୧୬/୮/ ୪୨ ଠାରୁ ଅନିଦ୍ଦିଷ୍ଟ କାଳଲାଗି କାର୍ଯ୍ୟ ବନ୍ଦ କରିଦେଲେ | ମୋଟ ୨୭ଜଣ 
କର୍ମୀଙ୍କ ମଧ୍ଯରୁ ୧୭ଜଣ ମାସକ ମଧ୍ଯରେ ସରକାରଙ୍କ ଦ୍ଵାରା ରାଜନୈତିକ ଅପରାଧରେ କାରାରୁଦ୍ଧ 
ହେଲେ । ଦଶଚ୍ଚଣ ୨ ବା 7 ବର୍ଷ ଅଟକବନ୍ଦୀ ବା ଦଣ୍ଡିତ ବନ୍ଦୀ ହେଲେ । ଜଣେ ଛାତ୍ର ଗୁଳିରେ 
ଆହତ ହୋଇଥ୍ଲେ, ଜଣେ ୩ ମାସ କାରାଦଶ୍ତଚ ପାଇଥ୍‌ଲେ, ୫ ଜଣ ପୋଲିସ କରୁକ ଗିରଫ 
ହୋଇ ପରେ ମୁକ୍ତି ପାଇଥ୍‌ଲେ; ୫ଜଣ ପୋଲିସଦ୍ଵାରା ଭୟଙ୍କର ଭାବେ ମାଡ଼ ଖାଇଥୁଲେ ଓ 
ଭିତ ହୋଇଥ୍ଲେ ।....... 


ପୋଲିସ ଏ ଅନୁଷ୍ଠାନଗୁଡ଼ିକ ( ମୌଳିକ ବିଦ୍ୟାଳୟଗୁଡ଼ିକ ) ପୋଡ଼ି ଧ୍ଵଂସ କରିଦେବାକୁ 
ଲୋକଙ୍କୁ ଭୟ ଦେଖାଇଲେ । ସେତେବେଳେ ଜିଲାବୋର୍ଡ଼ର ସରାକାରୀ କର୍ମକର୍ତାମାନେ ପୁଣି 
ବୋର୍ଡ଼ ପ୍ରାଥମିକ ସ୍କ୍ରଲ ଏ ଅଞ୍ଚଳରେ ଖୋଲିଦେବାର ଆଶା ଓ ପ୍ରଲୋଭନ ଦେଖାଇ ଥୁଲେ, ମାତ୍ର 
ଲୋକେ ଏସବୁ ଭୟ ଓ ପ୍ରଲୋଭନରେ ଭୁଲି ନଥୁଲେ । ଏଣେ ତିନିବର୍ଷକାଳ ଦେଶରେ ଅନ୍ନ, 
ବସ୍ତ୍ର ଓ ଜୀବନଧାରଣ ସାମଗ୍ରୀର ଘୋର ଅଭାବ । ବନ୍ୟା, ଅପମୃତ୍ୟୁରେ ଲୋକେ ଜର୍ଚ୍ଚରିତ 
ହୋଇଗଲେ । ଏ ଅଞ୍ଚଳରେ (ବରି ଅଞ୍ଚଳରେ ) ସାଧାରଣ ଲୋକେ ଅଗଷ୍ଟ ଆନ୍ଦୋଳନରେ ଅସୀମ 
ଧୈର୍ଯ୍ୟ, ଚରମ ତ୍ୟାଗ ଦେଖାଇଲେ ଓ ନିର୍ମମ ଅତ୍ୟାଚାର ସହିଥ୍ଲେ । 


୫ ଶଶ ୫ ଏ ୫ @ @ @ 


ଚ୍ଚଣେ ଯାତ୍ରୀ ୬୩ 

'ହରିଜନ ସେବକ ସଙ୍ଘଂର ସଭାପତି ଓ ଓଡ଼ିଶାର ପ୍ରଧାନ ସେବକ ଠକ୍ତରବାପା ବରି 
ଅଞ୍ଚଳକୁ ଆସି ଅବସ୍ଥା ଦେଖ୍‌ କର୍ମୀମାନଙ୍କୁ ପରାମର୍ଶ ଦେଇଥ୍‌ଲେ ଓ ସାହାଯ୍ୟ ଦେବାଲାଗି ତାଲିମ 
ସଙ୍ଘ ( ଅଖିଳ ଭାରତୀୟ ସ୍ତରର ବେସରକାରୀ ଉଚ୍ଚ ମୌଳିକ ଶିକ୍ଷାନୁଷ୍ଠାନ)କୁ ସୁପାରିଶ 
କରିଥୁଲେ |' 

ତା୧୯/୧/ ୪୬ ଦିନ ରାମଚନ୍ଦ୍ରପୁରଠାରେ ଉକ୍ରଳ ମୌଳିକ ଶିକ୍ଷା ପରିଷଦର ବାର୍ଷିକ 
ସାଧାରଣ ଅଧ୍ବେଶନରେ ଯେଉଁ ବିବରଣୀ ପାଠ କରାଯାଇଥୁଲା ଉପରିସ୍ଥ ବିବରଣୀଟି ତା'ର 
କେତୋଟି ଧାଡ଼ି । 


ବର୍ଷକ ଭିତରେ ଦେଶରେ ପବନ ବଦଳି ଆସିଲା । ଲୋକଙ୍କ ଆଖିରେ ସ୍ଵାଧୀନତା ପାଇବାର 
ଅଶା ଫୁଟି ଉଠିଲା । ହେଲେ ଧର୍ମନାମରେ ପୁଣି କେତେକେ ସ୍ଵାଧୀନତା ଭିତରେ କେଁ ପୂରେଇବାକୁ 
ଲାଗିଲେ । କ୍ରମେ ହିନ୍ଦୁ ଓ ମୁସଲମାନ ¬ ଏପରି ଦୁଇ ଭାଗରେ ଦେଶସାରା ଲୋକେ ବିଭକ୍ତ 
ହେବାକୁ ଲାଗିଲେ । ଯେଉଁ ଗାଁରେ ପୁରୁଷ ପୁରୁଷ ଧରି ଉଭୟ ଗୋଷ୍ଠୀ ଭାଇ ଭାଇ ପରି ଚଳି 
ଆସୁଥୁଲେ, ସେଠାରେ କ୍ରମଶଃ ଭୟ ଦେଖାଦେଲା |! ଭୟବଶତଃ କେଉଁଠି ନାନା ରକମର 
ହିଂସାକାଣ୍ଡମାନ ଘଟିଲା । ସ୍ଵାଧୀନତା ପାଇଁ ଯେଉମାନେ ହିନ୍ଦୁ ମୁସଲମାନର ଭେଦକୁ ଭୁଲି 
ଯାଇଥ୍‌ଲେ, ଠିକ୍‌ ସ୍ବାଧୀନତା ପାଇବାବେଳକୁ ସେମାନଙ୍କ ମନରେ ତାହା ଜାଗିଉଠିଲା | କ୍ବାଇମ୍‌- 
ଇ-ଆଜାଦ ମହମ୍ନଦ ଅଲ୍ଲି ଢିନ୍ନାଙ୍କ ନେତୃତ୍ବରେ ବହୁ ଟାଣୁଆ ମୁସଲମାନ ପାକିସ୍ତାନର ଦାବୀ 
କଲେ । ବିଶିଷ୍ଟ ଉର୍ଦୁ କବି ଇକ୍‌ବଲ୍‌ଙ୍କ ସାହିତ୍ୟରେ ପାକିସ୍ତାନ ଶବ୍ଦର ଉଲ୍ଲେଖ ଥୁଲା । ସ୍ଵତନ୍ତ୍ର ଏକ 
ରାଷ୍ଟ୍ର ଗଠନ କରି ତା'ର ଶାସନ ଡୋରି ହାତକୁ ନେବାପାଇଁ ଜିନ୍ନା ସାହେବ ପାଳସ୍ଜାନ ଖଦି 
ବ୍ୟବହାର କଲେ । ଅତୀତରେ ମୁସଲମାନମାନେ କିପରି ବୀର ଥଲେ ଓ ଆଜ୍ଚି କିପରି ଖରାମ 
ଅବସ୍ଥାରେ ପଡ଼ି ରହି ଛନ୍ତି, ସେମାନଙ୍କର କିପରି ଭାରତ ଭିତରେ ସମ୍ମାନ ନାହିଁ -- ଏ ସବୁର 
ବ୍ୟାଖ୍ୟା ସେମାନେ କଲେ । ଫଳରେ ଜାତିଭାଇଙ୍କ ମନରେ ସେମାନେ ସଂକୀଣ୍ଣ ଜାତୀୟତାର 
ମଞ୍ଜ ବୁଣିଦେଲେ । ପୁଣି ମୁସଲମାନମାନେ “ଲଢ଼କେ ଲେଗେ ପାକିସ୍ତାନ” ବୋଲି ପାଟି କଲାବେଳେ 
ଦଳେ ହିନ୍ଦୁ ବାହାରିଲେ ଖାଣ୍ଟି ହିନ୍ଦୁ ରାଜ୍ୟ ପ୍ରତିଷ୍ଠା କରିବାପାଇଁ । ନିଜ ଯୁକ୍ତିକୁ ପ୍ରତିପାଦନ କରିବାପାଇଁ 
“ମୁସଲମାନମାନେ ଭାରତୀୟ ଦେବ ମନ୍ଦିର ଧ୍ବଂସ କରିଛନ୍ତି, ହିନ୍ଦୁ ସ୍ତ୍ରୀ ପିଲାଙ୍କ ଉପରେ ଅତ୍ୟାଚାର 
କରିଛନ୍ତି, ମାମୁଦ ଓ ତୈମୁରଙ୍କ ସାହାଯ୍ୟରେ ଏ ଦେଶକୁ ଆକ୍ରମଣ କରି ଲୁଣ୍ଠନ କରିଛନ୍ତି ' ଇତିବୃରି 
ଆଦି ଗାଇଲେ । ସିଧାସଳଖ ପ୍ରଚାର ମଧ୍ଯ କଲେ । ଭିତରେ ଭିତରେ ସଂଗଠନ ସେମାନଙ୍କର 
ଚାଲିଲା । 

ଫଳରେ କୋଇଲା ଖଣିରେ ଗଇଁତିଧରି ଦୁଇଭାଇ ମିଳିମିଶି କାମ କରୁଥୁବା, ଝୋଟ କଳର 
ମୂଲିଆ ବସ୍ତିରେ କିମ୍ବା ଚାହା ବଗିଚାରେ ପୋକ, ଡାଆଁସ ମେଳରେ ଅନ୍ଧାରିଆ ଘରର ଅଣଓସାରିଆ 
ପିଣ୍ଡାରେ ଅଧାପେଟ ହୋଇ ପଡ଼ି ରହିଥୁବା ଗରିବ ଲୋକ ବି ନିଜକୁ ହିନ୍ଦୁ ଆଉ ମୁସଲମାନ କରି 
ବାଣ୍ଟିନେଲେ । ବଡ଼ ଲୋକଙ୍କ କଥା ପଚାରେ କିଏ ? ପୂର୍ବରୁ ତ ପରସ୍ପର ଭିତରେ ସେମାନଙ୍କର 


୬୪ ଜଣେ ଯାତ୍ରୀ 
ବଳ କଷାକଷି ଚାଲିଥ୍‌ଲା । ଅମୂକ ମିଆଁଙ୍କ ଜମିଟା କେମିତି ଅମୂକ ମିଶ୍ରଙ୍କ ବଗିଚାରେ ମିଶିବ, 
କିମ୍ବା ଅମୁକ ପଟ୍ଟନାୟକଙ୍କ ପୁଅ ଅମୁକ ଅଲ୍ଲିଙ୍କ ଜ୍ଵାଇଁଙ୍କଠାରୁ କିପରି ବଡ଼ ଚାକିରୀ କରିବେ- 
ଏଇଥପାଇଁ ପ୍ରତିଯୋଗିତା ତ ପୂର୍ବରୁ ଚାଲିଥ୍‌ଲା । ତାକୁ ଆହୁରି ଭୟଙ୍କର କଲା ରାଜନୈତିକ 
ସ୍ତରର ଏଇ ନୂତନ ଜାତି ଭେଦ । ମାତ୍ର ଆଚାର୍ଯ୍ୟ ମହାଶୟ ପ୍ରମୁଖ ଏଥ୍‌ରେ ଭଳି ଗଲେ ନାହିଁ । 
ସେଇ ପୁରୁଣା ସୂତାକଟା କାମକୁ ଧରି ବସିଲେ । 


(୩୭) 

ଲୋକେ ନେତୀଙ୍କ କଥାରେ ଭୁଲିଗଲେ । ସାମାନ୍ୟ ଉତ୍ତେଜନାରେ ଭଳିଗଲେ ! ` କୋରାନ 
ସରିଫ'ର 'ରହିମ୍‌' ଏବଂ “ତୁଳସୀ ରାମାୟଣ'ର “ଦୟା” ଶବ୍ଦର ଅର୍ଥ ସେମାନଙ୍କ ମନରେ ରହିଲା 
ନାହିଁ । ତେଣେ ପୁଣି ଦେଶରେ ନେତାମାନେ ଶୀଘ୍ର ଇଂରେଜମାନଙ୍କୁ ନିକାଲିବା ଲାଗି ତରବର 
ହୋଇ ଉଠିଲେ । ଗାଁ ଗହଳର ସାଧାରଣ ଲୋକ ଆଉ ଜେଲରୁ ଫେରିଥ୍‌୍ବା ଛୋଟବଡ଼ ନେତା 
ଅନେକେ ବିଚାର କରୁଥୁଲେ ¬ ଇଂରେଜ ଆମର ଶତ୍ର | 

କିନ୍ତୁ ଗାନ୍ଧୀଜୀଙ୍କର ବିଚାର ଥୁଲା ଭିନ୍ନେ । ସେ କହୁଥ୍‌ଲେ- ' ' ଇଂରେଜମାନେ ଆମର ବନ୍ଧୁ | 
ବରଂ ଇଂରେଜମାନେ ରହନ୍ତୁ କିନ୍ତୁ ସାହେବୀ ଢଙ୍ଗ ( ଇଂରେଜୀୟତ୍‌ ) ଏ ଦେଶରୁ ଯାଉ ।?? କାରଣ 
ସାହେବମାନଙ୍କୁ ତଡ଼ିବା ଲାଗି ଲଢ଼ୁଥ୍‌ବା ବାପା ଆପଣା ପୁଅକୁ କେମ୍ବ୍ଵିଜ ସ୍ତ୍ରଲକୁ ପଠାଇବାରେ 
ଆପରି କରୁ ନଥ୍ଲେ । ତାଛଡ଼ା ଇଂରେଜୀ ଟାଇ, ଆ ମେରିକାନ୍‌ ପ୍ୟାଣ୍ଟ ତ ପ୍ରତ୍ୟେକ ଯୁବକଙ୍କର 
ଆଦରର ସାମଗ୍ରୀ ଥ୍ଲା । ଦୁଇପଦ ଇଂରେଜୀ କହି ଜାଣିଲେ କାମରୁ ମୁକ୍ତି ମିଳିବ । ଦିହକ ଭରି 
ଲଙ୍ଗଳକଣ୍ଢିରେ ହାତ ନ ଦେଇଥ୍ଲେ ସୁଦ୍ଧା ପେଟ ଅପୋଷା ରହିବ ନାହିଁ । କାମରୁ ଛ୍ଟି, 
ଲୋକଙ୍କଠାରୁ ସମ୍ମାନ ଓ ଆବଶ୍ୟକୀୟ ପଇସା ଯେଉଥରୁ ମିଳିବ- ସେ ବିଦ୍ୟା ଛାଡ଼ିବାକୁ ଲୋକେ 
ରାଜି ହୁଅନ୍ତେ କାହିଁକି ? ଫଳରେ ଆଚାର୍ଯ୍ୟ ମହାଶୟ ପ୍ରଭୂତିଙ୍କ ' “କୁଟି ଖାଇବା, କାଟି ପିଛଛିବା”? 
କଥା ଅନେକଙ୍କ ମନର ଦିନୁ ଦିନୁ ପୁରୁଣା ଦିନର କଥା ହୋଇ ଚାଲିଥାଏ ¦ ବହୁ ବୁଦ୍ଧିମାନ୍‌ ଲୋକେ 
ସରକାରକୁ ଆସି ଏ ଦେଶରେ କଳ ଉପେର କଳ ବସାଇବାର ବିଚାର କରୁଥାଆନ୍ତି । ସାଧାରଣ 
ଲୋକେ ଭାବୁ ଥାଆନ୍ତି ¬ ଦେଶ ସ୍ଵାଧୀନ ହେବ | ଆମେ ଗୋଟାଏ ସ୍ବାଧୀନ ଜାତି ହେବୁ | ତା 
ସାଙ୍ଗକୁ ଆମ ପୁଅ ବିଭାଘର ହେବ କି ପିଲାଏ ପାଠ ପଢ଼ିବେ - ଘର ତିଆରି ହେବ, ଜମି କିଣା 
ଯିବ” ଇତ୍ୟାଦି । ନେତା ଭାବୁ ଥାଆନ୍ତି “ଇଂରେଜ ଯିବେ । ଆମେ ତାଙ୍କୁ ତଡ଼ିବୁ । ଶାସନ ଡୋରୀ 
ଏ ଦେଶର ଲୋକଙ୍କ ହାତକୁ ଆସିବ । ଆମେ କ୍ଷମତାରେ ରହିବୁ । ସମସ୍ତେ ଆମକୁ ବାହା-ବା 
ଦେବେ । ଦେଶର ମଙ୍ଗଳ ହେବ !' ଗାନ୍ଧୀଜୀ ଭାବୁଥାଆନ୍ତି- “ଲୋକଙ୍କ ଆଖିରୁ ଲୁହ ଯିବ | 
ଦେଶରେ ରାମରାଜ୍ୟ ହେବ । କିନ୍ତୁ ବ୍ୟବସୀୟୀଙ୍କର ଏଥୁରେ ପରବାୟ ନଥାଏ । ଆପଣା ହାତରେ 
ଦି' ପଇସା ରଖୁଥ୍‌ଲେ- ସମସ୍ତେ ତ ତାଙ୍କ ପାଖକୁ ଆସିବେ | ଚିନ୍ତା କ'ଣ ! ହେଲେ ସରକାରୀ 
ଚାକିରୀଆମାନେ ଟିକେ ଶଙ୍କିକରି ଥାଆନ୍ତି । କାରଣ ସ୍ଵାଧୀନତାର ସିନ୍ଦୁରା ଫାଟି ଆସୁଥ୍‌ବାରୁ 
ଆଗାମୀ ପ୍ରତି ଅନାଗତ ସେମାନଙ୍କ ମନରେ ଡରଥାଏ । 


ଜଣେ ଯାତ୍ରୀ ୬୫ 


ହିନ୍ଦଧୁଂମୁସଲମାନ ଭେଦପରି ହରିଜନ ନାମକ ଆଉ ଏକ ନୂଆ ଭେଦ ଇଂରେଜ ସରକାର 
ଏଠି ପୂରାଇବାର ଚେଷ୍ଟା କରି ସାରିଥ୍ଲେ । ମାତ୍ର ଗାନ୍ଧୀଜୀଙ୍କ ନୈତିକବଳ ଆଗରେ ତାହା ଉଧେଇ 
ପାରିଲାନାହି । କିନ୍ତୁ ମହାତ୍ମାଙ୍କର ଶତଚେଷ୍ଟାସତ୍ତ୍ଵେ ହିନ୍ଦୁ ମୁସଲମାନ ଭେଦ ଏଠୁ ଗଲା ନାହିଁ । 
ଲୋକଙ୍କ ମନର ବିଷ ଗାଢ଼ ହେବାକୁ ଲାଗିଲା ଓ ସେମାନେ ଅଧ୍କ ଦଳାଦଳି ଭିତରେ ପଡ଼ିଲେ । 

ମୁସଲମାନମାନଙ୍କର ଭଲ ମନ୍ଦର ହେପାଜତ କରିବାପାଇ ' ମୁସ୍ଲିମ୍‌ ଲିଗ୍‌' କାମ କରୁଥାଏ | 
ଏଣେ ଜାତୀୟ କଂଗ୍ରେସ ଘୋଷଣା କରୁଥାଏ ନିଜକୁ ଅହିଂସାର ଠିକାଦାର ବୋଲି । ମାତ୍ର ପ୍ରଚ୍ଛନ 
ଓ ପ୍ରକାଶ୍ୟ ବିରକ୍ତି ଅଶ୍ରଦ୍ଧା ଉଭୟ ସ୍ଥାନରେ କାର୍ଯ୍ୟ କରୁଥାଏ । କେଉଁଠି ବେଶି କେଉଠି ବା କମ୍‌ | 
ମାତ୍ର ଏ ସବୁର ସଠିକ୍‌ ଖବର ବିଚରା ଗରିବ ଲୋକଙ୍କ ପାଖକୁ ଆସିପାରୁ ନଥାଏ । ଉପରେ 
ଉପରେ ପ୍ରସ୍ତାବ, ସଭା, ଶୋଭାଯାତ୍ରା ଆଦି ଚାଲିଥାଏ | 


ଜାତୀୟ କଂଗ୍ରେସ ପାକିସ୍ତାନ ପ୍ରସ୍ତାବର ସପକ୍ଷରେ ନଥ୍ଲେ । ମାତ୍ର ଏଣେ ସ୍ଵାଧୀନତା 
ଡେରି ହେଲେ ଇଂରେଜମାନେ ପୁଣି ଚାଲ ଖେଳିବେ- ଏଇ ଭୟରେ ଯେ କୌଣସିମତେ ତାହା 
ଆସିଯାଉ ବୋଲି ଜାତୀୟ କଂଗ୍ରେସର କାର୍ଯ୍ୟକାରୀ ସମିତି ବ୍ୟାକୁଳ ହେଉଥ୍‌ଲେ । ମାତ୍ର ଗାନ୍ଧୀଜୀ 
ଭାବୁଥ୍‌ଲେ ଅନ୍ୟକଥା । ତାଙ୍କ ଆଖିରେ ଜଳ ଜଳ ଦିଶୁଥୁଲା ¬ ଭାରତ, ପାକିସ୍ତାନ ହେଲେ, ହିନ୍ଦୁ 
ମୁସଲମାନ ଦଙ୍ଗାହଙ୍ଗାମା ସୃଷ୍ଟି ହେବ । ତେଣୁ ସେ କହୁଥ୍‌ଲେ ' ପାକିସ୍ତାନ ହେବତ ମୋର କବର 
ଉପରେ ହେବ ।' 

କିନ୍ତୁ ତାଙ୍କ କଥା ଶୁଣିଲା କିଏ ? ଭାରତୀୟ ଜାତୀୟ କଂଗ୍ରେସ ସ୍ଵାଧୀନତା ପାଇଁ ବ୍ୟାକୁଳ 
ହୋଇ ' ମୁସଲିମ୍‌ ଲିଗ୍‌! ର ପାକିସ୍ତାନ ପ୍ରସ୍ତାବକୁ ସମର୍ଥନ କଲା । ୧୯୪୬ର ନିର୍ବାଚନରେ କେତେକ 
ପ୍ରଦେଶରେ ଜାତୀୟ କଂଗ୍ରେସ ଓ ମୁସଲିମ୍‌ ଲିଗ୍‌ ପୁଣି କ୍ଷମତାକୁ ଆସିଥୁଲେ । 

କିନ୍ତୁ ଅମୁସଲିମ୍‌ ଲିଗ୍‌” ଯେଉଁ ସିଧାସଳଖ ବ୍ୟବସ୍ଥା ( ଡାଇରେକୃ ଆକ୍ସନ୍‌ ) କଥା ଉଠାଇଲା, 
ତାହା ହିନ୍ଦୁମାନଙ୍କ ମନରେ ଆଘାତ ଦେଲା । ହିନ୍ଦୁ ନେତାମାନେ ତାର ନାନା ରକମର ଅର୍ଥ 
କଲେ । ଆଗରୁ ତ ଅବସ୍ଥା ଅନ୍ୟ ରକମର ଥୁଲା । ଡାଇରେକ୍ସ ଆକ୍‌ସନ୍‌ କଥା ଯେମିତି ସେମାନଙ୍କ 
ବୁଝେଇ ଦିଆଯାଇଛି, ଉଭୟେ ଦଳ ମାତି ଉଠିଲେ | ଫଳରେ କଲିକତା ସହରରେ ରକ୍ ଲୀଳା 
ଚାଲିଲା । ମଣିଷ ଯେ ମଣିଷ-ଏକଥା ସେ ପୂରା ପୂରି ଭୁଲିଗଲା ¦ ବ୍ୟଭିଚାର ଓ ଅତ୍ୟାଚାର ଭିତରେ 
ସମୁଦାୟ ସହର ଆତଙ୍କିତ ହୋଇ ଉଠିଲା । କେନ୍ଦ୍ର ସରକାରଙ୍କର ସୈନ୍ୟମାନେ ବି କିଛି 
କରିପାରିଲେ ନାହିଁ । 

ଏତିକିବେଳେ ଗାନ୍ଧୀଜୀ ସେଠାରେ ପହଞ୍ଚୁଲେ । କେନ୍ଦ୍ର ସରକାରଙ୍କ ହଜାର ହଜାର ଫଉଜ 
ଯାହା କରିପାରୁ ନଥ୍ଲେ, ଗାନ୍ଧୀଜୀଙ୍କର ପ୍ରାର୍ଥନା ତାହା କରିଦେଲା | ହାଣକଟା ଥମିଲା | ଲୋକଙ୍କୁ 
ମଣିଷ ମାରିବାପାଇଁ ଉତ୍ସାହ ଦେବା ବଦଳରେ ଅନେକେ ବାହାରିଲେ ମୃତ ସ୍ତ୍ୀ-ପୁରୁଷ, ପିଲାଛୁଆ , 
ଭଙ୍ଗାରୁଜା ଘରବାଡ଼ିକୁ ହେପାଜତ କରିବାଲାଗି । 

ଠିକ୍‌ ଏଇ ସମୟରେ, ଯେତେବେଳେ ଗାନ୍ଧୀଜୀ ପୂର୍ବ ବଙ୍ଗର ବିଧ୍ଵଂସ୍ତ ନୂଆ ଖାଲି ଅଞ୍ଚଳରେ 


୬୬ ଜଣେ ଯାତ୍ରୀ 
ବୁଲୁଥାଆନ୍ତି ସୁସ୍ଥ ବାତାବରଣ ଫେରାଇ ଆଣିବାକୁ, ସେତେବେଳେ ଭାରତର ସ୍ଵାଧୀନତା ଘୋଷିତ 
ହେଲା । ୧୯୪୭ ଅଗଷ୍ଟ ୧୫ ତାରିଖ ଦିନ ଶହ ଶହ ବର୍ଷର ଅଖଣ୍ଡ ଭାରତ ଦି” ଖଣ୍ଡ ହୋଇଗଲା । 
ଗୋଟିଏ ବଦଳରେ ଦୁନିଆ ଦେଖୁଲା ଦୁଇଟି ଦେଶ ¬ ଭାରତ ଓ ପାକିସ୍ତାନ । ମହାତ୍ମା ଗାନ୍ଧୀ, 
ମୌଲାନା ଆଜାଦ, ଖୀ ଅଝୁଲ ଗଙ୍ୁର ଖୀ ( ସୀମାନ୍ତ ଗାନ୍ଧୀ ) ପ୍ରଭୂତିଙ୍କ ଅଖଣ୍ଡ ଭାରତର ଚେଷ୍ଟା 
ଶେଷରେ ବିଫଳ ହେଲା, ଫଳରେ ହଜାର ହଜାର ମଣିଷର ମଡ଼ା ଉପରେ ଗଢ଼ାଗଲା ପାକିସ୍ତାନ | 
ଭାରତ ବିଭକ୍ତ ହେଲା । କିନ୍ତୁ ହେଲା କ'ଣ ? 

ଏଇ ପ୍ରଶ୍ନ ହି ଗାନ୍ଧୀବାଲାମାନଙ୍କୁ ଅଥୟ କଲା । ସେ ଦିନଟି ଗାନ୍ଧୀଜୀଙ୍କର କଟିଲା ପ୍ରାର୍ଥନା , 
ମୌନ, ଉପବାସ ଏବଂ ସୂତାକଟା ଭିତରେ | ଆଚାର୍ଯ୍ୟ ମହାଶୟଙ୍କ ପରି ଯେଉଁମାନେ ଗାନ୍ଧୀଜୀଙ୍କ 
ବିଚାର ନିକଟରେ ନିଜକୁ ସମର୍ପଣ କରି ଦେଇଥ୍‌ଲେ, ସେମାନେ ଆପଣା କାମରେ ଲାଗିଗଲେ | 
ବାହାର ଦୁନିଆର ଏ ସମସ୍ତ ହେର-ଫେର ସେମାନଙ୍କୁ ପ୍ରଭାବିତ କରି ପାରୁ ନ ଥ୍ଲା | 

ସତ୍ୟ ଏବଂ ଅହିଂସାର ଚେର କିପରି ଲୋକଙ୍କ ମନ ଭିତରେ ମାଡ଼ିବ- ତା”ର ଉଦ ମମ 
କରୁଥ୍‌ଲେ ସେମାନେ । ଏଥ୍‌ପାଇଁ ଗାନ୍ଧୀଜୀଙ୍କୁ ଭେଟୁଥ୍‌ଲେ । ତାଙ୍କ ସଙ୍ଗେ ଚିଠି ପତ୍ରର ଆଦାନ 
ପ୍ରଦାନ କରୁଥ୍‌ଲେ । ତାଙ୍କର ବିଚାରକୁ ଅଧ୍କରୁ ଅଧ୍କ ଅଧ୍ୟୟନ କରୁଥ୍ଲେ । ପୁଣି କାମରେ 
ଲାଗୁଥୁଲେ । କିନ୍ତୁ ମନରେ ପ୍ରଶ୍ନ ଉଠୁଥ୍‌ଲା ଓଲଟା ଚାଲିଥ୍‌ବା ଚକକୁ ଆଗକୁ ଗଡ଼ାଯିବ କେମିତି ? 


(୩୮) 

୧୯୪୬ ମସିହାର କଥା । ଆଚାର୍ଯ୍ୟ ମହାଶୟ ଓ ରମାଦେବୀ ଗାନ୍ଧୀଜୀଙ୍କ ପାଖକୁ 
ଯାଇଥାଆନ୍ତି ଦେଖା କରିବା ଲାଗି । କେତେ ଲୋକତ ତାଙ୍କ ପାଖକୁ ଆସୁ ଥାଆନ୍ତି । ଏଣୁ ଦୁଇଦିନ 
କାଳ ଅପେକ୍ଷା କରି ରହିବାକୁ ପଡ଼ିଲା । ତ୍ତୀୟଦିନ ସାକ୍ଷାତ୍‌ ହୋଇ ପାରିବ ବୋଲି 
ସେକ୍ରେଟାରୀଙ୍କଠାରୁ ସୂଚନା ମିଳିଲା | 

ସେ ଦିନ ସକାଳେ ଗାନ୍ଧୀଜୀ ବୁଲା ବୁଲି ସାରି ଫେରୁ ଥାଆନ୍ତି । ହାତରେ ତାଙ୍କର ଏଣ୍ବ 
ତେଣୁ ବାଉଁଶ ଖଣ୍ଡେଥାଏ । ପାଖରେ ଥୁବା ଶ୍ରୀ ଶରତବାବୁଙ୍କୁ ଆଚାର୍ଯ୍ୟ ମହାଶୟ ଠାରି ଦେଲେ 
-- ଗାନ୍ଧୀଜୀଙ୍କୁ ତାଙ୍କ ବାଡ଼ିଟି ଦେଇ ଦେବା ଲାଗି । ଶରତ ବାବୁ ଯେତେବେଳେ ଗାନ୍ଧୀଜୀଙ୍କ ହାତକୁ 
ବାଡ଼ିଟି ବଢ଼ାଇ ଦେବାକୁ ଗଲେ, ଗଦ୍ଗଦ୍‌ ହୋଇ ଗାନ୍ଧୀଜୀ କହିପକାଇଲେ, ‹' 'ଓ, ଓ ଲାଠି ନହୀ 
ହୈ ।”” ଆଚାର୍ଯ୍ୟ ମହାଶୟ ବୁଝିଗଲେ | ମାତ୍ର ଏହାର ତାପୂର୍ଯ୍ୟ କ'ଣ ? 

୧୯୩୮ ମସିହା କଥା । ପୁରୀର ଡେଲାଙ୍ଗ ଠାରେ “ଗାନ୍ଧୀ ସେବା ସଙ୍ଘଟର ସମ୍ମିଳନୀ 
ବସିଥାଏ । ମୁଖ୍ୟ ମୁଖ୍ୟ କଂଗ୍ରେସ ଲୋକେ ଓ ଗାନ୍ଧୀଜୀଙ୍କ ଗଠନମୂଳକ କାମରେ ଲାଗି ରହିଥ୍ବା 
କର୍ମୀମାନେ ସେଠାରେ ଏକତ୍ରିତ ହୋଇ ଥାଆନ୍ତି । ସମ୍ମିଳନୀ ସାତଦିନ ଧରି ଚାଲିଥାଏ । 

ଦିନେ ଗାନ୍ଧୀଜୀ ସକାଳୁ ବୁଲି ବାହାରିଲା ବେଳକୁ ପାଖରେ ପଡ଼ିଥ୍ବା ବାଉଁଶ ଭିତରୁ ଗୋଟିଏ 
ଟାଣି ଆଣି ଧରିଲେ । ବାଉଁଶଟିର ଲମ୍ବ ବେଶି ନ ଥଲେ ବି ବାଡ଼ି ହେଲା ଭଳି ଯୋଗ୍ୟତା ତା'ର 
ନଥ୍ଲା । ସେଇଟିକୁ ଫୋପାଡ଼ି ଦେଇ ପୁଣି ଆଉ ଖଣ୍ଡେ ଧରିଲେ । ଯୋଗକୁ ସେଇଟି ଥୁଲା ବତା । 


ଢଣେ ଯାତ୍ରୀ ୬୭ 
ଏଥର ଗାନ୍ଧୀଜୀ ଆଉ କିଛି ଧରିଲେ ନାହିଁ । ସିଧା ସଳଖ ଚାଲିଲେ । 

ଏ କଥା ଲକ୍ଷ୍ୟ କରିଥୁଲେ ଶ୍ରୀ ଗୋପବନ୍ଧୁ ଚୌଧୁରୀ । ଗାନ୍ଧୀଜୀଙ୍କ ବାଡ଼ି କିଏ ନେଇ ଯାଇଛନ୍ତି 
ଓ ହାତରେ ଧରିବା ଲାଗି ଯେ ଖଣ୍ଡିଏ ବାଡ଼ି ସେ ଚାହାଚ୍ଚି, ଏ କଥା ଗୋପବାବୁ ବୁଝି ପାରିଲେ | 

ଗାନ୍ଧୀଜୀଙ୍କୁ ଦେବାକୁ ହେଲେ ତ ଭଲ ବାଡ଼ି ଖଣ୍ଡେ ଦେବା ଉଚିତ୍ନ । ସମ୍ମିଳନୀର କାମ 
ଭିତରେ ତୁରନ୍ତ ଭଲ ବାଡ଼ି ଖଣ୍ଡିଏ ଯୋଗାଡ଼ କରିବା ଟିକିଏ କଷ୍ଟକର । ପୁଣି ବର୍ତମାନ ପାଇଁ 
ତାଙ୍କର ଦରକାର । ତା' ନହେଲେ ଗୋଟାଏ ଜାଗାରୁ ଦୁଇଟା ବାଉଶ ସେ ଟାଣି ଥାଆନ୍ତେ କାହିଁକି ? 
ତହୁଁ ସେ ଆଚାର୍ଯ୍ୟ ମହାଶୟଙ୍କ ବାଡ଼ିଟି ନେଇ ଗାନ୍ଧୀଜୀଙ୍କ କୋଠରୀରେ ରଖି ଦେଇ ଆସିଲେ । 

ସମ୍ମିଳନୀରେ ଆଚାର୍ଯ୍ୟ ମହାଶୟଙ୍କ କାମଥାଏ ଅତିଥ୍ମାନଙ୍କର ବ୍ୟବସ୍ଥା କରିବା । ବିଭିନ୍ନ 
ପ୍ରଦେଶରୁ କେତେ କିସମର ଲୋକ ଆସୁ ଥାଆନ୍ତି । ଏଣୁ ସେମାନଙ୍କର ବ୍ୟବସ୍ଥା କରୁ କରୁ ବେଳ 
ଅଣ୍ଟେ ନା । ସମ୍ମିଳନୀର ତାତ୍ତ୍ଵିକ ଆଲୋଚନା ଶୁଣିବା ଲାଗି ସେ ଯାଇ ପାରନଚି ନାହିଁ । କାମ ଟିକିଏ 
ତୁଟି ଆସିବାରୁ ସେ ଦିନ ସନ୍ଧ୍ୟାରେ ଆଚାର୍ଯ୍ୟ ମହାଶୟ ବୁଲି ବାହାରିଲେ । ବାଡ଼ି ଖୋଜା ପଡ଼ିଲା । 
ଗୋପବାବୁ ତାକୁ ନେଇ ଗାନ୍ଧୀଜୀଙ୍କ ଘରେ ରଖ୍‌ ଦେଇ ଆସିଛନ୍ତି । ତାହା ଆଉ ମିଳୁଛି କେତେକେ ? 
ଦିନେ ଗଲା ଦୁଇଦିନ ଗଲା । ତୃତୀୟ ଦିନ ଆଚାର୍ଯ୍ୟ ମହାଶୟ ଦେଖ୍‌ଲେ ଯେ, ବାଡ଼ିଟି ତାଙ୍କରି 
ରହିବା ଘର କାନ୍ଥରେ ଡେରା ହୋଇଛି । ଆଚାର୍ଯ୍ୟେ ଆଶ୍ଚର୍ଯ୍ୟ ହେଲେ । ଦୁଇଦିନର ହଜିଲା ବାଡ଼ି 
ପୁଣି ଘରକୁ ଫେରିଲା କେମିତି ବୋଲି ଗୋପବାବୁଙ୍କ୍‌ ପଚାରିବାରୁ ତାଙ୍କଠାରୁ ସବୁକଥା ଜଣା 
ପଡ଼ିଲା । 

ତହୁଁ ଆଚାର୍ଯ୍ୟ ମହାଶୟ ପଚାରିଲେ, ' ' ବାଡ଼ିଟା ନେଇ ଆସିଲେ କାହିଁକି ?”? 

' ' ଆପଣଙ୍କର ଭାରି ଅସୁବିଧା ହେଉଛି, ଦେଖିଲି | ତେଣୁ ଆପଣ ଖୋଜୁଛନି । ନେଇଆସି 
ନ ଥାଆନ୍ତି ତ କ'ଣ କରିଥାଆନି ?'”? ଗୋପବାବୁ କହିଲେ | 

ମାତ୍ର ଏକଥା ଆଚାର୍ଯ୍ୟ ମହାଶୟଙ୍କ ମନକୁ ପାଇଲା ନାହିଁ । ସେ ଚାହିଁଲେ ଯେ ଗୋପବାବୁ 
ବାଡ଼ିଟାକୁ ନେଇ ପୁଣି ଫେରାଇ ଆସନ୍ତୁ । କିନ୍ତୁ ଗୋପବାବୁ ଆଚାର୍ଯ୍ୟ ମହାଶୟଙ୍କ ଏ ପ୍ରସ୍ତାବରେ 
ରାଜି ହେଲେ ନାହିଁ । ଓଲଟି କହିଲେ, ' ହରି ଭାଇନା | ଆପଣ ଫେରାଇ ଦେଇ ଆସନ୍ୁ ସିନା, 
ମୁଁ ଆଉ ନେବି ନାହିଁ ।”? 

ଗୋପବାବୁ ତ ଏକଜିଦିଆ ଲୋକ । ଥରେ ଯାହା କହିଲେ ଆଉ ତାକୁ ଫେରାଇ ନେବା 
ତାଙ୍କ ଦ୍ଵାରା ସମ୍ଭବ ନୁହେଁ । ତେଣୁ ଆଚାର୍ଯ୍ୟ ମହାଶୟ ନିଜେ ଯାଇ ବାଡ଼ିଟି ଗାନ୍ଧୀଜୀଙ୍କ ହାତରେ 
ଦେଇ ଆସିଲେ । ଆଗରୁ ଦୁଇଦିନ କାଳ ତାହା ଗାନ୍ଧୀଜୀଙ୍କଦ୍ଵାରା ବ୍ୟବହୃତ ହୋଇସାରିଥ୍ଲା । 
ସୁତରାଂ, ତାକୁ ବଦଳାଇ ଆଉ ଗୋଟିଏ ବାଡ଼ି ଦେବା ଆଚାର୍ଯ୍ୟ ମହାଶୟଙ୍କ ମନକୁ ପାଇଲା 
ନାହିଁ । 

ବାଡ଼ିଟି ଦଶପଲ୍ଲାରୁ ଆସିଥୁଲା । ଚଞ୍ଚାଚଞ୍ଚ୍‌ କରି ବେଶ ସୁନ୍ଦର କରିଥାଆନ୍ତି ସେ ସେଇଟିକୁ । 
କେଉଁ କାଠରେ ତିଆରି ବାଡ଼ିଟା- ଠିକ୍‌ ମନେ ନାହିଁ । ତେବେ କଣ୍ଟି-ବାଉଁଶ ହେବ ବୋଧହୁଏ | 
ସେଇଦିନଠାରୁ ଏ ପର୍ଯ୍ୟନ୍ତ ଆଠବର୍ଷ କାଳ ତାହା ଗାନ୍ଧୀଜୀଙ୍କ ହାତରେ ରହି ଆସିଥ୍ଲା । 


୬୮ ଜଣେ ଯାତ୍ରୀ 
ଯେଉଁଠାରେ ଆଚାର୍ଯ୍ୟ ମହାଶୟଙ୍କ ସଙ୍ଗେ ଭେଟ ହୁଏ, ଗାନ୍ଧୀଜୀ କହିପକାନ୍ତି -¬ ' ' ଆଚାର୍ୟଜୀ, 
ଲାଠି ହୈ ।”” ମାତ୍ର ଏଥର ସେ ବାଡ଼ିଟି ହଜି ଯାଇଥାଏ । ୧୯୩୮ର ପରିସ୍ଥିତି ବି ଦେଶରେ 
ବଦଳି ଯାଇଥାଏ । ପୂର୍ବାପେକ୍ଷା ଗାନ୍ଧୀଜୀ ମଉଳି ପଡ଼ିଥାଆନ୍ତି ବେଶି । ତେଣୁ ଶରତ ବାବୁଙ୍କ 


ବାଡ଼ି ଦେବାକୁ ଲକ୍ଷ୍ୟକରି ସେ କହିଲେ, ' “ଓ, ଓ ଲାଠି ନହୀ ହୈ 1”? 


(୩୯) 

ଦେଶ ସ୍ଵାଧୀନ ହେଲା ସତ, କିନ୍ତୁ ନାନାରକମର ସମସ୍ୟା ଏଠାରେ ଲାଗି ରହିଲା । 'ଲଢ଼କେ 
ଲେଗେ ପାକିସ୍ତାନ” ଏଇ ଧ୍ଵନି କରାଚୀରୁ ଢାକା ପର୍ଯ୍ୟନ୍ତ ଲୁହ ଏବଂ ଲହୁର ସୁଅ ଛୁଟାଇଲା । 
କଲିକତା, ଦିଲ୍ଲୀ, ଲାହୋର ଭଳି ସହରରେ ନାନାପ୍ରକାର ଅତ୍ୟାଚାର ଚାଲିଲା | ବହୁତ ଲୋକ 
ମଲେ । କେତେ ଘରଭାଙ୍ଗିଲା । କେତେ ଛୁଆ ଅନାଥ ହେଲେ । ବିଧବା ମା” ଭଉଣୀଙ୍କ କନ୍ଦାକଟାରେ 
ସାରା ଦେଶ ବିକଳ ହୋଇ ଉଠିଲା । ଗଣ୍ଡଗୋଳ ଲାଗିଥ୍‌ବା ଅଞ୍ଚଳରୂ, ଯେ ଯୁଆଡ଼େ ପାରିଲେ, 
ଜୀବନ ବିକଳରେ ପଳାଇଲେ | 

ଯେଉଁମାନେ ଅନ୍ୟତ୍ର ପଳାଇଲେ ସେମାନଙ୍କୁ ରଖାଇବା ଓ ଯେଉଁମାନେ ମାଟିକାମୁଡ଼ି 
ପଡ଼ିରହିଲେ, ସେମାନଙ୍କ ନିରାପତାର ବ୍ଯବସ୍ଥା କରିବା ହେଲା ଅସଲ ସମସ୍ୟା | ଗାନ୍ଧୀଜୀ ବଙ୍ଗଳା , 
ବିହାର, ଦିଲ୍ଲୀ ପ୍ରଭୂତି ସ୍ଥାନମାନଙ୍କରେ ଲୋକଙ୍କ ଭିତରେ ଭାଇଚାରାର ମନୋଭାବ ସ୍ବଷ୍ଟି କରି 
ଚାଲିଲେ । 

ସେଦିନ ୧୯୪୮ ମସିହାର ଜାନୁୟାରୀ ୩୦ ତାରିଖ । ରେଡ଼ିଓ ଘୋଷଣା କଲା, “ ' ଗାନ୍ଧୀଜୀ 
ଆଉ ନାହାନ୍ତି !' ' 

ଗାନ୍ଧୀଜୀଙ୍କ ସାନିଧ୍ରେ ସେତେବେଳକୁ ଓଵାର୍ଵାଠାରେ ଏକ ସମ୍ମିଳନୀ ହେବାକୁ ଯାଉଥାଏ । 
ଯେଉଁମାନେ ଛକାପଞ୍ଚା ରାଜନୀତି ଭିତରକୁ ନଯାଇ ଦେଶର ଶାସନ କଳରେ ଭାଗନେବାକୁ 
ନଚାହିଁ ଲୋକଙ୍କର ସେବା କରିବାକୁ ଲାଗିଥ୍‌ଲେ, ସେମାନେ ସେଠାରେ ଏକତ୍ରିତ ହୋଇଥାଆନ୍ତି । 
ସମ୍ମିଳନୀ କାର୍ଯ୍ୟରେ ସହଯୋଗ କରିବା ଲାଗି ଓଡ଼ିଶାରୁ ବ୍ୟାସଜୀ (ଶ୍ରୀ ଭଶ୍ଵରଲାଲ ବ୍ୟାସ ) 
ଯାଇଥାଆନ୍ତି ୱାର୍ଵଧା । ଗୋପବାବୁ ଏବଂ ଆଚାର୍ଯ୍ୟ ମହାଶୟ ସମ୍ମିଳନୀକୁ ଯିବା ପ୍ରସ୍ତୁତିରେ ଥା ଆନ୍ତି । 
କିନ୍ତୁ ଆଉ ୱାର୍ଦା ଯିବାକୁ ହେଲା ନାହିଁ । ଜାତିର ପିତା ମହାତ୍ମାଗାନ୍ଧୀଙ୍କ ବିୟୋଗରେ ସେହି ବର୍ଷ 
ଫେବୃୟାରୀ ୪ରେ ହେବାକୁ ଥ୍‌ବା ଏହି ସମ୍ମିଳନୀ ବନ୍ଦ ରହିଲା । 

“' ଗୁରୁ ମଲା, ଶିଷ୍ୟ କାନ୍ଦିଲା 
ଦୁହିଁଙ୍କ ଶ୍ରମ ବ୍ୟର୍ଥଗଲା? 

ଏଣୁ ଗାନ୍ଧୀଜୀଙ୍କ ଚାଲିଯିବା ପରେ କାନ୍ଦିବାର ବେଳ ଆଉ ରହିଲା ନାହିଁ । ଭାରତର ବତିଶ 
କୋଟି ଲୋକଙ୍କ ଭିତରେ ଯେଉଁ ଅନ୍ୟାୟ ଇଛା କୁହୁଳି କୁହୁଳି ରହିଥ୍ଲା, ସେହି ଦୁଷ୍ଟ ଇଚ୍ଛାହିଁ 
ଗାନ୍ଧୀଜୀଙ୍କୁ ହତ୍ୟା କଲା । ଏଇଅ। ଧରିନେଇ ଆଚାର୍ଯ୍ୟ ମହାଶୟ ପୁଣି ଆପଣା କାର୍ଯ୍ୟରେ 
ଲାଗିଲେ । ଗୀ ଗୀ ବୁଲି ସୂତା କାଟିଲେ । ସୂତା କଟାଇଲେ । ପ୍ରାର୍ଥନା, ପାଇଖାନା ସଫା, ସବୁକିଛି 


ଜଣେ ଯାତ୍ରୀ ଧି 


ଚାଲିଲା । ମାତ୍ର ସବୁକାମ ଭିତରେ ଗୋଟାଏ କେମିତି ନୀରସ ଭାବ ରହିଯାଉଥୁଲା । ମନେ 
ହେଉଥୁଲା -ଲୋକେ ଅଧ୍କରୁ ଅଧ୍କ ହୋଇ ଗାନ୍ଧୀଜୀଙ୍କଠାରୁ ଦୂରେଇ ଯାଉଛନ୍ତି । ଗାନ୍ଧୀଜୀଙ୍କ 
ବିଚାରକୁ ଭୁଲି ଯାଉଛନ୍ତି । ଯାହା ଚାଲିବାର କଥା ସେସବୁ ଚାଲୁନି । ଅସଲକଥା -ମାନବିକତାର 
ବିକାଶ ଉପରେ କେହି ଜୋର ଦେଉନାହିଁ । ଦେଶରେ ଏଇ ଚିନ୍ତା ବିଭ୍ରାଟ ଆଚାର୍ଯ୍ୟ ମହାଶୟଙ୍କ 
ବଡ଼ ବ୍ୟଥ୍ତ କଲା । ନୀରବ ରହିଲେ ସୁଦ୍ଧା ଏ ସମ୍ପର୍କରେ ସେ ଭାବି ଚାଲିଲେ । ୧୯୪୮ ମସିହାରେ 
ଭାରତର ସବୁ ଦେଶୀୟ ରାଜ୍ୟ ବିଶାଳ ଭାରତ ସଙ୍ଗେ ମିଶିଗଲା | ସେହିବର୍ଷ, ଗାନ୍ଧୀଜୀଙ୍କ 
ମୃତ୍ୟୁପରେ ତାଙ୍କର ଯେତେ ଗଠନ ମୂଳକ ଚିନ୍ତାଧାରା ଥୁଲ। ସେ ସବୁକୁ କାମରେ 
ଲଗାଇଲାବାଲାମାନଙ୍କର ଏକ ସମାଜ ବା ଗୋଷ୍ଠୀ ସ୍ଥାପିତ ହେଲା । ତା ନାଁ ହେଲା ସର୍ବୋଦୟ 
ସମାଜ । ପ୍ରତିବର୍ଷ ଏହି ସମାଜର ଗୋଟିଏ ବାଷିକ ବୈଠକ ହୋଇ ଚାଲିଲା । ଦ୍ଵିତୀୟ ବାକ 
ସମ୍ମିଳନୀ ହେଲା ଓଡ଼ିଶାର ଅନୁଗୁଳଠାରେ | ଆଚାର୍ଯ୍ୟ ମହାଶୟ, ଗୋପବାବୁ, ଗୁଣନିଧ୍‌ ବାବୁ, 
ହୋତା ମହାଶୟ, ବ୍ୟାସଜୀ ପ୍ରମୁଖଙ୍କ ବିଶ୍ରାମହୀନ ଚେଷ୍ଟା ଫଳରେ ସମ୍ମିଳନୀଟି ସର୍ବାଙ୍ଗ ସୁନ୍ଦର 
ହୋଇପାରିଲା । ବିଶିଷ୍ଟ ଶିକ୍ଷାବିତ୍‌ ଓ ଗାନ୍ଧୀପନ୍ଥୀ କାକା କାଲେଲ୍‌କର ଏହି ସମ୍ମିଳନୀରେ ସଭାପତିତ୍ସ 
କରିଥ୍‌ଲେ । 

ସେତେବେଳକୁ ପୁରୁଣା କର୍ମୀମାନଙ୍କ ଭିତରୁ ଅନେକେ ନିଜ ନିଜ ପେଟ ପାଟଣା ଘେନି 
ବସି ଯାଇଥାଆଡ୍ତି । କେହି କେହି ସରକାରୀ ଚାକିରୀରେ ତ ଆଉ କେହି ବେପାର ବଣିଜରେ 
ମାତି ଥାଂନ୍ତି । ମାତ୍ର ସାଧାରଣ ଲୋକଙ୍କ ଭିତରେ ଆତ୍ମ ପ୍ରତ୍ୟୟର ଭାବନା ସୃଷ୍ଠି କରିବା ଓ 
ସେମାନଙ୍କୁ କୁଟି ଖାଇବା ଓ କାଟି ପିନ୍ଧିବାର ବାଟ ଦେଖାଇବାର ଆବଶ୍ୟକତା ଥାଏ । ଯେଉଁମାନେ 
ସ୍ଵରାଜ୍ୟ ଆନ୍ଦୋଳନରେ ଭାଗ ନେଇଥ୍ଲେ ଓ ହାତକଟା ସୂତାର ଲୁଗା ପିନ୍ଧୁଥ୍‌ଲେ ସେଭଳି 
କର୍ମୀମାନଙ୍କୁ ପୁଣିଥରେ ଏକାଠି କରିବାର ଯୋଜନା ଗୋପବନ୍ଧୁ ଚୌଧୁରୀଙ୍କ ନେତୃତ୍ଵରେ 
ଚାଲିଥୁ୍ଲା । 

ମାତ୍ର ପୁରୁଣା କର୍ମୀଙ୍କୁ ଉଦ୍‌ବୁଦ୍ଧ କରିବା କାମଟି କରିବ କିଏ ? ଏ ଦାୟିତ୍ଵ ଥୁଲା ଆଚାର୍ଯ୍ୟ 
ମହାଶୟଙ୍କର । ସେ ବିଭିନ୍ନ ଅଞ୍ଚଳରେ ଥ୍ବା କର୍ମୀମାନଙ୍କ ଘରକୁ ଯାଇଥୁଲେ । ସେମାନଙ୍କର 
ଭଲ ମନ୍ଦ ଖବର ବୁଝୁଥ୍ଲେ । ତାଙ୍କରି ଉପସ୍ଥିତିଟାହିଁ ଅନେକଙ୍କୁ ଉଦ୍‌ବୁଦ୍ଧ କରୁଥ୍‌ଲା ପୁଣିଥରେ 
କାମରେ ଲାଗିବାପାଇଁ । ଜାଗାକୁ ଜାଗା ହୋଇଥୁବା ଖଦୀ ପିନ୍ଧାଳି କର୍ମୀଙ୍କ ସମାବେଶରେ 
ସେମାନେ ଆସି ଯୁଟୁଥ୍‌ଲେ । ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ହୋଇ ମଧ୍ଯ ଏ କର୍ମୀ ସମ୍ମିଳନୀରେ 
ଆସି ପହଞ୍ଚୁଥ୍‌ଲେ । 


(୪୦) 
ଭାରତର ଦେଶୀୟ ରାଜ୍ୟ ବା ଗଡ଼ଜାତମାନଙ୍କ ଭିତରେ ହାଇଦ୍ରାବାଦ ଥୁଲା ଖୁବ୍‌ ବଡ଼ । 


ରାଜା ଏବଂ ଜମିଦାରମାନେ ଚାଲିଯିବା ପରେ, ସେଠାରେ ବିଚରା ଗରିବ ଲୋକଙ୍କ ମନରେ 
ଆଶ୍ଵାସନା ଆସିଲା ଯେ ଏଥର ଆମକୁ ଜମି ମିଳିବ । କିନ୍ତୁ ଜମି ସେମାନଙ୍କୁ ମିଳିଲା ନାହିଁ । 


ଜଣେ ଯାତ୍ରୀ ୭୧ 


ଦେଶର ବିଭିନ୍ନ ଅଞ୍ଚଳରେ ଭୂଦାନ କଥା କହି ଚାଲିଥା ଆନ୍ତି । ଏଣୁ ଏ ସମ୍ପର୍କରେ ମସୁଧା କରିବା 
ଲାଗି ନିଜେ ଗୋପବାବୁ ଗଲେ ବିନୋବାଜୀଙ୍କ ପଦଯାତ୍ରାକୁ ; ତା'ପରେ ଓଡ଼ିଶାରେ ' ଭୂଦାନ'ର 
ପ୍ରଚାର ହେଲା । ଗୋପବନ୍ଧୁ ଚୌଧୁରୀ ଓ ରମାଦେବୀଙ୍କ ସାଙ୍ଗରେ ଆଚାର୍ଯ୍ୟ ମହାଶୟ ମଧ୍ଯ 
ପଦଯାତ୍ରାରେ ଚାଲିଲେ । 

ଲୋକଙ୍କ ଭିତରେ ନିଃସ୍ଵାର୍ଥ ସେବା କରିବା ପାଇଁ ଅନେକ ଗାନ୍ଧୀବାଦୀ କର୍ମୀ ରହିଯୀଇଥ୍‌ଲେ । 
ଭୂଦାନ କାମରେ ସେମାନେ ବି ବାହାରିଲେ । ଯେମିତି ୧୯୨୧ରେ ଅସହଯୋଗ କରିବାକୁ, 
୧୯୩୦ରେ ଲୁଣମାରିବାକୁ କିମ୍ବା ୧୯୪୨ରେ ଗାନ୍ଧୀଜୀଙ୍କ “କର ବା ମର” କଥାକୁ କାମରେ 
ଲଗାଇବାକୁ ପିଲାଠୁଁ ବୁଢ଼ାଯାଏ ବାହାରି ପଡ଼ିଥ୍‌ଲେ-ଏ କାମରେ ବି ସେଇମିତି ବାହାରିଲେ । 
ପୁଣି ଭୂଦାନ କ'ଣ- ଏହିକଥା ବୁଝାଇବା ପାଇଁ ରମାଦେ ବୀ ଏବଂ ଗୋପବାବୁ ବିନୋବାଜୀଙ୍କ 
ପରି ଓଡ଼ିଶା ସାରା ପାଦରେ ଚାଲି ଚାଲି ବୁଲିଲେ । ଆଉ ଆଚା ର୍ଯ୍ୟ ମହାଶୟ କଂଣ ବସି ପାରନ୍ତେ ? 
ସେ ମଧ୍ଯ ଚାଲିଲେ । ରାମଚନ୍ଦ୍ରଙ୍କ ମାଙ୍କଡ଼ପଲ ପରି ତାଙ୍କ ପଛରେ ଚାଲିଲେ ଆହୁରି ଅନେକ । 


(୪୧) 

ଭୂଦାନ କାମ ଆଗେଇଲା । ଗାଁକୁ ଗାଁ ଲୋକେ ଦେଲେ ଜମି । ପୁରୁଷ ପୁରୁଷ ଧରି ଦରପେଟା 
ରହି ଆସିଥ୍ବା ହରିଜନ, ଆଦିବାସୀ, କୁଲି-ମୁଲିଆର ବାଡ଼ିରେ ବସିଲା କଳେଇ ଗଦା | ସାହୁକାର 
କିମ୍ବା ଖାମିଦ ଘରର ହାତଟେକା ବାସିତୋରାଣି ବଦଳରେ ସେ ପାଇଲା ଘରଣୀର ହାତ ପରଷା 
ଅନ୍ନ । ପୌଷ ମାସରେ ଲକ୍ଷ୍ମୀଙ୍କର ସ୍ଵାଗତ କଲା ଆପଣା ହାତରେ ଅଜିଥୁବା ଧାନକେଣ୍ଡାରେ । 
ଗାକୁ ଗାଁ, ଘରକୁ ଘର, ଯେତେବେଳେ ଆଚାର୍ଯ୍ୟ ହରିହର ଏଇ ଦୃଶ୍ୟ ଦେଖ୍ଲେ, ବୁଢ଼ା ବୟସରେ 
ବି ତାଙ୍କର ଯୁବକ ଭଳି ଉତ୍ସାହ ସୃଷ୍ଟି ହେଲା । ଗାନ୍ଧୀଜୀଙ୍କର “ରାମରାଜ୍ୟ'”ର ପରିକଳନା ଯେ 
ଏହାରି ଯୋଗୁଁ ସଫଳ ହୋଇପାରିବ -- ଏଇକଥା ସେ ବୁଲି ବୁଲି କହିଲେ | 


ଆଚ ।ର୍ଯ୍ୟ ମହାଶୟଙ୍କର ଏକ ଅଭ୍ୟାସ ଯେ ସେ କଦାପି ଆଗକୁ ବାହାରିପଡ଼ି ନେତ୍ତ୍ଵ 
ନେବେ ନାହିଁ । ତାଙ୍କରି ଭାଷାରେ ସେ, ‹‹ ଜଣେ କର୍ମୀ, ପଛରେ ଚାଲିବା ଲୋକ |”? ପଣଶିତ 
ଗୋପବନ୍ଧୁ ବଞ୍ଚ୍‌ଥ୍‌ବାବେଳେ ସେ ତାଙ୍କ ପଛରେ ଚାଲୁ ଥଲେ । ପୁଣି ସ୍ଵରାଜ ଆନ୍ଦୋଳନରେ 
ଗୋପବନ୍ଧୁ ଚୌଧୁରୀ ଆସିଗଲେତ ତାଙ୍କ ପଛରେ ଚାଲିଲେ । ଏଥର ଯେଉଁ ଭୂଦାନ କାମ ଆସିଲା, 
ସେଥ୍‌୍ରେ ମଧ୍ଯ ସେ ସେନାପତିତ୍ଵ ଦାୟିତ୍ଵ ମୁଣ୍ଡାଇଲେ ନାହିଁ । ଛୋଟ କର୍ମୀଟିଏ ପରି ବୁଲି ଲାଗିଲେ । 


ତେଣେ ଭାରତସାରା ବିନୋବାଜୀ ପାଦରେ ଚାଲୁଥାଆନ୍ତି । ଭୂଦାନର କଥା କହି ଲୋକଙ୍କୁ 
ସ୍ଵରାଜ୍ୟର ବାଣୀ ଶୁଣାଉଥାଆନ୍ତି । 


ଉତ୍ତର ପ୍ରଦେଶର ଗୋଟିଏ ଗାଁରେ ଲୋକେ କହିଲେ, “ଗରିବ ଲୋକଙ୍କୁ ଟିକିଏ ଟିକିଏ ଜମି 
ଦେବୁ କ'ଣ ! ଆମ ଗାଁରେ ଭୂମି ମାଲିକ କେହି ରହିବେ ନାହିଁ । ଜମିଯାକ ଗାଁର ସମସ୍ତଙ୍କ ଭିତରେ 


ଶକ ୨୭୧୭ ୨୭୧୭ 


ବାଣ୍ଡ ଦେବା ।” ସେଇଆ ହେଲା । ଏ ଖବର ଯେମିତି ବିନୋବାଜୀଙ୍କ କାନରେ ପଡ଼ିଲା, ସେ ତା'ର 


୭୨ ଜଣେ ଯାତ୍ରୀ 
ନାମ ଦେଲେ ଗ୍ରାମଦାନ । ମଙ୍ଗରୋଠ ଗାଁର ପହିଲି ଅମର କୀରି ବିଷୟ ଚାରିଆଡ଼େ ଖେଳିଗଲା । 


ପୋଖରୀରେ ଟେକାପଡ଼ିଲେ ଚାରିଆଡ଼େ ତରଙ୍ଗ ଖେଳିଯାଏ । ସେମିତି ଗ୍ରାମଦାନର ବିଚାର 
ଭାରତସୀରା ଲୋକଙ୍କ ମନକୁ ଛୁଇଁଲା । ଗାଁ ପରେ ଗାଁ, ଗୋଟି ଗୋଟି ହୋଇ ଜମି ଉପରୁ ମାଲିକାନା 
ଉଠାଇ ଦେଲେ । ଓଡ଼ିଶାର ପ୍ରଥମ ଗ୍ରାମଦାନ ହେଲା କଟକ ଜିଲାରେ- ତା” ନାଁ ମାନପୁର | 
ମାନପୁର କେନ୍ଦ୍ରାପଡ଼ା ଜିଲ୍ଲାର ଅନ୍ତଭଭୁକ୍ତ । ପରବର୍ତୀ କାଳରେ ବହୁଦିନ ଧରି ଆଚାର୍ଯ୍ୟ ମହାଶୟଙ୍କ 
ସେବାରେ ନିଜକୁ ନିୟୋଜିତ କରଥ୍ବା କର୍ମୀ ସଚ୍ଚିଦାନନ୍ଦ ମହାନ୍ତିଙ୍କ ଉଦ୍ୟମ ଯୋଗେ ଏହା ସମ୍ଭବ 
ହୋଇ ପାରିଥ୍ଲା । 


ପାହାଡ଼ର ଗୋଟିଏ ଜାଗାରୁ ପାଣି ବାହାରେ ¦ କିନ୍ତୁ ସେ ପାଣି ବହିଚାଲେ ଶହ ଶହ ମାଇଲ । 
ସେମିତି ମାନପୁର ଗୋଟିଏ ହୋଇ ଗ୍ରାମଦାନ ହେବାପରେ ସେ ଧାରା ଯେ ପ୍ରଦେଶ ସାରା ମାଡ଼ି 
ଚାଲିବ, ଲୋକଙ୍କର ଏଥ୍ରେ ବିଶ୍ଵାସ ହେଲା | 


୧୯୫୫ ମସିହା ଜାନୁଆରୀ ଛବିଶ । ବିନୋବାଜୀ ଚାଲି ଚାଲି ଆସି ଓଡ଼ିଶା ଭୁଇଁରେ 
ପାଦଦେଲେ । ଆଚାର୍ଯ୍ୟ ମହାଶୟ, ଗୋପବାବୁ, ରମାଦେବୀ, ଗୁଣନିଧି ମହାନ୍ତି, ପଣ୍ିତ ହୋତା 
ମହାଶୟ ଆଦି ସବୁ ମୁଖ୍ୟସେବକ-ସେବିକାମାନେ ତାଙ୍କୁ ଅଭ୍ୟର୍ଥନା କଲେ । ଖାଲି ସେହିମାନେ 
ନୁହନ୍ତି ସରକାରୀ ବେସରକାରୀ କେତେ ଲୋକ ସ୍ଵାଗତ ଉତ୍ସବରେ ଭାଗନେଲେ । ବଙ୍ଗଳା ଏବଂ 
ଓଡ଼ିଶାରେ ସେତେବେଳକୁ ଏକା କୋରାପୁଟ ଜିଲାରେ ଗ୍ରାମଦାନ ମିଳିଥାଏ ୨୬ ଖଣ୍ଡ । ଖାଲି 
ସେତିକି ନୁହେଁ, ୧୧୫୩୧୭ ଏକର ଜମି ଭୂଦାନରେ ପ୍ରଦେଶସାରା ଲୋକେ ଦେଇଥାଆନ୍ତି । 


ତା” ପରେ ଆରମ୍ଭ ହେଲା ବିନୋବାଜୀଙ୍କର ଉତଲ୍ଳ ପଦଯାତ୍ରା । ବାଲେଶ୍ଵର, କଟକ, ପୁରୀ, 
ଗଞ୍ଜାମ ଆଉ କୋରାପୁଟ ଜିଲାର ହଜାର ହଜାର ଲୋକ ତାଙ୍କ କଥା ଶୁଣିବାର ସୁଯୋଗ ପାଇଲେ । 
ସେତେବେ ଳକୁ ଆଚାର୍ଯ୍ୟ ମହାଶୟଙ୍କ ବୟସ ୭୮ । ଆଖ୍‌ରେ ପରଳ ମାଡ଼ିଯିବା ଫଳରେ ତାଙ୍କୁ 
ଅତ୍ୟନ୍ତ ଅସ୍ପଷ୍ଟ ଭାବେ ଦିଶୁଥାଏ । ବିନୋବାଜୀଙ୍କ ପଦଯାତ୍ରାରେ ସେ ବି ଚାଲିବାକୁ ଲାଗିଲେ । 
ବିନୋବାଜୀଙ୍କର ଗୋଟିଏ ରହଣୀରୁ ଅନ୍ୟ ଏକ ରହଣୀର ଦୂରତା ଥାଏ ପ୍ରାୟ ୮/ ୧୦ ମାଇଲ | 
ସମସ୍ତେ କହନ୍ତି- ‹ ‹ ଆଚାର୍ଯ୍ୟ ମହାଶୟ ! ଆପଣ ମଟରଗାଡ଼ିରେ ବସିକରି ଯାଆନ୍ତୁ |”? ଗୋପବାବୁ 
କହନ୍ତି, “ ହରି ଭାଇନା, ଆପଣ ଯାଇପାରିବେ ନାହିଁ | ମୋଟେ କଥା ମାନୁ ନାହାନି କାହିକି 
କହିଲେ ?”? 

ମାତ୍ର ଆଚାର୍ଯ୍ୟ ମହାଶୟ ଆପଣାର ପାକୁଆ ପାଟିକୁ ଅନ୍ଥ ମେଲା କରି ଟିକିଏ ହସି ଦିଅନ୍ତି । 
ଫିସ୍‌ ଫିସ୍‌ ପବନରେ ଦାଢ଼ି ହଲିଯାଏ । ତାଙ୍କ ପାଟିରୁ ଅନ୍ୟମାନେ ଶୁଣନ୍ତି, ଆପଣମାନେ ଭଲା 
କାହିଁକି ବ୍ୟସ୍ତ ହେଉଛନ୍ତି ?” 

ବୟସରେ ସବୁଠୁ ସୀନ ବ୍ୟାସଜୀ ଆପଣା ପେଟ ଉପରୁ ଧଳାବ୍ୟାଗ ଖଣ୍ଡକ ଏପାଖ 
ସେପାଖ କରି କହି ଉଠଚ୍ତି, ' ' ଏ ବୁଢ଼ା ବଡ଼ ଜିଦ୍‌ ଖୋର | କାହା କଥା ଶୁଣିବେ ନା କରିବେ ?”?- 
ଆଉ ସେ ନିଜେ ୧ ଫେଁ କରି ହସି ଉଠନ୍ତି ପାଖରେ ଥ୍ବା ଲୋକେ । ସେଇଠୁ - 


ଜଣେ ଯାତ୍ରୀ 





ରୀ 


୭୪ ଜଣେ ଯାତ୍ରୀ 
(୪୨) 

ପଦଯାତ୍ରା ଚାଲେ । ବିନୋବାଜୀଙ୍କ ସାଙ୍ଗରେ ଆଚା ଯ୍ୟ ମହାଶୟ ମଧ୍ଯ ଚାଲନ୍ତି | ଯେ ଯେତେ 
ମନା କରୁଥାଆନ୍ତୁ ପଛକେ ସେ ମାନନ୍ତି ନାହିଁ । 

୧୯୫୫ ମସିହା କଥା । ଓଡ଼ିଶାରେ ବିନୋବାଜୀଙ୍କର ପଦଯାତ୍ରା ଚାଲିଥାଏ | ଏଣୁ 
ସବୋଦୟ ସମାଜର ସମ୍ମିଳନୀ ସେବର୍ଷ ପୁରୀଠାରେ ହେଲା । କେତେ ଲୋକେ ଆସିବେ । ତାଂ 
ଭିତରେ ଭାରତ ବାହାରୁ ଆସିଥ୍‌ବା ଲୋକେ ବି ଥ୍‌ବେ । ପୁଣି ଆହୁରି ପିଲା, ବୁଢ଼ା, ସତୀ ହଜାର 
ହଜାର ସଂଖ୍ୟାରେ ଆସିବେ | ସେମାନଙ୍କର ରହିବା, ଖାଇବାର ସୁବନ୍ଦୋବସତ ନକଲେ ସମସ୍ତଙ୍କର 
ଧାରଣା ଖରାପ ହେବ । ପଣ୍ଡିତ ଗୋପବନ୍ଧୁ ପରା ଜେଲ ଭିତରେ ଘରକଥା ମନେ 
ପକେଇଲାବେଳେ 'ଅତିଥ୍‌ ଆଦର” କଥା ତାଙ୍କ ମନେ ପଡ଼ିଥ୍ଲା ! ଏଣୁ ଆଚାର୍ଯ୍ୟ ମହାଶୟ 
ଖାଲି ପଦଯାତ୍ରାରେ ବୁଲନ୍ତେ କ'ଣ ! ବିନୋବାଜଳୀ ଓଡ଼ିଶାରେ ପହଞ୍ବାର ଅଳ କେଇଦିନ ପରେ 
ସେ ସମ୍ମିଳନୀ କାମରେ ଲାଗିଲେ । 

କେଉଁଠୁ ଚାନ୍ଦା ଆସିବ, ଘର ତିଆରି ଲାଗି ବରଡ଼ା ତାଟି, ନଡ଼ିଆ ଚାଞ୍ଚ କେମିତି ମିଳିବ, 
ଆଗନ୍ତୁକମାନଙ୍କର ସେବା ଶୁଶ୍ରୁଷା ପାଇଁ ଯଥେଷ୍ଟ ସେବକ କେମିତି ମିଳିବେ- ଏସବୁ କାମରେ 
ଆଚାର୍ଯ୍ୟ ମହାଶୟ ଲାଗିଲେ । 

ଖାଲି ସେତିକି ନୁହେଁ । ଓଡ଼ିଶାର ସବୁଠାରୁ ବୟୋ ବୃଦ୍ଧ କର୍ମୀ ସେ । ଏଣୁ ସମ୍ମିଳନୀ ଆରମ୍ଭରୁ 
ଆଗନ୍ତୁକମାନଙ୍କୁ ସ୍ଵାଗତ କରିବାର ଦାୟିତ୍ଵ ତାଙ୍କରି ଉପରେ ପଡ଼ିଲା । ସମ୍ମିଳନୀଟି ସୁରୁଖୁରୁରେ 
ହେଲା । 

ମଝିରେ ସମ୍ମିଳନୀ ଯୋଗୁଁ ବିନୋବାଜୀଙ୍କର ଯାତ୍ରା ବନ୍ଦ ଥ୍ଲା { ପୁଣି ତାହାପରେ ପୁରୀଠାରୁ 
ପଦଯାତ୍ରା ମୁହାଁଇଲା ଦକ୍ଷିଣକୁ କୋରାପୁଟ ଆଡ଼େ । 

ଗଞ୍ଜାମ ଜିଲାରେ ବୁଲୁଥ୍‌ବା ବେଳେ ଆଚାର୍ଯ୍ୟ ମହାଶୟଙ୍କୁ କୁକୁର କାମୁଡ଼ିଲା । ଆଖିରେ 
ତାଙ୍କର ପରଳ, ଏଣୁ ସଷ୍ଟ ଦେଖିପାରୁ ନଥାନ୍ତି | ବାଟରେ ଶୋଇଥ୍ବା କୁକୁରଟା ଉପରେ ଯେମିତି 
ବାଡ଼ି ଖଣ୍ଡିକ ପଡ଼ିଯାଇଛି, ସେ କ'ଣ ଜାଣିଛି ଯେ ଏ ହେଉଛି ଆଚାର୍ଯ୍ୟ ମହାଶୟଙ୍କ ବାଡ଼ି ! ପଶୁ 
ତ ! ଏଣୁ ବିଚରା କାମୁଡ଼ି ଦେଲା | ଆଚାର୍ଯ୍ୟ ମହାଶୟଙ୍କୁ ଅଣାଗଲା କଟକ- ଭଲ ହେବାପାଇଁ | 

ଗାଡ଼ି ମରାମତ ହେଲେ ଭଲ ଚାଲେ । ଗୋଡ଼ ଭଲ ହେଲା ପରେ ଆ ଚାର୍ଯ୍ୟ ମହାଶୟ ପୁଣି 
ବେଶି ବୁଲିଲେ । 

ଏ ହେଉଛି କୋରାପୁଟ ଜିଲାର ଘଟଣା । ଆଚାର୍ଯ୍ୟ ମହାଶୟଙ୍କୁ ଜ୍ଵର ହେଲା । ତହୁଁ ତାଙ୍କୁ 
ଅଣାଗଲା କଟକ | ସେହିବଷ ସେପ୍ପେମ୍ବର ଚାରିତାରିଖ ଦିନ ଓଡ଼ିଶାର ଉପକୃଳବର୍ତୀ ଅଞ୍ଚଳରେ 
ଭାରି ବନ୍ୟା ହେଲା । 

ତା” ଆଗରୁ ଲଗାତରଭାବେ ଯେଉଁ ବର୍ଷା ଏବଂ ତୋଫାନ ହେଲା, ସେ କଥା କହିଲେ ନ 
ସରେ । ପୁଣି ଆଚାର୍ଯ୍ୟ ମହାଶୟ ପଡ଼ିଲେ ଜ୍ଵରରେ । ଜ୍ଵର ଟାଇଫଏଡ୍‌ର ରୂପ ନେଲା । ସେ 
ସଜ୍ଞାହୀନ ଅବସ୍ଥାରେ ପଡ଼ି ରହିଲେ ବିଛଣାରେ | ସମସ୍ତଙ୍କ ମନରେ ଆଶଙ୍କା ହେଲା । ମାତ୍ର ସବୁରି 


ଜଣେ ଯାତ୍ରୀ ୫ 


ମନର ମମତା ବଳରେ ଆଚାର୍ଯ୍ୟ ମହାଶୟ ଭଲ ହୋଇଗଲେ । 

୧୯୫୫ର ଅକ୍ପୋବର ମାସରେ ବିନୋବାଜୀ ଓଡ଼ିଶା ଭୂଇରୂ ବିଦାୟ ନେଲେ । 
ସେତେବେଳକୁ ୪୬ ଖଣ୍ଡରୁ ଟପି ଓଡ଼ିଶାରେ ୮୧୨ ଖଣ୍ଡ ଗ୍ରାମଦାନ ହେଲାଣି । ବିନୋ ବାଜୀଙ୍କ 
ଆଗମନ ଫଳରେ ଲୋକଙ୍କ ଭିତରେ ଯେଉଁ ଉତ୍ସାହ ସୃଷ୍ଟି ହେଲା, ତାକୁ ଧରି ରଖିବାଲା ଗି ଆଚାର୍ଯ୍ୟ 
ମହାଶୟ ପ୍ରମୁଖ ବିଚାର କଲେ । ଏଇ ଉତ୍ସାହ ଭରସାରେ କର୍ମୀମାନେ ଗାଁକୁ ଗାଁ ବୁଲିଲେ | ଆଚାର୍ଯ୍ୟ 
ମହାଶୟ ବସି ରହିଲେ ନାହିଁ । 

ଆଗରୁ ବ୍ୟବସ୍ଥିତ କାର୍ଯ୍ୟକ୍ରମର ସୂଚନା ଦିଆଯାଇ ନଥାଏ, ଗାଁରେ ପହଁଚିବା କି ଅଭ୍ୟର୍ଥନା 
କରିବା ପାଇଁ ଲୋକ ଫୁଲମାଳ ଧରି ବସି ନଥାନ୍ତି । କିଏ ଯାଇଥାଏ ହଳ କରିବାକୁ ତ ଆଉ କିଏ 
ଘାସ ଛେଲିବାକୁ ଯାଇଥାଏ । କେତେବେଳେ ଦିନ ଏଗାରଟାବେଳେ ତ କେତେବେଳେ ସଞ୍ଜ 
ପହରକୁ ଲୋକଙ୍କ ଦେଖା ମିଳେ । 

ସାଙ୍ଗରେ ଥ୍ବା ପିଲାଏ ( ବୟସ ତାଙ୍କର ଚାଳିଶି ଡେଇ ସାରି ଥାଉ ପଛକେ) ତାଙ୍କର 
ବିଛଣା ଧରିଥାଆନ୍ତି । ଆଚାର୍ଯ୍ୟ ମହାଶୟ ପହଞ୍ଚନ୍ତି ଗାଁରେ । ଭୋକ ଲାଗୁଥାଏ । ଅପନ୍ତରା ଗାଁ 
ଗହଳି ମଧ୍ଯରେ କେଉଠି ମାଣ୍ଡିଆ ଜାଉ କି କେଉଁଠି ପଖାଳ ମିଳିଲା-ତା ର ବିଚାର କରିବାକୁ 
ବେଳ ନଥାଏ । ବଡ଼ଲୋକ ଘରର କ୍ଷୀରିପୁରୀଠାରୁ ଆଦିବାସୀ ଘରର ମାଣ୍ଡିଆ ଜାଉ କିମ୍ବା 
ଧାନକୁଟୁଣୀର ପଖାଳ ଶାଗ ତାଙ୍କର ଭାରି ପ୍ରିୟ । ସବୁ ସେ ଚଳେଇ ନି ଅନ୍ତି । ପୁଣି ତାଙ୍କର ମନ୍ତ୍ରତ 
ହେଉଛି '( ଉଦର ଭରଣ ନୁହେଁ, ଜାଣ ଏ ଯଜ୍ଞ କମ” -ଯଜ୍ଞ କର୍ମରେ ବାଛ ବିଚାର ପୁଣି କାହିଁକି ? 
ଗାଁକୁ ଗାଁ ସଭା ହୁଏ । ଆଚାର୍ଯ୍ୟ ମହାଶୟଙ୍କ ତୁଣ୍ଡରୁ ଭୂଦାନ ବିଷୟରେ ଲୋକେ ଶୁଣନ୍ତି । ଗରିବଙ୍କ 
ଲାଗି ଜମି ମିଳେ । ଆଉ କେଉଁଠି ଗ୍ରାମଦାନ ମଧ୍ଯ ହୁଏ । ରାତି ହେଲେ ଗାଁ ଭିତରର କୌଣସି 
ପିଣ୍ଡାରେ ଆଚାର୍ଯ୍ୟ ମହାଶୟଙ୍କ ବିଛଣା ଖୋଲିଦିଆଯାଏ । ସେ ଶୋଇପଡଡ୍ତି । ପରଦିନ ସକାଳୁ 
ପୁଣି ଚାଲେ ସେଇ ଭୂଦାନ କଥା - ସେଇ ପଦଯାତ୍ରା | 

(୪୩) 

ଭୂଦାନ ଦେଶସାରା ଭାରି ଗୋଟାଏ ଚହଳ ପକେଇଦେଲା । ଛୋଟ ବଡ଼ ସରକାରୀ 
କର୍ମଚାରୀ, ରାଜନୀତି କରୁଥ୍ବା ନେତା ସଲ କଲେଜର ଛାତ୍ର-ଅଧାପକ, ଯୋଗସାଧନା କରୁଥ୍ବା 
ସନ୍ନ୍ୟାସୀ ପ୍ରଭୃତି ସବୁ ରକମର ଲୋକ ଆସି ଏଥ୍‌ରେ ମିଶିଲେ । ପୁଣି ପିଲାକବିଲା ଧରି ପଡ଼ି 
ରହିଥ୍ବା କର୍ମୀଙ୍କ ସଂଖ୍ୟା ଏଥରେ କିଛି କମ୍‌ ହେଲାନାହିଁ । 

ଭୂଦାନ କାମରେ ପ୍ରଥମେ ପ୍ରଥମେ ଘର-ସଂସାର କରିଥବା କର୍ମୀମାନଙ୍କୁ କିଛି କିଛି ଆଥି 
ସାହାଯ୍ୟ ଦିଆଯାଉଥ୍ଲା । ମହାତ୍ମା ଗାନ୍ଧୀଙ୍କ ସ୍ମୁତିରକ୍ଷା ପାଇଁ ଗାନ୍ଧୀ ସ୍ମାରକ ନିଧି ନାମରେ ଏକ 
ଅନୁଷ୍ଠାନ ତାଙ୍କ ଦ୍ବାରା ପ୍ରବର୍ରିତ ବିଭିନ୍ନ ଗଠ ନମୂଳକ କାମ କରୁଥ୍‌ଲେ । ବିନୋବାଜୀଙ୍କ ଭୂଦାନ 
କଥା ଏହି ଅନୁଷ୍ଠାନର ପରି ଚାଳକମାନଙ୍କ ମନକୁ ପାଇଲା ଓ ସେମାନେ ଦେଶବ୍ୟାପୀ ଭୂଦାନ 
କାମରେ ଲାଗିଥ୍ବା କର୍ମୀମାନଙ୍କୁ ସାହାଯ୍ୟ କରି ଚାଲିଲେ । ଏ ସାହାଯ୍ୟ ଦାନ ୧୯୫୩ରୁ ୧୯୫୬ 


୭୬ ଜଣେ ଯାତ୍ରୀ 


ମସିହା ଶେଷ ପର୍ଯ୍ୟନ୍ତ ଚାଲିଲା । ତା'ଂପରେ ବିଚାର ପଡ଼ିଲା, “ଦେଶର ଆନ୍ଦୋଳନକୁ ଦେଶ 
ଉଠାଇବ କିପରି ?” ଯଦି ପଞ୍ଚାଏ ଲୋକ ପଇସାପତ୍ର ନେଇ କାମ କରିବେ ଏ ଖାଲି ତେବେ 
ଚାକିରୀ ହୋଇଯିବ ସିନା, ଏଥ୍‌ରୁ ଆନ୍ଦୋଳନ ହେବନାହିଁ | ଏଣୁ ୧୯୫୭ ଆରମ୍ଭରୁ କୌଣସି 
ଭୂଦାନକର୍ମୀ ସାହାଯ୍ୟ ନେଲେ ନାହିଁ । 

କିନ୍ତୁ ଖାଇବା ଲାଗି, ରହିବା ଲାଗି ମଣିଷର ଯେଉଁ ବାହାର ଜିନିଷତକ ଦରକାର, ସେତକ 
ପ୍ରତ୍ୟେକକୁ ତ ମିଳିବା ଦରକାର । ଏଣୁ ଏସବୁ ପୁଣି ଆସିବ କେମିତି ? ଆଚାର୍ଯ୍ୟ ମହାଶୟ ପ୍ରମୁଖ 
ସମସ୍ତେ ବସି ଏ ସମ୍ପର୍କରେ ଭାବିଲେ । କଥା ହେଲା ଯେ, ସବୁ ଲୋକଙ୍କ ଘରୁ ଯଦି ଆନ୍ଦୋଳନ 
ପାଇଁ ମୁଠିଏ ମୁଠିଏ ଚାଉଳ ଆସେ, ତେବେ କମ୍ୀଙ୍କ ଖାଇବାଲାଗି ଚଳିଯିବ | ରହିବା ଓ ଅନ୍ୟାନ୍ୟ 
ଖର୍ଚ୍ଚ ବି ଅଭାବ ପଡ଼ିବ ନାହିଁ । ବିନା ପଇସାରେ କର୍ମୀଙ୍କ ମନ ଠିକ୍‌ ରହିଲେ ସିନା କାମ ଆଗେଇବ । 
ଏଣୁ ଆଚାର୍ଯ୍ୟ ମହାଶୟ ଏଥର କାର୍ଯ୍ୟର ତଦାରଖ କରିବା ଛାଡ଼ି କମୀଙ୍କ ସେବା କରିବାରେ 
ଲାଗି ପଡ଼ିଲେ । ଗାଁକୁ ଗାଁ ଯାଇ ଭୂଦାନ-ପାତ୍ର ବସେଇଲେ | ଆଗରୁ କେତେକ ବନ୍ଧୁ ଆଚାର୍ଯ୍ୟ 
ମହାଶୟଙ୍କ ହାତରେ ନିୟମିତ କିଛି କିଛି ଟଙ୍କା ଚାନ୍ଦା ଦେଉଥୁ୍‌ଲେ । ଏଥର ସେ ତାହା ଗ୍ରହଣ 
କରିବାକୁ ସଫା ସଫା ମନା କରିଦେଲେ । ସେମାନଙ୍କୁ କହିଦେଲେ ଯେ, ' ' ଆମେ ଏଥର ଭୁଦାନ- 
ପାତ୍ରରେ ଚଳିବୁ ।'” 

ଗାନ୍ଧୀଜୀଙ୍କ ବିଚାର ସଂକ୍ଷେପରେ କହିଲେ, ତା'ର ନାମ ହେବ 'ସବୌଦୟ' | ଏଣୁ ଭୂଦାନ 
ପାତ୍ର ବଦଳରେ 'ସବୋଦୟ ପାତ୍ର” ନାମଟା ଲୋକଙ୍କୁ ବେଶ୍‌ ଭଲ ଲାଗିଲା | ଆଚାର୍ଯ୍ୟ ମହାଶୟ 
କହିଲେ, ' 'ଏଥ୍ରେ ପିଲାଏ ଚାଉଳ ପକାଇବେ | ଆଉ ଯେଉ ପିଲେ ଚାଉଳ ପକାଇବେ, 
ସେମାନେ କଳି କରିବା ଠିକ୍‌ ହେବ ନାହିଁ ।”” 


ସତକୁ ସତ ଭୁବନେଶ୍ବରରେ ଜଣେ ବନ୍ଧ୍ବଙ୍କ ଘରେ ଆଚାର୍ଯ୍ୟ ମହାଶୟ ଓ ପଣ୍ଡିତ ହୋତା 
ବସିଥା ଆନ୍ତି । ବନ୍ଧୁଙ୍କର ବୋହୁ ଆସି ପ୍ରଣାମ କଲେ । ହସି ହସି କହିଲେ, ' `-ଦଦେଇ, ଆପଣଙ୍କ 
ପାତ୍ର ଆମ ଘରୁ କଝିଆ ତୁଟେଇ ଦେଲା ।'' ହଠାତ୍‌ ଆଚାର୍ଯ୍ୟ ମହାଶୟ କଥାଟା ଠିକ୍‌ ରୂପେ 
ଧରିପାରିଲେ ନି । ତହୁ ବିଷୟଟା ପରିଷ୍କାର କରିବାକୁ ଯାଇ ବୋହୂ କହିଲେ, ‹` ଆପଣ ଯେଉଁଦିନୁ 
କହିଦେଇ ଗଲେଣି ଯେ, ସବୋଦୟ ପାତ୍ରରେ ଚାଉଳ ପକେଇଲେ, ପିଲାଏ କଳିଆ କରିବା 
ଅନୁଚିତ୍‌ - ସେହିଦିନଠାରୁ ଆମଘରୁ କଳି ପଳେଇଲାଣି | କୁନା, ବୁନା ଆଉ ମୋଟେ କଳି 
କରୁନାହାନ୍ତି । 

ଲୋକଙ୍କର ସେବା କରୁଥ୍‌ବା ସାଧାରଣ କମ୍ମୀଙ୍କର ଅଭାବ, ଅସୁବିଧାପ୍ରତି ଆଚାର୍ଯ୍ୟ 
ମହାଶୟଙ୍କର ବିଶେଷ ଦୃଷ୍ଟିଥାଏ । ଆଚାଯ୍ୟ ମହାଶୟଙ୍କୁ ପାଇଲେ ସେମାନେ ନିଜର ଆପଣାର 
ଲୋକଟିଏ ପାଇଲା ଭଳି ଅନୁଭବ କରି ସବୁକଥା ଖୋଲି କହନ୍ତି । 

ନିମାପଡ଼ାର ଏଇମିତି ଜଣେ ସାଧାରଣ କମ୍ମୀଙ୍କ କଥା -- ଚାରି ଛ'ଦିନ ଭିତରେ ପୁଅର 
ପରୀକ୍ଷା ଫି, ଦେଇ ନ ପାରିଲେ, ଏକାଦଶ ଶ୍ରେଣୀର ପରୀକ୍ଷା ସେ ଦେଇପାରିବ ନାହିଁ | ପ୍ରାୟ 


ଜଣେ ଯାତ୍ରୀ ୭୭ 


ପଚାଶ ଟଙ୍କା ଖଣ୍ଡେ ନିହାତି କମ୍‌ରେ ଦରକାର । ଏଇକଥା ଭାବି ସେ ବଡ଼ ବ୍ୟସ୍ତ ହୋଇ 
ପଡ଼ିଥାଆନ୍ତି । 

କହନ୍ତେ ବା କାହାକୁ ? ମନକୁ ହଠାତ୍‌ ବୁଦ୍ଧି ଆସିଲା - ଆଚାର୍ଯ୍ୟେ ଅଛନ୍ତି । କିନ୍ତୁ ସେ କେଉଁଠି 
ଥ୍‌ବେ ? ଖବର ମିଳିଲା ଯେ ଆଚାର୍ଯ୍ୟ ମହାଶୟ କଟକ ଯାଇଛନ୍ତି । 

ସେ କଟକ ଆସିଲେ । ଭୂଦାନ ଅଫିସରେ ପହଞ୍ଚୁଲାବେଳକୁ ଦିନ ଗୋଟାଏ | ଆଚାର୍ଯ୍ୟ 
ମହାଶୟ ଭୂଦାନ ଅଫିସର ପିଣ୍ଡାରେ ବିଛଣାଟିକୁ ମୁଣ୍ଡ ତଳେ ଦେଇ ଶୋଇପଡ଼ି ଥାଆନ୍ତି । ସେ 
ଅପେକ୍ଷା କଲେ । ଆଚାର୍ଯ୍ୟ ମହାଶୟ ନିଦରୁ ଉଠି ତାଙ୍କଠାରୁ ଶୁଣିଲେ ଯେ, ପଚାଶ ଖଣ୍ଡେ ଟଙ୍କା 
ତାଙ୍କର ଦରକାର, ଟିକିଏ ଚିନ୍ତା କଲେ | ' କିଛି ଚିନ୍ତା ନାହିଁ 7” ବୋଲି ପରାମର୍ଶ ଦେଲେ | 

ଖରା ଟିକିଏ ନଇଁଲା । ତା'ପରେ ଉଭୟେ ଚାଲିଲେ ଉତ୍କଳ ଭୀମ ପଦ୍ମଚରଣଙ୍କ ପାଖକୁ । 

ଆଚା ର୍ଯ୍ୟ ମହାଶୟଙ୍କ କହିଦେବା ମାତ୍ରେ ସେ ପଚାଶ ଟଙ୍କା ସଙ୍ଗେ ସଙ୍ଗେ ବାହାର 
କରିଦେଲେ । 

ଏଇମିତି କେତେ କର୍ମୀଙ୍କ ପାରିବାରିକ ସମସ୍ୟା ତୁଟାଇବାରେ ଆଚାର୍ଯ୍ୟ ମହାଶୟଙ୍କର 
ହାତ ଅଛି, ତା'ର ସୀମା ନାହିଁ | ପୁଣି ଯେତେ କର୍ମୀ ନୂଆ କରି ଘର ସଂସାର କରିବାକୁ ଯାଆନି - 
ସମସ୍ତେ ଆଚାର୍ଯ୍ୟ ମହାଶୟଙ୍କର ଆଶୀର୍ବାଦ ନପାଇଲେ ଶୁଭ ସମୟ ହେଲ ନାହିଁ ବୋଲି 
ମନେକରନ୍ତି । ଏଇମିତି ଆଚାର୍ଯ୍ୟ ମହାଶୟଙ୍କୁ କେନ୍ଦ୍ର କରି ସାରା ଓଡ଼ିଶାରେ ଏକ କର୍ମୀ-ପରିବାର 
ଆଜି ଗଢ଼ିଉଠିଛି । ବରୀ ଆଶ୍ରମରେ କିମ୍ବା ବାଜୀରାଉତ ଛାତ୍ରାବାସରେ ଜାତିଆଣ ବିବେଚନା କୁ 
ବର୍ଜନ କରି ଯେତେ ବାହାଘର ଘଟିଛି ସବୁଥ୍‌ରେ ସେ ପୌରୋହିତ୍ୟ କରିଛନ୍ତି । 

ସେଦିନ ୧୯୫୮ ମସିହାର ଅପ୍ରେଲ ୨୯ ତାରିଖ [ ଓଡ଼ିଶାରେ ଭୂଦାନ କାମରେ ନିଅ 
ପକେଇଥ୍‌ବା ଗୋପବାବୁଙ୍କର ପରଲୋକ ହୋଇଗଲା । ସେ ଥୁଲେ ଆନ୍ଦୋଳନର ନେତା । ତାଙ୍କର 
ବିୟୋଗ ସମସ୍ତଙ୍କୁ ବଡ଼ ଧକ୍କା ଦେଲା । ସେଦିନ ରାତିରେ ତାଙ୍କର ମୃତ୍ୟୁ ଶରୀର ପାଖେ କେତେ 
ପରିଚିତ ବନ୍ଧୁ ବାନ୍ଧବ ଆସି ଲୁହ ଗଡ଼ାଇଲେ । ଦୁଃଖରେ ଅଭିଭୂତ ହୋଇ ପଡ଼ିଲେ ସମସ୍ତେ । 
ମାତ୍ର ଜୀବନରେ ଚାରିଚାରିଟା ଦଶନ୍ଧି ଯେଉଁ ହରିଭାଇନାଙ୍କ ସହିତ ସେ କଟାଇଗଲେ, ତାଙ୍କ 
ଆଖିରେ ଲୁହ କେହି ଦେଖିଲା ନାହିଁ । 

ଥୋରିଆ ସାହିର ଭୂଦାନ ଅଫିସ କାନ୍ଥ କଡ଼କୁ ଆଉଜି ସେ ଧୃତରାଷ୍ଟ୍ର ପରି ଚକା ପକାଇ 
ବସିଥାଆନ୍ତି । ଆଖିରେ ଲୁହ ନଥାଏ ¦ ମୁହଁ ତାଙ୍କର ଅସାଧାରଣ ଭାବେ ଗମ୍ଭୀର ହୋଇ ଯାଇଥାଏ । 
୧୯୫ ୯ରେ ପ୍ରଥମଥର ପାଇଁ ଉକୂଳ ବିଶ୍ଵବିଦ୍ୟାଳୟ ଡକୁରେଟ ପ୍ରଦାନ କରିବାକୁ ଅନୁମତି 
ପାଇଥାଏ । ସ୍ଵର୍ଗତ ଗୋପବନ୍ଧୁ ଚୌଧୁରୀଙ୍କ ସହିତ ସେ 'ସେବା' ପାଇଁ ଓ ତା ସାଙ୍ଗକୁ ନୀଳକଣ୍ଠ 
ଦାସ ଓ ଆର୍ତ୍ରବଲ୍ଲଭ ମହାନ୍ତି ଓଡ଼ିଆ ସାହିତ୍ୟ ପାଇଁ ଡକୃରେଟ ପାଇବା କଥା । ସ୍ଵଭାବ ସୁଲଭ 
ଭାବରେ ଆଚାର୍ଯ୍ୟ ମହାଶୟ ଓ ଗୋପବାବୁ ଖବର କାଗଜ ମାଧ୍ଯମରେ କୁଳପତି ପ୍ରାଣକୃଷ୍ଣ ପରିଜାକୁ 
ଜ୍ଣେଇଦେଲେ ଯେ, ସେବା ପାଇଁ ଆମକୁ ଡକୁରେଟ ଦିଆଯିବତ ଓଡ଼ିଶାର ସବୁ ମାଆମାନଙ୍କୁ 


୭୮ ଜଣେ ଯାତ୍ରୀ 
ଡକ଼େରେଟ ମିଳିବା ଉଚିତ୍‌ । ଆମେ କ'ଣ ସେମାନଙ୍କ ଠାରୁ ବେଶୀ ସେବା କରିଛୁ ?' 

ଏ ପାଖରେ ଗୋପବାବୁଙ୍କ ପାଇଁ ଡକ଼େରେଟର ମସୁଧା ଚାଲିଥ୍‌ବା ବେଳେ କିଏ ଜାଣିଥ୍‌ଲା 
ଯେ ସେ ପାଖପାଇଁ ତାଙ୍କର ଦିନ ପୂରିଆସିଲାଣି ? 

କିଏ ଜଣେ କହିଲେ ଯେ, ବାଲି ଅନତଃ ବୁଲୁ ବାବୁ ( ଶ୍ରୀ ମନମୋହନ ଚୌଧୁରୀ, 
ଗୋପବାବୁଙ୍କର ପୁଅ ) ଆସିବା ପର୍ଯ୍ୟନ୍ତ ଶବ ରଖାଯାଉ ।”' ଆପଭି କରିବାର ଏଥ୍‌୍ରେ କିଛି ନ 
ଥ୍ଲା । ମାତ୍ର ଆଚାର୍ଯ୍ୟ ମହାଶୟ କହି ଉଠିଲେ, ' ' ଏଇତ ! ବାସୀ ମଡ଼ା ହେବା ବଡ଼ ଲୋକମାନଙ୍କର 
ଦୁର୍ଭାଗ୍ୟ ।”? ବାସ୍‌ ! 


(୪୪) 
ଗୋପବାବୁଙ୍କ ଚାଲିଯିବାପରେ ଓଡ଼ିଶାର ଭୂଦାନକର୍ମୀ ମହଲରେ ଭୟଙ୍କର ନୈରାଶ୍ୟ 
ଦେଖାଦେଲା । ପ୍ରତ୍ୟେକେ ନିଜକୁ ଅସହାୟ ମନେକଲେ । ସେନାପତିଙ୍କ ଅଭାବରେ ସୈନ୍ୟମାନେ 
ଯେମିତି ଛତ୍ରଭଙ୍ଗ ଦେବାକୁ ଆରମ୍ଭ କରନ୍ତି, ଅବସ୍ଥାଟା ଠିକ୍‌ ସେହିପରି ହେଲା । ଏତେବେଳେ 
ଆଚାର୍ଯ୍ୟ ମହାଶୟ ଆଉ ବ ସିରହି ଚିନ୍ତା କରନ୍ତେ କ'ଣ ? 


ସମସ୍ତେ ପରା କହନ୍ତି, ' 'ଭକୁଳ ଭୀଷ ଆଚାର୍ଯ୍ୟ ହରିହର !'' ଶେଷ ମୂହୂର୍ତରେ ସେନାପତି 
ସାଜି ସେ ବାହାରିଲେ । କର୍ମୀଙ୍କର ଉତ୍ସାହ ବଢ଼ାଇବା ଲାଗି, ଭୂଦାନର ବାଉ୍ଭାଁ ଦୁଆରେ ଦୁଆରେ 
ପହଞ୍ଚାଇବା ଲାଗି, ସେ ଅଖଣ୍ଡ ପଦଯାତ୍ରାର ବ୍ଵତ ଚ୍ରହଣ କଲେ । 


ଗୋପବାବୁଙ୍କ ମୃତ୍ୟୁ ପରେ ଓଡ଼ିଶାର ଭୂଦାନ କର୍ମୀମାନେ ଠିକ୍‌ କରିଥ୍‌ଲେ ଯେ, ଭୂଦାନ 
କାମକୁ ଆଗେଇନେବା ଲାଗି ସାରା ଓଡ଼ିଶାରେ ଏକ ପଦଯାତ୍ରୀ ଦଳ ବୁଲିବେ । ଓଡ଼ିଶାର ଉତ୍ତର 
ସୀମାରୁ ଏହି ଯାତ୍ରା ଆରମ୍ଭ ହେବ ଏବଂ ବୟୋଜ୍ୟେଷ୍ଠ କର୍ମୀ ଆଚାର୍ଯ୍ୟ ମହାଶୟ ତା'ର ଶୁଭ 
ଦେବେ । 


ସେଦିନ ୧୯୫୮ ମସିହା ଅଗଷ୍ଟ ପନ୍ଦର । ସ୍କଲରେ ପାଠ ପଢ଼ା ବନ୍ଦ । ପିଲାଏ ପତାକା 
ଧରି ଗାଇ ଚାଲିଥ୍‌ଲେ, ''ସ୍ବାଧୀନ ଭାରତ, ସ୍ବାଧୀନ ଭାରତ, ସ୍ବାଧୀନ -ସ୍ଧୀନ- 
ସ୍ଵାଧୀନରେ ।”7”ଛୋଟିଆ ଜଳେଶ୍ଵର ବଜାର କମ୍ପି ଉଠୁଥୁଲା । ଆଚାର୍ଯ୍ୟ ମହାଶୟ ଓଡ଼ିଶାର ଏକଦମ୍‌ 
ଉତ୍ତରରେ ଥ୍‌ବା ନାମ୍ପୋ ଗାଁରୁ ପଦଯାତ୍ରା ଆରମ୍ଭ କରିବେ । ଏଣୁ ଜଳେଶ୍ଵର ଷ୍ଟେସନରେ ଯାଇ 
ସେ ଯେତେବେଳେ ଓହ୍ଲାଇଲେ, ସ୍ଥାନୀୟ ପିଲାମାନେ ଏବଂ ପରିଚିତ ଲୋକେ ତାଙ୍କୁ ସ୍ଵାଗତ 
କଲେ । ସେଦିନ ଉପରଓଳି ନାମ୍ପୋ ହାଇସ୍କଲରେ ସାଧାରଣ ସଭା ହେଲା । ସର୍ବୋଦୟ ପାତ୍ର 
ବସାଇବା ପାଇଁ ଏବଂ ସର୍ବୋଦୟ ବିଚାରକୁ କାମରେ ଲଗାଇବା ପାଇଁ ଆଚାର୍ଯ୍ୟ ମହାଶୟ ଗାଁ 
ଲୋକଙ୍କୁ ନିବେଦନ କଲେ । 


ପରଦିନ ପଦଯାତ୍ରା ଚାଲିବାର କଥା । ଦୁଇ ରହଣୀ ଭିତରେ ଦୂରତା ୭ ମାଇଲ । ଆଚାର୍ଯ୍ୟ 
ମହାଶୟଙ୍କୁ ସମସ୍ତେ କହିଲେ, ` ' ଅନ୍ତତଃ ଆପଣ କିଛି ବାଟଯାଏ ବସ୍‌ରେ ଯାଆନୁ |? ମାତ୍ର ସେ 


ଜଣେ ଯାତ୍ରୀ ୭୯ 


କାହାରି କଥା ଶୁଣିଲେ ନାହିଁ ଵରଂ ଉତ୍ତର ମିଳିଲା, ' ' ମୁଁ ପରା ପଦଯାତ୍ରା କରିବି |'” ସତକୁ ସତ 
ଆଉ ତାଙ୍କର ପଦଯାତ୍ରା ରୋକିଲା ନାହିଁ । ତୃତୀୟ ରହଣୀ ଥ୍ଲା ବାଲିମି । ସେ ଗାର ଲୋକେ 
ନିଜର ସବୁଯାକ ଜମି ନିଜ ନିଜ ଭିତରେ ବାଣ୍ଟି ନେଇଥୁଲେ । ମାତ୍ର ସେଠାକୁ ଯିବାଲାଗି ଆଣ୍ଠୁଏ 
ଲେଖାଏ କାଦୁଅ । ଏକପଦୀ ହିଡ଼ ବାଟ । ଆଚାର୍ଯ୍ୟ ମହାଶୟ କଦାପି ଯାଇପାରିବେ ନାହିଁ । ଏଣୁ 
ତାଙ୍କୁ ପୁଣି ନାମ୍ପୋକୁ ଫେରାଇ ଦିଆଗଲା । ପରଦିନ ଆଚାର୍ଯ୍ୟ ମହାଶୟଙ୍କର ବରାଦ ହେଲା 
ଟିକିଏ ନକଜଡ଼ା କ୍ଷୀର ପାଇ । ନକଜଡ଼ା କ୍ଷୀର ଅଠାଳିଆ । ସାଇକେଲରେ ପ୍ୟାଚ ପକାଇଲା 
ଭଳି ମଳିମୁଣ୍ଠିଆ ଗାଁ ଲୋକେ ସେଇଥ୍‌ରେ ଆପଣାର ଫଟା ଚମକୁ ଯୋଡ଼ଡ୍ତି । ମାତ୍ର ଆଚାର୍ଯ୍ୟ 
ମହାଶୟଙ୍କର ତାହା ଦରକାର ହେଲା କାହିକି ଜାଣନ୍ତି ? 


ନାମ୍ପୋକୁ ଚାଲି ଚାଲି ଆସୁଥ୍‌ଲେ । ବାଟରେ ଭୀଷଣ ବର୍ଷା ହେଲା । ଉତ୍ତର ବାଲେଶ୍ଵରର 
ସୁବଣ୍ଠରେଖା କୂଳିଆ ମାଟି ତ ! ଟିକିଏ ଯେମିତି ଗୋଡ଼ ଖସିଯାଇଛି କାଚୁ କରି ପଡ଼ିଗଲେ । 
ଏକେତ ଆଖିକୁ ଦିଶୁ ନ ଥୁଲା- ଖାଲ ଅଛି କି ଢିପ ଅଛି | ସେଥ୍ରେ ପୁଣି ଝୁପୁଝୁପୁ ବର୍ଷା ଦାଉ 
ସାଧୁଥ୍ଲା । ଯେଉଁ ପିଲାଟିର ହାତଧରି ସେ ଚାଲିଥ୍‌ଲେ ସେ ବିଚରା ହାତଧରି ଚଲେଇବାର କାଇଦା 
ଜାଣି ନଥ୍ଲା । ଫଳରେ ପଦଯାତ୍ରାର ପହିଲି ଅନୁଭୂତି ମିଳିଲା ଗୋଟିଏ କଚଡ଼ା । ଆଚାର୍ଯ୍ୟ 


ମହାଶୟଙ୍କର ଆଣ୍ଠୁ ଆଉ ପାଦ ମଝିରେ ପ୍ରାୟ ଚାଖଣ୍ଡେ ଖଣ୍ଡେ ଛେଲି ହୋଇଗଲା । 


ହଁ, ପଛରେ ରହିଗଲା ଆଉ ଏକ ଅନୁଭବ | ପଦଯାତ୍ରା ଆରମ୍ଭ କରିବାଲୀଗି ଯେତେବେଳେ 
ଆଚାର୍ଯ୍ୟ ମହାଶୟ କଟକରୁ ଗାଡ଼ିରେ ବସିଲେ, ତା'ପୂର୍ବରୁ ତିନିଥର ମିଳେଇ କରି ଦେଖ୍ଥ୍ଲେ 
ଜିନିଷପତ୍ର ସବୁ ଠିକ୍‌ ଅଛି କି ନାହିଁ । ମାତ୍ର ପରଦିନ ସକାଳୁ ସୋରୋଠାରୁ ଗାଡ଼ିରେ ଚଢ଼ିଲେ 
ବ୍ୟାସଜୀ । ସେ ପହଞ୍ଚବା ମାତ୍ରେ ପଦଯାତ୍ରା ଲାଗି ଯାଉଥ୍‌ବା ସମସ୍ତେ 'ପୁରୁବାଭଙ୍କ ଲଡୁ” 
ଖାଇବାରେ ବ୍ୟସ୍ତ ରହିଗଲେ । 


ପୁରୁବାଭ ଓଡ଼ିଶା ପ୍ରଦେଶର ସାଧାରଣ କ୍ଷେତ୍ରରେ କାମ କରୁଥ୍‌ବା ଜଣେ ଅସାଧାରଣ 
ମହିଳା । ଗୁଜୁରାତ ପ୍ରଦେଶରୁ ଆସି ସେ ଓଡ଼ିଶାରେ ଅନେକବର୍ଷ କଟେଇଲେଣି । ବୟସ ତାଙ୍କର 
ନବେ ପାଖାପାଖ୍‌ । ଗାନ୍ଧୀଜୀଙ୍କ ଗଠନ ମୂଳକ କାମରେ ସେ ମନପ୍ରାଣ ଦେଇ ଲାଗିଥାଆନ୍ତି । 
ବ୍ୟାସଜୀ, ଗୋପବାବୁ ଆଉ ଆଚାର୍ଯ୍ୟ ମହାଶୟଙ୍କୁ ସେ ଖୁବ୍‌ ସ୍ନେହ କରନ୍ତି । ସୋରୋ ବାଟ 
ଦେଇ ଆନଜ଼ାର୍ଯ୍ୟ ମହାଶୟ ଗାଡ଼ିରେ ଯିବେ -- ତାଙ୍କ ସାଙ୍ଗରେ ଥ୍ବା ପିଲାମାନଙ୍କ ପାଇଁ ( ବୟସ 
ଚାଳିଶି ଟପିଥାଉ ପଛକେ ) ସେ ' ଲଡୁ ପଠାନ୍ତି । ଆଚାର୍ଯ୍ୟ ମହାଶୟଙ୍କ ଲାଗି ଥୁଲା ଶୁଖିଲା ଭଜା 
ଚୁଡ଼ାର ଗୁଣ୍ଡ । କାରଣ ଚାହା ଛଡ଼ା ଆଉ କେଉଁଥ୍‌ରେ ସେ ଚିନି ଖାଆନ୍ତି ନାହିଁ ମାତ୍ର ଲଡୁଖୁଆ ପର୍ବ 
ପରେ ଯେତେବେଳେ ଜିନିଷ ଅଣାଗଲା-ଦେଖାଗଲା ଜଳେଶ୍ଵରଠାରେ ଦୁଇଟିଯାକ ଲଣ୍ଠନ ଆଉ 
ନାହିଁ । 

ଆଚାର୍ଯ୍ୟ ମହାଶୟ ବଡ଼ ବ୍ୟସ୍ତ ହେଲେ । ତାଙ୍କର ବ୍ୟସ୍ତତା ଜିନିଷ ହଜିଗଲା ବୋଲି 
ନଥ୍ଲା-ଥ୍ଲା, ତାଙ୍କରି ଭାଷାରେ କହିଲେ, ' 'ଜଗୁଆଳିର ଅଯୋଗ୍ୟତା ପାଇଁ !” 


୮୦ ଜଣେ ଯାତ୍ରୀ 
ଯାହାହେଉ, ପଦଯାତ୍ରା ଚାଲିଲା ¦ ମାତ୍ର ଲଣ୍ଠନ ଯାହାଙ୍କ ଜିମାରେ ଥୁଲା ସବୁଦିନ ପାଇଁ 
ରହିଗଲା ତାଙ୍କର ଜିନିଷ ହଜେଇବାର ବଦନାମ ! 


(୪୫) 

କଥାଥୁଲା ଯେ, ଆଚାର୍ଯ୍ୟ ମହାଶୟ ପଦଯାତ୍ରା ଆରମ୍ଭ କରିଦେଇ ଚାଲିଆସିବେ । କିନ୍ତୁ 
ସେ ବରାବର ଚାଲିବେ ବୋଲି କହିଦେଲେ । ଆଗରୁ ଅବଶ୍ୟ ତାଙ୍କର ଯାତ୍ରା ଚାଲିଥୁଲା । କିନ୍ତୁ 
ଅବ୍ୟାହତ ଭାବେ ଏମିତି ଚାଲିବ- ଏ ବିଶ୍ଵାସ କେହି କରି ନ ଥ୍ଲେ । 

ସୁବର୍ଣ୍ଣରେଖା ପାରିହୋଇ ସେ ମୟୁରଭଞ୍ଜ ଆଡ଼େ ଚାଲିଲେ । ସେ ଜିଲାରେ କେତେକ ଗାଁ 
ଗ୍ରାମଦାନ କରି ଆପଣାର ମାଲିକପଣିଆ ପୂର୍ବରୁ ଲୌପ କରି ସାରିଥୁଲେ । ଗାଁର ଯେତେକ ଜମି, 
ସବୁତକ ଗାଁର ହୋଇ ଯାଇଥୁଲା । ଲୋକେ ଚାଷ କରୁଥୁଲେ, ଖାଉଥୁଲେ | କଳିକଳିଆ କିଛି 
ହେଉ ନ ଥୁଲା । 

ଓସ୍ତିଆ ବୋଲି ଗୋଟିଏ ଗାଁରେ ପଦଯାତ୍ରୀ ଦଳ ପହଞ୍ଚ୍‌ଲେ । ସେଦିନ ସଞ୍ଜବେଳେ ଗାଁରେ 
ସଭା ହେଲା । ପଦଯାତ୍ରୀ ଦଳ ଏବଂ ଆଚାର୍ଯ୍ୟ ମହାଶୟ ସମସ୍ତେ ଗାଁର କୋଠ ଖମାର ଘରେ 
ରହିଲେ । ୨/୩ଟା ବଡ଼ ବଡ଼ ଅମାରରେ ଧାନ ଭଉ୍ରି ହୋଇଥାଏ । ଲୋକଙ୍କୁ ପଚାରିବାରୁ ଜଣାଗଲା 
ଯେ, ତାହା ହେଉଛି କୋଠରେ ରଖା ଯାଇଥୁବା ଧାନ | ଗାଁର ଭଲମନ୍ଦ ସମସ୍ତେ ମିଶି ଏତକ 
ଜମା କରି ରଖିଛନ୍ତି । ଗା ମଝିରେ ଅବଶ୍ୟ କୋଠଘର । କିନ୍ତୁ ସେ ଘରେ ମୋଟେ କବାଟ ନଥୁଲା । 
ଦୁଇଟିଯାକ ଦୁଆର ଏବଂ ଉପର ଜଳକବାଟ ବି ମୁକୁଳା । ଆଚାର୍ଯ୍ୟ ମହାଶୟ ସେ ଗାଁର ଜଣେ 
ଭାଇଙ୍କୁ ପଚାରିଲେ, ' ଆଚ୍ଛା, ଏଠି କବାଟ କରି ନାହାଚି କାହିଁକି ?”” 

ସାମାନ୍ୟ ହସିକରି ନିଜ ଗାଉଲି ଭାଷାରେ ସେ ଭାଇ ଜଣକ ଯେଉଁ ଉତ୍ତର ଦେଲେ, ତହିଁରେ 
ଆଚାଯ୍ୟ ମହାଶୟ ଅଭିଭୂତ ହୋଇ ପଡ଼ିଲେ । ତାହା କୌଣସି ପୋଥ୍ଗତ ବିଦ୍ୟାର ଉଦ୍ଧୃତି ନୁହେଁ । 
ସେ ଭାଷାର ମର୍ମଥୁଲା, ' “ ଆମ ଗାଁରେ ତ ସମସ୍ତଙ୍କର ଖାଇବାକୁ ଅଛି | କାହା ପାଖେ କମ୍‌ ନାହିଁ 
କି କାହାରି ପାଖେ ବେଶି ନାହିଁ । ଚୋରୀ କରିବ କିଏ ? ପୁଣି ଧାନ ତ ଅଛି । ବାହାର ଗାଁର ଯଦି 
କାହାର ଅଭାବ ପଡ଼ିବ- ସେ ଆସି ଲୁଚେଇ କରି ନେଲେ ନବ, ଆଉ କ”ଣ ! ଆମେ ଖାଇଥାଆନୁ 
-- ନ ହେଲେସେ ଖାଇବ |”? ଅପାଠୁଆ ଗାଁଭଲି ମଣିଷ ମନରେ ଏ ଯୁଗର ଢଟିଳ ଅର୍ଥନୀତି 
ପ୍ରଭାବ ପକାଇ ପାରି ନ ଥୁଲା ¬ ଏହାର ସନ୍ଧାନ ଆଚାର୍ଯ୍ୟ ମହାଶୟ ପାଇଲେ । ଏଣିକି ସେ 
ଯୁଆଡ଼େ ଗଲେ, ଓସ୍ତିଆ ଗାଁର ସେହି ଛୋଟିଆ ଉଦାହରଣଟି ଦେଲେ | ଘରେ ଘରେ ସର୍ବୋଦୟ 
ପାତ୍ର ବସାଅ, ସାନ ବଡ଼ର ଭେଦ ନିଭେଇ ଭାଇ ଭାଇ ପରି ଚଳ -- ଏଇଥୁଲା ସମସ୍ତଙ୍କୁ ତାଙ୍କର 
ଅନୁରୋଧ । 

ପଦଯାତ୍ରାରେ ଭୋର ୪ଟାରେ ଘଣ୍ଟି ବାଜେ । ତା'ର ଦୁଇଘଣ୍ଟା ଆଗରୁ ଆଚାର୍ଯ୍ୟ ମହାଶୟ 
ଉଠି ଆପଣାର ନିତ୍ୟକର୍ମ ବଢ଼ାଇ ସାରି ଥାଆନ୍ତି । ସମସ୍ତେ ଉଠିବାପରେ ପ୍ରାର୍ଥନା ହୁଏ । ୪ଟାରୁ 
୬ଟା ସମୟ ଭିତରେ ସମସ୍ତେ ନିଜ ନିଜର କାମ ଦାମ ଏପରିକି ଜଳଣ୍ିଆ ମଧ୍ଯ ସାରିଦି ଅନ୍ତି । ଠିକ୍‌ 


ଜଣେ ଯାତ୍ରୀ ୮୧ 
୬ଟା ବେଳକୁ ପଦଯାତ୍ରା ଆରମ୍ଭ ହୁଏ । ଭୀଷଣ ବର୍ଷା, ହାଡ଼ଭଙ୍ଗା ଶୀତ କିମ୍ବା ଅନ୍ଧାର ଭରା 
କୁହୁଡ଼ି ପାଗ ହୋଇ ଥାଉ- କିଛି ଯାଏ ଆସେ ନାହିଁ । ପଦଯାତ୍ରା ଚାଲିବ ହିଁ ଚାଲିବ । 

ରାୟଗଡ଼ା ଜିଲାର ଏକ ଗାଉଁଲୀ ଅଞ୍ଚଳରେ ପଦଯାତ୍ରା ଚାଲିଥାଏ । ରାତିରେ ଖୁବ୍‌ ବର୍ଷା 
ହେଲା । ସକାଳୁ ପଦଯାତ୍ରା ବାହାରିବା ବେଳକୁ ବର୍ଷା ବାଡ଼ୋଉଥାଏ । ପଦଯାତ୍ରାରେ ସ୍ଥାନୀୟ 
ବ୍ୟବସ୍ଥାପକ ବିଶ୍ଵନାଥ ପଟ୍ଟନାୟକ ପରବର୍ତୀ ରହଣୀରେ ଅପେକ୍ଷା କରି ଥାଆନ୍ତି । ସହଯାତ୍ରୀ 
ଦଳର କଥାମାନି ସେଦିନର ପଦଯାତ୍ରାକୁ ଅନ୍ତତଃ ବର୍ଷା ଟିକିଏ ଛାଡ଼ିବାଯାଏ ଅପେକ୍ଷା କରିବାକୁ 
ଆଚାର୍ଯ୍ୟ ମହାଶୟ ରାଜି ହେଲେ । 

ଗାଁ ମୁଣ୍ଡରେ ଗୋଟିଏ ପାହାଡ଼ି ନାଳ । ଅଧ୍କାଂଶ ସମୟରେ ତାହା ଶୁଖ୍‌ଲା ପଡ଼ିଥାଏ । 
ମାତ୍ର ବର୍ଷା ହେତୁ ବର୍ଭମାନ ତାଂର ଭୀଷଣତା କହିଲେ ନସରେ | କଥାପଡ଼ିଲା, ପ୍ରବଳ ସ୍ରୋତରେ 
ଆଚାର୍ଯ୍ୟ ମହାଶୟ ଏ ନାଳଟି ପାର ହେବେ କେମିତି ? ତା'ଛଡ଼ା ନାଳର ପାଣି କେତେ ଗଭୀର 
ସେ କଥା କାହାରିକୁ ଜଣା ନାହିଁ । ''ତମେମାନେ ଡରନା ମୁଁ ପହଁରି ଯିବି ।”” -¬ ଆଚାର୍ଯ୍ୟ 
ମହାଶୟ ଆଶ୍ଵାସନା ଦେଲେ । ଗାଁ ଲେକେ ଚାହୁଁ ଥାଆନ୍ତି ପଦଯାତ୍ରୀ ଦଳ ଆଉ ଗୋଟାଏ ଦିନ 
ରହି ଯାଆନ୍ତୁ । ମାତ୍ର ଆଚାର୍ଯ୍ୟ ମହାଶୟଙ୍କର ଆଗ୍ରହ ପରବର୍ତୀ ରହଣୀକୁ ଯିବାଲାଗି । ସେଠାରେ 
ଲୋକମାନେ ଅପେକ୍ଷା କରିଥୁବେ । ଆଚାର୍ଯ୍ୟ ମହାଶୟଙ୍କ ଆଗ୍ରହ ଦେଖ୍‌ ପଦଯାତ୍ରୀ ଦଳର ଦୁଇଜଣ 
କର୍ମୀ ହାତରେ ଗୋଟିଏ ଲେଖାଏ ବାଉଁଶ ଧରି ନାଳର ଏ ମୁଣ୍ଡରୁ ସେମୁଣ୍ଡଯାଏ ପାଣି ମାପି 
ଆସିଲେ । ଛାତିକରୁ କମ୍‌ ପାଣି ହେଲେ ବି ନାଳ ମଝିରେ ଗୋଟାକୁ ଗୋଟା ପଥର ଯୋଗୁଁ ସ୍ରୋତ 
ଖୁବ୍‌ ପ୍ରବଳ । 

ଆଚାର୍ଯ୍ୟ ମହାଶୟ ତ ଜଣେ କର୍ମୀଙ୍କ କାନ୍ଧରେ ଭରାଦେଇ ଚାଲନ୍ତି । ଏଥର ନାଳ ପାର 
ହେବା ବେଳକୁ ବି ସେଇ କଥା । ସେ ଭରାଦେଇ ଥାଆନ୍ତି କର୍ମୀଜଣଙ୍କ କାନ୍ଧ ଉପରେ । 

ଆଚାର୍ଯ୍ୟ ମହାଶୟଙ୍କ ଦୁଇକଡ଼ରେ ଥାଆନ୍ତି ପଦଯାତ୍ରୀ ଦଳର ନିଶାକର ଦାସ ଓ ରତନ 
ଦାସ । 

ପାହାଡ଼ିଆ ଅଞ୍ଚଳରେ ଖୋଲା ସ୍କଲ ଘରେ ରହଣୀ ପଡ଼ିଥୁଲେ ଶୀତ ଟିକିଏ ବେଶୀ ଲାଗେ । 
ବେଳେବେଳେ ଗାଁ ଲୋକେ ପଦଯାତ୍ରୀ ଦଳଙ୍କ ଲାଗି ଭ୍‌ଇଁ ଉପରେ କୁଟା ପକେଇ ଥାଆନ୍ତି -- 
ତଳଟା ଉଷୁମ ରଖ୍‌ବା ପାଇଁ । ତଥାପି ପଦଯାତ୍ରୀ ଦଳକୁ ଶୀତୁଆ ପବନର ଦାଉ ଛାଡ଼ି ପାରୁଛି 
କେମିତି ? ତେବେ ୮୨ବର୍ଷର ଆଚାର୍ଯ୍ୟ ମହାଶୟ ଯୁବକ ଭଳି ବାଡ଼ି ଖଣ୍ଡକ ଧରି ଛାତି ଫୁଲେଇ 
ଠିଆହୋଇ ଗଲାପରେ, କୁଙ୍କୁରି କାଙ୍କୁରି ହୋଇ ବସି ରହିବାକୁ କାହାର ଅବା ମନ ହେବ ? 

ପଦଯାତ୍ରାରେ କେତେ ରକମର ଲୋକ ଆସି ଯୁଟନ୍ତି [ କିଏ ଆସେ ଥରେ ଆ ଚାର୍ଯ୍ୟ 
ମହାଶୟଙ୍କୁ ଦେଖିଯିବାକୁ, ଆଉ କିଏ ଅନୁଭବ ନେବାକୁ ଆସେ ତ କିଏ ସମୟ କଟାଇବାକୁ 
ଆସେ । ରାଜନୈତିକ କର୍ମୀ, ଛାତ୍ର, ସାଧାରଣ ସେବକ -ସମସ୍ତେ ପଦଯାତ୍ରାରେ ଯୋଗଦେବା 
ଫଳରେ ପଦଯାତ୍ରା ଅଧ୍କ ସରସ ହୁଏ । ପୁଣି ପରସ୍ପର ବିରୋଧୀ ଲୋକେ ବିଭିନ୍ନ ସମୟରେ 
ଏହି ଯାତ୍ରାରେ ଯୋଗଦିଅଡ୍ତି । ମନେ ହୁଏ ସତେ ଅବା ଆଚାର୍ଯ୍ୟ ମହାଶୟ ସମସ୍ତଙ୍କର, ସବୁ 


୮୨ ଜ୍ଜଣେ ଯାତ୍ରୀ 
ଆଦର୍ଶର ମିଳନ ପୀଠ । ପ୍ରକୃତରେ ତାଙ୍କର କେତେ ଆପଣାର ଲୋକ, ଦେଖୁଲେ ଆଶ୍ଚର୍ଯ୍ୟ ଲାଗେ | 
ମୟୁରଭଞ୍ଜର କେଉଁ ଗାଁରେ କିଏ ଅଛନ୍ତି-ତାଙ୍କର ନାତିନାତୁ ଣି ଆସି ହେଲେଣି | ଗତ ୨ ୫ବର୍ଷ 
ହେଲା ତାଙ୍କ ସହିତ ମୋଟେ ସାକ୍ଷାତ ନାହିଁ । ଆଖିକୁ ଦିଶୁ ନଥ୍‌ଲେ ବି କେବଳ ପାଟିରୁ ବାରିନେଇ 
ଆଚାର୍ଯ୍ୟ ମହାଶୟ କହିପକାନ୍ତି, ‹‹ ଆରେ, ପିଲେ କେମିତି ଅଛନ୍ି ?”” 

ହୁଏତ ଗତ ପଚିଶି ବର୍ଷ ହେଲା ଭେଟ ହୋଇନାହିଁ | ମାତ୍ର କିଏ କ'ଣ କରୁଛି, କେମିତି 
ଅଛି--ଏସବୁ ଖବର ଗୋଟି ଗୋଟି କରି ତାଙ୍କର ଜିଭ ଆଗରେ ଥୁଆ । ପୁର୍ଣି ଯଦି କୌଣସି ଛାତ୍ର 
କିମ୍ବା ପରିଚିତ ଲୋକଙ୍କ ଘର ବାଟ ଦେଇ ସେ ଯାଉଥୁବେ, ତେବେ ତାଙ୍କୁ ଖବର ନଦେଇ ଚାଲିଯିବେ 
ନାହିଁ । ପଦଯାତ୍ରାରେ ବିଭିନ୍ନ ସ୍ଥାନରେ ପୁରାତନ ଛାତ୍ରମାନଙ୍କ ସଙ୍ଗେ ଆଚାର୍ଯ୍ୟ ମହାଶୟଙ୍କର 
ଭେଟ ଯେ ବାସ୍ତବିକ କେଡ଼େ ହୃଦୟସ୍ପର୍ଶୀ-ତାହା ନ ଦେଖ୍‌ଲେ ବୁଝିପାରିବା କଷ୍ଟକର କଥା । 


(୪୬) 

ଯେ କୌଣସି କାମ ହାତକୁ ନେଲେ ତାକୁ ପୂରା ନକରି ଛାଡ଼ିବା ଆଚାର୍ଯ୍ୟ ମହାଶୟଙ୍କ 
ଅଭ୍ୟାସର ବାହାରେ ¦ ପଦଯାତ୍ରା ଆରମ୍ଭ ହେଲାମାନେ ସାରା ଓଡ଼ିଶା ଘେରାଏ ବୁଲିଆସିବା 
ଦରକାର । ଏଣୁ ଜିଲ୍ଲା ପରେ ଜିଲ୍ଲା ସେ ବୁଲି ଚାଲିଲେ । ବାଲେଶ୍ଵର, ମୟୁରଭଞ୍ଜ, କେଉଁଝର 
ପରେ ଆସିଲା କଟକ ଜିଲ୍ଲା । କୋରେଇ ବାଟେ ଯାଜପୁର ହୋଇ ସେ ବରିଆଡ଼େ ଚାଲିଲେ । 
ବାଟରେ ପଡ଼ିଲା ଛତ୍ରପଡ଼ା ଗାଁ । ଏଇଠି ପଦ୍ମନାଭ ବାବୁଙ୍କ ଘର । ଓଡ଼ିଶା ସାରା ଚାଲିଥ୍‌ବା ଏହି 
ପଦଯାତ୍ରାକୁ ଆରମ୍ଭ କରିଥ୍‌ଲେ ଆଚାର୍ଯ୍ୟ ମହାଶୟ, ବ୍ୟାସଜୀ, ପଦୁନାଭ ରାୟ ଓ ମନମୋହନ 
ଚୌଧୁରୀ । ଯେତେବେଳେ ଆଚାର୍ଯ୍ୟ ମହାଶୟ ଏକାକୀ ଚାଲିବାର ସିଦ୍ଧାନ୍ତ କଲେ, ଅନ୍ୟମାନେ 
ଫେରିଆସିଲେ ନିଜ ନିଜ ସ୍ଥାନକୁ । ବାଟରେ ପୁଣି ସେମାନେ ଯୋଗଦେଇ ଚାଲିଲେ । 


ଛତ୍ରପଡ଼ାଠାରେ ବିପୁଳ ସମ୍ବର୍ଦ୍ଵନା କରାଗଲା ପଦଯାତ୍ରୀମାନଙ୍କୁ । ଅଭ୍ୟର୍ଥନାର ଏଇ ଆଡ଼ମ୍ବର 
ଭିତରେ ଆଚାର୍ଯ୍ୟ ମହାଶୟ ଫେରି ଯାଇଥ୍‌ଲେ ସତର ବର୍ଷ ତଳକୁ । ସେ ହେଉଛି ୧୯୪୨ର 
କଥା । ପୋଲିସର ଜୁଲମ୍‌, ଲୋକଙ୍କର ଉସ୍ସାହ, ପଦୃନାଭ ବାବୁଙ୍କ ବୀରତ୍ସ- ଏସବୁ ଗୋଟି ଗୋଟି 
ହୋଇ ତାଙ୍କ ସ୍ମତିରେ ଭାସି ଉଠିଥ୍‌ଲା । ପୁଲିସ ଘେର ଭେଦକରି ତାଙ୍କ ଯୋଗୁଁ ଯାଜପୁରର 
ସରକାରୀ ଅଫିସ ଉପରେ ପଦ୍ମନାଭ ବାବୁ ଜାତୀୟ ପତାକା ଉଡ଼ାଇଥ୍‌ଲେ । ସ୍ଥାନୀୟ ଅଞ୍ଚଳରୁ 
ବହୁତ ସ୍ଵାଧୀନତା ସଂଗ୍ରାମୀ ବହାରିଥ୍‌ଲେ । ଛତ୍ରପଡ଼ା ଗାଁରେ ସେଦିନ ଅଭ୍ୟର୍ଥନାର ଉତ୍ତର 
ଦେଇଥ୍ଲେ ସେ ଭାଷାରେ ନୁହେଁ, ଅଶୁରେ | 


ଛତ୍ରପଡ଼ା ଓ କଲ୍ୟାଣପୁର ପରେ ଆସିଲା ବରୀ । ଏଇ ଗାଁରେ ଆଚାର୍ଯ୍ୟ ମହାଶୟ ପ୍ରତି 
ଘରେ ପରିଚିତ | ଗୋପବାବୁଙ୍କ କର୍ମକ୍ଷେତ୍ର ଏଇଠି । ସେ ସିନା ଆଜି ନାହାନ୍ତି । କିନ୍ତୁ ତାଙ୍କର 
ସ୍ମତି ରହିଛି ଏ ଅଞ୍ଚଳର ବାଡ଼ି-ବଗିଚା, ଫଳ ଫୁଲରେ । ବରୀରେ ସେବାଘର ପ୍ରତିଷ୍ଠା କରି 
ଗୋପବନ୍ଧୁ ଚୌଧୁରୀ ଓ ରମାଦେବୀ ସ୍ଥାନୀୟ ଗ୍ରାମବାସୀଙ୍କ ଭିତରେ ଗୋଟାଏ ନୂଆ ରକମର 
ଆତ୍ମ ପ୍ରତ୍ୟୟ ଆଣି ଦେଇଥ୍ଲେ । ସେଥ୍ପାଇ ନିଶାନିବାରଣ, ସୂତାକଟା, ଅସୃଶ୍ୟତା ନିବାରଣ, 


ଜଣେ ଯାତ୍ରୀ ୮୩ 


ଉନ୍ନତ ଧରଣର ଗୋପାଳନ, ମୌଳିକ ଶିକ୍ଷା ପ୍ରଚଳନ ଭଳି ଟାଣୁଆ କାମରେ ବରୀ ଅଞ୍ଚଳ ବେଶ୍‌ 
ଆଗୁଆ ଥ୍ଲା । ବର୍ଷକୁ ବର୍ଷ ବନ୍ୟାର ପ୍ରକୋପ ଯୋଗେ ଲୋକମାନେ ଯେତେ ଅଭାବ ଅସୁବିଧାର 
ସମ୍ମୁଖୀନ ହୋଇଥୁଲେ ହେ ପାଗ ଶୁଖୁଲା ହେବାମାତ୍ରେ ନିଜ ନିଜ ଧନ୍ଦାରେ ଲାଗି ପଡୁଥୁଲେ । 

ପୂର୍ବରୁ ବରୀ ଅଞ୍ଚଳର ଚାଷୀମାନଙ୍କୁ ଟମାଟୋ, ଚିନାବାଦାମ୍‌ ଫଲକୋବି, ବନ୍ଧାକୋବି, 
ଆଳୁ ପରି ଫସଲ ଫଳେଇ ସେବାଘରର କର୍ମୀମାନେ ଆଖପାଖର ଚାଷୀମାନଙ୍କୁ ସବୁ ଫସଲ 
ପାଇଁ ଉତ୍ସାହିତ କଲେ । 

ନୂଆ ଫସଲକୁ ସ୍ଥାନୀୟ ଲୋକେ ବ୍ୟାପକ ଭାବରେ ହଠାତ୍‌ ଗ୍ରହଣ କଲେ ନାହିଁ । ମାତ୍ର 
କାଳକ୍ରମେ ବରୀ ଅଞ୍ଚଳ ଏସବୁ ଫସଲ ଉତ୍ପାଦନ ଲାଗି ବେଶ୍‌ ଖ୍ୟାତି ଅର୍ଜନ କଲା । ଭୂଦାନ 
ଆନ୍ଦୋଳନର ଚାଳକ ବିନୋବାଜୀ କହିଥ୍‌ଲେ, ' 'ଗୋପବାବୁଙ୍କ ସ୍,୍ତିରକ୍ଷା କରାଯାଇ ପାରିବ, 
ଓଡ଼ିଶାରେ ଘରେ ଘରେ ସର୍ବୋଦୟ ପାତ୍ର ବସିଲେ !”” 

ସେଦିନର ସନ୍ଧ୍ୟାବେଳେ ଯେଉଁ ପ୍ରାର୍ଥନା ସଭା ହେଲା, ଆଚାର୍ଯ୍ୟ ମହାଶୟ ସେଠା ଲୋକଙ୍କୁ 
ଏଇକଥା ମନେ ପକେଇ ଦେଲେ । 

ପଦଯାତ୍ରାର ପ୍ରତ୍ୟେକଟି ଦିନ ବିଶେଷତ୍ଵରେ ଭରା । ସବୁଦିନର ବଣ୍ଠନା କରିବାତ ସହଜ 
ନୁହେଁ କି ସୁବିଧାଜନକ ନୁହେଁ । ତେବେ... ମଧୁସାଗର ସକଲ କଥା ନ କହିଲେ ଅନେକ କଥା ବାକି 
ରହିଯିବ । 

ଅନେକେ କହନ୍ତି ପାଠପଢ଼ିବାକୁ ହେଲେ ଟିକେ ଖୋଲାମନ ଦରକାର । କାମକଲେ 
ପାଠପଢ଼ା ମାନ୍ଦେଇ ଯିବ । କିନ୍ତୁ ମଧୁସାଗରରେ ଶ୍ରୀ ଚିନ୍ତାମଣି ସ୍ଵାଇଁ ତାଙ୍କର ସାଥୀମାନଙ୍କୁ ନେଇ 
ଯେଉଁ ବିଦ୍ୟାଳୟ ଠିଆ କରାଇଛନ୍ତି-ସେଠାରେ ପିଲାମାନେ ରୀତିମତ ଖଟନ୍ତି, ପାଠ ବି ପଢ଼ନ୍ତି | 
ସାଧାରଣ ଗାଉଁଲୀ ଲୋକ ଯେଉଁ କାମ କରେ ସେଠା ପିଲାଏ ଓ ଶିକ୍ଷକମାନେ ବି ସେହି କାମ 
କରନ୍ତି । ହେଲେ ସେଠାରେ ଯେ କାହାରି ବୁଦ୍ଧି କମ୍‌- ଏକଥା କହିଲେ ଭୁଲ ହେବ । କେନ୍ଦ୍ରାପଡ଼ା 
ସହର ପର୍ଯ୍ୟନ୍ତ ସେଠାପିଲାଏ ପାଛୋଟି ନେବାକୁ ଆସିଥ୍‌ଲେ । 

ମଧୁସାଗରର ସୁରେଶ ଭାଇ ଜଣେ ଭଲ ଗାୟକ । ନିଜ ଲେଖା ଗୀତକୁ ଖୁବ୍‌ ଚମତ୍କାର 
ଭାବେ ସେ ଗାଇପାରନ୍ତି । ସେଦିନର ପଦଯାତ୍ରା ଭୂଲିବାର ନୁହେଁ । ପଦଯାତ୍ରା ପ୍ରାୟ ୭ ମାଇଲ 
ତ କେବଳ ସଙ୍ଗୀତର ମୂଚ୍ଚୁନା ଭିତରେ କଟିଗଲା । 

“ଶାନ୍ତି ମୁକ୍ତି ସର୍ବୋଦୟ” ଗୀତଟି ଆଚାର୍ଯ୍ୟ ମହାଶୟଙ୍କୁ ଖୁବ୍‌ ଭଲ ଲାଗିଲା । ମଧୁସାଗରରୁ 
ମାର୍ଶାଘାଇ ଆସିଲା ଦିନ ବାଟରେ ଝୁପୁଝୁପୁ ବର୍ଷା ହେଲା । ଆଚାର୍ଯ୍ୟ ମହାଶୟ ଛତା ଧରନ୍ତି 
ନାହିଁ । ଦେହରେ ଘୋଡ଼ି ହୋଇଥ୍ବା ଚାଦରରୁ କାନିଏ ମୁଣ୍ଡରେ ପକେଇ ସେ ଚାଲିଥାଆନ୍ତି । 
ପଛରେ ଥାଆଡତି ମଧୁସାଗରର 'ବାନରସେନା' | 

ଗୀତ ବୋଲା ଚାଲିଥାଏ । ଖାଲି ଗୀତ ନୁହେଁ, ସେଦିନର ପରିବେଶ ତାଙ୍କ ମନକୁ 
ଏପରିଭାବେ ମୁଗ୍ଧ କରି ନେଇଥୁଲା ଯେ, ପଦଯାତ୍ରାରେ କୌଖସି ଦିନ ବି ସେ ଏଇ ଗୀତଟିକୁ 


୮୪ ଜଣେ ଯାତ୍ରୀ 
ଭୁଲିପାରିଲେ ନାହିଁ । ଦଷିଣା ପବନକୁ ଦାସେ ଆପଣେ ଦିନେ କହିଥ୍ଲେ, ' ' ଆଲିଙ୍ଗନ ଆଶେ 
ତବ ପଥ ପାଶେ ଚିଲିକା ଆବେଗେ ଥୁବ ଅନାଇ ।'' ସେହିଭଳି ତେଣେ କଟକ ସହରର ଲୋକେ 
ପଦଯାତ୍ରୀ ଆଚାର୍ଯ୍ୟ ମହାଶୟଙ୍କୁ ଅଭ୍ୟର୍ଥନା କରିବାପାଇଁ ଅନାଇ ବସିଥା ଆନ୍ତି । 

କଟକ ସହରରେ ପାଦ ଦେଲାକ୍ଷଣି କେତେ ରକମର ଲୋକେ ତାଙ୍କୁ ସ୍ଵାଗତ ଜଣାଇଲେ । 
ସାତଦିନ ଧରି ସେ ସହରର ବିଭିନ୍ନ ସାହିରେ ବୁଲିଲେ | ବିଭିନ୍ନ ସ୍ତ୍ଵଲ, ପାଠାଗାର, ସାଧାରଣ 
ଅନୁଷ୍ଠାନରେ ଆପଣାର ବାଣୀ ଶୁଣାଇଲେ- ଅନୁଭବ ବୟାନ କଲେ । ଗୋପବାବୁଙ୍କ ତିରୋଧାନ 
ପରେ ମନେ ହେଉଥଲା ଭୂଦାନ ଆନ୍ଦୋଳନ ଓଡ଼ିଶାରେ ଦବିଯିବ । ମାତ୍ର ଆଚାର୍ଯ୍ୟ ମହାଶୟଙ୍କର 
ଏଇ ଭୀଷ୍ମ ପ୍ରତିଜ୍ଞା ବଳରେ ସେ ଦୁଃସ୍ଵପ୍ନ ଉଭେଇଗଲା । କଟକରୁ ସେ ଚାଲିଲେ ଢେଙ୍କାନାଳ- 
ଯୁଆଡ଼େ ବୀର ବାଜୀ ରାଉତର ଗାଁ । 


(୪୭) 

ମାସେ ପାଞ୍ଚଦିନକାଳ ଢେଙ୍କାନାଳର ବିଭିନ୍ନ ସ୍ଥାନରେ ଆଚାର୍ଯ୍ୟ ମହାଶୟ ବୁଲିଲେ । ତା” 
ପରେ ସାତକୋଶିଆ ଗଣ୍ଡ ବାଟ ଦେଇ ଟିକରପଡ଼ାରୁ ସେ ଆସିଲେ ଦଶପଲ୍ଲାର ଗଣିଆ । 
ସର୍ବୋଦୟର ବାର୍ତାବହ ଆଚା ଯଯ ହରିହରଙ୍କୁ ଅଭ୍ୟର୍ଥନା କରିବା ଲାଗି ସେଦିନ ନଛକୂଳେ ଦିନ 
ବାରଟାରୁ ସଞ୍ଜଯାଏ ସହସ୍ତାଧ୍କ ଲୋକ ଜମା ହୋଇଥାଆନ୍ତି । 

ପୁରୀ, ଗଞ୍ଜାମ, କୋରାପୁଟ ପରେ ପଡ଼ିଲା କଳାହାଣି | ସେଦିନ ଅକ଼ୋବର ମାସର ବାର 
ତାରିଖ । ଉତ୍କଳା( ଉତ୍‌କଲୋ ) ନିମ୍ନ ମାଧ୍ଯମିକ ଗାଁର ସ୍କ୍ଲରେ ଆଚାର୍ଯ୍ୟ ମହାଶୟ ଆସ୍ଥାନ ଜମେଇ 
ଥା ଆନ୍ତି । ମୁଖ୍ୟମନ୍ତ୍ରୀ ଡ: ହରେକୃଷ୍ଣ ମହତାବ ସେଦିନ ଭବାନୀପାଟଣା ଯାଉଥାଆନ୍ତି । ଶୁଣିଲେ 
ଯେ ଆଚାର୍ଯ୍ୟ ମହାଶୟ ଭବାନୀପାଟଣା -ଟିଟିଲାଗଡ଼ ରାସ୍ତାରେ ଚାଲି ଚାଲି ଆସୁଛନ୍ତି । 

ଦିନ ୧୧ଟା ସରିକି । ଟିକିଏ ଗଲେ ମଧ୍ୟାହ୍ନ ଭୋଜନ ହେବ । ଆଚାର୍ଯ୍ୟ ମହାଶୟ ଓ ହୋତା 
ମହାଶୟ ସୂତା କାଟୁଥାଆନ୍ତି । ହଠାତ୍‌ ଗାଡ଼ି ରୋକିବାର ଶବ୍ଦ ହେଲା । ମୁଖ୍ୟମନ୍ତ୍ରୀ ଆଚାର୍ଯ୍ୟ 
ମହାଶୟଙ୍କ ଦର୍ଶନ ପାଇଁ ଓହ୍ଲାଇଲେ । 

“ମହତାବ ବାବୁ ଆସୁଛନ୍ତି'' ଶୁଣି ଆଚାର୍ଯ୍ୟ ମହାଶୟ ଯାଉଥ୍ଲେ ତାଙ୍କୁ ପାଛୋଟି 
ଆଣିବାକୁ । ପାଟି ଶୁଭିଲା, ' ଓହୋ, ଆପଣ କାହିକି ଆସୁଛନ୍ତି |” 

କଥା ପ୍ରସଙ୍ଗରେ, ପ୍ରଣାମ ପରେ ମହତାବ ବାବୁ କହିଲେ, ' “ଆପଣମାନଙ୍କୁ ଦେଖ୍ଲାବେଳକୁ 
ଆମକୁ ସବୁ ଲାଜମାଡ଼ୁଛି ।' ` 

ପାଖରେ ଥ୍‌ବା ହୋତା ମହାଶୟ କଥାଟାର ତାପୂର୍ଯ୍ୟ ବୁଝିଗଲେ । ସେ କହିଲେ, “କି, 
ଆପଣ କ'ଣ ବୁଢ଼ା ହୋଇଗଲେଣି କି ?' ' ମହତାବ ବାବୁ ଭତ୍ତର ଦେଲେ- ‹‹ ସେଇୟା ନୁହେଁ ତ 
ଆଉ କ'ଣ ? ମାତ୍ର ଆଚାର୍ଯ୍ୟ ମହାଶୟଙ୍କ ଉତ୍ତର ଥ୍ଲା, ' ' କିନ୍»ୁ ଆମେ ବୁଢ଼ା ହୋଇ ନାହୁଁ |”? 

କଳାହାଣ୍ଡି ପଦଯାତ୍ରାବେଳ଼େ ଓଡ଼ିଶାର ଉପକୂଳବର୍ତୀ ଅଞ୍ଚଳରେ ଖୁବ୍‌ ବର୍ଷା ହେଲା । 
ତା'ପରେ ପରେ ଖବର କାଗଜଚରବୁ ଜାଣିବାକୁ ମିଳିଲା ବନ୍ୟା ବି ହୋଇଛି । ଇସ୍‌ ! ଆଚାର୍ଯ୍ୟ 


ଜଣେ ଯାତ୍ରୀ ୮୫ 
ମହାଶୟ କି ବ୍ୟସ୍ତ ହେଲେ ସେତେବେଳେ । ଅତୀତରେ ଯେତେ ବନ୍ୟା, ଦୁଭିକ୍ଷର ସେବା ସେ 
କରିଛନ୍ତି, ସେସବୁ ରୂପାୟିତ ହୋଇ ଉଠୁଥୁଲା ତାଙ୍କ ମନରେ | କିନ୍ତୁ ସାରୀ ପ୍ରଦେଶରେ ପଦଯାତ୍ରା 
କରିବାର ବ୍ରତ ମନ ଭିତରେ ନେଇଥୁବାରୁ, ଯେତେ ଯାହାହେଲେ ବି ସେ ତାହା ଛାଡ଼ିପାରୁ ନଥାନ୍ତି । 
ଧୃତରାଷ୍ଟ୍ର ପରି ଅଟଳ ରହିଥା ଆନ୍ତି । 

କଳାହାଶ୍ରିପରେ ବଲାଙ୍ଗୀର ଜିଲ୍ଲା ପାର ହୋଇ ସେ ଆସିଲେ ବୌଦ । ବୌଦ ପ୍ରବେଶର 
ଦିନକ ପରେ ନଭେମ୍ବର ପହିଲା ( ୧୯୫ ୯ ମସିହା ) ଦିନ ଦହମୁଣ୍ଡାଠାରେ ଆଚାର୍ଯ୍ୟ ମହାଶୟ 
ଖୁବ୍‌ ଅସୁସ୍ଥ ହୋଇ ପଡ଼ିଲେ । ଦେହର ଉତ୍ତାପ ଖୁବ୍‌ ବଢ଼ିଗଲା । ଦିନଭରି ପ୍ରଳାପ ଚାଲିଲା । ଖାଇବା 
ବନ୍ଦ ହୋଇଗଲା । ପରଦିନଠୁ ପଦଯାତ୍ରା କରିବା କଥା କେହି ତ ଭାବୁ ନଥ୍ଲେ । ମାତ୍ର ସମସ୍ତେ 
ଚିନ୍ତିତ ଥ୍‌ଲେ ଅନ୍ତତଃ ବୌଦ ପର୍ଯ୍ୟନ୍ତ ତାଙ୍କୁ ନିଆଯାଇପାରିବ କେମିତି । ପାଖରେ ବଡ଼ ଡାକ୍ତର 
ଖାନା ନାହିଁ । ଦହମୁଣ୍ଡାଯାଏ ମଟର ଗାଡ଼ି ଆସିପାରିବ ନାହିଁ, କାରଣ ବାଟରେ ତିନିଚାରି ଜାଗାରେ 
ଛୋଟ ଛୋଟ ନାଳ । 

ଯଦି କୌଣସି ପ୍ରକାରେ ଗାଡ଼ି ଆସେ, ତାହାହେଲେ ଧକଡ଼ଚକଡ଼ରେ ଦେହ ଆହୁରି ବେଶି 
ଖରାପ ହେବ । କିନ୍ତୁ ବିଚରା ସ୍ଥାନୀୟ ଡାକ୍ତର ତାଙ୍କର ସାଧ୍ଯମତେ ସବୁପ୍ରକାର ଉଦ୍ୟମ ଚଳାଇ 
ଥାଆନ୍ତି ଆଚାର୍ଯ୍ୟ ମହାଶୟଙ୍କୁ ଭଲ କରିବା ପାଇଁ । କଥା ହେଲା ଯେ, ପରଦିନ କୌଣସି ପ୍ରକାରେ 
ଆଚାର୍ଯ୍ୟ ମହାଶୟଙ୍କୁ ବୌଦଗଡ଼କୁ ନିଆଯିବ । ଡଙ୍ଗା ବରାଦ ହେଲା । କଥା ହେଲା ସକାଳ ୭ଟାରେ 
ବାହାରିବା ପାଇଁ । 

ପଦଯାତ୍ରୀ ଦଳ ଶୋଇଥାଆନ୍ତି । ହଠାତ ୪ଟା ପୂର୍ବରୁ ଘଣ୍ଟି ବାଜିଲା । ସମସ୍ତେ ଦେଖ୍‌ଲେ 
ଯେ, ଆଚାର୍ଯ୍ୟ ମହାଶୟ କେତେବେଳୁ ଉଠି ନିଜ କାମରେ ଲାଗିଗଲେଣି | 

ପଦଯାତ୍ରାରେ ଯିବା କଥାତ ମୋଟେ ନଥୁଲା । ଏଣୁ ସମସ୍ତେ ଡେରି ଡେରି କରୁଥାଆନ୍ତି । 
କଡ଼ା ସ୍ଵର ଶୁଭିଲା- ' କିରେ ଛ'ଟା ପରା ବାଜିଲା | କ'ଣ ଯିବ ନାହିଁକି ?”? 

ପଦଯାତ୍ରାର ପରିଚାଳକ ଶ୍ରୀ କୁଞ୍ଜବିହାରୀ ଦାସ ପଚାରିଲେ, ' ' ଆଜ୍ଞା, କୁଆଡ଼େ ଯିବା ?”” 

ଆଜି ପରା ବାଉଶୁଣିରେ ପହଞ୍ଚବା କଥା |”' - ଆଚାର୍ଯ୍ୟ ମହାଶୟ ଭତର ଦେଲେ | 

ସମସ୍ତେ ବୁଝେଇଲେ ଯେ, କାଲି ଆପଣ ଭାରି ଅସୁସ୍ଥ ଥ୍ଲେ, ସକାଳୁ ଏ ଯେଉଁ ଶୀତ 
ଏବଂ କୁହୁଡ଼ି । ସେଥ୍‌ରେ ପୁଣି ନଵକୃଳିଆ ପବନ । ଆପଣ ପଦଯାତ୍ରା କଲେ ଦେହ ଆହୁରି ବିଗିଡ଼ି 
ଯିବ |' 

ସେ କି କାହାକଥା ଶୁଣିବା ଲୋକ ! ମୁଣ୍ଡ ଉପରର ଚାଦର ଖଣ୍ଡିକ ଦୁଇଭାଙ୍ଗ କରି, ବାଡ଼ି 
ଧରି ସେ ଆସି ସ୍ଫଲ ଘରର ଦୁଆର ପଥର ଉପରେ ଉଭା ହେଲେଣଁୈ । ଅନ୍ୟମାନେ ବାଧ୍ଯ ହୋଇ 
ତାଙ୍କ ପିଛା ଧରିଲେ | 

ବୌଦ ପରେ ସେ ପୁଣି ଆସିଲେ ବଲାଙ୍ଗୀର । ସେଠୁଗଲେ ସମ୍ବଲପୁର । ସମ୍ବଲପୁର ଜିଲ୍ଲାର 
ପ୍ରାର୍ଥନା ସଭାରେ ପଣ୍ଡିତ ଲକ୍ଷ୍ମୀନାରାୟଣ ମିଶ୍ରଙ୍କ ବଲ୍ପୃତା ସମସ୍ତଙ୍କୁ ମୁଗ୍ଧ କରିଦିଏ । ପଣ୍ଡିତ ମିଶ୍ର 
ମହାଶୟ ସର୍ବୋଦୟ ବିଚାରକୁ ନାନା ଦୃଷ୍ଟିରୁ ବ୍ୟାଖ୍ୟା କରି ଦେଇଥ୍‌ବାରୁ ଆଚାର୍ଯ୍ୟ ମହାଶୟଙ୍କ 


୮୬ ଚ୍ଚଣେ ଯାତ୍ରୀ 
କାମ ଅନେକ ପରିମାଣରେ ହାଲୁକା ହୋଇଯାଇଥାଏ । ଆହା ! ସେ ଆଜି ନାହାଟଚ୍ତି ! 


(୪୮) 

ପଦଯାତ୍ରାର ଶେଷ ଜିଲ୍ଲା ଥୁଲୀ ସୁନ୍ଦରଗଡ଼ । ସେଠା ବଣ, ପାହାଡ଼ ଭିତରର ଗାଁ ଗୁଡ଼ିକରେ 
ମଦ କାରବାର ଖୁବ୍‌ ବେଶି । ଏଇ ମଦ, ଗଞ୍ଜେଇ ଦୋକାନ ଆଗରେ ସେ କେତେ ପିକେଟିଂ ନ 
କରିଛନ୍ତି ! ହେଲେ, ଏବେ ବି ସ୍ବାଧୀନତାର ବାରବର୍ଷ ପରେ ମଦ ଦେଶରୁ ଯାଇନି ¬ ଏ କଥା 
ତାଙ୍କୁ ବଡ଼ ବାଧେ । ଭୁବନେଶ୍ଵର ନୂଆ ରାଜଧାନୀରେ, ସାଂସ୍କୃତିକ ମିଳନ ପୀଠ ଜଗନ୍ନାଥ ଧାମ 
ପୁରୀରେ କିମ୍ବା ଓଡ଼ିଶାର ପ୍ରଧାନ ନଗରୀ କଟକରେ ମଦ ଦୋକାନର ବଡ଼ ବଡ଼ ବିଜ୍ଞପ୍ତି ଦେଖ୍‌ ସେ 
ହତାଶ ହୁଅନ୍ତି । ଜୀବନର ଶେଷ ଦିନରେ ଗୋପବାବୁ କିପରି ମଦ କାରବାର ନେଇ ରୁଷ୍ଟ ହୋଇ 
ଉଠିଥୁ୍ଲେ, ତାହା ତାଙ୍କର ମନେ ପଡ଼େ | ମଦର ଅପକାରିତା ବିଷୟରେ ସେ ବୁଝେଇ ଚାଲନ୍ି | 


ଅଢ଼େଇହଜାର ମାଇଲରୁ ଅଧ୍‌କ ବୁଲି ଆଚାର୍ଯ୍ୟ ମହାଶୟ ଆପଣା ପଦଯାତ୍ରାର ପ୍ରଥମ 
ପର୍ଯ୍ୟାୟ ଶେଷ କଲେ । ସେଦିନ ଜାନୁୟାରୀ ୩୧ ତାରିଖ( ୧୯୬୦ ମସିହା ) । ରହଣୀ ଥାଏ 
ଝାରସୁଗୁଡ଼ାଠାରେ । 


ଆଗାମୀ ଫାଲ୍‌ଗୁନ ମାସରେ ଆଚାର୍ଯ୍ୟ ମହାଶୟଙ୍କ ଜନ୍ମଦିନ । ୮୨ ପୁରିଯାଇ ୮୮ ଚାଲିବ । 
ଏଣୁ ତାଙ୍କର ଜନ୍ମଦିନ ପାଳନ କରିବାଲାଗି କଟକ ଓ ପୁରୀର ବହୁ ଛାତ୍ର, ଏବଂ ସହକମୀଙ୍କ 
ମନରେ ଆଗ୍ରହ ଥାଏ । ଏଥ୍‌ପାଇଁ ତାଙ୍କର ଉପସ୍ଥିତି ଦରକାର । ସେହିବର୍ଷ ସେ ବାଗ୍ରାମ ( ଗାନ୍ଧୀଜୀଙ୍କ 
କର୍ମପୀଠ ) ଠାରେ ଦ୍ଵାଦଶ ବାର୍ଷିକ ସବୋଦୟ ସମ୍ମିଳନୀ ହେବାର କଥା । ବିନୋବାଜୀଙ୍କର ଇଚ୍ଛା 
ଯେ, ଆଚାର୍ଯ୍ୟ ମହାଶୟ ଏଥ୍ରେ ସଭାପତି ହୁଅନ୍ତୁ |। ଆଗରୁ କୋରାପୁଟରେ ବୁଲିବାବେଳେ, 
କର୍ମୀମାନଙ୍କୁ ବିନୋବାଜୀ ଲେଖିଥୁଲେ, ' ' ଆଚାର୍ଯ୍ୟ ମହାଶୟଙ୍କ ପଦଯାତ୍ରା ଆମ ସମସ୍ତଙ୍କପାଇଁ 
ସ୍ତୂରି- ସ୍ରୋତ ଅଟେ ।”” 

ମାର୍ଚ୍ଚ ମାସ ୨୬ ତାରିଖ ଦିନ ସେବାଗ୍ରାମର ଏକ ସୁଶୋଭିତ ମଣ୍ଡପରେ ସ ବୋଦୟ 
ସମ୍ମିଳନୀ ଆରମ୍ଭ ହେଲା । ଆଚାର୍ଯ୍ୟ ମହାଶୟ ହେଲେ ସଭାପତି । ଦେଶ ବିଦେଶରୁ ଆସିଥ୍‌ବା 
କେତେ ଦର୍ଶ କ, ସାମ୍ବାଦିକ, ଫଟୋଗ୍ରାଫର, ଏକାବେଳକେ କାମରେ ଲାଗିଗଲେ | ସଭାପତିଙ୍କ 
ରୂପ ଦେଖ୍୍‌ବା ପାଇଁ ସମସ୍ତେ କୌତୁହଳୀ ହୋଇ ଉଠିଲେ । ଦାଢ଼ୀବାଲା ମୁହଁରୁ ସେ ଯେଉଁ ଶ୍ରଦ୍ଧାର 
ଝରଣା ବୋହୂଥୁଲା, ତା'ର ପାବକ ସ୍ବର୍ଶ ସମସ୍ତଙ୍କୁ ଛୁଇଲା | 


ଜଣେ ଶିକ୍ଷକଭାବେ ସମ୍ମିଳନୀ ଉଦୂଘାଟନ କରି ସେ ଦିନ ସେ ଯାହା କହିଲେ -- ସମସ୍ତଙ୍କର 
ମନ ଭିତରେ ତାହା ଏକ ତରଙ୍ଗ ସୃଷ୍ଟିକଲା । ସେ କହିଲେ ଯେ, ‹' ' ପ୍ରଚଳିତ ସମାଜର ପରିବର୍ଭନ 
ଦରକାର । ଆଜି ତ ସମାଜରେ ଲାଞ୍ଚ ମିଛ ଆଦି ମଜ୍ଜାଗତ ହୋଇ ରହିଛି । ଏପରିକି ସ୍ଫକଲରେ 
ଶିକ୍ଷା ଦିଆଯାଉଛି -¬ ଯଦି ଦଶସେର ଦୁଧରେ ପାଞ୍ଚସେର ପାଣି ମିଶେଇଲେ ତିନିଟଙ୍କା ଲାଭ 
ହୁଏ, ତେବେ କେତେସେର ଦୁଧରେ କେତେସେର ପାଣି ମିଶେଇଲେ ବାରଟଙ୍ା ଲାଭ ହେବ | 


ଜଣେ ଯାତ୍ରୀ ୭ 


ଅର୍ଥାତ ଦୁଧରେ କିପରି ପାଣି ମିଶେଇ ଲୋକଙ୍କୁ ଠକାଯାଏ ଏ ବିଷୟରେ ସ୍କରଲ୍‌ରେ ଶିକ୍ଷା 
ଦିଆଯାଉଛି ।'”” 

ବହୁ ଆଲୋଚନା, ବହୁ ବକ୍ତୁତାର କାର୍ଯ୍ୟକ୍ରମ ଚାଲିଲା ତିନିଦିନ ଧରି । ସମ୍ମିଳନୀର 
ଉଦ୍‌ଯାପନ କରି ସେ ଆଶଙ୍କା ପ୍ରକାଶ କଲେ ଯେ, ' (ବୌଦ୍ଧଧର୍ମ ଦିନେ ଏ ଦେଶରୁ ବାହାରିଥ୍ଲା | 
କିନ୍ତୁ ଆଜି ତାହା ଅନ୍ୟ ଦେଶକୁ ମାଡ଼ିଗଲାଣି ଅଥଚ ଭାରତ ଭିତରେ ପ୍ରାୟ ନାହିଁ । ଠିକ୍‌ ଯେମିତି 
ବରଗଛର ମୂଳ ଗଛ ମରିଯିବା ପରେ ବିଭିନ୍ନ ଜାଗାରୁ ବାହାରିଥୁବା ଓହଳ ସବୁ ମସ୍ତବଡ଼ ହୋଇ 
ଉଠନ୍ତି, ସେହିଭଳି ଗାନ୍ଧିଜୀଙ୍କ ବିଚାର ଏ ଦେଶରୁ ମୂଳପୋଛ ହୋଇ ଆଉ କେଉଁଠି ଦେଖାଦେବ 
କି କ'ଣ କିଏ ଜାଣେ ?”” 

ଆଚାର୍ଯ୍ୟ ମହାଶୟ ସଭାପତି ଆସନରୁ କହିଲେ, ' “ସ୍ବାଧୀନତା ଆସିଛି | ହେଲେ ଗାଏ 
ଗାଏଁ ତାହା ପହଞ୍ଚ୍‌ ନାହିଁ । ସୂର୍ଯ୍ୟ ଆସିଗଲେଣି । ମାତ୍ର କବାଟ ବନ୍ଦ କରିଥ୍‌ବାରୁ ଆମେ ତାଙ୍କୁ 
ପାଇନୁ !' ' 

ପଦଯାତ୍ରାର ଏକମାତ୍ର ଅସୁବିଧା ସୃଷ୍ଟି କରୁଥୁଲା ତାଙ୍କର ଦୃଷ୍ଟିଶକ୍ତିହୀନ ଆଖି । ଆଚାର୍ଯ୍ୟ 
ମହାଶୟ ଚାହୁଥ୍‌ଲେ ଯେ, ଆଖିରେ ଅସ୍ତୋପଚାର କରି ଯଦି ତାକୁ ପୂରା କାର୍ଯ୍ୟକ୍ଷମ କରାଯାଇ 
ପାରନ୍ତା, ତାହା ହେଲେ ଆଉ କିଛି ଅସୁବିଧା ହୁଅନ୍ତା ନାହିଁ । କାହାରି ସାହାଯ୍ୟ ନନେଇ ମଧ୍ଯ 
ଏକାକୀ ସେ ଏ ପ୍ରଦେଶର ଗୋ ଟାଏ ମୁଣ୍ଡରୁ ଆରମୁଣ୍ଡ ଯାଏ ଘୁରି ବୁଲନ୍ତେ । ବନ୍ଧୁମାନେ ଅନେକ 
ମତ ଦେଉଥୁଲେ ଅନ୍ୟ ପ୍ରକାର । ସେମାନେ ମନେକରୁଥୁଲେ ବୟସ ଏତେ ହେବାପରେ 
ଅସ୍ତ୍ରୋପଚାର ଯନ୍ତ୍ରଣା ଆଚାର୍ଯ୍ୟ ମହାଶୟ ଭୋଗ ନକରିବା ଭଲ । କିନ୍ତୁ ସେ କ'ଣ କାହା କଥା 
ଶୁଣିବା ଲୋକ । ପଦଯାତ୍ରାରେ ବୁଲୁଥୁଲେ ସୁଦ୍ଧା ଅସ୍ତ୍ରୋପଟାର ଯୋଜନା ସେ ମନେ ମନେ ଠିକ୍‌ 
କରୁଥା ଆନ୍ତି । ସତକୁ ସତ ଥରେ ନୁହେଁ, ଦୁଇଥର ସେ ଆଖି ଅପରେସନ୍‌ କରାଇଲେ | 


(୪୯) 

ସେବାଗ୍ରାମର ସମ୍ମିଳନୀରୁ ଫେରି ଆଚା ଯ୍ଯ୍ୟ ମହାଶୟ ପୁଣି ପଦଯାତ୍ରାରେ ଚାଲିଲେ । ଓଡ଼ିଶା 
ସାରା ଆହୁରି ତିନିବର୍ଷକାଳ ପଦଯାତ୍ରା କରି । ସମୁଦାୟ ପ୍ରଦେଶକୁ ଦୁଇଥର ପ୍ରଦକ୍ଷଣ କଲେ । 

ସତ୍ୟବାଦୀର ବନବିଦ୍ୟାଳୟର ଅଧ୍ୟକ୍ଷ ହେବା, ଇଞ୍ଚୁଡ଼ି ଚଟାଣରେ ଲୁଣ ମାରିବା, ବିଭିନ 
ସମୟରେ ଜେଲ ଯିବା ଯେମିତି ତାଙ୍କ ଜୀବନର ଗୋଟିଏ ଗୋଟିଏ ମାଇଲ ଖୁଣ୍ଟ ଠିଜ୍‌ ସେମିତି 
ଓଡ଼ିଶା ସାରା ପଦଯାତ୍ରା କରିବା ଥୁଲା ତାଙ୍କର ଏ ଶେଷ ଜୀବନର ତପସ୍ୟା । ସେତେବେଳକୁ 
ତାଙ୍କର ଦୃଷ୍ଟିଶକ୍ତି ସମ୍ପୁଣ୍ତ ନଷ୍କ ହୋଇ ଯାଇଥାଏ । ଆଖ୍‌ରେ ସେ ଚଷମା ଲଗାନ୍ତି । ତାହା କେବଳ 
ଆଖ୍‌ ଭିତରକୁ ଧୂଳି ନଯିବା ପାଇଁ | ମାତ୍ର ଆଖି ଦୁଇଟିରେ ପରଳ ମାଡ଼ିଲା ପରେ ତାକୁ ଦୁଇଥର 
ଅପରେସନ୍‌ କଲେ । କିନ୍ତୁ କିଛି ଫଳ ହେଲା ନାହିଁ । ଏବେ ଦୃଷ୍ଟି ଶକ୍ତି ହରାଇଲା ପରେ ବିଲହିଡ଼ 
କିମ୍ବା ପାହାଡ଼ ରାସ୍ତାରେ ଚାଲିବା ଲାଗି ସେ ପଦଯାତ୍ରୀ ଦଳରେ ଥ୍‌ବା ଜଣେ କର୍ମୀଙ୍କକାନ୍ଧରେ 
ଭରା ଦେଇ ଚାଲନ୍ତି । ବେଳେବେଳେ ଅଣ ଓସାରିଆ ବଣୁଆ ରାସ୍ତାରେ ଗଲାବେଳେ ଝୁଣ୍ଟି ପଡ଼ନ୍ତି । 


୮୮ ଜଣେ ଯାତ୍ରୀ 
ମାତ୍ର ସହଯାତ୍ରୀମାନେ ପ୍ରାଣପଣେ ଚେଷ୍ଟା କରନ୍ତି ଆଚାର୍ଯ୍ୟ ମହାଶୟଙ୍କୁ ନିରାପଦ ରଖିବା ଲାଗି । 

ପଦଯାତ୍ରୀ ଦଳ ଯେଉଁ ଗାଁରେ ପହଚନ୍ତି ସେ ଗାଁଆରେ ପଦଯାତ୍ରୀ ଦଳଙ୍କୁ ଉଚ୍ଛସିତ ସମ୍ବବ୍ଦନା 
ହୁଏ । ଅନେକ ସମୟରେ ଗୀ ବାଲା ଆଗନ୍ତୁକମାନଙ୍କୁ ବରଯାତ୍ରୀମାନଙ୍କ ଭୋଜି ହେଲା ପରି ଖୁବ୍‌ 
ଖୁଆନ୍ତି । ଏ ସମ୍ପର୍କରେ ପାଟକୁରା ଅଞ୍ଚଳର ଗୋଟିଏ ଘଟଣା ଉଲ୍ଲେଖଯୋଗ୍ୟ । ବିନୋବାଜୀଙ୍କ 
ପଦଯାତ୍ରକୁ ଅନୁକରଣ କରି କଂଗ୍ରେସ ଦଳ ସେ ବର୍ଷ ପଦଯାତ୍ରାର ଆୟୋଜନ କରିଥାଏ । ଆଚାର୍ଯ୍ୟ 
ମହାଶୟ ପାଟକୁରାରେ ପହଞ୍ଚୁବାର କିଛି ଦିନ ଆଗରୁ କଂଗ୍ରେସବାଲାଙ୍କର ରହଣୀ ସେଠାରେ 
ପଡ଼ିଥାଏ । ଗାଁ ଲୋକେ ଆଗନ୍ତୁକ କଂଗ୍ରେସ ଦଳର ପଦଯାତ୍ରୀ ମ୍ରାନଙ୍କ ଲାଗି ଛେଳିଟିଏ ମାରି 
ଭୋଜୀଭାତ କରିଥାଆନ୍ତି । ସର୍ବୋଦୟ କର୍ମୀ ଓ କଂଗ୍ରେସ କର୍ମୀ ଉଭୟେ ଖଦଡ଼ ଲୁଗା ପିନ୍ଧୁଥ୍‌ବାରୁ 
ଆଚାର୍ଯ୍ୟ ମହାଶୟଙ୍କ ପଦଯାତ୍ରୀ ଦଳକୁ ଦେଖ୍‌ ସ୍ଥାନୀୟ ସ୍କୁଲ ଶିକ୍ଷକଙ୍କର ଭାଳେଣୀ ପଡ଼ିଲା । 
କାରଣ ସ୍କୁଲ ଘରେହି ପଦଯାତ୍ରୀଦଳ ରହିବା କଥା । ତାଙ୍କର ଚିନ୍ତା ପଡ଼ିଲା- ' ‹ ପୁଣି ଗୋଟାଏ 
ଛେଳି କେଉଁଠୁ ଆସିବ ?”” 

“ପଦଯାତ୍ରାରେ ଆମିଷ ଚଳେ ନାହିଁ'”- ଶୁଣି ଶିକ୍ଷକ ମହାଶୟ ଆଶ୍ବସ୍ତ ହେଲେ | ସ୍ବଚ୍ଛଳ 
ଗାଁମାନଙ୍କରେ ଭାତ, ଡାଲି, ତରକାରୀ, ଖଟା, ଭଳା ସାଙ୍ଗକୁ କ୍ଷୀରି ମଧ ପରିବେଷିତ ହୁଏ | 
କୌଣସି କୌଣସି ସମୃଦ୍ଧ ଗୀରେ ତ ପୁରୀ, କାନିକା ସାଙ୍ଗକୁ କେତେ ରକମର ମିଠା ପଦଯାତ୍ରୀ 
ଦଳଙ୍କୁ ମିଳିଥାଏ । ଏସବୁ ସରସିଆ ଖାଦ୍ୟ ସିନା ଅନ୍ୟମାନେ ବେଶ୍‌ ହଜମ କରିଦେବେ । ହେଲେ 
ଅଶି ବରଷର ଧୁଡୁକା ପେଟରେ ଏସବୁ ସରସିଆ ଖାଦ୍ୟ ଆଚାର୍ଯ୍ୟ ମହାଶୟ ହଜମ କରିପାରନ୍ତି 
ନାହିଁ । ପଦଯାତ୍ରୀମାନଙ୍କ ପାଇଁ ଯେତେ ରକମର ଖାଦ୍ୟ ପ୍ରସ୍ତୁତ ହୋଇ ଥାଉ ନା କାହିଁକି ତାଙ୍କ 
ପାଇଁ ସବୁଦିନେ ଅରୁଆ ଭାତ, ଡାଲି, ଶାଗ ଏବଂ ପୁଳାଏ କଞ୍ଚାଲଙ୍କା | ତା'ଛଡ଼ା ନିତି ଦିନିଆ 
ଭୋଜୀଭାତର ଆୟୋଜନରେ ଖାଇବାର ସମୟ ଠିକ୍‌ ରହେନା । ସେଥ୍ପାଇଁ କସ୍ତୁରବା ଟ୍ରଷ୍ଟ ବା 
ନବଜୀବନ ମଣ୍ଡଳର ମହିଳା କର୍ମୀମାନଙ୍କ ଭିତରୁ ମାଳତୀ ବିଶ୍ଵାଳ, ଅନ୍ନପୂଣ୍ଠା ସାମନ୍ତରାୟ, ସାବିତ୍ରୀ 
ଗମାଙ୍ଗ, ରୁକ୍ମିଣୀ ମହାନ୍ତି, ଶଶିରେଖା ସିଂ, ରାଧାମଣି ସାହୁ ଓ ପାର୍ବତୀ ଦାସ ପଦଯାତ୍ରାରେ 
ଆଚାର୍ଯ୍ୟ ମହାଶୟଙ୍କର ଖ୍‌ଆପିଆର ଖବର ବୁଝନ୍ତି । ସନ୍ଧ୍ୟାବେଳେ ସଭା ହୁଏ । ସଭାକୁ ଯିବା 
ଆଗରୁ ସେ ଟିକିଏ ଚାହା ପିଅନ୍ତି । ସଭାରୁ ଫେରିଲା ବେଳକୁ ଅନେକ ସମୟ ହୋଇ ଯାଇଥାଏ । 
ପୁଣି ଚିହ୍ନା ପରିଚୟର ଲୋକମାନେ ଆସି ଗପସପ ଜମାନ୍ତି । ଏତିକି ବେଳକୁ ତାଙ୍କ ପାଇଁ ଅଧ 
ଗିଲାସେ କ୍ଷୀର ଆସେ । ସେତକ ପିଇ ଦେଇ ସେ ବିଛଣା ଧରନ୍ତି । 


ରହଣୀ ଯାଗାରେ ପୋ ଖତ କର୍ମୀ ମାନଙ୍କ ଭିତରୁ ରାମଚନ୍ଦ୍ର ମିଶ୍ର, ପଦ୍ମନାଭ ରାୟ, ବିଶ୍ବନାଥ 
ପଟ୍ଟନାୟକ, ବିଶ୍ବନାଥ ପରିଡ଼ାଙ୍କ ପରି ଲୋକେ ଆଚାର୍ଯ୍ୟ ମହାଶୟଙ୍କଠାରୁ ଅଳ୍ପ ଦୂରରେ ନିଜ 
ନିଜର ମଶାରୀ ଟାଣି ଶୋଇଥାଆନ୍ତି । ରାତି ପାହିବା ବେଳେ ବିଛଣାରୁ ଉଠିବାର ଅଭ୍ୟାସ ତ 
ସେମାନଙ୍କର ଥାଏ । ଏଣୁ ଆଚାର୍ଯ୍ୟ ମହାଶୟଙ୍କ ସହିତ ସେମାନେ ବି ସେତିକି ବେଳକୁ ବିଛଣା 
ଛାଡ଼ନ୍ତି । ସେମାନେ ଆଚାଯ୍ୟ ମହାଶୟଙ୍କୁ ଶୌଚାଳୟକୁ ଯିବାରେ ସାହାଯ୍ୟ କରନ୍ତି । 


ଜଣେ ଯାତ୍ରୀ ୮୯ 


ନତ୍ୟକର୍ମ ଶେଷ କରି ଆଚାର୍ଯ୍ୟ ମହାଶୟ ରାତି ନ ପାହୁଣୁ ଗାଧୋଇ ପଡ଼ନ୍ତି । ପୂର୍ବ ରାତିରୁ 
ତାଙ୍କ ପାଇଁ ପାଣି ରଖାଯାଇଥାଏ ମାଠିଆରେ ନ ହେଲେ ମାଟି କୁଣ୍ଡରେ ! ଶୀତ ଯେତେ ପଡ଼ିଥାଉ 
ନା କାହିଁକି ଓ ପାଣି ଯେତେ ଥଣ୍ଡା ହୋଇ ଥାଉନା କାହିକି ଆଚା ର୍ଯ୍ୟ ମହାଶୟଙ୍କର ପ୍ରାତଃ ସ୍ନାନ 
ବନ୍ଦ ହୁଏନା । ଯଦି ଭଶ୍ଵରଲାଲ ବ୍ୟାସ କିମ୍ବା ପଣ୍ଡିତ କୃପାସିନ୍ଧୁ ହୋତା ପଦଯାତ୍ରୀ ଦଳରେ 
ଥା'ନ୍ତି ତେବେ ସେମାନେ ମଧ୍ଯ ସୂଯ୍ୟୋଦୟ ପୂର୍ବରୁ ସ୍ନାନ କରନ୍ତି । ଗାଧୋଇସାରି ଆଚାର୍ଯ୍ୟ 
ମହାଶୟ ଗୀତା ଓ ଉପନିଷଦରୁ କିଛି ଆବୃତ୍ତି କରନ୍ତି । ମାତ୍ର ଶଙ୍କରାଚାର୍ଯ୍ୟଙ୍କ ମୋହ ମୁଦ୍ଗର 
କିମ୍ବା ଭଗବତ୍ଗୀତାର ଶ୍ଳୋକଗୁଡ଼ାକ ଆଉ ସେତେ ପରିମାଣରେ ତାଙ୍କର ମନେ ନ ଥାଏ । ଯେତିକି 
ମନେ ପଡ଼େ ସେତିକିକୁ ସେ ନିଜର କ୍ଷୀଣ ସ୍ଵରରେ ବୋଲୁଥାନ୍ତି । ସେ ନିଜ ସାଙ୍ଗରେ ସବୁ ଦନେ 
ତମ୍ବାର ଏକ ପାତ୍ର ରଖ୍ଥା ଆଚି । ତା”ସାଙ୍ଗକୁ ଖ୍‌ଏ କି ଦୁଇଖୁଅ କୁଟା ମଧ୍ଯ ଥାଏ । ପାତ୍ରରେ ପାଣି 
ନେଇ ସେ ଆଚମନ କରନ୍ତି ପ୍ରାତଃ କାଳରେ । 


ପୁରୀର ବ୍ରାହ୍ମଣ ପରିବାରରେ ଜନ୍ମ ଗ୍ରହଣ କରିଥ୍୍‌ଲେ ବି ଆଚାର୍ଯ୍ୟ ହରିହର ଦାସ ପଇତା 
ଛାଡ଼ି ଥ୍‌ଲେ ହରିଜନ ଆନ୍ଦୋଳନରେ ଭାଗ ନେବାଦିନରୁ । ମାତ୍ର ପରିଚିତ ସାଂସ୍କୃତିକ 
ଆଦବ କାଇଦାକୁ ସେ କେବେ ଭୁଲି ପାରି ନ ଥାନ୍ତି । ଝଙ୍କଡ଼ର ଶାରଳା, ବାଙ୍କିର ଚର୍ଚିକା, କଟକର 
ଚଣ୍ଡୀ କିମ୍ବା ଭୁବନେଶ୍ଵରର ଲିଙ୍ଗରାଜ ମନ୍ଦିର ବାଟ ଦେଇ ପଦଯାତ୍ରା କଲାବେଳେ ସେ ଅଟକି 
ଯାଇ ଠାକୁର, ଠାକୁରାଣୀଙ୍କୁ ମୁଣ୍ଠିଆ ମାରିବା ଦେଖାଯାଏନା | ' ' ଆତ୍ମାରେ ଆତ୍ମାକୁ ଦେଖ” 
କଥାଟା ତାଙ୍କର ଅସ୍ଥିମଜ୍ଧାଗତ । ଏଣୁ ଦେବାଦେବୀଙ୍କୁ ମୁଣ୍ଡିଆ ମାରି ମାନସିକ କରିବା ତାଙ୍କ ପକ୍ଷରେ 
ଆବଶ୍ୟକ ନଥୁଲା । ' ' ସବେ ଭବନ୍ତୁ ସୁଖୀନଃ” ' ଥ୍ଲା ତାଙ୍କର କାମ୍ୟ ¦ ଏହି ସମ୍ପର୍କରେ ଏକ କଥା 
ଉଲ୍ଲେଖଯୋଗ୍ୟ ଯେ ଜଣେ ତରୁଣ କର୍ମୀ କାକଟପୁରଠାରେ ରହଣୀ ଥ୍‌ବା ବେଳେ ସ୍ଥାନୀୟ ମଙ୍ଗଳା 
ପୀଠକୁ ଦର୍ଶନ ପାଇଁ ଗଲେ । ସେଠାରୁ ଫେରିଲା ପରେ ସେ ଆଚାର୍ଯ୍ୟ ମହାଶୟଙ୍କୁ ସଭାକୁ 
ନେବାକଥା । (“କ'ଣ ମଙ୍ଗଳା ଦେଖୁଲୁ କି ??' ଆଚାର୍ଯ୍ୟ ମହାଶୟ ପଚାରିଲେ କର୍ମୀଜଣକ ହ କି 
ନା କହିବା ଆଗରୁ ଆଚାର୍ଯ୍ୟ ମହାଶୟଙ୍କ ତୁଣ୍ଡରୁ ବାହାରିପଡ଼ଲା ¬ 

‹ ଶେଙ୍କଟ ତାରିଣୀ ଝଙ୍କଡ଼ ଦେବୀ ସିଂହ ଶୀରଳା 
ଭଲ୍ଲ୍‌ କ ବିକଟ କାକଟପୁର ମହା ମଙ୍ଗଳା ॥' ` 

ଇଏ କାହାର ଲେଖା ଜାଣିଛୁ ? ରାଧାନାଥ ରାୟଙ୍କର | ଚନ୍ଦ୍ଭାଗାରେ' ' ବୋଲି ସେ 
ଆପେ ଆପେ କହିଉଠିଲେ । 

ଆଚାର୍ଯ୍ୟ ମହାଶୟଙ୍କ ପଦଯାତ୍ରାଟି ଅତୁଲ୍ୟ, ପ୍ରଭାକର, ଧର୍ମାନନ୍ଦଙ୍କ ପରି ଅଳ ବୟସ, 
ପିଲାମାନଙ୍କ ପାଇଁ ଥୁଲା ଏକ ଚଳନ୍ତା ବିଶ୍ଵବିଦ୍ୟାଳୟ । ଅଧ୍ୟାପକ ରାଜକିଶୋର ମିଶ୍ର, ମଦନ 
ମୋହନ ସାହୁ, ନବକୃଷ୍ଣ ଚୌଧୁରୀ, ମନମୋହନ ଚୌଧୁରୀ ପ୍ରମୁଖ ନିୟମିତ ଭାବରେ 
`ପଦଯାତ୍ରାରେ ଯୋଗ ଦେଉଥ୍ଲେ | ଦେଶ ବିଦେଶର ଘଟଣାକୁ ଏକଦମ୍‌ ସରଳ ଭାବରେ ଘଣ୍ଟା 
ଘଣ୍ଟା ଧରି ବୁଝେଇବାର ଅଭ୍ୟାସ ଥୁଲା ନବବାବୁଙ୍କୁର । ବହୁତ ପୁରୁଣା କଥାକୁ ମନେ ପକାଇ 


୯୦ ଜଣେ ଯାତ୍ରୀ 
ଚାଲିଲାବେଳେ ଆଚାର୍ଯ୍ୟ ମହାଶୟଙ୍କୁ ସେ ଖୁବ୍‌ ହସାଉଥ୍‌ଲେ । 

ଚାଲିଲାବେଳେ ତରୁଣ କର୍ମୀମାନଙ୍କୁ ଆଚାର୍ଯ୍ୟ ମହାଶୟ ଉତ୍ସାହିତ କରୁଥ୍‌ଲେ ଯେ 
ସେମାନେ ଚାଲିବା ସମୟଟାକୁ ବି ବଛା ବଛା ଗୀତ ସବୁକୁ ବାରମ୍ବାର ଗାଇ ତାକୁ କଣ୍ଡସ୍ଥ କରନ୍ତୁ । 
ଚାଲିବାବେଳେ ଗୋପବିନ୍ଧିଙ୍କର ବନ୍ଦୀର ଆତ୍ମକଥାର ଆବୂଭତ୍ତି ପ୍ରାୟ ସବୁଦିନ ବାଟରେ ହେଉଥ୍ଲା । 
ପୁରୁଣା ପରିଚିତ କମ୍ମୀ ବିଶ୍ଵନାଥ ପରିଡ଼ା ପଦଯାତ୍ରାରେ ପହଞ୍ଚ୍‌ ଗଲେ ବନ୍ଦୀର ଆତ୍ମକଥା ବହିଟା 
ଖୋଲିବା ଦରକାର ପଡେନା । ସମଗ୍ର କାବ୍ୟଟା ସତେ ଯେମିତି ତାଙ୍କର କଣ୍ଠସ୍ଥ ହୋଇ ରହିଥ୍ଲା । 


ପଦଯାତ୍ରାରେ ବିନୋବାଜୀ ଓ ତାଙ୍କ ପାଖଲୋକେ ଶଙ୍କରାଚାର୍ଯ୍ୟଙ୍କ ଅଚ୍ୟୁତାଷ୍ଟକ ଆବୂଭି 
କରୁଥ୍‌ବାରୁ ଆଚାର୍ଯ୍ୟ ମହାଶୟଙ୍କ ସାଙ୍ଗରେ ଥବା କର୍ମୀମାନ ଙ୍କ ଭିତରୁ କେତେକ ଅଚ୍ୟୁତାଷ୍ଟକ 
ଆବୂତ୍ତି କରିବାରେ ଲାଗିଲେ । ବହୁବର୍ଷ ତଳେ ତାହା ଆଚାର୍ଯ୍ୟ ମହାଶୟଙ୍କର କଣ୍ଠସ୍ଥ ଥଲା । ଏବେ 
ଆଉ ତାହା ମନେ ପଡ଼ୁ ନଥାଏ । ପୁଣି ପଢ଼ିବାର ଶକ୍ତି ନଥାଏ । ଅନ୍ୟମାନଙ୍କଠାରୁ ଶୁଣିଶୁଣି ସେ 
ଶ୍ଳୋକଗୁଡ଼ାକ ମୁଖସ୍ତ କରିବୀକୁ ଚେଷ୍ଟା କରନ୍ତି । '' ବିଦ୍ୟୁଦ୍ୟୁତ ଜ୍ୟୋତିବାନ୍‌' ” ଭଳି କଠିନ 
ଶବ୍ଦଗୁଡ଼ୀକ ତାଙ୍କ ପାକୁଆ ପାଟିରେ ଠିକ୍‌ ଭାବରେ ଉଚ୍ଚାରଣ କରିହୁଏନା । ପଦଯାତ୍ରରେ ଚାଲିଥ୍‌ବା 
କର୍ମୀମାନଙ୍କୁ ସେ ଆବ୍ଵରଭି କରିବାକୁ କହନ୍ତି ଓ ତାଙ୍କ ସାଙ୍ଗରେ ବୋଲିବା ଆରମ୍ଭ କରନ୍ତି । 


କିଛି ଦିନପରେ, ସେ ନିଜେ ଶ୍ଵଳୋକଗୁଡ଼ାକ ମୁଖସ୍ତ କରିବାର ଆ ଗ୍ରହ ଛାଡ଼ି ଦେଲେ | 


ପଶ୍ଚିମ ଓଡ଼ିଶାରେ ବହୁ ସଂଖ୍ୟକ ମହିଳା ସଭାରେ କଥା ଶୁଣିବାକୁ ଆସୁଥ୍ଲେ । ପଣ୍ଡିତ 
କୃପାସିନ୍ଧୁ ହୋତା ସେମାନଙ୍କର ସଭାରେ ଯୋଗ ଦେବାଟାକୁ ସେମାନଙ୍କର ବୀରତ୍ଵର ବରିଚୟ 
ବୋଲି କହୁଥ୍ଲେ । ପ୍ରତି ସଭାରେ ତାଙ୍କ ତୁଣ୍ଡରୁ ବାହାରୁଥୁଲା - ' ' ଯତ୍ର ନା ଯ୍ୟସ ପୂଜ୍ୟନତେ ରମନ୍ତେ 
ତତ୍ର ଦେବତା?” । କୋରାପୁଟ ଏବଂ ଗଂଜାମର ମାଳ ଅଞ୍ଚଳରେ ସଭାଗୁଡ଼ିକ ଦିନ ଥାଉ ଥାଉ ସରି 
ଯାଉଥ୍‌ଲା । କାରଣ ରାତିରେ ଜଂଗଲ ଭିତରେ ଗଲେ ଭାଲୁ ଏବଂ ସାପର ହାବୁଡ଼ରେ ପଡ଼ିବାକୁ 
ହୋଇପାରେ । କୀ ଭୀ ବାଘ ବି ଥାଇପାରେ । ଏଣୁ ସଭା ହୁଏ ଦିନ ଗୋଟାଏ କି ଦୁଇଟା ବେଳକୁ । 
ସଭାଟା ହାଟ ଦିନରେ ହେଲେ ଅନେକ ଲୋକ ଯୁଟନ୍ତି । ସଭା ଶୁଣିବା ପରେ ହାଟରୁ ସଉଦା କରି 
ଦୂର ଦୂରାନ୍ତରୁ ଆଦିବାସୀ ଗାଁରୁ ଆସିଥ୍‌ବା ଭାଇଭଉଣୀମାନେ ନିଜ ନିଜ ଗାଁକୁ ଫେରନ୍ତି । 

ଅନେକ ଆଦିବାସୀ ଗାଁରେ ଲୋକେତ ନିଜେ ଭଲକରି ମୁଠିଏ ଖାଇବାକୁ ପାଆନ୍ତି ନାହିଁ । 
ଏଣୁ ପଦଯାତ୍ରାରେ ଆସିଥ୍‌ବା ଆଗନ୍ତୁକମାନଙ୍କୁ ଅନ୍ୟ ସମୃଦ୍ଧି ଗାମାନଙ୍କ ପରି ନଅ ତରାକାରୀ ଛ” 
ଭଜା କରି ଖାଇବାକୁ ଦେବାକୁ ସେମାନଙ୍କର ଯୁ ଅଛି ଅବା କେଉଁଠି ହ ମାଲକାନଗିରି, ଚନ୍ଦ୍ପୂର, 
ଜି.ଉଦୟଗିରି, ଗୋନାସିକା ଅଞ୍ଚଳରେ ଆଦିବାସୀ ଗାର ଲୋକମାନେ ଶୁଖ୍ଲା ତେନ୍ତୁଳି ମଞ୍ଜା, 
ଆମ୍ମଟାକୁଆ ଖାଇ ପେଟ ଭରନ୍ତି । ମାଣ୍ଡିଆ ଏବଂ ଚିନାଧାନର ଜାଉ ଖାଆନ୍ତି । ଏଇ ଜାଉକୁ 
ସେମାନେ କହନ୍ତି ପେଜ । ଏହା ଦେଖୁବାକୁ ଏକଦମ୍‌ ପଳତା ପରି । 


ଆଦିବାସୀ ଅଞ୍ଚଳରେ ପଦଯାତ୍ରା ଚାଲୁଥ୍‌ଲେ ବିଶ୍ଵନାଥ ପଟ୍ଟନାୟକଙ୍କୁ ନିଶ୍ଚିତ ଭାବରେ 
ପଦଯାତ୍ରାରେ ଦେଖ୍‌ବାକୁ ମିଳେ । ୧୯୩୦ରୁ ବିଭିନ୍ନ କ୍ଷେତ୍ରରେ ସେ ଆଚାର୍ଯ୍ୟ ମହାଶୟଙ୍କ ଅନୁଗତ 


ଢଣେ ଯାତ୍ରୀ ୯୧ 


ଭାବରେ କାର୍ଯ୍ୟ କରି ଆସିଛନ୍ତି । ବରୀର ସେବାଘରେ ତାଲୀମ ପାଇ ସେ କୁଜେନ୍ଦ୍ରୀଠାରେ ନିଜର 
ଆଶ୍ରମ କରି ଗଠନ ମୂଳକ କାର୍ଯ୍ୟର ପ୍ରୟୋଗ କରୁଥ୍‌ଲେ । ଏକଦା ରାୟଗଡ଼ା, ଗୁଣପୁର, ଚନ୍ଦ୍ରପୁର 
ପରି ଆଦିବାସୀ ବହୁଳ ଅଞ୍ଚଳରେ ଭୂମିହୀନ ଆଦିବାସୀମାନଙ୍କୁ ଭୂମିଦେବାପାଇଁ ଭୂସତ୍ୟାଗ୍ରହ 
ଚଳେ ଇବାର ସ୍ବପ୍ନ ତାଙ୍କର ଥୁଲା । ମାତ୍ର ଭୂଦାନ ଆନ୍ଦୋଳନ ଆରମ୍ଭ ହେବାପରେ ଏବେ ସେ ସେ 
କାମରେ ପ୍ରାଣପଣେ ଲାଗିଥୁଲେ । ତାଙ୍କ ଉଦ୍ୟମରେ କୋରାପୁଟ ଓ ଗଞ୍ଜାମର ଆଦିବାସୀ ବହୁଳ 
ଅଞ୍ଚଳରେ ବହୁ ସଂଖ୍ୟକ ଗ୍ରାମର ଲୋକେ ନିଜନିଜର ଜମି ଉପରୁ ମାଲିକାନା ଛାଡ଼ି ଦେଇଥ୍‌ଲେ 
ଯାହାକୁ କି ଗ୍ରାମଦାନ ବୋଲି କୁହାଯାଉଥୁଲା । 


ବିଶ୍ଵନାଥ ପଟ୍ଟନାୟକଙ୍କୁ ସ୍ଥାନୀୟ ଲୋକେ ଆଜ୍ଞା ବୋଲି ଡାକନ୍ତି । ଏଇ ଆଜ୍ଞା ପଦଟା 
କେମିତି ତାଙ୍କଠାରେ ସବୁଦିନ ପାଇ ଲାଗିଯାଇଛି । ବତ୍ସଳତାର ସହିତ ଆଚାର୍ଯ୍ୟ ମହାଶୟ ମଧ୍ଯ 
ତାଙ୍କୁ ଡାକନ୍ତି ' ' ଆଜ୍ଞା' ' | 


ଏସବୁ ଅଞ୍ଚଳରେ କଟକ, ପୁରୀ ଆଡ଼ୁ ଆସିଥୁବା ପଦଯାତ୍ରୀ ଦଳ ତ ମାଣ୍ଡିଆ ପେଜ, ତେନ୍ୁଳି 
ମଞ୍ଜ ଖାଇ ଚଳି ପାରିବେ ନାହିଁ । ଏଣୁ ସେମାନଙ୍କ ଲାଗି ଚାଉଳ ଓ ପରିବାପତ୍ର ଧରି ବିଶ୍ଵନାଥବାବୁ 
ପଦଯାତ୍ରାକୁ ଆସନ୍ତି । ଏପରିକି ଆଚାର୍ଯ୍ୟ ମହାଶୟଙ୍କ ପାଇଁ ରାନ୍ଧିବା ଲାଗି ବାସନ ମଧ୍ଯ ଧରି 
ଆସିବାକୁ ପଡ଼େ । 

ମାଳ ଅଞ୍ଚଳରେ ଆଦିବାସୀ ଗାଁମାନଙ୍କରେ ଭୋଜୀଭାତ ହେଲେ ଲୋକେ ବଡ଼ ବଡ଼ 
ମାଠିଆରେ ଯାହା କିଛି ରାନ୍ଧିବା କଥା ରାନ୍ଧନ୍ତି। ଲୋକମାନଙ୍କର ଦୁଃସହନୀୟ ଆର୍ଥିକ ଅବସ୍ଥା 
ଯୋଗୁଁ ସେ ଗୀମାନଙ୍କରେ ମାଟି ହାଣ୍ଡିଟିଏ ସୁଦ୍ଧା ମିଳେନା । ମାଠିଆରେ ଗୋରୁ ମାଂସଠାରୁ ଆରମ୍ଭ 
କରି ହାଣ୍ଡିଆ ପର୍ଯ୍ୟନ୍ତ ସବୁ କିଛି ରନ୍ଧା ହୋଇଥାଏ । ପଦଯାତ୍ରୀ ଦଳ ଗାଁରେ ଆସି ପହଞ୍ଚୁବାର ବହୁ 
ପୂର୍ବରୁ ବିଶ୍ଵନାଥବାବୁ ସେଠାରେ ପହଞ୍ଚ୍‌ ଗାଁ ଭିତରୁ ଗୋଟିଏ ଦି'ଟା ମାଠିଆ ସଂଗ୍ରହ କରନ୍ତି ଅତି 
ନିପୁଣ ଭାବରେ, ଝରଣା ପାଣିରେ ମାଠିଆ ଭିତରଟିକୁ ପରିଷାର କରନି | ପଦଯାତ୍ରୀ ଦଳଙ୍କ 
ପାଇଁ ରୋଷେଇ ହୁଏ ସେହି ମାଠିଆରେ । ଚାଉଳ, ଡାଲି ପରିବା- ସବୁ ଏକାଠି ସିଝାହୁଏ | 
ପଦଯାତ୍ରୀ ଦଳଙ୍କ ସହିତ ସ୍ଥାନୀୟ ଗ୍ରାମବାସୀଙ୍କର ମଧ୍ଯ ପତ୍ର ପଡ଼େ । ଆଚାର୍ଯ୍ୟ ମହାଶୟଙ୍କ ଆଗମନ 
ହେତୁ ବିଶ୍ଵନାଥ ପଟ୍ଟନାୟକ ଓ ତାଙ୍କ ସହକର୍ମୀମାନେ ଗ୍ରାମବାସୀମାନଙ୍କ ଲାଗି ଖାଇବାର ବ୍ୟବସ୍ଥା 
କରିଥାଆନ୍ତି । 


ଦିନେ ନବରଙ୍ଗପୁର ଅଞ୍ଚଳର ଏକ ସ୍ଫଲ ଘରେ ଆଚାର୍ଯ୍ୟ ମହାଶୟ ଓ ତାଙ୍କର ପଦଯାତ୍ରୀ 
ଦଳଙ୍କର ରହଣୀ ବ୍ୟବସ୍ଥା ହୋଇଥାଏ । ରାତି ଚାରିଟାରେ ଆଚାର୍ଯ୍ୟ ମହାଶୟ ସ୍ନାନ, ତପଣ 
ଇତ୍ୟାଦି ପାଇଁ ବାହାରିଲେ । ଲଣ୍ଠନଟିଏ ରାତି ସାରା ମିଞ୍ଜ ମିଞ୍ଜ ହୋଇ ଜଳୁଥାଏ । କ୍ଷୀଣ 
ଆଲୋକରେ ଜଣେ କର୍ମୀ ଲକ୍ଷ୍ୟ କଲେ ଯେ ସ୍କଲ ଘରର ବାଉଁଶ ରୁଅ ଉପରୁ ଗୋଟିଏ ଚିତି ସାପ 
ଓହଳିଛି । ନିମିଷକ ଭିତରେ ସାପଟା ଆସି ପଡ଼ିଲା ତଳେ ଗୋଟାଏ କମ୍ବଳ ଉପରେ । ଜଣେ 
କର୍ମୀ ଆଚାର୍ଯ୍ୟ ମହାଶୟଙ୍କ ଠେଙ୍ଗାଟିରେ ସାପଟିକୁ ମାରିଦେଲେ । 


୯୨ ଜଣେ ଯାତ୍ରୀ 

ଏ ଘଟଣାରେ ଆଚାର୍ଯ୍ୟ ମହାଶୟ କାହାରିକୁ କିଛି କହିଲେ ନାହିଁ । ମାତ୍ର ତାଂ ପରଠାରୁ 
ସେ ସାପମରା ବାଡ଼ିଟିକୁ ଆଉ ବ୍ୟବହାର କଲେ ନାହିଁ । ବିଶ୍ଵନାଥ ପଟ୍ଟନାୟକ ତାଙ୍କ ପାଇଁ ଆଉ 
ଗୋଟାଏ ନୂଆ ଠେଙ୍ଗା ଆଣି ଦେଲେ । 


ଏଇସବୁ ଅଞ୍ଚଳରୁ ଲୋକଙ୍କର ଦୁରବସ୍ଥାକୁ କେମିତି ସୁଧାରିବାକୁ ହେବ- ସେ ବିଷୟରେ 
ପଦଯାତ୍ରାରେ ଯୋଗ ଦେଇଥ୍ବା କର୍ମୀମାନଙ୍କ ଭିତରେ ଖୁବ୍‌ ଆଲୋଚନା ହୁଏ । 


(୫୦) 

ଆଚା ର୍ଯ୍ୟ ମହାଶୟ ସାଧାରଣତଃ ଗ୍ରାମୋଦ୍ୟୋଗ ଚପଲ ମାଡ଼ିଥାଆନ୍ତି । ଗ୍ରାମୋଦ୍ୟୋଗ 
ଚପଲ ଓ ର୍ଵାଠାରେ ଖଦୀକେନ୍ଦ୍ରରେ ପ୍ରସ୍ତୁତ ହୁଏ । ଚପଲପାଇଁ ଚମଡ଼ା କୌଣସି କଂସେଇଖାନାରୁ 
ଆସେନା । ପ୍ରାକୃତିକ ଭାବରେ ମରିଥ୍ବା ଗୋରୁଙ୍କ ଚମଡ଼ାରେ ଏ ଚପଲ ପ୍ରସ୍ତୁତ ହୋଇଥାଏ । 

ପଦଯାତ୍ରୀରେ ଦେଖାଗଲା ଯେ ଆଚାର୍ଯ୍ୟ ମହାଶୟ ଚପଲ ପିନ୍ଧିକରି ଚାଲିଲାବେଳକୁ ଅନେକ 
ଜାଗାରେ ଝୁଣ୍ଢିପଡ଼ୁଛନ୍ତି। ବେଳେବେଳେ ଚପଲ ସହିତ ଘସି ହୋଇ ତାଙ୍କର ପାଦ ଉପରୁ ରକ୍ତ 
ବହୁଛି । ସେ ତ ପଦଯାତ୍ରାରୁ ଓହରି ଯିବାକୁ ପ୍ରସ୍ତୁତ ନୁହନ୍ତି । ଏଣୁ ଚପଲ ପିନ୍ଧିବା ବଦଳରେ ହଳେ 
କପଡ଼ା ଯୋତା ତାଙ୍କ ପାଇଁ ଅଣାଗଲା । କଳ ତିଆରି ଯୋତା ପିନ୍ଧିବାକୁ ସେ ମନା କରୁଥ୍‌ଲେ । 
ମାତ୍ର ରମାଦେବୀ ଓ ଗୁଣନିଧ୍‌ ମହାନ୍ତିଙ୍କ କୁହାବୋଲା ଫଳରେ ସେ ଏଥ୍‌ପାଇଁ ରାଜିହେଲେ । 
ଆଣ୍ଠୁ ଉପରକୁ ଧଳାଧୋତିଟିଏ ସାଙ୍ଗକୁ ଯୋତାଟିଏ ପିନ୍ଧି ବାହାରିଲା ବେଳକୁ ପଦଯାତ୍ରୀ ଦଳରୁ 
କେହି କେହି କହିପକାନ୍ତି '“ଆଚାର୍ଯ୍ୟ ମହାଶୟ ଏଥର ଟେନିସ ଖେଳିବାକୁ ବାହାରିଲେ |”? 

ଗୋଟିଏ ଗାଁରୁ ଆଉ ଗୋଟିଏ ଗାଁକୁ ଯିବାବେଳେ ଅନେକ ସମୟରେ ଛୋଟ ଛୋଟ ନାଳ 
ପଡ଼େ । ଏ ନାଳରେ ଯୋତା ଓହ୍ଲାଇ ପୁଣି ସେ କୃଳରେ ଯୋତା ମାଡ଼ିବାକୁ ଓଦା ଗୋଡ଼ଯୋଗ୍ୁଁ 
ଅସୁବିଧା ହୁଏ । ' ' ଆଚାର୍ଯ୍ୟ ମହାଶୟଙ୍କୁ ହଇରାଣରେ ପକେଇବା ବଦଳରେ ତାଙ୍କୁ କାନ୍ଧ 
କରିନେଲେ ତ କଥା ସରନ୍ତା' - ପଦଯାତ୍ରୀ ଦଳରୁ ଜଣେ କେହି ପ୍ରସ୍ତାବ ଦେଲେ | ତାହାହିଁ ହେଉ | 
ଆଚାର୍ଯ୍ୟ ମହାଶୟ ପଦଯାତ୍ରୀ ଦଳର ଜଣେ ଭେଣ୍ଡିଆ ଯୁବକର ପିଠିରେ କାନ୍ଧ ହୋଇ ନାଳ ପାରି 
ହେବାର ଅଭ୍ୟାସ କଲେ । 

କୋରାପୁଟ ଅଞ୍ଚଳରେ ପଦଯାତ୍ରା କରୁଥୁବା ବେଳେ ଦିନେ ଦେଖାଗଲା ଯେ ଆଚାର୍ଯ୍ୟ 
ମହାଶୟ ଚିତ୍‌ କାତ ହୋଇ ତଳେ ପଡ଼ିଛନ୍ତି । ସକାଳର ନିତ୍ୟକର୍ମ ସାରି ସେ ଶୀର୍ଷାସନ କରିବାକୁ 
ଯାଇ ଗଡ଼ି ପଡ଼ିଥାନ୍ତି । 

° ଆପଣ ଶୀର୍ଷାସନ କାହିକି କରୁଥ୍‌ଲେ ?”?- ଜଣେ କର୍ମୀ ପଚାରିଲେ | 

“ମୋତେ ପରା ସେ ଅମୁକ ଲୋକ କହିଲେ ଯେ ଶୀର୍ଷାସନ କଲେ ତା'ର ଭଲ ପ୍ରଭାବ 
ଆଖି ଉପରେ ପଡ଼େ !' ' 

କଥାଟି ରମାଦେବୀଙ୍କ କାନରେ ପଡ଼ିଲା ଓ ସେ ଆଉ କ'ଣ କରନ୍ତେ ? ପୁଅକୁ ମାଂ ଆକଟ 
କଲାପରି ସେ ଆଚାର୍ଯ୍ୟ ମହାଶୟଙ୍କୁ କହିଲେ, ' “ଆଚାର୍ଯ୍ୟ ମହାଶୟ, ଆପଣ ଆଉ ଶୀର୍ଷାସନ 


ଜଣରେ ଯାତ୍ରୀ ୯୩ 
କରି ଗୋଡ଼ ହାତ ଭାଙ୍ଗନ୍ତୁ ନାହି ।”” 

ଗୋଡ଼ହାତ ଭାଙ୍ଗିବାର ଦୃଷ୍ଟାନ୍ତ ଯେ ଆଚାର୍ଯ୍ୟ ମହାଶୟଙ୍କର ନଥ୍‌ଲା ତା” ନୁହେ । ସେ 
ଥରେ ବରୀରୁ ଯାଜପୁରକୁ ଯାଉଥ୍‌ଲେ ସାଇକେଲରେ । ଖରସୁଆ ଆରପଟେ ତାଙ୍କ ସାଇକେଲଟି 
ବନ୍ଧ ଉପରୁ ଗଡ଼ି ପଡ଼ିଲା ତ ଗୋଡ଼ହାତ ଛିଣ୍ଡେଇ ଆସି ସେ ପହଞ୍ଚ୍‌ଲେ ଗୁହାଳି ଗାର ନୀଳମଣି 
ଧଳଙ୍କ ଘରେ । ତାଙ୍କ ସ୍ତ୍ରୀ ରେବା ରାୟ ଆଚାର୍ଯ୍ୟ ମହାଶୟଙ୍କ ଗୋଡ଼ ହାତରେ ପଟି ବାନ୍ଧି ସେବା 
ଶୁଶ୍ରୁଷା କରି ବରୀ ଆଶ୍ରମକୁ ରମାଦେବୀଙ୍କ ପାଖକୁ ଖବର ଦେଲେ । 

ସେହିଦିନଠାରୁ ଆଚାର୍ଯ୍ୟ ମହାଶୟଙ୍କ ସାଇକେଲ ଚଢ଼ିବା ବନ୍ଦ ହେଲା । 


କୋରାପୁଟ ଜିଲ୍ଲାରେ ଶେଷଥର ଲାଗି ପଦଯାତ୍ରା କରୁଥ୍‌ବାବେଳେ ଆଚାର୍ଯ୍ୟ ମହାଶୟଙ୍କୁ 
ଜ୍ଵର ହେଲା । ଦେହରେ ତାତି ରହିଲା । ଖବର ପାଇ ରମାଦେବୀ ଓ ମାଳତୀ ଦେବୀ ପ୍ରମୁଖ 
କୋରାପୁଟ ଆସିଲେ । ସେତେବେଳକୁ ସଚିଦାନନ୍ଦ ମହାନ୍ତି ଆସି ପଦଯାତ୍ରାରେ ଯୁଟି ଥାଆନ୍ତି । 
ଗୁଣନିଧ୍‌ ମହାନ୍ତି, ଭଶ୍ଵର ଲାଲ ବ୍ୟାସ ପ୍ରମୁଖ ସମସ୍ତଙ୍କ ମନରେ ଉଦୂ ବେଗ ମାତ୍ର ପଶ୍ିତ କୃପାସିନ୍ଧୁ 
ହୋତା ତାଙ୍କ ସହିତ ଚାଲୁଥ୍‌ଲେ ହେଁ ଆଚାର୍ଯ୍ୟ ମହାଶୟଙ୍କ ଉଗ୍ନ ସ୍ଵାସ୍ଥ୍ୟକୁ ଏକଦମ୍‌ ଭିନ୍ନ ଦୃଷ୍ଟିରେ 
ଦେଖୁଥୁଲେ । ଆଚାର୍ଯ୍ୟ ମହାଶୟ ଥୁଲେ ତାଙ୍କଠାରୁ ବୟସରେ ପାଞ୍ଚ ବର୍ଷ ବଡ଼ । ' ' ଗଛରୁ ପତ୍ର 
ଝଡ଼ିଲା ପରି ସମସ୍ତେ ତ ଯିବେ । ଏଥୁପାଇଁ ଉଦ୍ବବେଗର ଦରକାର କ”ଣ ?”? 


ଜଣେ ବିଶିଷ୍ଟ ବ୍ୟକ୍ତିଙ୍କର ମାଆ ୯୦ ବର୍ଷରେ ଦେହ ତ୍ୟାଗ କରିଥ୍‌ବାର “ ' ଦୁଃସମ୍ାଦ”” 
ଖବର କାଗଜରୁ ପଢ଼ି ହୋତା ମହାଶୟ କହିଉଠିଲେ- ' ' ନବେ ବର୍ଷର ବୁଢ଼ୀଲୋକ ଭଠାବସା 
କରିପାରୁ ନ ଥ୍ବେ | ପୁଅ, ନାତିଙ୍କ ଆଗରେ ଚାଲିଯିବା ପାଇଁ ଉତ୍ସାହ କେଉଁଦିନରୁ | ଏଣୁ ସେ 
ଚାଲିଗଲେ ତ ଏଥ୍‌ରେ ଦୁଃସମ୍ବାଦ କ'ଣ ?”' ସେ ମନକୁ ମନ କହି ଉଠନରି- ''ମୁଁ ତ ଆଚାର୍ଯ୍ୟ 
ମହାଶୟଙ୍କୁ କହି ଦେଇଛି “ ' ଗଛରୁ ପତ୍ର ପଡ଼ିଗଲା | ଆଚାର୍ଯ୍ୟେ ଚାଲିଗଲେ | ସୁସମ୍ବାଦ |? 


ଦେହ ଟିକିଏ ଭଲ ହେଲାପରେ ସମସ୍ତଙ୍କ ମନା ସତ୍ତ୍‌ ଆଚା ର୍ଯ୍ୟ ମହାଶୟ ପୁଣି 
ପଦଯାତ୍ରାରେ ଚାଲିଲେ । କାହାରି ମନା ମାନିଲେ ନାହିଁ । ଉତ୍କଳ ସର୍ବୋଦୟ ମଣ୍ଡଳ ତରଫରୁ 
ଆଚାର୍ଯ୍ୟ ମହାଶୟଙ୍କ ହାତରେ ପଚିଶ ହଜାର ଟଙ୍କାର ଏକ ଥଳି କଟକ ସହରରେ ଦିଆଯିବା 
କଥା ହେଲା । ସେଥ୍ପାଇଁ ସେ ଯେଉଁଠାରେ ଥାଆନ୍ତୁନା କାହିକି ସେଠାରେ ପଦଯାତ୍ରା ସ୍ଥଗିତ ରଖ୍‌ 
କଟକ ଆସିବାକୁ ରାଜି ହେଲେ । ତା'ପରେ ବିଶ୍ରାମ ନେବା କଥା । କୋରାପୁଟ ଜିଲ୍ଲାରେ ପଦଯାତ୍ରା 
ଶେଷ କରି ଆଚାର୍ଯ୍ୟ ମହାଶୟ କଟକ ଆସିଲେ । ଥୋରିଆ ସାହିର ଗୁଣନିଧ୍‌ ଭବନର ପିଣ୍ଡାରେ 
ଏଥର ତାଙ୍କର ବିଛଣା ପଡ଼ିଲା । 

ପୁରୀର ହେରାଗୋହିରୀ ସାହିଠାରେ “ଗୀତା ଭବନ: ଟି ଅନେକ ଦିନରୁ ବ୍ୟବହୃତ ନ ହୋଇ 
ପଡ଼ିଥ୍‌ଲା । ପୁରୀର ଜଗନ୍ନାଥ ମିଶ୍ର ପ୍ରମୁଖ ଚାହିଁଲେ ଯେ ଆଚାର୍ଯ୍ୟ ମହାଶୟ ଓ ହୋତା ମହାଶୟ 
ସେହିଠାରେ ଆସି ରହନ୍ତି । 


ଥୋରିଆ ସାହିର କାଉଳି ଅପେକ୍ଷା ଗୀତା ଭବନଟି ଅପେକ୍ଷାକୃତ ନିରୋଳା ହେବ ବୋଲି 


୯୪ ଜଣେ ଯାତ୍ରୀ 
ସମସ୍ତେ ଅନୁଭବ କରିବାରୁ ଆଚାର୍ଯ୍ୟ ମହାଶୟ କଟକ ଛାଡ଼ି ପୁରୀକୁ ଚାଲିଲେ । ତାଙ୍କ ସହିତ 
ସଚ୍ଚିଦାନନ୍ଦ ମହାନ୍ତି ଗଲେ ତାଙ୍କର ସେବା କରିବାପାଇଁ । 


ହେରାଗୋହିରୀ ସାହିର ଗୀତା ଭବନଟିର ନୂଆ ନାମ କରଣ ହେଲା ଗୋପବନ୍ଧୁ ଭବନ । 
ହୋତା ମହାଶୟ ଓ ସୁନାମଣି ଦେବୀ ମଧ୍ଯ ଆସି ଗୋପବନ୍ଧୁ ଭବନରେ ଆଶ୍ରୟ ନେଲେ । ଆଚାର୍ଯ୍ୟ 
ମହାଶୟଙ୍କର ଦୃଷ୍ଟି ଶକ୍ତି ନଥ୍‌ବା ସାଙ୍ଗକୁ ହୋତା ମହାଶୟଙ୍କର ହାତ ଖୁବ୍‌ ଥରେ । ଓଦା ଗାମୁଛା 
ଖଣ୍ଡକ ବି ସେ ଚିପୁଡ଼ି ପାରନ୍ତି ନାହିଁ । ପଣ୍ଡିତ କୃପାସିନ୍ଧୁ ହୋତା ତାଙ୍କର ଦେଢ଼ଶୁର ହେଲେ ବି 
ସୁନାମଣି ଦେବୀ ତାଙ୍କୁ ବାପା ଭଳି ମାନନ୍ତି । ଦୁଇ ବୁଢ଼ାଙ୍କ ପାଇଁ ରୋଷେଇ କରିବା ଓ ସେମାନଙ୍କର 
ସ୍ଵାସ୍ଥ୍ୟକୁ ଜଗିବା ଦାୟିତ୍ଵ୍‌ ପଡ଼ିଲା ସୁନାମଣି ଦେବୀଙ୍କ ଉପରେ । 


ଏଣିକି ଗୋପବନ୍ଧୁ ଭବନ ହେଲା ଆଚାର୍ଯ୍ୟ ହରିହର ଦାସଙ୍କର ପୀଠସ୍ଥଳୀ ¦ ବିଭିନ୍ନ ଆଡ଼ରୁ 
ଯେତେ ନେତା ଓ କର୍ମୀ- ଏ ସମସ୍ତେ ଯାଆନ୍ତି ତାଙ୍କୁ ସେହିଠାରେ ଦେଖା କରିବାପାଇ । 


ସଚ୍ଚିବାବୁଙ୍କ କାନ୍ଧରେ ଭରା ଦେଇ ଆଚାର୍ଯ୍ୟ ମହାଶୟ ସକାଳୁ ଗୋଟାଏ ଘେରା ମାରି 
ଆସନ୍ତି ସମୁଦ୍ଵ୍‌ ଆଡ଼େ କିମ୍ବା କୌଣସି ଚିହ୍ନା ପରିଚିତ ଲୋକଙ୍କ ଘର ଆଡ଼େ । ଖରା ବେଶି ହେବା 
ଆଗରୁ ଗୋପବନ୍ଧୁ ଭବନକୁ ଫେରିଆସି ସେଦିନର ଖବର କାଗଜ୍ଚଟି ଶୁଣନ୍ତି । ସକାଳ ପରି 
ସନ୍ଧ୍ୟାବେଳେ ମଧ୍ଯ ତାଙ୍କର ବୁଲାହୁଏ । ରାସ୍ତାରେ ସେତେବେଳକୁ ଗହଳି ବଢ଼ିଥାଏ । ଏଣୁ ସନ୍ଧ୍ୟା 
ସମୟର ବୁଲିବାଟା ଅନେକ ସମୟରେ ରିକ୍ସାରେ ହି ହୋଇଥାଏ । 


ଆଚାର୍ଯ୍ୟ ମହାଶୟ ଓ ହୋତା ମହାଶୟଙ୍କ ଖର୍ଚ୍ଚ ପାଇଁ ସମାଜ ଅଫିସରୁ ନିୟମିତ ଭାବରେ 
କିଛି ପଇସା ପଠାଇବାର ବ୍ୟବସ୍ଥା ରାଧାନାଥ ରଥ କରିଥାଆନ୍ତି । ତାଂଛଡ଼ା ପଣ୍ଡିତ ନୀଳକଣ୍ଠ 
ଦାସଙ୍କ ପାଣ୍ଠିରୁ ମଧ୍ଯ ଉଭୟଙ୍କ ପାଇଁ ପଇସା ଆସେ ¦ ମାତ୍ର ଏସବୁ ପଇସା ସେମାନଙ୍କ ନାଆଁରେ 
ଆସୁଥୁଲେ ବି ଦୁଇ ବୁଢ଼ା ଏଥ୍‌ରୁ ଧାର ଧାରନ୍ତି ନାହିଁ । ସର୍ବୋଦୟ ମଣ୍ଡଳ ତରଫରୁ ଅନ୍ୟ କର୍ମୀମାନଙ୍କୁ 
ଏହି ପାଣ୍ଠିରୁ ସାହାଯ୍ୟ ମିଳେ । ଆଚାର୍ଯ୍ୟ ମହାଶୟଙ୍କର ସମସ୍ତ ସମ୍ପର୍ରି ହେଲା ଖଣ୍ଡେ ମସାରି ତା 
ସାଙ୍ଗକୁ ଦୁଇଖଣ୍ଡ ହାତବୁଣା ଖଦଡ଼ ଧୋତି ଓ ଖଦଡ଼ ଚାଦର । ଧୋତି କିମ୍ବା ଚାଦରରେ ଧଡ଼ି 
ନଥାଏ । ଗୋଟାଏ ଡାଏରୀ । ଏଠୁସେଠୁ ଆସିଥ୍‌ବା କେତେକ ଚିଠି । କନାଥଳୀରେ ବନ୍ଧା 
ହୋଇଥୁବା ତମ୍ବା ପାତ୍ର ଏବଂ ଗୋଟିଏ ରୁଦ୍ରାକ୍ଷ ମାଳା । ଦୁଇଖଣ୍ଡ ଧୋତିରୁ ଖଣ୍ଡେ ପିନ୍ଧନ୍ତି ଓ 
ଆରଟି ଖରାରେ ଶୁଖୁଥାଏ । ଏ ସମସ୍ତ ସମ୍ପରି ତାଙ୍କ ବିଛଣା ଭିତରେ ବନ୍ଧା ହୋଇଥାଏ । ସେସବୁ 
ଭିତରୁ କୌଣସିଟି ହାତରେ ନ ପଡ଼ିଲେ ପାଖରେ ଥୁବା ପିଲାମାନଙ୍କୁ ଲକ୍ଷ୍ୟକରି ସେ କହି 
ଉଠନ୍ତି'' ଆରେ ମୋର ୟାହାଟା କୁଆଡ଼େ ଗଲା ?` ' ଗାମୁଛା, ଧୋତି, ବାଡ଼ି - ଏସବୁର ସର୍ବନାମ 
ତାଙ୍କ ପାଖରେ ଥାଏ ' ' ୟାହା ' ' | ପଶ୍ଚିତ ପ୍ରାଣକୁଷ ପଢ଼ିଆରୀ ମଧ ଏହି ୟାହା ଶବ୍ଦଟି ବ୍ୟବହାର 
କରୁଥ୍‌ଲେ ସବୁକଥାପାଇଁ । ଆଚାର୍ଯ୍ୟ ମହାଶୟଙ୍କର ସବୁ ସମ୍ପି ତାଙ୍କ ବିଛଣା ଖଣ୍ଡକ ଭିତରେ 
ଆବଦ୍ଧ ରହିଥୁ୍‌ବାରୁ ମନମୋହନ ଚୌଧୁରୀ ତା ନା ଦେଇଥାଆନ୍ତି '“ଆଚାର୍ଯ୍ୟ ମହାଶୟଙ୍କ ଯଥା 
ସବିସ୍ଵ ।”” 


ଜଣେ ଯାତ୍ରୀ ୯୫ 


ଥରେ ବିଶ୍ଵନାଥ ଦାସ ଆସି ଗୋପବନ୍ଧୁ ଭବନରେ ପହଞ୍ଚୁଲେ । ସେତେବେଳକୁ ସେ ଉତ୍ତର 
ପ୍ରଦେଶର ଗଭର୍ଣ୍ଣର ଥାଆନ୍ତି । ହୋତା ମହାଶୟ ଓ ଆଚାର୍ଯ୍ୟ ମହାଶୟଙ୍କ ଲାଗି କେଉଁ ପୁରୁଣା 
ବିଧ୍‌ ରକ୍ଷାପାଇଁ କେଜାଣି ସାଙ୍ଗରେ ଆଣିଥାଆନଡ୍ତି ଦୁଇଟି ମଠା ଯୋଡ଼ । ଆଚାର୍ଯ୍ୟ ମହାଶୟଙ୍କୁ ତ 
ଦିଶୁ ନଥୁଲା । ଏଣୁ ବିଶ୍ଵନାଥବାବୁ ଯାହା କିଛି ଆଣି ତାଙ୍କ ହାତରେ ଦେଲେ ବି ସେ ତାହା ହଠାତ୍‌ 
ଜାଣି ପାରୁନଥ୍ଲେ । ତା ' ଛଡ଼ା ବିଶ୍ଵନାଥ ଦାସ ଶ୍ରଦ୍ଧାରେ ଦେଉଥ୍ବା ଜିନିଷଟିକୁ ଗ୍ରହଣ ନକଲେ 
ତାଙ୍କ ମନରେ କଷ୍ଟ ହୋଇପାରେ | ସେତ ମାଛିକୁ ମ' କହିବା ଲୋକ ନୁହନ୍ତି | ଏଣୁ ମଠାଯୋଡ଼ଟି 
ହାତରେ ଧରିଲେ | 

ବିଶ୍ବନାଥବାବୁ ଅନ୍ୟ ଯୋଡ଼ଟିକୁ ହୋତା ମହାଶୟଙ୍କୁ ଦେବାବେଳକୁ ହୋତା ମହାଶୟ 
କହି ଉଠିଲେ, ' ' ବିଶ୍ଵବନାଥବାବୁ, ଆପଣତ ଜଣେ ଜ୍ଞାନୀ ଲୋକ | ଆପଣଙ୍କର ଏ ପାଟ ଯୋଡ଼କୁ 
ପିନ୍ଧି ଆଚାର୍ଯ୍ୟ ମହାଶୟ କି ମୁ ଗାଁ ଭିତରକୁ ଗଲେ ଗାଁର ମଳିମୁଣ୍ଡିଆ ଲୋକେ ଆମକୁ କ'ଣ 
କହିବେ ? ଆମର ଏ ଲୁଗା କ'ଣ ହେବ ¢” ବିଶ୍ବନାଥ ଦାସ ହସିଲେ | ଲୁଗା ଦୁଇଯୋଡ଼କୁ 
ସଚ୍ଚିବାବୁ ପରେ ଅବଶ୍ୟ ବାଣ୍ଟି ଦେଲେ । 


ଏତିକି ବେଳକୁ ଓଡ଼ିଶାରେ ଛାତ୍ରମାନଙ୍କର ଆନ୍ଦୋଳନ ହେଲା । ଓଡ଼ିଶାରେ ତତ୍କାଳୀନ 
ବିଜୁ-ବୀରେନ୍‌ ସରକାରକୁ ତଡ଼ି ବିରୋଧୀ ଦଳମାନେ ସରକାର ଗଢ଼ିବା ପାଇଁ ଉଦ୍ୟମ କରୁଥାଆନ୍ତି । 
ଏଣୁ ଛାତ୍ର ଆନ୍ଦୋଳନ ପଛରେ ସେମାନଙ୍କ ହାତ ଥାଏ । ବାହାରକୁ ଦେଖା ଯାଉଥାଏ ଯେ 
ଛାତ୍ରମାନେ ଓଡ଼ିଶାର ଭିନ୍ନ ଭିନ୍ନ ଅଞ୍ଚଳରେ କଲେଜ ବଟ୍ଚନ କରିଛନ୍ତି ଅନ୍ୟାୟ ବିରୋଧରେ, ଦରମା 
ବଢ଼ିବା ବିରୋଧରେ ଇତ୍ୟାଦି । ସରକାର ସେମାନଙ୍କ ନାଆଁରେ ଓଠ୍ୟାରେଣ୍ଟ ପଠେଇଲାବେଳକୁ 
ଛାତ୍ରନେତାମାନେ ଆଶ୍ରୟ ନେଇଥାନ୍ତି ମୁଖ୍‌ଆ ମୁଖୁଆ ରାଜନୈତିକ ନେତାଙ୍କ ଓଳିରେ । ସରକାରଙ୍କ 
ତରଫରୁ ସଭାସମିତି କରାଯିବାକୁ ମନାଥାଏ । ପ୍ରଦେଶସାରା ଏକ ଅଶାନ୍ତ ପରିସ୍ଥିତି ଉପୁଚ୍ରିଥାଏ 
ଓ କଟକରେ ଗୁଳିକାଣ୍ଡ ଘଟିଥାଏ । ଏ ପରିସ୍ଥିତିରେ ଆଚାର୍ଯ୍ୟ ମହାଶୟ ଆଉ ପୁରୀରେ ବସି 
ରହନ୍ତେ କ'ଣ କଟକ ଆସିଲେ | 


‹ ଛାତ ଓ ସରକାରଙ୍କ ଭିତରେ ଆଚାର୍ଯ୍ୟ ମହାଶୟ ମଧ୍ୟସ୍ଥତା କରନୁ'?, ' ' ଛାତ୍ରମାନଙ୍କ 
ପ୍ରତି ସହାନୁଭ୍‌ ତି ଦେଖାଇ ସେ ଅନଶନ କରନ୍ତୁ'' -¬ ଏମିତି କେତେ ରକମର ପ୍ରସ୍ତାବ ତାଙ୍କ 
ପାଖକୁ ଆସିଲା | ଆଚାର୍ଯ୍ୟ ମହାଶୟଙ୍କ ଅନଶନ କରିବା କଥାଟାକୁ ରମାଦେବୀ ଏକାବେଳେକେ 
କାଟି ଦେଲେ | ତାଙ୍କୁ ଆଗରେ ରଖି ରମାଦେବୀ ଛାତ୍ରମାନଙ୍କୁ ଡାକିଲେ । ସହଯୋଗୀ ଫକୀର 
ମିଶ୍ର ଓ ଝିଅ ଅନ୍ନପୂଣ୍ଠା ମହାରଣାଙ୍କ ସହାୟତାରେ ସରକାର ଓ ଛାତ୍ରଙ୍କ ମଧ୍ଯରେ ବୁଝାମଣା କରିବା 
ତାଙ୍କ ପକ୍ଷରେ ସମ୍ଭବ ହେଲା । 

ଆଚାର୍ଯ୍ୟ ମହାଶଙ୍କର କଟକ ଆସିବାର ଆଉ ଏକ କାରଣ ହେଲା ଯେ ତାଙ୍କର ପ୍ରିୟ କଣ୍ଠ- 
ପଣ୍ଡିତ ନୀଳକଣ୍ଠ ଦାସ - ସେତେବେଳକୁ ଭାରି ର୍‌ଗ୍ମ ଅବସ୍ଥାରେ । ଥୋରିଆ ସାହିରୁ ମଝିରେ 
ମଝିରେ ସେ ତାଙ୍କୁ ଦେଖା କରି ଆସନ୍ତି । ଦୃଷ୍ଟିଶକ୍ତି ତ ନଥାଏ । ଖାଲି ମୁଣ୍ଡକି ଦେହଟିକୁ ଆଉଷି 


୯୬ ଜଣେ ଯାତ୍ରୀ 


ଦବା କଥା | ହରିଭାଇନାଙ୍କ ହାତ ଛୁଆଁ ରୋଗୀ ନୀଳକଣ୍ଠଙ୍କୁ ଆଶ୍ବସ୍ତ କରେ | ୧୯୬୭ ମସିହା 
ନଭେମ୍ବର ୬ ତାରିଖରେ ପଣ୍ଡିତ ନୀଳକଣ୍ଠ ଦାସ ସେ ପୁରକୁ ଗଲେ । 


ଇତିମଧ୍ଯରେ ବୁଢ଼ାବୁଢ଼ୀମାନଙ୍କ ଭିତରୁ ଗୁଣନିଧ୍‌ ମହାନ୍ତି ଓ ଶଶ୍ଵରଲାଲ ବ୍ୟାସଙ୍କର 
ପରଲୋକ ହେ ଲା | ରହିଲେ ଏକମାତ୍ର ହୋତା ମହାଶୟ । ତେଣେ ସେମାନଙ୍କର ପରିଚନର୍ଯ୍ୟା 
କାର୍ଯ୍ୟ କରି ଆସୁଥ୍‌ବା ସୁନାମଣି ଦେବୀ ନିଜେ ବେମାର ପଡ଼ିବାରୁ ରମାଦେବୀ ଉଭୟଙ୍କୁ ଅନୁରୋଧ 
କଲେ ଏଣିକି କଟକରେ ରହିବା ପାଇ । ଅନ୍ୟମାନଙ୍କ କଥାକୁ ସିନା ଏଡ଼େଇ ହେବ । ହେଲେ 
ରମାଦେବୀଙ୍କ କଥାରୁ ସେମାନେ ଓହରି ଯାଆନ୍ତେ କେମିତି ? ଭୂଦାନ ଅଫିସର ବାରଣ୍ଡା ଉପରେ 
ଦୁଇଖଣ୍ଡ ସପ ପଡ଼ିଥାଏ । ତାଂରି ଉପରେ ସେମାନଙ୍କର ଅବସ୍ଥାନ । ବାରଣ୍ଡା ପଛପଟେ ଟିଣ 
ଛାତ ଦିଆ ଛୋଟିଆ କୋଠରିଟି ଭିତରେ ପଡ଼ିଥୁବା ଦୁଇଖଣ୍ଡ ଖଟ ଉପରେ ସେମାନଙ୍କର ଶୁଆ 
ବସା ହୁଏ । 

ଆଚାର୍ଯ୍ୟ ମହାଶୟଙ୍କୁ ଦେଖା କରିବାପାଇଁ ତାଙ୍କର ପୁରୁଣା ଛାତ୍ରମାନେ ତ ଆସି ପହଞ୍ଚନ୍ତି । 
ରାଧାନାଥ ରଥ, ବିଶ୍ବନାଥ ଦାସ, କୀଳନ୍ଦୀ ଚରଣ ପାଣିଗ୍ରାହୀ, କାଳୀ ଚରଣ ପଟ୍ଟନାୟକ- ଏମିତି 
କେତେ ଲୋକ ଆସନ୍ତି ତାଙ୍କୁ ଦେଖା କରିବାପାଇ । ବିଶ୍ଵନାଥବାବୁଙ୍କ ସାଙ୍ଗରେ ବାଣୀକଣ୍ଠ ନିମାଇଁ 
ହରିଚନ୍ଦନ କେତେବେଳେ ଆସି ଗୀତ ଗାଆନ୍ତି । ହାରମୋନିୟମ୍‌ କି ମୃଦଙ୍ଗ କିଛି ନଥାଏ । ତଥାପି 
ତାଙ୍କ ସ୍ବରର ମଧୁରତା କହିଲେ ନସରେ | 


ଆଚାର୍ଯ୍ୟ ମହାଶୟଙ୍କ ସ୍ଵାସ୍ଥ୍ୟ ଆଉ ଭଲ ରହୁନଥାଏ । ପାଦ ଦୁଇଟି ଟିକିଏ ଫ୍ରୁଲି ଯାଇଥାଏ । 
ମଝିରେ ମଝିରେ ପେଟଟା ବି ଫମ୍ପେଇଲା ପରି ଦିଶୁଥାଏ । ଜ୍ଵର ହେଉଥାଏ । ଏସବୁ ଭିତରେ ବି 
ତାଙ୍କର ରାତି ୪ଟାରେ ଉଠିବା, ରାତି ନ ପାହୁଣୁ ଗାଧୋଇବା ଇତ୍ୟାଦି ବନ୍ଦ ହୋଇ ନଥାଏ । 


ମତ୍ତ୍ୟ ମଣ୍ଡଳେ ଦେହ ବହି । 
ଦେବତା ହେଲେ ହେଁ ମରଇ ॥ 


ଆଚାର୍ଯ୍ୟ ହରିହର ଦାସଙ୍କ ଦେହାବସାନ ଘଟିଲା ୧୯୭୧ ମସିହା ଫେବୃଆରୀ ୨୧ ତାରିଖ 
ଦିନ- ପଙ୍କଉଦ୍ଧାର ଏକାଦଶୀରେ | ମାଘ ମାସର ଶୀତ ସାଙ୍ଗକୁ କଟକରେ ସେତେବେଳକୁ 
ନିର୍ବାଚନର ଘନଘଟା ବିଭିନ୍ନ ରାଜନୈତିକ ଗୋଷ୍ଠୀ ଆଚାର୍ଯ୍ୟ ମହାଶୟଙ୍କ ଶବଯାତ୍ରାରେ ଯୋଗ 
ଦେଲେ । କଟକରୁ ଏକ ମଟର ଗାଡ଼ିରେ ତାଙ୍କର ମୃତ ଦେହକୁ ନିଆଗଲା ସତ୍ୟବାଦୀକୁ । 
ବକୁଳବନରେ ତାଙ୍କର ସମାଧ୍‌ ହେଲା । ଥୋରିଆ ସାହିର ଭୂଦାନ ଅଫିସ ସାମନାରେ ଗହଳିର 
ସୀମା ନ ଥାଏ -- ମହାରଥୀଙ୍କର ଶେଷ ଦର୍ଶନ ପାଇଁ | ଆଚାର୍ଯ୍ୟ ମହାଶୟଙ୍କୁ ଶ୍ରଦ୍ଧାଞ୍ଜଳି ଅର୍ପଣ 
କରି ଓଡ଼ିଶାର ଚାରିଆଡ଼େ ସଭାସମିତି କରାଗଲା | ବ ହୁ ନୃ ଆ-ପୁରୁଣା କର୍ମୀ ତାଙ୍କ ସାନ୍ନିଧ୍ଯର 
କିମିଆ ସ୍ପର୍ଶ ବିଷୟରେ ଅନେକ କହିଲେ ଓ ଲେଖ୍‌ଲେ । 


ପ୍ରେସ୍‌ ଟ୍ରଷ୍ଟ ଅଫ ଇଣ୍ଡିଆର ଜଣେ ସାମ୍ବାଦିକ ନବକୃଷ୍ଣ ଚୌଧୁରୀଙ୍କୁ ପଚାରିଲେ ଆଚାର୍ଯ୍ୟ 


ଜଣେ ଯାତ୍ରୀ ୯୭ 
ମହାଶୟଙ୍କ ବିୟୋଗ ବିଷୟରେ ମତାମତ ଦେବାପାଇଁ । ସାମ୍ବାଦିକ ଲୋକ ତ । କିଛି ନା କିଛି 
ଲେଖ୍‌ବାକୁ ହେବ ! ନବବାବୁ ସାମ୍ବାଦିକ ଜଣଙ୍କୁ ଉତ୍ତର ଦେଲେ- 

' ସେ ଥୁଲେ ଆମମାନଙ୍କର ବାପା ଭଳି | ବାପା ଚାଲିଗଲେ | ଏଥ୍ରେ ଆଉ ମତାମତ 
ଦେବାର କଂଣ ଅଛି ?”” ଆଚାର୍ଯ୍ୟ ହରିହର ଦାସଙ୍କର ନିଜର ପୁଅ, ଝିଅ ନ ଥ୍ଲେ, ମାତ୍ର ସେ 
ଥ୍‌ଲେ ସମସ୍ତଙ୍କ ପାଇଁ ପିତୃ ତୁଲ୍ୟ ! 


ଉପସଂହାର 


ପୂରା ବର୍ଷେ ପଡ଼ିଗଲା ପରେ ଆହୁରି କେତେଦିନ ଗଲାଣି । ଆଚାର୍ଯ୍ୟ ମହାଶୟଙ୍କ କାମିକା 
ଜୀବନର ଇତିହାସ ଠିକେ ଠିକେ ଶୁଣୁ ଶୁଣୁ ଏତେ ଦିନ ଚାଲିଗଲା । ତାଙ୍କ କାମ ହୋଇନି । 
ଅପରେସନ୍‌ପରେ ମଧ୍ଯ ଆଖି ତାଙ୍କର ଦୃଷ୍ଟିଶକ୍ତି ପାଇନାହିଁ । ତଥାପି ଚାଲିଛନ୍ତି । କାହିଁକି ?- 
ଏଇଠି ଗୋଟାଏ କଥା ମନେପଡ଼େ । 
ସମୁଦ୍ର କୂଳରେ ବାଲି ଉପରେ ଗୋଟିଏ ଚଢ଼େଇ ଆପଣାର ବସା ବାନ୍ଧି ରହିଥାଏ । ଦିନେ 
ସେ ଓ ତା'ର ସ୍ତ୍ରୀ ଉଭୟେ ବାହାରକୁ ଖାଦ୍ୟ ସଂଗ୍ରହ କରିବାକୁ ଯାଇଥାଆନ୍ତି । ବସାରେ,ବାଲି 
ଉପରେ ଥାଏ ସେମାନଙ୍କର ଅଶ୍ରାଟି । ସମୁଦ୍ର କୂଳର ଚଢ଼େଇ ତ ! ସେମାନେ କ'ଣ ବଣି କିମ୍ବା 
ବାୟା ହୋଇଛନ୍ତି ଯେ, ଗଛ ଅଗରେ ବସା ବାନ୍ଧି ରହିବେ ? ସମୁଦ୍ର କୂଳର ବାଲିହି ସେମାନଙ୍କର 
ଉଆସ | 
କିନ୍ତୁ ସମୁଦ୍ରର ଢେଉ ବେପରବାୟ ଭାବରେ ଅଣ୍ଡାଟିକୁ ଭସେଇ ନେଇଗଲା । ସେମାନେ 
ଫେରିଲେ, ଦେଖିଲେ ଅଣ୍ଡା ନାହିଁ । ପୁରୁଷ ଚଢ଼େଇଟି ସମୁଦ୍ରର ଏ କାରସାଦି ବିରୁଦ୍ଧରେ ମନେ 
ମନେ ବିଦ୍ରୋହୀ ହୋଇ ଉଠିଲା । ସମୁଦ୍ର ଶୁଖେଇ ଆପଣା ଅଣ୍ଡାର ଉଦ୍ଧାର ପାଇ ପ୍ରତିଜ୍ଞାକଲା । 
ପର ମୁହୂର୍ତଠୁଁ ପଣ ଅନୁସାରେ କାମରେ ଲାଗିଲା । ତାର ମନ୍ତ୍ର କ'ଣ ଥୁଲା ଜାଣନ୍ତି ? 
ତାର ମନ୍ତ୍ର ଥ୍ଲା - 
“କାର୍ଯ୍ୟଂ ବୀ ସାଧୟେତ୍‌ 
ଶରୀରଂ ବା ପାତୟେତ” 


ଚ୍ଜଣେ ଯାତ୍ରୀ 

